

**THE BOOK WAS
DRENCHED**

UNIVERSAL
LIBRARY

OU 196088

UNIVERSAL
LIBRARY

ओ३म्


श्रीमत्परिवाजकाचार्य महर्षि दयानंदसरस्वती स्वामी विरचित

ऋग्वेदादिभाष्यभूमिका

(अनुवादित)

अर्थात्

वैदिक धर्मस्वरूप



अनुवादक

श्रीदास विद्यार्थी

संपादक

लक्ष्मण जानोजी ओघले, आर्योपदेशक.



केंमत रु० १ }

द्वितीयावृत्ति
(सुधारून वाढविलेली)

{ बॉम्बे बुक डेपो,
मुंबई ४.

१, नवंबर, १९३३

ग्रंथ-संपादक

ल. जा. ओघले,

चालक:-श्रद्धानंद स्मृतिग्रंथ माला

२०८, बद्रिकाश्रम, खेतवाडी

मेन रोड, गिरगांव, मुंबई नं.

प्रकाशक:—

दत्ताराम रामकृष्ण देऊलकर,

मॅनेजिंग प्रोप्रायटर,

बॉम्बे बुक डेपो, मुंबई नं. ४

मुद्रक:—

एस्. व्ही. परुळेकर,
मुंबईवैभव प्रेस, सँडहर्स्ट रोड,
गिरगांव, मुंबई नं. ४.

ओ३म् निवेदन



वेदोद्धारक ऋषिराज, आदर्श सुधारक, सद्धर्मप्रवर्तक व आर्य-समाज संस्था-पक महर्षि दयानंद यांना दिवंगत होऊन आज अर्ध-शताब्दि पुरी होत आहे. 'दयानंद निर्वाण अर्ध-शताब्दि' अजमेर नगरांत मोठ्या समारोहानें याच वेळीं साजरी होत असेल; अद्या समयी 'ऋग्वेदादि भाष्यभूमिका' या उद्बोधक व विचारप्रवर्तक अर्शा त्यांच्या ग्रंथ-कृतींचें प्रकाशन करून महाराष्ट्रांत त्यांच्या मतप्रचाराला पुनः चालना देणें हेंच त्याच्या पुण्य-स्मृत ला आम्ही जागरूक असल्याचें निदर्शक होणारें आहे.

'आर्यधर्म मासिकांतून' 'वैदिक-धर्म-स्वरूप' या नांवांनं या ग्रंथाचा अनुवाद २८ वर्षांपूर्वी महाराष्ट्रीय जनतेपुढें मांडण्याचें कार्य झालें होतें; पण त्या वेळची परिस्थिति प्राथमिक व वेगळी होती आणि म्हणूनच 'ऋग्वेदादि भाष्य भूमिका' या मूळ नांवाला गौणत्व दिलें गेलें. या पुस्तकाचा अनुवाद श्रीदास विद्यार्थी यांनीं केलेला होता व स्व. शिवकर बापूजी तळपदे यांनीं त्याचें संशोधन केलें होतें. त्या अनुवादाचें पुनर्मुद्रण करण्यास अनुवादक श्रादास विद्यार्थी यांनीं कोणतेहि आढेवेढे न घेतां जी सम्मति दिली त्याबद्दल त्यांचे मनःपूर्वक आभार मानल्यावाचून आमचें समाधान होणार नाहीं. सदर श्रीदास विद्यार्थी यांनींच सत्यार्थप्रकाशाचे बारा समुदास, ऋग्वेदादि भाष्य-भूमिका, व इतर लघुग्रंथ यांचा मराठींत अनुवाद केला आहे हें या पिढीच्या महाराष्ट्रीयाना निवेदन केल्यास अस्थानीं होणार नाहीं.

श्रीदास विद्यार्थी यांनीं सुचविल्याप्रमाणें पुस्तकाची प्रथमावृत्ति संपूर्ण बाचून कांहीं फेरफार व कांहीं भर (स्वामीजींच्या मळ पुस्तकाला धरून)

या आवृत्तीत घालण्यांत आली आहे. ही जरी दुसरी आवृत्ति असली तथापि महर्षि दयानंदकृत ऋग्वेदादि भाष्यभूमिका म्हणून मराठींत प्रकाशित होणारी त्या ग्रंथाची ही प्रथमावृत्तीच आहे असें म्हणावयाला कोणताच प्रत्यवाय दिसत नाही.

या पुस्तकाला प्रकाशित करण्याचा घाटत असलेला पांच वर्षांपासूनचा आमचा बेत दयानंद-निर्वाण अर्ध-शताब्दि निमित्तानें जरी दृढ झाला, तरी पण या व्यापारमंदीच्या व विशेषतः धार्मिक ग्रंथांच्या बाबतीत सार्वत्रिक उदासीनतेच्या व अनास्थेच्या अशा काळांत बॉम्बे बुक डेपोचे म्यानेजिंग प्रोप्रायटर श्री. दत्ताराम रामकृष्ण देऊलकर यांनी आमच्या वर्तीनें आमचे मित्र श्री. शामराव दादाजी ठाकूर B. A. यांच्या विनंतीला मान देऊन, स्वतः आर्य-समाजी नसतांहि, या ग्रंथप्रकाशनाची जबाबदारी घेतला; या त्यांच्या अभिनंदनीय सक्रिय सहाय्यामुळेच आमचे ते पूर्वीचे बेत कृतीत आणल्याचें श्रेय आम्हांला सहजासहजीं लाभलें आहे. म्हणून श्री. देऊलकर व संपादकाला अपरिचित अशा प्रकाशकाकडून हें पुस्तक मुद्रित करण्याचा सुयोग घडवून आणण्याचें मित्रकार्य करणारे आमचे मित्र श्री. ठाकूर या दोघांचे अंतःकरणपूर्वक आभार मानणें हें आमचें मित्रत्वाचें व आद्य कर्तव्य आहे. कदाचित् हें आभार प्रदर्शन प्रसंगोपात अतएव औपचारिक भासेल पण तितकेंच तें हार्दिक आहे व तसें केल्यावांचून स्नेह-ऋण कबूल केल्याचें समाधान आम्हांला होणार नाही. या पुस्तकाची प्रथमावृत्तीची प्रत वाचून संशोधन करण्याच्या कामीं आमचे मित्र श्रीयुत दत्तुशास्त्री देवधर यांनीं वेळांत वेळ काढून जें सहाय्य केलें, त्याबद्दल आम्ही त्यांचे अत्यंत ऋणाइत आहांत हें नमूद केलें पाहिजे. संदर्भग्रंथाची सहायता महर्षि दयानंदांनीं प्रथम स्थापित केलेल्या मुंबई आर्य समाजाच्या 'दयानंद पुस्तकालयां'तून झाली हेंहि नमूद करणें आवश्यक आहे.

पूज्य स्वामी ओंकार—सच्चिदानंदजी महाराज यांच्या प्रोत्साहनाने हे पुस्तक व इतर लघुग्रंथांचे प्रकाशन आजवर आमच्या कडून झाले म्हणून स्वामीजींबद्दलची आमची कृतज्ञताबुद्धि अभिवादनपूर्वक व्यक्त करीत आहोत.

या पुस्तकाचे मुद्रण अत्यंत अल्प काळांत म्हणजे केवळ सव्वा महिन्याच्या आंत—बाहेर झाले आहे म्हणून 'मुद्रा राक्षस' दिसल्यास, त्याबद्दल सदय वाचकांना क्षमस्व ' इदं न मम ' असे सांगितल्यावांचून गत्यंतर नाही.

एवढ्या अल्प अवधीत पुस्तक मुद्रित करण्याचे कार्य मुंबई वैभव छापखान्याचे म्यानेजर श्री. भास्कर महादेव सिद्धये यांनी केले म्हणून त्यांचे आभार मानण्याला अभिमान वाटत आहे.


शेवटी ज्या परमेश्वराच्या कृपाप्रसादाने हे सर्व पूर्ण झाले त्या सर्वेश्वराला सर्वभावाने स्मरून वाचकांची रजा घेतो. इत्योम

दयानंद-निर्वाण-दिन, दयानंदाब्द १०८ }
शके १८५५ ता. १९ आक्टोबर १९३३ }
२०८, बद्रिकाश्रम, मुंबई ४ }

सर्वांचा कृपाभिलाषी,
लक्ष्मणराव ओघले

वि० मू०:—महाराष्ट्रांतील आर्यसमाजांचे संगठन करण्याकरिता व आर्यसमाजाच्या तत्त्वाचा प्रचार व्याख्यान व वाङ्मयद्वारा करण्याकरिता गेल्या दोन वर्षांपासून बृहन्महाराष्ट्र आर्यपरिषद् ही संस्था स्थापन झाली आहे. विशेष माहितीकरिता लिहा.

मंत्री, बृहन्महाराष्ट्र आर्यपरिषद्,
C/o आर्यसमाज, मुंबई ४,



विषयानुक्रम



अथ ऋग्वेदादिभाष्यभूमिका

विषय	पृष्ठ.
(१) ईशप्रार्थना... .. .	१
(२) वेदांची उत्पत्ति निराकार परमेश्वरानें वेद कसे रचले ? वेद मनुष्यकृत नाहींत कशावरून ? (६ पृ.) वेद कां उत्पन्न केले ? (७ पृ.) आप्त पुरुषांचें लक्षण, शब्दप्रमाण, (९ पृ.) वेदांविषयीं उपनिषदें व स्मृतिग्रंथांतील प्रमाणें (१० पृ.)	४
(३) वेदांच्याउत्पत्तीचा काल मनु व मन्वंतरें (११ पृ.) युगांचें प्रमाण; दैवी युगांचें प्रमाण; (१२ पृ.) वेद उत्पन्न होऊन किती वर्षे झालीं ? (पृ. १४)	११
(४) वेदांचें नित्यत्व शब्द दोन प्रकारचे आहेत; प्रलय कालची स्थिति सृष्टिप्रवाहानें नित्य आहे. (१६ पृ.) वेदांच्या नित्यत्वाविषयीं शास्त्रांचीं प्रमाणें (१७ ते २३ पृ.)	१६
(५) वेदांमध्ये कोणते कोणते विषय आहेत ? (विज्ञानकाण्ड) ... विज्ञान, कर्म, उपासना व ज्ञान; परमेश्वराचें ज्ञान करून घेणें हे मुख्य कर्तव्य; परमेश्वराचे वाचक शब्द. प्रणव, ओंकार इ०; (पृ. २४)	२४
(६) वेदांमधील विषय २ कर्मकांड कर्मांचे भेद; सकाम व निष्काम कर्म; यज्ञ; हविर्द्रव्यांचे चार प्रकार; (२७ पृ.) हवनाचा वृत्तीशीं संबंध; हवनीय द्रव्यांवर संस्कार; (२८ पृ.) तुपाच्या हवनाचे परिणाम; जनतेच्या सुखासाठीं यज्ञाची आवश्यकता; यज्ञामुळे मेघ कसे बनतात; (२८ पृ.) यज्ञानें अन्न, जल व वायु हे शुद्ध होतात; ईश्वरकृत यज्ञ; यज्ञाचा मनुष्याच्या शरीराशीं संबंध, (२९ पृ.) मनुष्यानेच कां यज्ञ करावा ? (३० पृ.) हवन केलेले पदार्थ नाश पावतात कीं काय ? प्रमाणें आठ आहेत. (३१ पृ.) अष्टविध प्रमाणांचें स्वरूप	२७

विषय

पृष्ठ.

(३१ पृ.); हवन केलेलें द्रव्य नाश पावत नाही. हवनाचा आरोग्याशी संबंध (३२ पृ.); एका देशांत केलेल्या हवनापासून दुसऱ्या देशांतहि लाभ पोंचतो. यज्ञाच्या वेळीं वेदमंत्र कां म्हणावे ? (३३ पृ.)

- (७) यज्ञांतील देवता ३५
 देवतांचीं नांवां. (३५ पृ.); मंत्राची देवता कशी ओळखावी ? (३६ पृ.) ऋचांमधील भेद; परमात्म्याचा यज्ञाशी संबंध; कर्मकांडांतील देवता. (३७ पृ.) देवता शब्दाचा अर्थ; मुख्य देवता; (३८ पृ.); मंत्र व छंद; (३९ पृ.); तेहतीस देवता. (४०-४१ पृ.); वसु व रूद्र; लोक; उपास्य देवता एकच आहे; (४२ पृ.); देव शब्दाचा अर्थ. पूजा करण्याची रीति (४३ पृ.) मूर्तिपूजा; युरोपियन विद्वानांचें चुकीचें मत. (४४ पृ.), सर्व व्यापक परमात्म्याची उपासना (४५ ते ५० पृ.); मोक्षमुळराची भ्रामक समजूत. (५० पृ.), सर्व मंत्र एकाच काली प्रगट झाले; श्रुति-वेद-निगम-छंद यांत भेद नाही. (५१ ते ५४ पृ.)
- (८) वेद ही संज्ञा कशाला आहे ? ५५
 ब्राह्मणग्रंथ व मंत्र यांतील भेद. वेदांमध्ये मनुष्याचा इतिहास नाही (५५ पृ.) आयुष्याची मर्यादा; पुराणें कोणतीं ? (पृ. ५६), इतिहास व नाराशंसी (पृ. ५७) विधि; अर्थवाद व अनुवाद (५८ पृ.); स्तुति, निंदा, परकृति व पुराकल्प (पृ. ५८ ते ५९) ब्राह्मणग्रंथ हे वेदांची व्याख्यानें. (पृ. ५९ ते ६१)
- (९) ब्रह्मविद्या ६१
 परमेश्वराचें स्वरूप; व्यापकता (पृ. ६२). ईश्वर एकच आहे (पृ. ६३)
- (१०) वेदांमध्ये सांगितलेला धर्म ६४
 ऐक्य, वादविवाद, सुसंस्कृतपणा व ईश्वरोपासना; (पृ. ६४) समानत्व; (पृ. ६५) मनाच्या वृत्ति; (६६ पृ.) सत्य व असत्य, प्राणिमात्रांचें हित करणें (६७ पृ.) सत्याचरणाची प्रतिज्ञा, पुरुषार्थाचें फल. (६८ पृ.), श्रद्धा, उत्साह, दीक्षा, तप, (६९ पृ.) चातुर्वर्ण्यांतील लोकांचीं कर्तव्ये. (७०-७१ पृ.)

विषय	पृष्ठ
११) धर्माविषयी तैत्तिरीय शाखेंतील प्रमाणे ७२ शम, दम व तप, इ० (पृ. ७२-७८), धर्माचें लक्षण. खरा धर्म एकच आहे. ऐहिक व पारमार्थिक सखाचें साधन. (७९ पृ.)	
(१२) सृष्टीच्या उत्पत्तीविषयी माहिती ८० सृष्टीच्या पूर्वीची स्थिति, परमाणु, (८० ते ८१ पृ.); सृष्टीचा स्वामी. (८२ पृ.); हिरण्यगर्भ, पुरुषसूक्त व त्याचा अर्थ. (८३ ते ९५ पृ.)	
(१३) पृथिव्यादि गोलांच्या भ्रमणाविषयी ९६ पृथिवी सूर्याभोंवती फिरते. (९६ पृ.); “ गौः ” चा अर्थ, (९७ पृ)	
(१४) आकर्षण व अनुकर्षण याविषयी ९८ सूर्य इतर गोलांना आकर्षितो, (९८ पृ.) सूर्यांच्या आकर्षणाने इतर गोल जागच्या जागों राहतात. (९९ ते १०१ पृ.)	
(१५) प्रकाश्यप्रकाशकतेविषयी १०१ चंद्र स्वयंप्रकाशा नसून सूर्यांच्या प्रकाशाने प्रकाशतो (१०१ पृ.)	
(१६) गणितविद्या १०२ अंकगणित (१०२ पृ.) बीजगणित (१०४ पृ.), भूमिति (१०४ पृ.)	
(१७) ईश्वरस्तुति-प्रार्थना-याचना-समर्पणोपासना १०५ प्रार्थना (१०६ पृ.); “ स्वाहा ” शब्दाचा अर्थ; आशीर्वाद (१०७ पृ); याचना (१०८ पृ.); समर्पण (१०९ पृ. ; ...	
(१८) ईश्वरोपासना ११० मनाचें स्थिरीकरण (१११ पृ.), योगाभ्यासांत नाड्यांचा संबंध; (११२ पृ.) “ शचिपति ” अर्थ (११३); एक ईश्वराची उपासना. (११४, ११५ पृ.)	
(१९) उपासना करण्याची रीती ११६ जामा (११६ पृ.) स्मृतीचे पांच प्रकार (११६ ते ११७ पृ.)	
(२०) ईश्वराचें लक्षण ११७ गुह, प्रणव, जप, (११८) जपाचें फल; चित्ताची चंचलता कां होते ?	

- विषय पृष्ठ
- (११९ पृ.), त्याच्या स्थिरीकरणासाठी उपाय (१२० पृ.) प्राणायाम, यमनियम (१२१ पृ) अहिंसेचें फल व सत्याचरणाचें फल (१२३ पृ.), यमनियमांचीं फलें (१२४ पृ.), आसन व त्याचें फल; प्राणायामाचे प्रकार (१२५ पृ.), धारणा, प्रत्याहार. (१२५।१२६ पृ.)
- (२१) उपासनेविषयीं वेदांतील प्रमाणें १२७
सगुणोपासना व निर्गुणोपासना (१२९ पृ.)
- (२२) मुक्ति १२९
पंचकेश, त्यांचीं लक्षणें (१३२ पृ.); मुक्तीची व्याख्या (१३१ पृ.)
मुक्तावस्थेंतील स्थिति (१३२।१३३ पृ.), परमेश्वर मोक्षदाता आहे. (१३३ ते १३६ पृ.)
- (२३) नौका व विमानें याविषयीं १३७
- (२४) ताराविद्या १४३
- (२५) वैद्यशास्त्र किंवा भिषग्विद्या १४४
- (२६) पुनर्जन्म १४४
- (२७) विवाहविषय १४९
- (२८) नियोगप्रकरण १५०
आपत्कालींच नियोग करावा, संतति किती असावी? (१५२ व १५३ पृ.); जास्त संतति नसावी, स्त्रियांचीं कर्तव्ये; तिचें घरांतील इतर मनुष्याशीं वर्तन (१५४ पृ.)
- (२९) राजाचा व प्रजेचा धर्म १५५
“आर्यविद्यासभा, आर्यधर्मसभा, राजार्यसभा; १५५ पृ. ब्राह्मणक्षत्रियांचीं कार्यें (१५६ पृ.) राजाला अवश्य लागणारे गुण. (१५६ व १५७ पृ.) राजा प्रजेसाठीं आहे. (१५८ पृ.) गुप्तदूत राजानें नेमावे, शौर्य व विद्या वाढवावी. (१५९ पृ.); सभाध्यक्ष व लोकनियुक्त प्रतिनिधी, त्यांचीं कर्तव्ये. (१६० ते १६४ पृ.) साम्राज्य सुखदायी कशांनें होतें ? (१६५ पृ.) क्षात्र-तेजाची आवश्यकता; युद्ध-संग्राम; शूर लोक. (१६६ ते १६८ पृ.)

विषय	पृष्ठ.
(३०) वर्णाश्रमधर्म १६९ वर्णधर्म, चारवर्ण. (१६९ पृ.); आश्रमधर्म. (१७० पृ.) ब्रह्मचर्याश्रम. (१७० पृ.) ब्रह्मचर्याचें महत्व, विद्वत्तेचें महत्व. (१७१ पृ.) ब्रह्मचान्यानें पृथ्वीपर्यटन करावें व लोकांस उपदेश करावा. (१७२ पृ.) आचार्यांची व्याख्या, ब्रह्मचर्य हें सुखाचें साधन; (१७३ पृ.)	१६९
(३१) गृहस्थाश्रम १७४ परोपकार, सामाजिक नियमपालन, व्यापार व देवधेव. (१७४ ते १७६ पृ.)	१७४
(३२) वानप्रस्थाश्रम १७६	१७६
(३३) संन्यास १७७	१७७
(३४) पंचमहायज्ञ १८० संध्या, (१८० ते १९५ पृ.) अग्निहोत्र, (१९७ पृ.) पितृयज्ञ. (२०० पृ.) देवतर्पण (२०१ पृ.) ऋषितर्पण, (२०२ पृ.) पितृतर्पण, (२०३ ते २१४ पृ.) बलिवैश्वदेव, (२१४ पृ.) अतिथयज्ञ. (२१७ पृ.)	१८०
(३५) ग्रंथप्रामाण्य २१८ पडंगें, उपवेद, दशोपनिषदें, षड्दर्शनें (२१९ पृ.) अप्रमाणग्रंथ (२२० पृ.) पुरणांतील कल्पित कथा, शाक्तांच्या तंत्र ग्रंथांतील श्लोक (२२१ पृ.)	२१८
(३६) ब्रह्मदेवाचें जारकर्म (?) २२२	२२२
(३७) सती अहल्या २२४	२२४
(३८) वृत्रासुर २२५	२२५
(३९) देव व राक्षस याविषयी २२९	२२९
(४०) कश्यपाची कथा २३३	२३३
(४१) गयादिक तीर्थे २३४ गया. (२३४ पृ.) विष्णुपद. (२३५ पृ.) गंगा व यमुनासंगम, इडा व पिंगला, तीर्थांचें खरें स्वरूप (२३७ ते २३९ पृ.) प्रतिमा शब्दाचा अर्थ. मूर्तिपूजा, नामस्मरण. (२३९ पृ.)	२३४

विषय	पृष्ठ.
(४२) नवग्रहांचे मंत्र २४२ रवी, चंद्र, मंगळ, बुध, वृहस्पती (२४२ पृ.) शुक्र, शनी, राहू व केतु यांसाठी मानलेले मंत्र व त्यांचे अर्थ. (२४३ ते २४५ पृ.)	२४२
(४३) पठनाचा अधिकार २४५	२४५
(४४) वर्ण व जाति २४७	२४७
(४५) पठनपाठनक्रम २४८ वर्णोच्चार व स्वरोच्चार नीट असावे; (२४८ पृ.) इतर शिक्षण; घोळपट्टी; अर्थज्ञानासह अध्ययन यांची तुलना; (२५० पृ.), वेदांचे ज्ञान झाल्याने ईश्वरीय ज्ञान होतें. (२५२ पृ.)	२४८
(४६) वेदांवरील भाष्ये २५३ सायणाचार्यांचे भाष्य. (पृष्ठ २५३ व २५४); महीश्वर भाष्याची व ब्राह्मण ग्रंथांतील मंत्रार्थांची तुलना. (२५४ ते २६४ पृ.) धर्माविषयक प्रश्नोत्तरे (२६५ पृ.) “ऋक्, यजु, साम, अथर्व” या शब्दांचे अर्थ; ऋषी मंत्रदृष्टे कसे ? (पृ. २६६ व २६७) अग्नि, वायु, इंद्र, अश्विनौ व सरस्वतीवगैरे शब्दांचा वेदार्थ व रूढार्थ (पृष्ठ २६७ ते २६९) वेदांतील शब्दप्रयोगां- संबंधाने विशेष नियम व मंत्रांच्या अर्थांचे प्रकार (पृ. २६९) स्वरव्यवस्था (पृ २७०) व्याकरणाचे सामान्य नियम. (पृ. २७१ ते २७९) अलंकारभेद. (पृ. २८०) ग्रंथसंकेत (२८१ पृ.)	२५३



अथ ऋग्वेदादिभाष्यभूमिका

ओ३म् सह नाववतु । सह नौ भुनक्तु । सह वीर्यं कर-
वावहै । तेजस्वि नावधीतमस्तु । मा विद्विषावहै ॥
ओ३म् शांतिः शांतिः शांतिः ॥ १ ॥ तैत्तिरीय आर-
ण्यके । नवमप्रपाठके प्रथमानुवाके ॥

ब्रह्मानन्तमनादि विश्वकृदजं सत्यं परं शाश्वतं, विद्या यस्य
सनातनी निगमभूदधर्म्यविध्वंसिनी । वेदाख्या विमला हिता हि जगते
नृभ्यः सुभाग्यप्रदा, तन्नत्वा निगमार्थभाष्यमतिना भाष्यं तु तन्त-
न्यते ॥ १ ॥ कालरामाङ्कचन्द्रेन्दे भाद्रमासे सिते दले । प्रतिपद्यादि-
त्यवारे भाष्यारम्भः कृतोमया ॥ २ ॥ दयाया आनन्दो विलसति
परः स्वात्मविदितः, सरस्वत्यस्याग्रे निवसति हिता हीशशरणा । इयं
ख्यातिर्यस्य प्रततसुगुणा वेदमननाऽस्त्यनेनेदं भाष्यं रचितमिति
बोद्धव्यमनघाः ॥ ३ ॥ मनुष्येभ्यो हितायैव सत्यार्थं सत्यमानतः ।
ईश्वरानुग्रहेणेदं वेदभाष्यं विधीयते ॥ ४ ॥ संस्कृतप्राकृताभ्यां यद्भा-
षाभ्यामन्वितं शुभम् । मन्त्रार्थवर्णनं चात्र क्रियते कामधुङ्मया ॥५॥
आर्याणां मुन्यृषीणां या व्याख्यारीतिः सनातनी । तां समाश्रित्य
मन्त्रार्था विधास्यन्ते तु नान्यथा ॥ ६ ॥ येनाधुनिकभाष्यैर्ये टीका-
भिर्वेददूषकाः । दोषाः सर्वे विनश्येयुरन्यथार्थविवर्णनाः ॥ ७ ॥
सत्यार्थश्च प्रकाशयेत वेदानां यः सनातनः । ईश्वरस्य सहायेन
प्रयत्नोऽयं सुसिध्यताम् ॥ ८ ॥

ओ३म् ऋग्वेदादि-भाष्यभूमिका

ईशप्रार्थना.

ओ३म् । सह नाववतु सह नौ भुनक्तु । सह वीर्यं
करवावहै ॥ तेजस्वि नावधीतमस्तु । मा विद्विषावहै ॥
ओ३म् शान्तिः शान्तिः शान्तिः ॥ तैत्ति० आर० ९।१॥

अर्थ—(सहनाव०) हे सर्वशक्तवान् ईश्वरा ! तुझी कृपा, तुझे पाठबल, व तुझे साहाय्य, यांच्या योगे आम्ही परस्परांचें रक्षण करावें. (सह नौ०) तसेच आम्ही सर्वांनी प्रीतियुक्त अंतःकरणाने एकत्र होऊन उत्तम ऐश्वर्य अर्थात् चक्रवर्ति राज्यादि सामग्रीपासून उत्पन्न होणारा आनंद तुझ्या अनुग्रहाने सदोदित अनुभवावा. (सह वीर्यं०) हे कृपानिधे ! तुझ्या साहाय्याने आम्ही सर्वांनी मिळून पुरुषार्थाची वृद्धि करित असावे. (तेजस्वि०) हे प्रकाशमय ! सर्वविद्यादानशील परमेश्वरा ! तुझ्या सामर्थ्यानेच आम्ही शिकलेले व शिकवलेले ज्ञान सर्व जगांत प्रकाशित व्हावें. तसेच आमचें ज्ञान सदैव वाढत रहावें. (मा विद्वि०) आम्ही परस्परांमध्ये कधीहि विरोध, भांडण, द्वेष वगैरे करूं नये. सदोदित परस्पर मैत्रीची वृद्धि करावी. असें केले असतां (ओम् शान्तिः ३) रोगादिकांपासून उत्पन्न होणारा अध्यात्मिक ताप, दुसऱ्या प्राण्यांपासून होणारा आधिभौतिक ताप व मनादि इंद्रियांपासून उत्पन्न होणारा आधिदैविक ताप या तीनहि प्रकारच्या दुःखांचें निरसन तुझ्या कृपेनें होईल.

विश्वानि देव सवितर्दुरितानि परासुव ॥ यद्भद्रं तन्न
आसुव ॥ १ ॥ यजु० ३०।३ ॥

अर्थ—हे सच्चिदानंदस्वरूप ! हे परमकारुणिक ! हे सर्वविद्यामय ! हे विद्याविज्ञानप्रद ! (देव) सर्व जगत्संबंधी विद्यांचा प्रकाश करणाऱ्या, सर्व आनंद देणाऱ्या व (सवितः)

सर्व जग उत्पन्न करणाऱ्या परमेश्वरा ! (नः) आमचीं (विश्वानि) सर्व (दुरितानि) दुःखें व आमच्यांतील सर्व दुष्ट गुण (परासुव) नाहीसे कर. (यत्) जें (भद्रम्) कल्याणकारक, दुःखरहित व सद्दिव्येच्या योगानें उन्नति व मोक्ष यांना प्राप्त करून देणारें असेल (तत्) तें (नः) आम्हांला (आसुव) प्राप्त करून दे.

यो भूतं च भव्यं च सर्वं यश्चाधितिष्ठति ॥ स्वर्गस्य
च केवलं तस्मै ज्येष्ठाय ब्रह्मणे नमः ॥ १ ॥ यस्य
भूमिः प्रमान्तरिक्षमुतोदरम् ॥ दिवं यश्चक्रे मूर्द्धानं तस्मै
ज्येष्ठाय ब्रह्मणे नमः ॥ २ ॥ यस्य सूर्यश्चक्षुश्चन्द्रमाश्च
पुनर्णवः । अग्निं यश्चक्र आस्यं १ तस्मै ज्येष्ठाय ब्रह्मणे
नमः ॥ ३ ॥ यस्य वातः प्राणापानौ चक्षुरंगिरसो भवन् ।
दिशो यश्चक्रे प्रज्ञानीस्तस्मै ज्येष्ठाय ब्रह्मणे नमः ॥ ४ ॥

अथर्ववेद १०।२३।४॥ मंत्र १ । ३२ । ३३ । ३४ ॥

अर्थ—(यः) जें (भूतं च भव्यं च) भूत, भविष्य व वर्तमानकाल यांनें बोधित होणाऱ्या (सर्वम्) सर्व जगाच्याहि (अधितिष्ठति) पलीकडे असून प्रकाशमान आहे, (स्वर्गस्य) ज्याचें स्वरूप केवळ पूर्ण सुखमय आहे, जेथें दुःखलेशाहि नाही, अर्थात् जें आनंदघन आहे (तस्मै) त्या श्रेष्ठ (ब्रह्मणे) सर्वोत्तम ब्रह्माला नमस्कार असो. ॥ १ ॥ (यस्य) ज्याचें (प्रमा) यथार्थज्ञान करून घेण्याचें (भूमिः) पृथिवी हें साधन आहे, (अन्तरिक्षम्) अंतरिक्ष हें ज्याला उदरासारखें आहे, (दिवम्) सूर्याच्या प्रकाशानें दैदीप्यमान होणारें आकाश हें ज्याला मस्तकाप्रमाणें आहे, त्या सर्वोत्तम ब्रह्माला आमचा नमस्कार असो ॥ २ ॥ (यस्य सूर्यः) जें सूर्य व चंद्र यांना (पुनः) पुनः पुनः सृष्टीच्या उत्पत्तीच्या वेळीं (नवः) नवीन (चक्षुः) (जणू काय) डोळेच असें उत्पन्न करतें, (यः अग्निम्) व जें अग्नीला (आस्यम्) तोंडाप्रमाणें मुख्य बनवितें, त्या श्रेष्ठ ब्रह्माला आमचा नमस्कार असो ॥ ३ ॥ (यस्य वातः) ज्याला वायु हा प्राण व अपान यांचे प्रमाणें आहे, (अंगिरसः) प्रकाशक किरण (चक्षुः) डोळ्यांप्रमाणें आहेत व ज्यानें दिशांना (प्रज्ञानीः) सर्व व्यवहारसाधक अशा केल्या आहेत, त्या सर्वज्ञ

ब्रह्माला आमचा सतत नमस्कार असो. ॥ ४ ॥ [या मंत्रांतील “ अंगिरस् ” शब्दाचा अर्थ निरुक्तामध्ये “ अङ्गिरा अङ्गारा अङ्गना अञ्जना ॥ निरु० अ. ३ खं. १७ ” असा केला आहे. त्यावरून त्याचा अर्थ “ प्रकाशक ” असा वर घेतला आहे.]

य आत्मदा बलदा यस्य विश्वं उपासते प्रशिषं यस्य
देवाः ॥ यस्य छायामृतं यस्य मृत्युः कस्मै देवाय हविषा
विधेम ॥ ५ ॥ यजु० अ० २५।१३॥

अर्थः—(यः) जो (आत्मदाः) विद्या व विज्ञान देणारा, (बलदाः) शरीर इंद्रियें, प्राण, मन व आत्मा यांना पुष्टि, उत्साह, पराक्रम, दृढत्व वगैरे देणारा, (यस्य) ज्याला (विश्वे) सर्व (देवाः) विद्वान् (उपासते) भजतात, मानतात किंवा ज्याने दिलेले वैदिकज्ञान प्रमाण मानतात, (यस्य छाया) ज्याची अवकृपा (मृत्युः) हीच जन्ममरणकारक व ज्याची कृपा (अमृतम्) मोक्षदायक आहे, (कस्मै) त्या प्रजापति (देवाय) परमेश्वराची (हविषा) प्रेममय भक्तीने उपासना (विधेम) करू या.

द्यौः शान्तिरन्तरिक्षं ५ शान्तिः पृथिवी शान्तिरापः
शान्तिरोषधयः शान्तिः ॥ वनस्पतयः शान्तिर्विश्वेदेवाः
शान्तिर्ब्रह्म शान्तिः सर्वं ५ शान्तिः शान्तिरेव शान्तिः
सा मा शान्तिरेधि ॥ ६ ॥ यजु० ३६।१७॥

अर्थः—हे परमेश्वर ! हे सर्वशक्तिमान् ! तुझ्या कृपेने व तुझ्या भक्तीने अन्तरिक्ष, आकाश, पृथिवी, पाणी, औषधि, वनस्पति, सर्व विद्वान्, वेद व इतर सर्व जग आमच्यावर शांत होवो अर्थात् आम्हांस सुखकारक व निरुपद्रवी होवो. हे भगवन् ! विद्या, बुद्धि, विज्ञान, आरोग्य इत्यादि आम्हांला तू दे व आमची उन्नति कर.

यतो यतः समीहसे ततो नो अभयं कुरु ॥ शन्नः कुरु
प्रजाभ्योऽभयं नः पुशुभ्यः ॥ ७ ॥ यजु० अ० ३६।२२ ॥

अर्थः—(यतो०) ज्या ज्या ठिकाणी जगताची रचना व त्याचे पालन करणे इत्यादि-कांसाठी (समीहसे) तुझा व्यापार चालला असेल, (ततः) त्या त्या स्थानापासून तू

आमचें भय नाहीसें कर. अर्थात् आमचें पूर्णपणें रक्षण कर. तुझ्या कृपेनेच आमचें सर्व तऱ्हेनें रक्षण होईल. (प्रजाभ्यः) त्या त्या देशांत असणाऱ्या प्रजांपासून व (पशुभ्यः) पशूंपासून रक्षण करून आमचें कल्याण कर. अर्थात् ज्या योगें धर्म, अर्थ, काम व मोक्ष हे चारहि पुरुषार्थ आम्हांला साध्य होतील असें सत्वर कर.

**यस्मिन्नृचः साम यजूंषि यस्मिन् प्रतिष्ठिता रथना-
भाविंवाराः ॥ यस्मिंश्चित् ५ सर्वमोतं प्रजानां तन्मे
मनः शिवसंकल्पमस्तु ॥ ८ ॥ यजु० ३४।९ ॥**

अर्थः—रथनाभीमध्ये ज्याप्रमाणें आरे बसविलेले असतात त्याप्रमाणें ज्या मनांत ऋग्वेद, यजुर्वेद व सामवेद हे जडविले आहेत, किंवा सूत्रामध्ये ज्याप्रमाणें मणि ओंवितात त्याप्रमाणें ज्या मनांत सर्व प्रजांचें चित्त ओंविलें गेलें आहे, तें माझे मन सदोदित शिव-संकल्प करणारें असो. अर्थात् माझे मन सदोदित सद्विचारी असो.

वेदांची उत्पत्ति.

**तस्माद्यज्ञात्सर्वहुत ऋचः सामानि जज्ञिरे ॥ छंदां ५ सि
जज्ञिरे तस्माद्यजुस्तस्मादजायत ॥ १ ॥ यजु० ३१।७ ॥**

अर्थः—(तस्मात्) त्या सच्चिदानंद (सर्वहुतः) सर्वपूज्य अशा पूर्णपुरुषापासून (ऋचः) ऋग्वेद (सामानि) सामवेद (यजुः) यजुर्वेद (छंदांसि) अथर्ववेद हे चार वेद (अजायत) उत्पन्न झाले.

या मंत्रांत वेद परमेश्वरापासून झाले असें स्पष्ट सांगितलें आहे. या मंत्रांतील “ सर्व-हुतः ” हें पद “ वेदां ” चेहि विशेषण होऊं शकतें; कारण, ते वेद सर्वांनी “ पूज्य मानून स्वीकारण्यास योग्य ” आहेत या मंत्रांतील “ जज्ञिरे व अजायत ” हीं दोन क्रियापदे वेदांमध्ये अनेक विद्या आहेत असें दाखवितात. कोणी असें म्हणेल कीं, अथर्ववेदाचें या मंत्रांत नांवहि नाही. म्हणून वेद तीनच आहेत; तर त्यास उत्तर असें कीं, ज्या

अर्थी सर्व वेद गायत्र्यादिछंदांनी युक्त असतां पुनः वरच्या मंत्रांत “ छन्दांसि जज्ञिरे ” असें निराळें म्हटलें आहे, त्या अर्थी हें विधान अथर्ववेदाचें स्पष्ट द्योतक आहे यांत शंका नाही.

या मंत्रांतील “ यज्ञ ’, शब्द “ विष्णू ” चा वाचक आहे. पहा, शतपथब्राह्मणांत:—

यज्ञो वै विष्णुः ॥ श. कां. १ अ. १ ब्रा. १ कं. १३ ॥

असें सांगितलें आहे. (वेवेष्टि व्याप्नोति चराचरं जगत् स विष्णुः परमेश्वरः) अर्थात् यज्ञ म्हणजे विष्णु व विष्णु म्हणजे सर्वव्यापक परमेश्वर होय. याच्या पासूनच सर्व सृष्टि उत्पन्न झाली आहे. सृष्टिकर्ता हाच व वेदहि याच्याचपासून झाले आहेत. पहा:—

इदं विष्णुर्विचक्रमे ॥ यजु० १।१९॥

‘ या (विष्णुः) सर्व-व्यापी परमेश्वरानेंच (इदम्) हें सर्व जग (विचक्रमे) उत्पन्न केलें. ’ तसेंच—

**यस्माद्दृचो अपातक्षन् यजुर्यस्मादपाकषन् ॥ सामानि
यस्य लोमान्यथर्वागिरसो मुखम् ॥ स्कंभं तं ब्रूहि कतमः
स्विदेव सः ॥ २ ॥ अथर्व० कां० १०प्र०२३ अनु० ४।२०॥**

अर्थ—(यस्मात्) ज्या सर्व शक्तिमानापासून (ऋचः) ऋग्वेद (अपातक्षन्) उत्पन्न झाला, ज्यापासून (यजुः) यजुर्वेद प्रकट झाला, तसेंच (सामानि) सामवेदहि ज्यापासून अंगावरील (लोमानि) केंसांप्रमाणें सहज उत्पन्न झाला व (अथर्वा०) अथर्व-वेद हा ज्यापासून (मुखम्) मुख्यत्वेकरून उत्पन्न झाला; सारांश ज्यापासून हे चारहि वेद उत्पन्न झाले आहेत (सः) तो (कतमःस्विद्) कोण बरें आहे (ब्रूहि) तें सांगा. जिज्ञासू लोक हो ! (तम्) तो (स्कंभम्) जगताचा आधार परमेश्वर आहे असें जाणा. त्या सर्व शक्तिमान् परमात्म्याहून दुसरा कोणीहि वेदकर्ता नाही असें सर्वांनी समजावें. तसेंच—

एवं वा अरेऽस्य महतो भूतस्य निःश्वसितमेतत् ।

यद्ग्वेदो यजुर्वेदः सामवेदोऽथर्वागिरसः ॥ शत. कां. १४।९

ब्रा० ४ कं. १० ॥

याज्ञवल्क्य म्हणतो—“ हे मैत्रेयि ! त्या आकाशपेक्षांहि मोठ्या परमेश्वरापासून श्वासोच्छ्वासाप्रमाणे सहज ऋग्वेदादि चारहि वेद उत्पन्न झाले. ” ज्याप्रमाणे श्वास शरीरांतून सहज बाहेर पडून पुनः आंत जातो, तद्वत् परमेश्वरापासून सृष्टीच्या आरंभी हे वेद सहज उत्पन्न होऊन प्रलयकाळीं त्यांच्यांतच लीन होतात.

याप्रमाणे वेदांच्या उत्पत्तीविषयीं वैदिक प्रमाणे आहेत. आतां या ठिकाणीं उत्पन्न होणाऱ्या शंकांचे समाधान करणे अवश्य आहे. (जिज्ञासूचा प्रश्न) निराकार परमेश्वरापासून शब्दमय वेद कसा उत्पन्न होतो ? कारण, शब्द उत्पन्न होण्याला साकार वस्तु पाहिजे. (ऋषींचे उत्तर) परमेश्वर सर्वशक्तिमान् असल्यामुळे त्याला हस्तपादादि अवयव नसतांहि तो जशीं जगद्रचनेसारखीं अचाट कामें करतो, त्याचप्रमाणे या वेदरचनेविषयींहि समजावें. किंवा शब्द मोठ्यानें उत्पन्न करण्यास तोंडाची आवश्यकता आहे, पण मनांत विचार करीत असतां जे शब्द उत्पन्न होतात त्यास तोंडासारख्या अवयवाची जरूरी नाही. म्हणून जसे निराकार मनाकडून शब्द उत्पन्न होतात, तसेच परमेश्वराकडून वेद झाले असें समजावें. तो सर्व शक्तिमान् असल्यामुळे ही शंकाहि त्याठिकाणीं येत नाही. ज्याप्रमाणे आमचें हरएक साहाय्यावांचून प्रत्येक ठिकाणीं अडतें, तसें त्या सर्व शक्तिमानाचें नाही. निराकार परमेश्वरानें हें जसें आश्चर्यकारक विश्व उत्पन्न केलें आहे तद्वत्तच त्यानें वेदहि रचले. (प्रश्न) पहा ! जग रचण्यास परमेश्वरावांचून दुसरा कोणीहि समर्थ नाही हें खरें, तरी पण अन्य ग्रंथांच्या रचनेप्रमाणे वेद विद्वान् मनुष्य रचूं शकेल. (उत्तर) मनुष्यमात्रानें वेदांचें अध्ययन केल्यावरच त्यास ज्ञान होऊन दुसरे ग्रंथ करतां येतील. नाहीं तर नाहीं. कोणीहि शिकविल्यावांचून विद्वान् होऊं शकत नाही. सध्यांसुद्धां कोणत्यातरी शास्त्राचें अध्ययन करून, उपदेश ऐकून किंवा व्यवहार पाहूनच मनुष्यांना ज्ञान होतें. मानवी प्राणी उत्पन्न होतांक्षणींच—त्याला जर—निर्जन अरण्यांत नेऊन ठेवला व तेथें त्याच्या अन्नपाण्याची व्यवस्था केली व कोणाचाहि शब्द आमरणांत जर त्याच्या कानांत पडला नाही, तर त्याला कशाचेंहि यथार्थज्ञान होणार नाही. निर्जन अरण्यांतील मनुष्ये पशुंप्रमाणेच असतात, त्यांचें कारण तरी उपदेशाचा अभाव हेंच होय. जर वेदांचा उपदेश जगच्या आरंभी झाला नसता, तर सृष्टीच्या आरंभापासून आतांपर्यंत पशूसारखींच सर्व मनुष्ये राहिलीं असतीं. सध्यांचें ग्रंथरचनेचें व इतर जें ज्ञान दिसत आहे तें वैदिक ज्ञानाच्या उपदेशाचेंच साक्षात् किंवा परंपरेनें फळ होय. (प्रश्न) छे, असें नाही. ईश्वरानें मनुष्यांना स्वाभाविक ज्ञान दिलें आहे,

ते सर्व ग्रंथ यापेक्षा पुष्कळ उत्तम आहे. जर ते स्वाभाविक नसेल तर वेदांतील शब्दार्थासंबंधी ज्ञान कधीही होणें शक्य नाही. हें स्वाभाविक ज्ञान माणसांनी आपल्या प्रयत्नांनी वाढवून सध्यांचा ग्रंथसंग्रह बनवला आहे. त्याला वेदांचीहि जरूरी नाही व ते ईशप्रणीत आहेत असें म्हणण्याचीहि आवश्यकता नाही. (उत्तर) महान् अरण्यांतील लोकांनाहि ईश्वरानें स्वाभाविक ज्ञान दिलें आहे. मग ते अरण्यस्थ लोक किंवा आम्ही शिकल्यावांचून किंवा वेदाध्ययनावांचून कां बरें विद्वान् होत नाही ? यावरून उघड होतें कीं, अध्ययन व अध्यापनाशिवाय नैसर्गिक ज्ञानानेंच निर्वाह होत नाही. सध्यां आम्ही जी ग्रंथरचना करतो, ती दुसऱ्या विद्वानांच्या ग्रंथांच्या अभ्यासानंतर होय. यावरून उघड होतें कीं, ईश्वरीज्ञान सृष्टीच्या आरंभी अवश्य असलें पाहिजे. सृष्टीच्या आरंभी कोणता ग्रंथहि नव्हता व पठनपाठन व्यवस्थाहि नव्हती. अशा वेळीं जर परमेश्वराचा उपदेश नसला तर पुढील ज्ञानपरंपरा किंवा ग्रंथरचना तरी कशी संभवे ? कारण स्वाभाविक ज्ञानानेंच सर्व ज्ञान मिळू शकत नाही व नैमित्तिक (शिकून) ज्ञान मिळवण्याचें दुसरें साधन नाही. याकरितां प्रारंभी परमेश्वरीय ज्ञानाची आवश्यकता आहे. (प्रश्न) स्वाभाविकज्ञान, जें हरएक मनुष्यमात्राला आहे, त्याच्या साहाय्यानें हलके हलके अनुभव मिळवून मनुष्यांनीं ज्ञानामध्ये प्रगति केली असें कां म्हणूं नये ? (उत्तर) मनुष्याचें नैसर्गिकज्ञान हें डोळ्याप्रमाणें परावलंबी साधन आहे. जसे डोळे मनाच्या साहाय्यावांचून पाहू शकत नाहीत, त्याचप्रमाणें वैदिकज्ञानाच्या साहाय्यतेवांचून मनुष्यमात्रांचें स्वाभाविक ज्ञान काहीं करूं शकत नाही. (प्रश्न) ईश्वराला वेद उत्पन्न करण्याचें कारण काय ? (उत्तर) याचें उत्तर आम्हीं सांगूं; पण वेद न उत्पन्न करण्यामध्ये ईश्वराचा काय हेतु हें तुम्ही सांगूं शकाल काय ? (प्रश्न) नाही. पण आमच्या प्रश्नाचें उत्तर काय ? (उत्तर) तर आतां वेद उत्पन्न करण्याचें कारण ऐका. ईश्वराजवळ अनंत विद्या आहेत व त्या विद्या लोकांसाठी व स्वतः परमेश्वरासाठी आहेत. परमेश्वर परोपकार करणारा असल्यामुळें आपल्याकडील विद्या तो सृष्टीच्या आरंभी लोकांना देतो. जर तो त्या विद्या उपदेशद्वारा लोकांना सांगणार नाही, तर त्या निष्फळ असल्याप्रमाणें होतील. कारण, विद्या ह्या जशा स्वतःसाठी आहेत तशा त्या दुसऱ्यासाठीहि आहेत. म्हणूनच परमेश्वरानें वेदविद्यांचा उपदेश आरंभी केला. परमेश्वर हा परम दयाशील आहे. जसा बाप आपल्या मुलांस सद्य अंतःकरणानें उपयुक्त ज्ञानाचा उपदेश करतो, त्याचप्रमाणें मनुष्यमात्रांच्या हितासाठी त्यानें वेदांचा उपदेश केला. नाहीतर धर्म, अर्थ, काम व मोक्ष हे चारहि पुरुषार्थ साधणें अशक्य होऊन,

कोणालाही परम आनंद लाभला नसता. ज्या ऋपाळू परमेश्वरानें कंद, मुळें, फळें व तृणादि पदार्थ प्राणिमात्रांसाठी उत्पन्न केले, तो सर्वसुखदायी वेदविद्या कां बरें लोकांना देणार नाही ? ब्रह्मांडांतील इतर पदार्थांपासून उत्पन्न होणारा आनंद हा विद्येच्या आनंदाच्या सहस्राव्या हिश्याचीहि बरोबरी करूं शकणार नाही. अर्थात् विद्या ही श्रेष्ठ आहे व ती वेदद्वारा परमेश्वरानें सर्वांना सांगितली आहे यांत शंका नाही (प्र०) शार्ङ्ग, लेखणी व कागद हे ईश्वरानें कोठून आणले व त्यानें वेद कसे लिहिले ? (उ०) ही शंका फार चमत्कारिक आहे. निरखयवी परमेश्वरानें हात पाय नसतांहि हें स्थूल विश्व रचलें, त्याप्रमाणें वेदहि रचले. त्यानें वेदाचीं पुस्तकें लिहिलीं असें आमचें म्हणणें नाही. त्यानें ऋग्वेदादि चार ज्ञानरूप वेद उत्पन्न केले व ते अनुक्रमें-अग्नि, वायु, आदित्य व अंगिरस् या चार महात्म्यांच्या अंतःकरणांत प्रेरित केले. (प्र०) अग्नि, वायु, आदित्य व अंगिरस् हे तर जड पदार्थ आहेत. त्यांच्यांत कसे वेद प्रेरित केले ? (उ०) अग्नि, वायु, आदित्य व अंगिरस् या नांवाचे मनुष्यदेह-धारी महात्मे सृष्टीच्या प्रारंभी होऊन गेले. त्यांच्या अंतःकरणांत वेदांची स्फूर्ति झाली. जड पदार्थांत वेद उत्पन्न झाले नाहीत. बरे ! कोणी आप्त पुण्यानें जर असें म्हटलें कीं, “ मन्त्राः आक्रोशन्ति । ” तर त्याचा अर्थ “ माचे ओरडतात ” असा करावयाचा नसून “ माच्यावर बसलेले पुरुष ओरडत आहेत ” हा जसा समजावयाचा, त्याच प्रमाणें येथेहि संदर्भानें समजावें. वेद या चार महात्म्यांपासून झाले याला आधार आहे. तो पहाः—

तेभ्यस्तप्तेभ्यस्त्रयो वेदा अजायंताग्नेऋग्वेदो

वायोर्यजुर्वेदः सूर्यात्सामवेदः ॥ श. कां. ११ अ. ९ ॥

“ त्या तपोनिष्ठ अग्नि, वायु व सूर्य यांपासून ऋग्वेद, यजुर्वेद व सामवेद अनुक्रमानें झाले. ” (प्र०) आम्हांला असें सरळ वाटतें कीं, परमेश्वरानें त्यांना जें ज्ञान दिलें त्या योगानें त्यांनीं वेद रचले. (उ०) परमेश्वरानें वेदविषयक ज्ञान त्यांच्यांत उत्पन्न केले व त्यांच्या द्वारानें वेद प्रकाशित केले. ज्या अर्थी वैदिकज्ञान हें मूळचें परमेश्वराचेंच त्या अर्थी जरी तें त्यांच्या द्वारानें प्रगट झालें तरी त्यांनीं तें उत्पन्न केलें असें म्हणतां येणार नाही. ज्याचें ज्ञान त्यानेच तें प्रगट केलें असें म्हणणें सर्वथा युक्त होय. (प्र०) ईश्वर जर न्यायकर्ता आहे तर त्यानें चारांच्याच अंतःकरणांत कां वेदांचा प्रकाश पाडला ? सर्वांच्या कां नाही ? (उ०) ईश्वर पूर्ण न्यायकर्ता आहे व पक्षपाताचा लेशहि त्याच्याठिकाणीं

नाही. या चारांच्या हृदयांत वेद उत्पन्न करण्यांत त्यांने न्यायच केला आहे. जो जसें कर्म करतो त्याला तो तसें फल देतो. त्यांचें पूर्वे पुण्य इतकें वल्वत्तर होतें म्हणूनच त्यांच्या अंतःकरणांत त्यांने वेद प्रकाशित केले. (प्र०) सृष्टीच्या आरंभी ते उत्पन्न झाले असल्यामुळे त्यांचें पूर्वे पुण्य कोट्टन असणार ? (उ०) सर्व जीव अनादि आहेत व सृष्टीहि प्रवाहरूपानें अनादि आहे. सर्व जीवांचीं कर्मेहि अनादीच आहेत (या अनादित्वाविषयी प्रमाणपूर्वक प्रतिपादन पुढें करण्यांत येईल.) याठिकाणीं इतकें सांगितलें असतां पुरे होईल कीं, त्यांचें पूर्वेसृष्टीतील संचित पुण्य मोठें होतें म्हणून त्यांच्या अंतःकरणांत परमेश्वरानें वेद उत्पन्न केले.

(प्र०) काय ? गायत्र्यादिक छंदांची रचनाहि परमेश्वरानेंच केली ? (उ०) ही शंका निरर्थक आहे. काय ? सर्वज्ञ परमेश्वराला छंदज्ञान नाही ? तो सर्व विद्या जाणणारा असल्यामुळे त्यांने छंदरचनाहि केली. (प्र०) चतुर्मुख ब्रह्मदेवानें वेद निर्माण केले असें इतिहासावरून दिसतें तेव्हां खरें कोणतें ? (उ०) पुराणवचनें सर्वच प्रमाणभूत नाहीत. इतिहास प्रमाणभूत आहे पण तो आपोपादिष्ट पाहिजे.

आप्तोपदेशः शब्दः ॥ न्यायशास्त्र. अ. १ सू० ७ ॥

“ आप्तपुरुषानें उपदेश केलेलें शब्दमयवचन प्रमाणभूत आहे ” असें गौतमाचार्यांनीं न्यायशास्त्रांत सांगितलें आहे. याच सूत्रावरील वात्स्यायनमुनींच्या भाष्यांत—

आप्तः खलु साक्षात्कृतधर्मा यथादृष्टस्य

अर्थस्य चिख्यापयिषया प्रयुक्त उपदेष्टा ।

साक्षात्करणमर्थस्याप्तिस्तया प्रवर्तत इत्याप्तः ॥ न्यायभाष्ये.

“ ज्यानें पदार्थांचे धर्म यथावत् जाणले आहेत व जाणत्याप्रमाणेंच परोपकारबुद्धीनें जो लोकांस सांगण्यास इच्छितो तो आप्त होय. सर्व पदार्थांविषयीं सर्व सत्यज्ञान होणें याचें नांव “ आप्त ” होय व ती ज्याला प्राप्त झाली आहे तो आप्त म्हणावा ” असें सांगितलें आहे. अशा तऱ्हेच्या आप्त पुरुषांच्या उद्देशावर सर्वांनीं विश्वास ठेवावा. इतिहास सत्य असेल तोच ध्यावा. खोटा, प्रमाण मानूं नये. जो आप्तपुरुषानें सांगितलेला सत्य इतिहास तोच प्रमाण मानावा; इतर हवें तें वचन कधीहि प्रमाण मानूं नये. “ व्यासानें व ऋषींनीं वेद रचले, ” “ ब्रह्मदेवानें (चतुर्मुख) वेद रचले ” इत्यादि पुराणांतील व तंत्रांतील विधानें

प्रमत्तगीताप्रमाणेच अग्राह्य आहेत. (प्र०) जो मंत्रसूक्तांचा ऋषि आहे त्यानेच ते मंत्र रचले असें कां म्हणूं नये ? (उ०) प्राचीनकाळीं ब्रह्मादिकांनीं हि वेदांचें अध्ययन केलें होतें याविषयीं प्रमाणें आहेत.—

यो वै ब्रह्माणं विदधाति पूर्वं यो वै वेदांश्च प्रहिणोति तस्मै०

श्वेताश्वतर उपनिषद्

“ ज्यानें सृष्टीच्या प्रारंभीं ब्रह्मयाला उत्पन्न केला व त्याला वेद शिकविले इ० ” या श्वेताश्वतरोपनिषदाच्या आधारावरून ऋषींच्या उत्पत्तीपूर्वींच वेद होते हें सिद्ध झालें. तसेंच

अग्निवायुरविभ्यस्तु त्रयं ब्रह्म सनातनम् ॥

दुदोह यज्ञसिद्ध्यर्थमृग्यजुःसामलक्षणम् ॥ मनु. अ. १

अध्यापयामास पितृन् शिशुरांगिरसः कविः। मनु. अ. २

“ अग्नि वायु व रवि यांपासून यज्ञसिद्धीसाठीं ऋग्वेदादि सनातन वेद (ब्रह्मयानें) अध्ययन केले ” “ आंगिरसानें पित्याला (वेद) शिकविला ” याप्रमाणें अग्न्यादि महात्म्यापासून ब्रह्मयानें वेदाध्यन केलें. यावरून उघड आहे कीं, व्यासादि ऋषि किंवा त्या त्या सूक्तांचे ऋषि हे त्या त्या मंत्रांचे कर्ते नव्हत.

“ वेद व श्रुति हीं दोन नांवें वेदाला अर्थावरून देण्यांत आलीं आहेत. (विद्) ज्ञाने (विद्) सत्तायाम् (विद्) लामे (विद्) विचारणे.” या धातूवरून “ हलश्च ” या सूत्रानें “ घञ् ” प्रत्यय करून “ वेद ” हा शब्द सिद्ध झाला आहे. तसें “ (श्रु) श्रवणे ” या धातूवरून “ क्तिन् ” प्रत्यय करून “ श्रुति ” हा शब्द बनतो. त्यावरून होणारा अर्थ असा—

विदन्ति जानन्ति; विद्यन्ते भवन्ति, विन्दन्ति विन्दन्ते लभन्ते,

विन्दन्ते विचारयन्ति सर्वे मनुष्याः सर्वाः सत्यविद्याः

यैर्येषु वा तथा विद्वांसश्च भवन्ति ते वेदाः ।


“ सर्व मनुष्ये ज्यांत विद्वान् होऊं शकतात किंवा सर्व मनुष्ये ज्यांच्या साहाय्यानें सर्व विद्यां जाणतात, ज्ञानी होतात, ज्ञान मिळवतात, व (अज्ञेयाविषयी) विचार करूं शकतात ते वेद होत ” तसेंच—

आदिसृष्टिमारभ्याद्यपर्यंतं ब्रह्मादिभिः सर्वाः सत्यविद्याः श्रूयन्तेऽनया सा श्रुतिः ।

“सृष्टीच्या आरंभापासून आजपर्यंत जिच्या सहायाने सर्व सत्यविद्या ब्रह्मादिकांनी ऐकल्या ती श्रुति (वेद) होय.”

निराकार परमेश्वरापासूनच वेद उत्पन्न झाले असल्यामुळे आजपर्यंत कोणीही कोणत्याहि माणसाने वेद रचले असे नाही. अग्नि, वायु, आदित्य व अंगिरस हे सुद्धा वेद प्रकट करण्यास कारणीभूत झाले इतकेंच. त्यावरून त्यांनी वेद रचले असे समजावयाचे नाही. वेदांमधील शब्दार्थसंबंध परमेश्वरनिर्मितच आहे. मनुष्यकृत नाही. यावरून एवढे सिद्ध झाले की, अग्नि, वायु, आदित्य व अंगिरस या चार देहधारी जीवांच्या द्वाराने परमेश्वराने (श्रुति) वेद प्रकाशित केले.

वेदांच्या उत्पत्तीचा काळ.



“ओं तत्सत् । श्रीब्रह्मणो द्वितीये परार्द्धे वैवस्वतमन्वंतरे
अष्टाविंशतितमे कलियुगे कलिप्रथमचरणे अमुक-संवत्सर-
अयन-ऋतु-मास-पक्ष-दिन-नक्षत्र-लग्न-मुहूर्ते अत्र इदं
कृत्यं क्रियते । ”

या प्रकाराचा संकल्प आर्यावर्तातील आर्य लोक अजूनपर्यंत करित आहेत. यामध्ये वर्तमान सृष्टीला किती वर्षे झाली आहेत हे दिले आहे. त्याचा अर्थ—“ओं तत्सत्. त्या ब्रह्माच्या दुसऱ्या परार्धातील वैवस्वत मन्वंतर सध्यां चालू आहे. त्या मन्वंतरातील अष्टाविसावे कलियुग सध्यां सुरू असून, त्याच्या पहिल्या चरणातील अमुक संवत्सर, अयन इ. आज आहे. अशा दिवशी अमुक कृत्य मी करतो.” या संकल्पावरून आपणांस जगदुत्पत्ति व वेदोत्पत्तीचा काळ काढता येईल. तो असा—

सध्यां ह्ये वैवस्वत मन्वंतर चालले आहे. याच्या पूर्वी स्वायंभव, स्वारोचिष, औत्तमि, तामस, रैवत व चाक्षुष असे सहा मनु पुरे झाले आहेत. या सृष्टीत आणखी सात मनु पुढे येणार आहेत. मिळून एका ब्राह्मदिवसामध्ये १४ चवदा मनु होतात. एका मनुचा काल एकाहात्तर चतुर्युगे हा स्थूल मानाने समजण्यांत येतो; पण वास्तविक एका ब्राह्मदिवसामध्ये (१४ मनु होऊन) १००० एक सहस्र चतुर्युगे होतात व तेवढाच काल रात्रीचाही समजावा. सृष्टि हा ब्राह्म दिवस व प्रलय ही रात्र होय. आजच्या ब्राह्म दिवसांतील सहा मनु पूर्ण होऊन सातवा वैवस्वत चालला आहे. या वैवस्वत मनुपैकी २७ चतुर्युगे पुरी होऊन ह्ये अष्टाविसावे चतुर्युग सुरू झाले आहे. यापैकी कृत, त्रेता व द्वापार ही तीन युगे पूर्ण होऊन कलियुगाची ५०३४ इतकी वर्षे पुरी झाली आहेत. सध्यां कलीचे ५०३५ वे वर्षे सुरू आहे. ह्याला आर्थलोक विक्रम संवत् १९८९ (व शालीवाहन शक १८५५) असे म्हणतात. असो. यावरून आपणांस कालगणना करतां येईल. कालगणनेविषयी प्रमाणे—

ब्राह्मस्य तु क्षपाहस्य यत्प्रमाणं समासतः ॥

एकैकशो युगानां तु क्रमशस्तन्निबोधत ॥ १ ॥

चत्वार्याहुः सहस्राणि वर्षाणां तु कृतं युगम् ॥

तस्य तावच्छती संध्या संध्यांशश्च तथाविधः ॥ २ ॥

इतरेषु ससंध्येषु ससंध्यांशेषु च त्रिषु ॥

एकापायेन वर्तन्ते सहस्राणि शतानि च ॥ ३ ॥

यदेतत्परिसंख्यातमादावेव चतुर्युगम् ॥

एतद् द्वादशसहस्रं देवानां युगमुच्यते ॥ ४ ॥

दैविकानां युगानां तु सहस्रं परिसंख्यया ॥

ब्राह्ममेकमहर्ज्ञेयं तावती रात्रिरेव च ॥ ५ ॥

तद्वै युगसहस्रांतं ब्राह्मं पुण्यमहर्विदुः ॥

रात्रिं च तावतीमेव तेऽहोरात्रविदो जनाः ॥ ६ ॥

यत्प्राग्द्वादशसाहस्रमुदितं दैविकं युगम् ॥

तदेकसप्ततिगुणं मन्वंतरमिहोच्यते ॥ ७ ॥

मन्वंतराण्यसंख्यानि सृष्टिः संहार एवच ॥

ऋडन्निवैतत्कुरुते परमेष्ठी पुनः पुनः ॥ ८ ॥

मनु. अ. १ ६८-७३; ७९-८०

अर्थ—ब्राह्मरात्र व ब्राह्मदिवस यांचें व युगांचें प्रमाण क्रमानें एका. (दैवी) चार हजार वर्षांचें एक कृतयुग; व चारशें वर्षांचा त्यांचा प्रत्येकीं संध्या व संध्यांशकाल होय. इतर युगांची व त्यांच्या संध्या व संध्यांश कालाची संख्या एकेका अंकानें कमी कमी होत जाते. (कृत ४ हजार, त्रेता ३ हजार, द्वापार २ हजार व कलियुग १ हजार याप्रमाणें जाणावें.) या चतुर्युगांच्या बारा हजार वर्षांना एक दैवीयुग असें म्हणतात. अशीं दैवीयुगें एक हजार झालीं म्हणजे एक ब्राह्मदिवस होतो व तेवढ्याच कालाची एक ब्राह्मरात्र होते. एकाहत्तर दैविकयुगांचें एक मन्वंतर होतें. सृष्टि व संहार हा, तो परमात्मा सहज करीत आहे व या त्याच्या व्यापाच्याला अनंत मन्वंतरें झालीं आहेत. (यामध्ये सांगितलेलीं वर्षें हीं देववर्षें आहेत असें समजावें.)

४०००	देववर्षें झालीं म्हणजे	एक कृतयुग होतें
४००	„	कृतयुग संध्या „
४००	„	कृतयुगसंध्यांश.
३०००	„	त्रेतायुग „
३००	„	संध्या
३००	„	संध्यांश.
२०००	„	द्वापारयुग „
२००	„	संध्या
२००	„	संध्यांश
१०००	„	कलियुग „
१००	„	संध्या

१००	संध्यांश
१२०००	देववर्षे
<hr/>	
१२००० × ३६० = ४३२००००	त्रेचाळीस लक्ष वीस हजार मानुष वर्षे मिळून कृत,
त्रेता, द्वापर व कलि हीं चार युगें होतात. अर्थात्—	
१७२८०००	कृतयुगाचीं मानवी वर्षे (संध्या व संध्यांशासहित.)
१२९६०००	त्रेतायुग " " "
८६४०००	द्वापरयुग " " "
४३२०००	कलियुग " " "
<hr/>	
४३२००००	चतुर्युगी.
× ७१	(चतुर्युगें ७१ झालीं म्हणजे एक मनु होतो.)
३०६७२००००	एका मनूचीं वर्षे.
× ६	(सहा मनु पुरे झाले)
<hr/>	
१८४०३२००००	त्यांचीं वर्षे.
+ १२०५३३०३४	(२७ चतुर्युगें + तीन युगें + गतकलि ५०३४ मिळून वर्षे झालीं तीं.)
+ १२०९६०००	सात मनूंचीं संधि वर्षे
<hr/>	
१९७२९४९०३४	* इतकीं वर्षे सृष्टि उत्पत्ति होऊन आजपर्यंत झालीं. (एक अब्ज सत्याण्व कोटी एकूणतीस लक्ष एकूणपन्नास हजार चौतीस) पहिल्या सृष्टीच्या आरंभी वेद झाले हे सिद्ध केलेंच आहे त्यावरून या सृष्टीवरून वेद प्रकाशित होऊन इतकी वर्षे झालीं असें समजावें.

ब्राह्मरात्र व ब्राह्मदिवस या संज्ञा केवळ संकेतासाठीं केल्या आहेत. त्यांवरून सृष्टीच्या उत्पत्तीचा काल व वेदोत्पत्तीचा काल बरोबर काढता येतो. प्रत्येक मन्वंतरामध्ये सृष्टीतील नैमित्तिक गुणांमध्ये बदल होतो, तो समजण्यासाठीं मन्वन्तरांच्या संज्ञा केल्या आहेत. वर्ष-संख्या (किंवा संख्या) कशी मोजावी हे सूर्यसिद्धांतांत सांगितलें आहे:—

* युगानां सप्ततिः सैका मन्वन्तरमिहोच्यते ।

कृताद्दसड्ख्या तस्यान्ते सन्धिः प्रोक्तो जलप्लवः ॥ (सूर्यसिद्धान्त)

एकं दश शतं चैव सहस्रमयुतं तथा ॥

लक्षं च नियुतं चैव कोटिरर्बुदमेव च ॥ १ ॥

वृन्दः खर्वो निखर्वश्च शंखः पद्मं च सागरः ॥

अंत्यं मध्यं परार्द्धं च दशवृद्ध्या यथाक्रमम् ॥ २ ॥

--सूर्यसिद्धांत.

अर्थ—एकं, दहं, शतं, सहस्र, अयुत, लक्ष, नियुत, कोटी, अर्बुद, वृंद, खर्व, निखर्व, शंख, पद्म, जलधि, अत्यं, मध्य, व परार्द्ध हीं स्थाने आहेत. मागच्याच्या दसपट पुढचें आहे. या प्रमाणें मागें लिहिलेलीं वर्षे वाचावीं व समजावीं. वेदामध्येहि या कालासंबंधानें सूक्ष्मरूपानें सांगितलें आहे.—

सहस्रस्य प्रमासि सहस्रस्य प्रतिमासि ॥ यजु. अ. १५।६५ ॥

सर्वं वै सहस्रम् । सर्वस्य दातासि ॥ शतपथ कां. ७ अ. ५ ॥

“सहस्र म्हणजे सर्व जग. हे परमेश्वरा ! त्याचा तूं परिमाणकर्ता आहेस, किंवा सहस्र महायुग संख्येनें परिमित जो ब्राह्मदिन त्याला तूंच जाणणारा आहेस. ” ही ब्राह्मदिवसाची गणना एका क्षणापासून तों पूर्ण ब्राह्मदिवसापर्यंत आर्यांनीं बरोबर केलेली आहे. अनादिकालापासून प्रत्येक दिवशीं त्याची गणना कशी केली जाते हें आरंभीं दाखविलेंच आहे. तेव्हां त्यांत शंका घेण्यास जागा नाही. कारण, या आर्यावर्तीतील आबालवृद्ध अजूनपर्यंत याच बिनचूक गणनेनें आपलीं कृत्ये करीत आहेत.

यावरून विलसनसाहेब, मोक्षमुल्लर वगैरे लोकांचें मत कीं, वेद मनुष्यरचित असून ते परमेश्वर प्रणीत नाहीत व त्यांस उत्पन्न होऊन अर्वाच तीन हजारच वर्षे झाली आहेत, हें भ्रममूलक आहे असें जाणावें. त्याचप्रमाणें मराठीभाषेत व्याख्यान करणारे रा. शंकर पांडुरंग यांचेही मत भ्रममूलक आहे असें समजावें.

वेदांचें नित्यत्व.

पूर्वीच्या प्रकरणामध्ये ईश्वरापासून वेदांची उत्पत्ति ठरवली आहे. ज्याअर्थी परमेश्वराचे सर्व सामर्थ्य नित्य आहे, त्या अर्थी वेदहि नित्यच असले पाहिजेत. (प्र०) वेद शब्दमय असल्यामुळे नित्य असू शकत नाहीत. शब्द हा कार्यरूपी असल्यामुळे घटाप्रमाणे अनित्य आहे. घट जसा उत्पन्न होऊन नाश पावतो त्याचप्रमाणे शब्दहि उत्पत्तीनंतर नाश पावतो. म्हणून शब्द अनित्य आहे व अर्थातच शब्दमय वेदहि अनित्य आहेत. (उ०) हा कोटि-क्रम ठीक नाही. शब्द दोन प्रकारचे आहेत. एक नित्यशब्द व दुसरा कार्यशब्द. जे परमेश्वरीय ज्ञानामध्ये शब्द-अर्थ-संबंध आहेत, ते नित्य होत व जे आमच्या व्यवहारांत आहेत ते कार्यशब्द असल्यामुळे अनित्य समजावे. ज्या परमात्म्याचें ज्ञान व कर्म हे स्वभावसिद्ध, अनादि अर्थात् नित्य आहे त्याचें सर्व सामर्थ्य नित्यच असलें पाहिजे. ज्ञानमय वेद परमेश्वरीय असल्यामुळे ते नित्यच असले पाहिजेत; ते कधीहि अनित्य होऊ शकत नाहीत. (प्र०) काय हो ? ज्यावेळीं प्रळय होतो व सर्व कार्य जगात् कारणप्रकृतीमध्ये लीन होतें व ज्यावेळीं या दृश्यमान स्थूलापैकीं कांहींहि राहत नाही. त्यावेळीं पठनपाठन व्यवहार किंवा पुस्तके यांपैकीं कांहींच राहत नसल्यामुळे वेद तरी कसे बरे राहू शकतील व ते नित्य कसे होऊ शकतील ? (उ०) हें आपलें म्हणणें पुस्तकांच्या पानांबद्दल व आमच्या इतर व्यवहारांबद्दल ठीक आहे. पण आम्ही म्हणतो की, ज्ञानमय ईश्वरीय वेद नित्य आहेत, ते ज्या पानांवर लिहिले असतील तीं पानें जरी नाश पावलीं, तथापि ज्ञान नाश पावत नाही; किंवा पठनपाठनपरंपरा लोपली असतांहि ज्ञान नाश पावत नाही; कारण, वेदज्ञान ईश्वराकडे सदैव विद्यमान आहे. ईश्वरीय ज्ञान नित्य व अव्यभिचारी असल्यामुळे जसे वेदांतील शब्दार्थ संबंध आज आहेत, तसेच ते पूर्वीच्या कल्पांत होते व तसेच पुढेंहि राहणार. पहा:—

सूर्याचंद्रमसौ धाता यथापूर्वमकल्पयत् ॥ ऋ. ८।८।४।८।।

“ परमेश्वरानें पूर्वीच्या कल्पामध्ये जशी सर्व सृष्टीची (सूर्यचंद्रादिकांची) रचना केली होती तशीच त्यानें या सृष्टीमध्येही केली आहे. ” ईश्वराचें ज्ञान नाश व वृद्धि पावणारे नसल्यामुळे त्याची सृष्टीरूप कृति एकसारखी व त्याचें वैदिकज्ञानीह नेहमीं एकसारखेंच असतें, म्हणून वेद नित्य आहेत.

वेदांच्या नित्यत्वाविषयीं शास्त्रकारांचीं प्रमाणें

(१) पतञ्जलिमुनि.

शब्दांच्या नित्यत्वाबद्दल भगवान् पतञ्जलिमुनि लिहितातः—

“ नित्याः शब्दाः। नित्येषु शब्देषु कूटस्थैरविचालिभिर्वर्णैर्भ-
वितव्यमनपायोपजनविकारिभिरिति ”

—व्याकरणमहाभाष्य १ आहिक.

“ वर्णाला लोप (अपाय), आगम (उपजन), आदेश (विकार) ज्यांना होत नाहीत, अशा विकार न पावणाऱ्या अक्षरांनी शब्द बनलेला असतो, म्हणून तो नित्य असलाच पाहिजे. ” (प्र०) गणपाठ, अष्टाध्यायी, महाभाष्य इत्यादि व्याकरणग्रंथांमध्ये लोप, आगम वगैरे सांगितले आहेत, असें असतां शब्दाला ते होत नाहीत हें म्हणणें सयुक्तिक कसें बरें होईल ? (उ०) महाभाष्यकार पतञ्जलीनें “ दाघाध्वदाप् ” या सूत्रावरील भाष्यांत म्हटलें आहे कीं,—

सर्वे सर्वपदादेशा दाक्षीपुत्रस्य पाणिनेः ।

एकदेशविकारे हि नित्यत्वं नोपपद्यते ॥ १ ॥

—महाभाष्य.

अर्थ—एका पदाच्या ठिकाणीं दुसरा अक्षरसमूह आदेशरूपानें येऊन बसतो; (यावरून त्या मूळच्या शब्दांना विकार झाला असें समजावयाचें नाहीं. एकदेशी विकार झाला अशी जर कल्पना केली तर शब्द नित्य होणार नाहीत. वास्तविक पाहतां शब्दांना विकार होतच नाहीत, एका शब्दसमूहाच्या ठिकाणीं दुसरा शब्दसमुदाय येऊन बसतो इतकेंच). उदाहरणः—
“ वेदपार । गम् । ड । सु । भू । शप् । तिप् ॥ ” या शब्दसमुदायाच्या ठिकाणीं
“ वेदपारगोऽभवत् । ” हा दुसरा शब्दसमुदाय येऊन बसतो. या ठिकाणीं कित्येकांचा भ्रम असा होतो कीं, मूळच्या शब्दांना विकार होऊन दुसरे शब्द बनले; पण वास्तविक तसें नाहीं. एका शब्दाच्या ठिकाणीं दुसरा शब्द येणें हा भाग निराळा व एका शब्दामध्ये विकार होऊन त्याचाच दुसरा शब्द होणें निराळें. तात्पर्य व्याकरणाच्या दृष्टीनें शब्दांना विकार होत नाहीत, पण शब्दांतराचा प्रयोग एका शब्दाच्या जागीं होतो अर्थात् शब्द अविनाशी आहेत. तसेंच—

श्रोत्रोपलब्धिबुद्धिनिर्ग्राह्यः प्रयोगेणाभिज्वलित आकाशदेशः शब्दः ॥ महाभाष्य अइउण सूत्रे ॥

“ कर्णेंद्रियाला जो समजतो, बुद्धीनें ज्याचें ग्रहण होतें, उच्चार करण्यानें ज्याचा स्फोट होतो व ज्याचें स्थान आकाश आहे तो शब्द होय ” या भाष्यांतील शब्दाच्या लक्षणावरूनहि शब्द नित्य आहे असेंच ठरतें; कारण, आकाश नित्य आहे व त्याचा गुण शब्द आहे; म्हणून तो नित्य असलाच पाहिजे. “ ऐकणे व बोलणे ” या आमच्या क्रिया तत्क्षणींच नाश पावणाऱ्या आहेत. त्या जरी क्षणभंगुर आहेत तथापि त्यांनीं ग्रहण केला जाणारा शब्द अनित्य होणार नाही. म्हणूनच महाभाष्यामध्ये—

“ एकैकवर्णवर्तिनी वाक् ”

असें म्हटलें आहे. “ वाणी ही प्रत्येक वर्णाच्या ठिकाणीं अन्य अन्य होत जाते, म्हणून ती अनित्य आहे. ” पण शब्द तसा अनित्य नाही तो अखंड एकरस असा आहे. तात्पर्य, आमच्या इंद्रियांच्या क्रिया जरी अनित्य असल्या तथापि तीं इंद्रियें ज्याचें ग्रहण करतात तो नित्यच आहे. (प्र०) अहो, उच्चारण करण्यापूर्वी व उच्चारल्यानंतर शब्द ऐकूं येत नाही. उच्चार होत असतांना मात्र शब्द विद्यमान असतो; यावरून उघड होतें कीं, वाणीप्रमाणेंच शब्दहि अनित्य आहे. (उ०) तसें नव्हे आकाशाप्रमाणें शब्द पूर्वीहि असतोच पण त्याचें आविष्करण, साधनांच्या अभावामुळे होत नाही. प्राण, वाणी व प्रयत्न यांनीं त्याचें आविष्करण होतें. “ गौः ” हा शब्द उच्चारतांना, जेव्हां वागिंद्रिय “ ग् ” या वर्णावर असतें तेव्हां “ औ ” चें उच्चारण होत नाही; व जेव्हां “ औ ” स्वर उच्चारला जातो तेव्हां विसर्ग अनुच्चारित असतो. याप्रमाणें वाणीमध्ये लोप व विकार होतात. शब्दांत नव्हे, म्हणून शब्द सर्वत्र एकरस—एक सारखा—आहे. ज्या ठिकाणीं वायु, वाणी व प्रयत्न नसतील तेथें शब्दाचें आविष्करण होत नाही. (ज्याप्रमाणें दोन लांकडांमध्ये अग्नि सदोदित असतोच पण घर्षणानें उघड होतो, त्याचप्रमाणें आकाशांत सदैव असणारा शब्द उच्चारणप्रयत्नानें प्रकट होतो.) यावरून पूर्वी शब्द नव्हता, मग उत्पन्न झाला असें म्हणतां येणार नाही. तो नित्य आहे. तात्पर्य, व्याकरणवाद्यांच्या मतानें लौकिक व वैदिक हे दोनहि शब्द नित्य आहेत.

(१) पूर्वमीमांसाकर्ते जैमिनिमुनि.

यांच्या मतानेंहि शब्द नित्यच आहे. “ नित्यस्तु स्याद्दर्शनस्य परार्थत्वात् ॥

पूर्वमीमांसा. अ. १।१।१८ ॥ ” याचा अर्थ—“ शब्द नित्य आहे कारण, उच्चाराने अर्थ-बोध होतो. ” शब्द नित्य अर्थात् नाशरहित आहे. उच्चारणानें जें शब्दाचें श्रवण होतें तें अर्थज्ञानासाठीं होय. शब्देच्चारबरोबर तो ज्ञानांत स्थिर होऊन तेथून त्याच्या अर्थाची संगति होते. जर शब्द उच्चारल्याबरोबर नाश पावणारा असता, तर ऐकणाऱ्याला अर्थाची प्रतीति झाली नसती. शिवाय अनेक स्थलीं एकाच काळीं जसें “ गौ ” या एकाच शब्दाचें उच्चारण होतें तसेंच तें वारंवारहि होऊं शकतें; जर तो शब्द नित्य व सर्वव्यापक नसता, तर त्याचें सर्वत्र व सर्वदा उच्चारण होणें अशक्य झालें असतें. असो. याप्रमाणें अनेक हेतु देऊन जैमिनिमुनींनीं शब्दाचें नित्यत्व स्थापन केलें आहे.

(३) वैशेषिककर्ते कणादमुनि.

यांनीं हि “ तद्वचनादाम्नायस्य प्रामाण्यम् ॥ वैशे० १।१।३ ॥ या सूत्रामध्ये शब्दाचें प्रामाण्य व नित्यत्व सांगितलें आहे. “ वेदामध्ये धर्माविषयीं (कर्तव्याकर्तव्यते-बद्दल) विवेचन आहे; व ते ईश्वरोक्त आहेत म्हणून चारहि वेद नित्य व प्रमाण आहेत. ” याप्रमाणें कणादमुनीचें मत आहे.

(४) न्यायशास्त्रकार गौतममुनि.

यांनीं, “ मंत्रायुर्वेदप्रामाण्यवच्च तत्प्रामाण्यमातप्रामाण्यात् ॥ न्याय० २।१।६ ७ ॥ ” या सूत्रामध्ये वेद प्रमाणभूत व नित्य आहेत असें सांगितलें आहे. त्याचा अर्थ—“ (तत्प्रामाण्यम्) ते वेद प्रमाण आहेत असें सर्वांनीं मानावें कारण, (आप्तप्रामाण्यात्) त्याचें प्रामाण्य, सर्व धर्मात्मि, कपटछलादिदोषरहित, दयाळू, सत्याचा उपदेश करणारे, विद्यापारंगत व महायोगी अशा ब्रह्मादिकांनीं—आप्तानां—मानलें आहे. ज्याप्रमाणें (मंत्रायुर्वेद०) पदार्थविद्याप्रकाशक मंत्रांचें अर्थात् विचारांचें प्रामाण्य मानावयाचें, किंवा आयुर्वेदाचें—वैद्यशास्त्राचें—प्रमाण मानावयाचें, (त्यांतील एका औषधानें गुण आला असतां जसा त्या पुस्तकांतील इतर भागहि प्रमाण मानतात,) त्याच प्रमाणें वेदांतील प्रत्यक्षार्थक भागाच्या सत्यतेवरून अदृष्टार्थक जो इतर वेदभाग त्यांचेंहि प्रामाण्य मानावें. ” या सूत्रावर वात्स्यायन-मुनि यें प्रमाणें भाष्य करतात.

“ द्रष्टृप्रवक्तृसामान्याच्चानुमानम् । य एवाप्ता वेदार्थानां द्रष्टारः
प्रवक्तारश्च त एवायुर्वेदप्रभृतीनामित्यायुर्वेदप्रामाण्यवद्वेदप्रामाण्य-

**मनुमातव्यमिति । नित्यत्वाद्देवाक्यानां प्रमाणत्वे तत्प्रामा-
ण्यमाप्तप्रामाण्यादित्युक्तम् ॥—वात्स्यायनः ।**

अर्थ—“जे आप्त पुरुष वेदमंत्रांचा अर्थ जाणतात व सांगतात तेच आयुर्वेदाचेहि कर्ते आहेत. ज्याअर्थी त्यांचा आयुर्वेदग्रंथ प्रमाण आहे, त्याअर्थी त्यांनी प्रमाण मानलेले वेदांहि प्रमाण असलेच पाहिजेत; (सर्व प्रकारें आप्तपुरुष जो ईश्वर त्यानें सांगितलेले व इतर महर्षींनीं प्रमाण मानलेले वेद हे सर्वांनीं प्रमाण मानण्यास योग्य असलेच पाहिजेत.) वेद हे ईश्वरीयविद्यामय असल्यामुळे नित्य होत इ०. ” याच विषयासंबंधानें

(५) योगशास्त्रकार पतञ्जलिमुनि.

यांनी आपल्या दर्शनांत “**स एष पूर्वेषामपि गुरुःकालेनानवच्छेदात् ॥** योगद. । १।१।२६ ॥ ” असें सांगितलें आहे “ तो परमेश्वर जसा सृष्टीच्या प्रारंभी उत्पन्न झालेल्या अग्नि, वायु इत्यादिकांचा व प्राचीन ब्रह्मादिकांचा गुरु आहे तसा तो वर्तमानकालच्या व भविष्यकालच्या सर्वांचा गुरु आहे. ” वेदांच्या द्वारानें सर्वांना सत्यविद्येचा उपदेश करतो म्हणून तो परमेश्वर “ गुरु ” होय. तो परमात्मा सदा नित्य आहे. त्याठिकाणी कालाची गति नाही. अविद्यादि क्लेश व पापवासना त्याठिकाणी मुळीच नाहीत. त्या परमेश्वराचे ठिकाणी निरतिशय, नित्य, स्वाभाविक असें ज्ञान सदैव वास करीत आहे व अशा ईश्वरानें वेद सांगितले आहेत म्हणून ते नित्य व सत्यविद्यायुक्त असलेच पाहिजेत असें जाणावें.

(६) कपिलमहामुनि.

यांनीहि आपल्या सांख्यसूत्रामध्ये “**निजशक्त्यभिव्यक्तेः स्वतःप्रामाण्यम् ॥**

सांख्य ६० ५१ १ ” म्हणजे “ परमेश्वराच्या स्वाभाविक ज्ञानशक्तीपासून उत्पन्न झालेले वेद असल्यामुळे, ते प्रमाणभूत व नित्य आहेत असें समजावें. ” असें स्पष्ट सांगितलें आहे. तसेंच:—

(७) कृष्णद्वैपायनव्यासमुनि

यांनी आपल्या वेदांतदर्शनामर्थेहि असेंच सांगितलें आहे. “**शास्त्रयोनित्वात् ॥** वेदान्तद० १।१।३॥ ” याचा अर्थ—“ ऋग्वेदादि जे चार वेद आहेत, ते सर्व सत्यविद्यांचा प्रकाश सूर्योप्रमाणे करणारे आहेत; ” “ म्हणून त्यांचा कर्ता सर्वत्र परब्रह्मावांचून दुसरा

कोणीहि होऊं शकत नाही. व्याकरणादि एकदेशीय शास्त्रें पाणिनि आदि निरनिराळ्या मुनींनीं केलीं व तसें करणें शक्यहि आहे. कारण, कोणताहि जीव संस्कारविशेषानें एका शास्त्रांत पारंगत होईल पण वेद हे अनंत विद्यायुक्त असल्यामुळें त्यांचा कर्ता परमेश्वरावांचून दुसरा कोणीहि नाही.” याप्रमाणें शंकराचार्यांनीं वरील सूत्राच्या भाष्यांत विवरण केलें आहे. यावरून हें उघड आहे कीं, सर्वज्ञ परमेश्वरप्रणीत वेद आहेत म्हणून ते सर्वार्थज्ञानयुक्त व नित्य आहेत. व म्हणूनच व्यासांनीं त्याच अध्यायामध्ये “अतएव च नित्यत्वम् ॥ ३।२९॥” असें सांगितलें आहे. याचा अर्थ—“वेद ईश्वरोक्त असल्यामुळें ते स्वतः प्रमाण, सर्व-विद्यायुक्त, सर्व कालीं सारखे व नित्य आहेत; असें सर्वांनीं मानावें.” वेद प्रमाण आहेत हें सिद्ध करण्यासाठीं अन्य ग्रंथांचीं प्रमाणें नकोत; कारण ते सूर्याप्रमाणें स्वतः प्रमाण आहेत. हीं इतर प्रमाणें साक्षिरूप आहेत. ज्याप्रमाणें सूर्य स्वयंप्रकाशी असल्यामुळें तो जगातील अणूपासून पर्वतापर्यंत सर्व पदार्थांला प्रकाशित करतो व दाखवितो तद्वत् वेदहि स्वयंज्ञानमय असल्यामुळें ते सर्व विद्यांचा प्रकाश करतात, असें समजावें. या विषयीं स्वतः परमेश्वरानें वेदांच्या व स्वतःच्या नित्यत्वाविषयीं सांगितलें आहे:—

स पर्यगाच्छुक्रमकायमंत्रणमस्नाविरः शुद्धमपापविद्धम् ॥

कविर्मनीषी परिभूः स्वयंभूर्याथातथ्यतोऽर्थान्वयदधा-

च्छाश्वतीभ्यः समाभ्यः ॥

यजु. अ. ४०।८ ॥

अर्थः—(सः) तो सर्वव्यापक ईश्वर (पर्यगात्) सर्वगत आहे. एक अणूणूसुद्धां त्याच्याशिवाय नाही. (शुक्रम) तो सर्व जगत्कर्ता, वीर्यवान् व अनंत बलयुक्त आहे. (अकायम्) तो स्थूल, सूक्ष्म, व कारण या तीनहि प्रकारच्या शरीरांशिवाय आहे. (अत्रणम्) तो छेदरहित व क्षतरहित आहे. (अस्नाविरम्) स्नायू, शिरा इत्यादि बंधनरहित, (शुद्धम्) अविद्यादि दोषांहून सदैव दूर असणारा, (अपापविद्धम्) तो कधीं पापयुक्त असत नाही, तो (कविः) सर्वज्ञ (मनीषी) सर्वांच्या मनांतील जाणणारा-सर्वसाक्षी-(परिभूः) सर्वोपरि विराजमान (स्वयंभूः) निमित्त-उपादान-साधारण अशीं तीनहि कारणें ज्याला नाहीत, जो स्वयं असलेला, जो सर्वांचा पिता व ज्याचा पिता कोणी नाही तो परमेश्वर स्वसामर्थ्यानें सदा प्रकाशित होत आहे. (शाश्वतीभ्यः) अशा प्रकारचा तो परमेश्वर निरंतर (समाभ्यः) प्रजांना, लोकांना (याथातथ्यतः) यथार्थपणानें वेदोपदेश करून, (अर्थान्

व्यदधात्) सर्वांला व्यवस्थित करतो; अर्थात् ज्यावेळीं सृष्टि करतो त्यावेळीं तो सर्व प्रजांच्या हितासाठीं सर्व विद्यामय वेदांचा उपदेश करतो म्हणून कोणीहि वेद अनित्य मानूं नयेत; कारण, परमेश्वराची विद्या सदैव एकसारखी असते.

ज्या प्रमाणें शास्त्रप्रमाणांनीं वेद नित्य आहेत असें ठरते त्या प्रमाणें युक्तीनेंहि ठरते; पहा—
आहे तें नाहीसं होत नाही व नाही तें आहेसं होत नाही; सद्द्रस्तूंचा अभाव होत नाही व असद्द्रस्तूंचा सद्भावहि होत नाही. जें असेल तेंच होईल.
 या न्यायानेहि वेद नित्यच ठरतात, ज्याला मूळ नाही त्याला शाखा वगैरे कशा असतील ? व ज्याला शाखा असतील त्यांना मूळ नसेल कसें ? जर मूळावांचून शाखा मानल्या, तर वंध्यापुत्राचें लग्न होण्यास काय हरकत आहे ? तात्पर्य, ज्याप्रमाणें वंध्यापुत्राचें अस्तित्व संभवत नाही त्याप्रमाणें मूळावांचून शाखा होणें असंभाव्य आहे. जर ईश्वराजवळ अनंत विद्या नसेल, तर तो तिचा उपदेश करूं शकणार नाही; व जर त्याचा उपदेश सृष्टीच्या आरंभी झाला नाही, तर पुढें कोणालाही विद्या येणार नाही. या जगांत मूळाशिवाय कोणताहि अंकुर वाढत नाही. ज्यावर ज्या गोष्टीचा जसा संस्कार झाला असेल त्याला त्याविषयीं तितकें ज्ञान असतें. जो संस्कृत शिकेल त्याला संस्कृत येईल व जो दुसरी भाषा शिकेल त्याला ती दुसरी भाषा येईल. संस्कार झाल्याशिवाय स्मरण होत नाही व स्मरणाशिवाय ती ती विवक्षित विद्याहि येणें शक्य नाही; हें अगदीं उघड आहे. जर सृष्टीच्या आरंभी परमेश्वरानें उपदेश व अध्यापनरूप संस्कार केले नसते, तर पुढें कोणालाहि कोणतीच विद्या आली नसती. असें होऊं नये म्हणूनच परमेश्वरानें वेदविद्येचा उपदेश सर्वांरंभी केला. (प्र०) ईश्वरानें वेदोपदेश केला असें मानण्याची गरज नाही; कारण, मनुष्याला स्वाभाविक ज्ञान आहे, व त्यांस हरेक कामामर्थ्ये सुखदुःखाचा अनुभव येत आहे. या अनुभवानेंच त्यांनीं त्यांचें ज्ञान वाढविलें असें कां म्हणूं नये ? (उ०) याचें उत्तर वेदोत्पत्ति प्रकरणांत दिलेंच आहे. शिकविल्याशिवाय कोणीही विद्वान् होऊं शकत नाही. यावरून उघड आहे कीं, ईश्वरोपदेशावांचून कोणीहि विद्वान् होऊं शकला नसतां. अरण्यामर्थ्ये लहान मुलांस नेऊन ठेविलें असतां त्यास व रानांतील माणसांस स्वाभाविक ज्ञान असतां हि विद्यालेशहि नसतो; हें मनांत आणलें असतां, परमेश्वर हाच सर्व विद्यांचें उगमस्थान आहे यांत शंका वाटणार नाही. म्हणून ईश्वरापासूनच वेदविद्या आली व ती नित्य आहे

असें ठरलें. जी वस्तु नित्य आहे, तिचें नांव, गुण, व कर्महि नित्यच असतें. आधार नित्य असल्यामुळे नाम-गुणकर्मादिक जें आधेय आहे तेंहि नित्यच असलें पाहिजे. “ नित्य ” म्हणजे “ उत्पत्ति व विनाश यांहून भिन्न. ” “ उत्पत्ति ” म्हणजे “ भिन्न द्रव्यांचा संयोग ” व “ नाश ” म्हणजे “ ऐक्य पावलेल्या भिन्न द्रव्यांचें पृथक् होणें. ” “ अदर्शन ” शब्दानेहि नाशाचाच अर्थ दाखविला जातो. ईश्वर सदैव एकरस सर्वत्र सारखा असल्यामुळे त्याचे ठिकाणीं संयोगवियोग अर्थात् उत्पत्ति व विनाश संभवतच नाहीं. पहा—

सदकारणवन्नित्यम् ॥ १ ॥ वैशेषिक द० अ० ४।४।१ ॥

“ जें कार्यकारणापासून उत्पन्न झालेलें असतें, तें उत्पत्तीच्या पूर्वी विद्यमान नसल्यामुळे “ अनित्य ” समजावें. “ पण जें कधींहि कार्यरूप बनत नाहीं, सदोदित कारणावस्थेतच असतें तें नित्य असें समजावें. ” जें संयोगजन्य असतें त्याला कर्त्याची अपेक्षा असते. व तो कर्ताहि जर संयोगजन्य असला तर त्याचा दुसरा आणखी कर्ता मानला पाहिजे. या प्रमाणें शेवटीं कोणता तरी असा कर्ता मानला पाहिजे कीं जो संयोगजन्य नाहीं. नाहीं तर “ अनवस्था ” नामक दोष होईल. या करतां असा संयोगविरहित कर्ता शेवटीं मानणें भाग आहे. दुसरे असें कीं, जें संयोगजन्य द्रव्य असतें, तें कधींहि मूळ प्रकृति परमाणूंच्या संयोगाला कारण आहे, असें म्हणतां येणार नाहीं; कारण, सूक्ष्म हें स्थूलांचें कारण होऊं शकतें. सूक्ष्म स्थूलांत राहूं शकतें. अग्नि सूक्ष्म असल्यामुळे तो लोखंडांत जाऊन तेथें पृथक्त्व उत्पन्न करतो. तसेंच जल पृथिवीपेक्षां सूक्ष्म असल्यामुळे तें पृथिवींत शिरून, तिचें एकीकरण किंवा पृथक्करण करूं शकतें. त्याचप्रमाणें सर्वांहून सूक्ष्म व विभू असा जो परमेश्वर तो प्रकृतीच्या परमाणूंमध्ये संयोगवियोगात्मक कार्यें करून जगताची रचना किंवा नाश करतो. आम्ही प्रकृतीच्या परमाणूंत बांधलेले असल्यामुळे, जगद्रव्येचें काम करण्यास समर्थ नाहीं. त्यास प्रत्येक परमाणूंत व्यापक असणाऱ्या परमात्म्याचीच गरज आहे. परमेश्वर प्रकृतीच्या संयोगापासून किंवा वियोगापासून उत्पन्न झाला नाहीं; तो यांहून निराळा आहे. तो पूर्ण रीतीनें निराळा असल्यामुळेच सृष्टिरचना व संहार हीं कार्यें करूं शकतो. (ज्याप्रमाणें भांडें भांड्याला बनवूं शकत नाहीं; तर कुंभार भांड्याला बनवितो व पार्थिव परमाणूंचा संयोग होऊन भांडें बनतें; व या संयोगाहून कुंभार निराळा असतो; त्याच प्रमाणें वरील बाबतींत समजावें.) तात्पर्य, निर्विकार, अनादि, नित्य, सत्यसामर्थ्य व सर्वशक्तिमान् अशा ईश्वरापासून सृष्टीच्या आरंभीं वेद उत्पन्न झाले; यासाठीं (व ते सदैव त्याच्या ज्ञानामध्ये विद्यमान असतात झणून) ते नित्य आहेत असें सिद्ध झाले.

वेदांमध्ये कोणते कोणते विषय आहेत ?

१ विज्ञानकाण्ड.

वेदांमध्ये मुख्यत्वे करून चार विषय आहेत. (१) विज्ञान, (२) कर्म, (३) उपासना, व (४) ज्ञान, हे ते चार विषय होत. या चारही विषयांमध्ये, पहिल्या “ विज्ञान ” या विषयानें, तृणापामून तों परमेश्वरापर्यंत यच्चयावत् पदार्थांचा यथावत् बोध होत असल्यामुळे, तो विषय सर्वांत मुख्य मानला जातो. विज्ञानकाण्डानें सर्व पदार्थांचें ज्ञान होतें खरें, पण त्यांतहि “ ईश्वराचें ज्ञान होणें ” हा विज्ञानकाण्डाचा मुख्य उद्देश आहे; कारण सर्व पदार्थांपेक्षां परमेश्वर प्रधान-(श्रेष्ठ) आहे, म्हणून संपूर्ण वेदांचा मुख्य इत्यर्थ “ परमेश्वराचें ज्ञान होणें ” हाच आहे. पहा—

सर्वे वेदा यत्पदमामनन्ति तपा ५ सि सर्वाणि च
यद्ब्रूवन्ति ॥ यदिच्छन्तो ब्रह्मचर्यं चरन्ति तत्ते पदं
संग्रहेण ब्रवीम्योमित्येतत् ॥ कठोपनि० व० २।१५ ॥

अर्थ—(सर्वे वेदा०) सर्व वेद ज्या परब्रह्मप्राप्ति-लक्षण, सर्वानंदमय व सर्वदुःख-विरहित अशा मोक्षरूपी पदाचें अर्थात् ज्याला “ ओम् ” हें मंगल नांव आहे, त्या परमेश्वराचें—(आमनन्ति) मुख्यत्वे करून वर्णन करतात, (तपांसि स०) सत्यधर्मानुष्ठानरूपीं सर्व तपें हीं त्याच परमेश्वरप्राप्तीसाठींच आहेत, व (यदिच्छन्तः) ज्या परमेश्वराच्या प्राप्तीची इच्छा करणारे लोक (ब्रह्मचर्यम्) ब्रह्मचर्य, गृहस्थ, वानप्रस्थ व संन्यास हे चारहि आश्रम स्वीकारून त्या त्या आश्रमांचीं कर्तव्ये करतात, त्या ओंकाररूपी पदाविषयीं मी (यम) (हे नचिकेतः) तुला संक्षेपानें सांगतो. तसेंच—

तस्य वाचकः प्रणवः ॥ योगदर्शन १।१।२७।

ओ३म् खं ब्रह्म ॥ यजु, अ. ४० ॥

ओमिति ब्रह्म ॥ तैत्तिरीयारण्यक प्र. ७।८।

“ त्या परमेश्वराचा ‘ प्रणव ’ हाच वाचक आहे. प्रणव म्हणजे ओंकार. ओम् हें त्या सर्वव्यापक ब्रह्माचें—परमेश्वराचें—नांव आहे ” तसेंच.—

तत्रापरा ऋग्वेदो यजुर्वेदः सामवेदोऽथर्ववेदः
शिक्षाकल्पो व्याकरणं निरुक्तं छन्दो ज्योतिषमिति ॥
अथ परा यया तदक्षरमधिगम्यते ॥ १ ॥

यत्तददृश्यमग्राह्यमगोत्रमवर्णमचक्षुःश्रोत्रं तदपाणिपादं नित्यं
विभुं सर्वगतं सुमूक्ष्मं तदव्ययं यद्भूतयोनिं परिपश्यन्ति
धीराः ॥ २ ॥ मुण्डक उप० १।१।५।६॥

अर्थ—ऋग्वेदादि चारही वेदांमध्ये दोन विद्या आहेत, (१) परा व (२) अपरा. जिच्या अध्ययनातें अव्यय, सूक्ष्म, सर्वव्यापी, विभू, नित्य, निरवयव, चक्षुश्रोत्रांला अविषय, वर्णरहित, अदृश्य, अग्राह्य व अगोत्र अशा परमेश्वराचें ज्ञान होतें ती परा—श्रेष्ठ—विद्या होय. व जिच्या योगानें तृणापासून प्रकृतीपर्यंत सर्व पदार्थांचें ज्ञान होतें ती ' अपरा ' होय. ' अपरा ' विद्येपेक्षा ' परा ' विद्या ही श्रेष्ठ आहे कारण, ती विद्या ब्रह्मज्ञानसंबंधी आहे. तसेंच—

तद्विष्णोः परमं पदं सदा पश्यन्ति सूरयः ॥ दिवि चक्षु-
राततम् ॥ १ ॥ ऋग्वेद १। २। ७। ५ ॥

अर्थ—जे (विष्णोः) सर्वव्यापक परमेश्वराचें (परमं) परमानंद स्वरूप व (पदं) सर्वांनीं मिळविण्यास योग्य असें मोक्षाख्य स्थान आहे तें (सूरयः) विद्वान् लोक (सदा) सर्वदा (पश्यन्ति) पाहतात. तें (आ) सर्व ठिकाणीं (ततम्) विस्तार पावलेलें, व्यापलेलें, देशकालवस्तू इत्यादींनीं परिच्छिन्न न झालेलें असें आहे. तें व्यापक असल्यामुळें सर्वांना सर्वकाळीं प्राप्त होण्यासारखें आहे. ज्याप्रमाणें (दिवि) सूर्य प्रकाशामध्यें (चक्षुः) डोळ्यांचा व्यवहार होतो, त्याच प्रमाणें सर्वांला प्राप्त व्हावे म्हणून तें चोर्होकडे व्यापून राहिलें आहे. ज्ञानी लोक त्याला पाहण्याची व मिळविण्याची इच्छा करतात म्हणून सर्व वेद विशेषें करून त्याच पदाचें स्पष्टीकरण करीत आहेत. याविषयीं वेदान्तदर्शनामध्ये व्यासमुनि असें लिहितात—

तत्तु समन्वयात् ॥ वे० द० १। १। ४ ॥

“ त्या ब्रह्माचेंच वर्णन सर्व वेदवाक्यांत पूर्ण रीतीने केलेले जाहे. ” कोठें साक्षात् आहे, तर कोठें परंपरेने आहे. तात्पर्य कों, वेदांमधील मुख्य विषय “ ब्रह्म ” हा आहे. याविषयी यजुर्वेदांतील प्रमाण—

यस्मान्न जातः परो अन्यो अस्ति य आविवेश भुवनानि
विश्वा ॥ प्रजापतिः प्रजया सः संसाराणस्त्रीणि ज्योती-
षि सचते स षोडशी ॥ यजु० ८ । ३६ ॥

अर्थ—(यस्मात्) ज्या परमेश्वराहून (अन्यः) कोणीहि दुसरा (परः) उत्तम पदार्थ (न जातः) झालेला नाही. म्हणजे जो सर्वाहून उत्तम आहे व (यः) जो (प्रजापतिः) प्रजांचें रक्षण करणारा परमात्मा (विश्वा) सर्व (भुवनानि) लोकलोकान्तरांमध्ये (आविवेश) व्यापला आहे, तो (संसाराणः) सर्व प्राण्यांला सुख देणारा (त्रीणि ज्योतीषि) सूर्य, अग्नि व विद्युत् या प्रकाशमान तीन ज्योतींचा (प्रजया) इतर उत्पन्न केलेल्या सृष्टीशी (सचते) संयोग करतो; म्हणूनच (सः) त्या परमेश्वराला (षोडशी) षोडशकला उत्पन्न करणारा असें म्हणतात. षोडश कलांची नांवे खाली दिली आहेत—(१) ईक्षण म्ह० यथार्थ विचार, (२) प्राण म्ह० विश्वाला धारण करणारी शक्ति, (३) श्रद्धा म्ह० सत्यावर विश्वास, (४) आकाश, (५) वायु, (६) अग्नि, (७) जल, (८) पृथिवी, (९) इंद्रिय, (१०) मन, (११) अन्न, (१२) वीर्य, (१३) तप म्ह० धर्मानुष्ठान व सत्याचार, (१४) मंत्र म्हणजे वेदविद्या, (१५) कर्म व (१६) नाम म्ह० दृश्य व अदृश्याची संज्ञा या त्या सोळा कला होत; याच सर्व सृष्टीमध्ये आहेत. या षोडशकला त्या परमेश्वराने उत्पन्न केल्या म्हणून त्याला “ षोडशी ” असें म्हणतात. असा हा परमेश्वर सर्वाहून श्रेष्ठतम आहे. तसेंच—

ओमित्येतदक्षरमिदं सर्वं तस्योपव्याख्यानम् ॥

मांडूक्य उपनिषद् ॥

“ ओम् हें ज्याचें नांव आहे, तें (अक्षर) कधीहि नाश न पावणारें असें ब्रह्म आहे. त्याचेंच व्याख्यान वेदांत आहे. ” असो. येथवर दिलेल्या आधारांवरून हें लक्षांत येईल कों, सर्व वेद शास्त्रें व सर्व जग या परमात्म्याचेंच व्याख्यान करीत आहेत. सर्वांच्या वर्णनाचा मुख्य विषय हाच आहे. उघडच आहे—

प्रधानाप्रधानयोः प्रधाने कार्यसम्प्रत्ययः ॥

व्याकरणमहाभाष्य ॥

“ मुख्य व गौण यांतून सर्व मुख्याचेंच ग्रहण करतात. ” त्याचप्रमाणें सर्व वेदांमध्येहि मुख्यत्वे करून, सर्वांत मुख्य अशा परमेश्वराचेंच वर्णन आहे. परमेश्वरप्राप्ति हाच सर्व वैदिक उपदेशांचा इत्यर्थ आहे. म्हणून वेदोपदेशाप्रमाणें कर्म, उपासना व ज्ञान या तीनहि कांडांचें, पारमार्थिक व व्यावहारिक फल मिळावें म्हणून व परोपकार घडावा म्हणून सर्व मनुष्यांनीं, अनुष्ठान (योग्य आचरण) करावें.

वेदांमधील विषय-२ कर्मकाण्ड.

वेदांमधील कर्मकांड हा दुसरा विषय आहे. हा क्रिया प्रधान आहे. सामान्य विचाराच्या अंती सर्वांस हें कळेल कीं, कर्मावांचून विद्याभ्यास व ज्ञानप्राप्ति होणें शक्य नाहीं. मन हें बाह्य व आंतरिक व्यवहारांत सारखें गुंग असतें. या दृष्टीनें पाहतां कर्मकाण्ड हें विशेष महत्वाचें आहे. याचे जरी अनेक प्रकार असले तथापि याचे दोन भाग मुख्य आहेत. (१) निष्काम कर्म व (२) सकाम कर्म. केवळ मोक्षच साधण्याच्या इच्छेनें ईश्वराची स्तुति, प्रार्थना, उपासना, त्याच्या आज्ञेचें पालन, धर्मानुष्ठान व ज्ञान हीं केवळ परम पुरुषार्थासाठींच केलीं जातात; व तीं करीत असतां जे कर्म होतें तें निष्काम कर्म होय; यामध्ये परमेश्वर प्राप्ति हेंच श्रेष्ठ फल असल्यामुळें व यामध्ये अनंत सुखें स्वभावतः मिळणारी असल्यामुळें हें कर्म श्रेष्ठ आहे. दुसरें लौकिक व्यवहार सिद्ध होण्यासाठीं धर्मानें, अर्थ व काम मिळविण्याची इच्छा करून जें केलें जातें तें सकाम कर्म होय. याचें जन्ममरण हें फल असल्यामुळें निष्काम कर्मापेक्षां हें कमी प्रतीचें आहे. या दुसऱ्या प्रकारामध्ये अग्निहोत्रापासून तों अश्वमेधापर्यंत सर्व यज्ञांचा अंतर्भाव होतो. या सर्व यज्ञांमध्ये (१) सुगंधित, (२) मिष्ट, (३) पुष्टि-कारक व (४) रोगनाशक अशा चार प्रकारच्या व निरनिराळ्या संस्कारांनीं शोधन करून सुसंस्कृत बनवलेल्या द्रव्याचें, हवन, होत असल्यामुळें वायु व वृष्टिजल यांची शुद्धि होते व त्यायोगें सर्व जगाला सुख होतें. तसेंच भोजन, आच्छादन, यान, कलाकौशल्य, यंत्र व सामा-जिक नियम इत्यादिकांची सिद्धि होण्याकरतां जो यज्ञरूपी कर्म करतो, त्याचें फल विशेषें करून स्वतः पुरतेंच असतें.

हवनीय द्रव्यांवर संस्कार.

होमामध्ये हवन करण्याच्या द्रव्यांवर विशेष संस्कार करावा या विषयी, पूर्वमीमांसेमध्ये सांगितलें आहे—

द्रव्यसंस्कारकर्मसु परार्थत्वात्फलश्रुतिरर्थवादः स्यात् ॥

द्रव्याणां तु क्रियार्थानां संस्कारः क्रतुधर्मः स्यात् ॥

पूर्वमी० अ० ४।३। सूत्र १।८

“पूर्वोक्त सुगंधादि गुणयुक्त चार प्रकारचीं द्रव्ये घेऊन त्यांवर परस्पर उत्तमोत्तम गुण उत्पन्न व्हावे म्हणून संस्कार करावे. (१) द्रव्यसंपादन, (२) संस्कार व, (३) कर्म हे तीन प्रकार यज्ञकर्त्यानें अवश्य केले पाहिजेत. संस्काराचें फल फार आहे. ज्याप्रमाणें अन्नावर विशेष संस्कार करण्यासाठीं तुपाची फोडणी देतात, तूप चमचांत घालून व तापवून त्यांत सुगंधित पदार्थ टाकतात, नंतर तें तापून त्यांतून धूर निधूं लागल्यावर ज्याला फोडणी थावयाची त्यामध्ये तें घालतात व त्या भांड्याचें तोंड बंद करून तें हालवतात. या योगानें त्या भांड्यांतील सर्व पदार्थांला या दिलेल्या फोडणीचा सुवास येतो; व त्या योगें तो पदार्थ पौष्टिक व रुचकर होतो.—त्याचप्रमाणें यज्ञापासून उत्पन्न होणारी वाफ वायूला व पाण्याला निर्दोष करते व त्यामुळें सर्वांला सुख होतें. म्हणून म्हटलें आहे—

यज्ञोपि तस्यै जनतायै कल्पते यत्रैवं विद्वान् होता भवति ॥

ऐतरेय ब्रा० १।२॥

“जनसमूहाच्या सुखासाठीं यज्ञ केला जातो. ज्या यज्ञांत या प्रकारचा विद्वान् मनुष्य सुसंस्कृत द्रव्यांचा अर्घांत होम करतो (तो यज्ञ सर्वांला सुखदायी होतो). ” यज्ञ हा (परार्थत्वात्) परोपकारासाठींच आहे. यज्ञाच्या योगानें अनर्थकारक दोष दूर होऊन सर्वांला सुख होतें. हवनीय द्रव्यांवर विद्वान् पुण्यांनी योग्य संस्कार करणें हाच क्रतुधर्म समजावा. अशा प्रकारच्या यज्ञांनीच धर्म होतो; अन्यथा नाही. तमेंच—

**अग्नेर्वै धूमो जायते धूमाद्भ्रमभ्राद्दृष्टिरग्नेर्वा एता जायन्ते
तस्मादाह तपोजा इति ॥ शतपथ ब्रा० । ३ ॥**

“ ज्यावेळीं हवन केलेल्या वृक्ष, वनस्पती, ओषधी व जल आदि पदार्थांत अग्नि शिरून त्यांतील रसांचें पृथक्करण करतो, तेव्हां धूर व वाफ असे मुख्यतः दोन पदार्थ उत्पन्न होतात. भूमीतील जलांशाला वाफ व शुष्क पृथिवीच्या अंशाला धूर असें म्हणतात. हे धूर व वाफ वजनांत कमी असल्यामुळे वायूच्या आधारानें आकाशांत जातात. तेथें जलसंचय होऊन त्यांचीं अभ्रें—मेघ—बनतात. त्यांपासून वृष्टि होते. म्हणून अग्नीपासूनच या वनस्पती व ओषधी उत्पन्न होतात. असें म्हणण्यास हरकत नाही. त्या वनस्पतींचें अन्न व अन्नाचें वीर्य वनतें वीर्यापासून शरीर होतें. ” तत्रेच—

तस्माद्वा एतस्मादात्मन आकाशः संभूतः । आकाशाद्रायुः । वायो-
रग्निः । अग्नेरापः । अद्भ्यः पृथिवी । पृथिव्या ओषधयः । ओषधि-
भ्योऽन्नं । अन्नाद्रेतः । रेतसः पुरुषः स वा एष पुरुषोऽन्नरसमयः
तैत्तिरीयोप० आनंद. अ. १ ॥

त्या प्रकृत्यात्म्यापासून आकाश, आकाशापासून वायु, वायुपासून अग्नि, अग्नीपासून पाणी, पाण्यापासून पृथिवी, पृथिवीपासून ओषधी, ओषधीपासून अन्न, अन्नापासून रेत व रेटापासून पुरुष झाला. म्हणून हा पुरुष अन्न—रस—मय आहे. तसेच—

स तपोऽतप्यत स तपस्तप्त्वा अन्नं ब्रह्मेति व्यजानात् । अन्ना-
ध्येव खल्विमानि भूतानि जायन्ते अन्नेन जातानि जीवन्ति
अन्नं प्रयन्त्यभिसंविशंतीति ॥ तैत्तिरी० भृगुवल्ली अ० २ ॥

“ अन्न हें ब्रह्म होय. कारण तें जीवनाचा मोठा आधार आहे. शुद्ध अन्न, जल व वृष्ट्यु यांच्या द्वारानेंच प्राणिमात्रांला सुख होतें. सर्व अन्नापासून उत्पन्न होतात, अन्नाच्या योगानें जगतात व शेवटीं अन्नांतच लय पावतात. ” असो या आधारावरून अन्न, जल व वायु यांच्या शुद्धीसाठीं यज्ञ करावा हें ठरलें.

सृष्टीमध्ये ईश्वरकृत यज्ञ चाललेलाच आहे. त्याच्याबरोबर मनुष्यकृत यज्ञहि सुरू असला पाहिजे. अशा रीतीनें दोनहि प्रयत्न अव्याहत चालले असले म्हणजे सर्वास उत्तम सुख मिळतें. ईश्वरानें अग्निमय सूर्य उत्पन्न करून, त्याच्या द्वारानें पुष्पें, वनस्पती इत्यादिकांतून

सुगंधी व रोगनाशक इत्यादि रस आकर्षिले जात आहेत. या मोठ्या यज्ञाच्या योगाने जसे जगांतील सुगंधित रसांचे आकर्षण होते, तसे ते दुर्गंधियुक्त रसांचेहि होते. यामुळे स्वाभाविक रीतीनें होणाऱ्या यज्ञाच्या योगाने जल व वायु इष्टानिष्ट गुणयुक्त होतात. अर्थात् ते मध्यम प्रकारचे असतात. या मध्यम प्रकारच्या जल व वायूपासून मध्यम प्रकारच्या ओषधी व त्यामुळे मध्यम रेत व शरीरें होतात. अशीं मध्यम शरीरें झाल्यामुळे बल, बुद्धि, पराक्रम, वीर्य, धैर्य व शौर्य आदि गुणसुद्धां मध्यमच होणार; कारण **जसं कारण तसें कार्य.** कोणी असें म्हणतील कीं, हा ईश्वरसृष्टीचा दोष आहे! नाही. हा दोष मनुष्यांचा आहे. मनुष्यांपासून दुर्गंधाची उत्पत्ति होते, म्हणून तिचा प्रतिकार मनुष्यांनीच केला पाहिजे. (तो जर मनुष्यांनी केला नाही तर वरच्याप्रमाणे सद्दोष जल व वायु होतात. ज्या ठिकाणीं मनुष्ये कमी आहेत किंवा सूर्वांच नाहीत तेथील जल व वायु परमेश्वरीय यज्ञाने स्वच्छ असतात. पण जेथे मनुष्ये जास्ती प्रमाणाने राहतात, तेथे स्वाभाविक होणाऱ्या यज्ञाने काम भागत नाही. म्हणून प्रत्येकाने निराळा यज्ञ केला पाहिजे.) “**यज्ञ करा**” ही परमेश्वराची आज्ञा आहे. तिचे उल्लंघन करणारा मनुष्य पापी होतो व क्लेश भोगतो. ज्याप्रमाणे सत्य-भाषण करण्याविषयीची आज्ञा मोडल्याने मनुष्य दोषी ठरून दुःख भोगतो; त्याचप्रमाणे यज्ञविषयी समजावे. जितके मनुष्य एके ठिकाणी जास्त राहतील, (मोठ्या शहरांत राहतात त्याप्रमाणे) तितका दुर्गंध त्या ठिकाणी जास्त होतो. मनुष्ये आपल्या सुखासाठी हत्ती, घोडे वगैरे आपल्या जवळ पाळून, ती आणखी जास्त घाण त्यांत उत्पन्न करतात. या सर्वाला ज्या अर्थी मनुष्येच कारण आहेत, त्या अर्थी अशा रीतीने उत्पन्न होणाऱ्या दुर्गंधाचे निवारण मनुष्यांनीच केले पाहिजे.

शहरादिकांमध्ये जरी सर्व प्राणी दुर्गंध उत्पन्न करीत असले, तथापि त्यांत उपकार व अपकार यांचा विचार करणारा एकटा मनुष्यच असल्यामुळे, त्यालाच त्या दोषांचे निरसन करणे अवश्य आहे. “**मननामनुष्यः ।**” परमेश्वराने सर्व प्राण्यांमध्ये विचार करण्यास योग्य अशी अवयवरचना व परमाणूंची घटना मनुष्यांमध्येच केलेली आहे. म्हणून मनुष्यांनीच धर्माधर्म कर्तव्याकर्तव्यतेचा विचार केला पाहिजे; व अनिष्ट दोष यांचे निरसन यज्ञ-द्वारा केले पाहिजे. तात्पर्य यज्ञ करून मनुष्यांनी सर्वांवर उपकार केले पाहिजेत. (प्र०) कस्तुरी आदि सुगंधित द्रव्यांचा होम अग्नीमध्ये केला असता, ती जळून नाहीशी होतात, असे असता त्यांपासून परोपकार होतो हें तुमचे ह्मणणे कसे बरे खरे मानता येईल? जर या द्रव्यांपासून परोपकार करणे असेल, तर ते ते पदार्थ मनुष्यांना द्यावे, तसेच मनुष्यांची

अत्राने तृप्ति करावी म्हणजे झालें. यज्ञ करून, पदार्थ जाळून टाकण्यांत काय फायदा ? (७०) असलेल्या पदार्थाचा अत्यंत विनाश कधीहि होत नाहीं. दृष्ट पदार्थाचे अदर्शन झालें ह्मणजे त्याला सामान्य लोक नाश असें ह्मणतात, पण वास्तविक तो पदार्थ त्यावेळीं नाश पावलेला नसतो. हे आठ प्रमाणांनीं आपणांस सिद्ध करतां येईल.—

इंद्रियार्थसंन्निकर्षोत्पन्नं ज्ञानमव्यपदेश्यमव्यभिचारि-

व्यवसायात्मकं प्रत्यक्षम् ॥ १ ॥ अथ तत्पूर्वकं त्रिविध-

मनुमानं पूर्ववच्छेषवत्सामान्यतो दृष्टं च ॥ २ ॥

प्रसिद्धसाधर्म्यात्साध्यसाधनमुपमानम् ॥ ३ ॥

आप्तोपदेशः शब्दः ॥ ४ ॥ अ० १ सू० ४ । १ । ६ । ७ ॥

—न्यायशास्त्रे गौतमाचार्याः ।

(१) “ प्रत्यक्ष, (२) अनुमान, (३) उपमान, (४) शब्द, (५) ऐतिह्य, (६) अर्थापत्ति, (७) संभव व (८) अभाव हीं आठ प्रकारचीं प्रमाणे आहेत. ” (१) इंद्रिये व त्यांचे अर्थ यांच्या संबंधापासून जें खरें व संशयराहित ज्ञान होतें तें प्रत्यक्ष ज्ञान होय. उदा०—“ हा मनुष्य आहे. ” असें मनुष्याला पाहिल्यानंतर जें ज्ञान होतें तें (२) खुणेवरून ती खुण ज्याचे चिन्ह आहे त्याचे ज्ञान होतें तें अनुमान ज्ञान होय. जसें—मुलगा पाहिल्यानंतर, “ याचा बाप असला पाहिजे ” हें ज्ञान अनुमान ज्ञान होय. (३) सादृश्य ज्यानें दाखवले जातें तें उपमान होय. जसें—जसा देवदत्त आहे तसाच यज्ञदत्तहि आहे. (४) ज्यानें दृष्ट व अदृष्टार्थाची प्रतीति होते त्याला शाब्दिक ज्ञान असें म्हणतात. जसें—“ ज्ञानान्मोक्षः—ज्ञानाने मोक्ष होतो ” हें शब्दप्रमाणे जाणावयाचे. (५)—

न चतुष्टुपैतिह्यार्थापत्तिसंभवाभावप्रामाण्यात् ॥ ५ ॥

शब्द ऐतिह्यानर्थान्तरभावादनुमानेऽर्थापत्तिसंभवा-

ऽभावानर्थान्तरभावाच्चाप्रतिषेधः ॥ ६ ॥

—न्यायशास्त्रे अ० २ । आ० २ । १ । २ ॥

(५) ऐतिह्य म्हणजे आसपुरुषानें सांगितलेला वृत्तान्त होय. जसें--“ देव व असुर यांचें युद्ध झालें. ” (६) अर्थाच्या संबंदावरून जो बोध होतो ती अर्थापत्ति समजावी जसें--मेघ असले तर पाऊस पडेल या वाक्यावरून “ मेघ नसले तर वृष्टि होणार नाही ” हा जो बोध होतो ती अर्थापत्ति होय. (७) जें असल्याची शक्यता आहे तो संभव होय. जसें--“ मातापित्यांपासून संतानोत्पत्ति होणें संभवनीय आहे. पण जर कोणी सांगितलें कीं, “ कुंभकर्णाचे केश चार कोस लांब होते, सोळा कोस लांब नाक होतें; ” हें असंभवनीय समजावें. (८) जेथें जो पदार्थ असावयाचा तेथें तो नसणे याचें नांव अभाव जसें--कोणी कोणास भांडें आणावयास सांगितलें असतां, त्या जागीं भांडें न पाहून तो म्हणतो “ येथें तें भांडें नाही. ” याचें नांव अभाव होय. हीं आठ प्रकारचीं प्रमाणें आहेत. सर्व व्यवहार या अष्टविध प्रमाणांवर चालला आहे. कोणतीही गोष्ट--खरी कीं, खोटी याचा निकाल--या आठ प्रमाणांवर करावयाचा. आतां हवन केलेल्या पदार्थाचा नाश होतो कीं काय हें आपण या कसोटीनें तपासून पाहूं--

पहा, जर एखाद्यानें मातीचें ढेंकुळ हातांत घेऊन त्याचें बारीक चूर्ण केलें व तें जोरानें सोसाव्याच्या वाऱ्यांत फेंकलें तर त्याचा नाश झाला असें पाहणाऱ्याला सकृदर्शनीं वाटेल. पण वस्तुस्थिति तशी नाही. हातांमध्ये ढेंकुळ असेपर्यंत तें डोळ्यांला दिसत होतें म्हणून त्याला आपण आहे असें म्हटलें; व त्याचे परमाणू भिन्न भिन्न होऊन, आकाशांत गेल्यावर आपण त्याचा नाश झाला असें म्हटलें. हवेंत फेंकल्यानंतर जरी तें ढेंकुळ आपल्या नजरेला दिसेनासें झालें तथापि त्याचे रजःकरण हवेंत व्यापून राहिले होते; हें विसरतां नये. जेव्हां ते एकत्र जमतात व त्यांचा एक स्थूल आकार बनतो; तेव्हां तो आपल्या स्थूल इंद्रियाला दिसतो व तेच परमाणू निरनिराळे झाले म्हणजे तो पदार्थ दिसेनासा होतो. पण त्याचे सूक्ष्म अवयव--परमाणू--आकाशांत असतातच हें आपल्यास अनुमानानें समजतें.

अग्नीमध्ये हवन केलेल्या द्रव्याचेहि याचप्रमाणें समजावें. अग्नीमध्ये घातलेलें द्रव्य पृथक्करण पाऊन, परमाणूरूपानें सर्व हवेंत मिसळून राहतें. म्हणून त्याचा नाश झाला असें म्हणतां येणार नाही. म्हणून सुर्यादि दोषनिवारक सुरगंधी द्रव्यांचा होम अग्नीत केला असतां, त्यापासून वायु, वृष्टि व जल शुद्ध होतात हें म्हणणें सयुक्तिक आहे. हे तीन पदार्थ निर्दोष

१ “ णश्-अदर्शने ” या धातुवरून घञ् प्रत्यय केला असतां “ नाश ” हा शब्द सिद्ध होता.

झाले असतां सर्वांवर उपकार होतात म्हणून यज्ञ केलाच पाहिजे. (प्र०) अहो ! वायु व वृष्टिजल यांची शुद्धि करणें हेंच जर यज्ञाचें प्रयोजन आहे, तर ते ते सुगंधित पदार्थ घरांत ठेवले असतांही तें कार्य होईल. मग त्यांच्या हवनाची आवश्यकता काय आहे ? (उत्तर) अग्नीच्या योगानें अशुद्ध वायु हलका होऊन वर जातो व तेथें शुद्ध वायु येतो. जर अग्नि न पेटवितां नुसतीं द्रव्ये घरांत ठेवलीं तर त्यांचा सुगंध त्या अशुद्ध वायूमध्यें मिसळेल इतकेंच. पण त्या अशुद्ध वायूचा अभाव होऊन, तेथें शुद्ध वायु येणार नाही. व तसें न झालें तर आरोग्यहि वाढणार नाही. म्हणून अशुद्ध वायूला तेथून काढून टाकण्यासाठीं अग्नीमध्येच हवन करण्याची आवश्यकता आहे.

ज्यावेळीं एकाद्या घरामध्ये हवन केलें जातें, त्यावेळीं त्या घरांतील अशुद्ध वायु अग्नीच्या योगानें हलका होऊन वर आकाशांत जातो; व तेथें चारहि दिशांतून स्वच्छ वायु येतो. त्यामुळें तें घर आरोग्यकारक वायूनें युक्त होतें.

होमामध्ये घातलेल्या सुगंधि द्रव्यांच्या मिश्रणानें शुद्ध झालेला वायु वर आकाशांत जाऊन, तो तेथील पर्जन्याची शुद्धि करतो; व त्या योगानें पाऊस जास्तहि पडूं शकतो. अशा रीतीनें शुद्ध पाण्याची वृष्टि जास्त झाल्यानें वनस्पतींची वाढ व त्यांची शुद्धि होते. व त्या योगें सर्वांला सुख होतें. हें फल अग्नींत हवन केल्यानेच होतें, अन्यथा होणें नाही; म्हणून हवन करणें अवश्य आहे.

दूरस्थळीं हवन होत असलेल्या सुगंधित पदार्थांचा वास बऱ्याच अंतरापर्यंत येऊं शकतो. अर्थात् त्या त्या द्रव्यांचे सूक्ष्म परमाणु वायूंतून बऱ्याच अंतरापर्यंत जातात. व ते परमाणु आपल्या नाकावाटे आंत गेल्यावर आपणास येथें सुगंध आहे असें वाटतें. जितकें जितकें अंतर जास्त होत जातें तितका तितका तो सुगंध सूक्ष्म सूक्ष्म होत जातो. अति सूक्ष्म झाला म्हणजे आपणास कळनासा होतो. त्यामुळें कित्येक म्हणतात कीं, येथें सुगंध नाही. पण जरी तो समजण्यांत आला नाही तथापि हुत द्रव्य सूक्ष्मरूपानें—जसें दुसऱ्या ठिकाणीं तसें तेथेंहि—असतेंच. सूक्ष्मत्वामुळें आपणास समजत नाही इतकेंच. असो. याप्रमाणें होमापासून होणारे अनेक फायदे विद्वानांनीं विचार करून जाणावे. (प्र०) जर होम करण्यापासून हाच फायदा आहे तर मग होम करतेवेळीं वेदमंत्र कां म्हणावे बरें ? (उ०) त्याचें कारण असें आहे पहा. आपण होम करतेवेळीं हातांनीं हवनीय द्रव्यें अग्नींत टाकतो; डोळ्यांनीं यज्ञक्रिया पहातो; स्पर्शान्द्रियानें हवनीय द्रव्यांना स्पर्श करतो; त्याचप्रमाणें वाचेलाहि कांहीं योग्य उद्योग

पाहिजे. ईश्वर, स्तुति, प्रार्थना व उपासना हे वाणीचे व्यवहार होत व ते वेदमंत्रांत उत्तम रीतीने ग्रथित असल्यामुळे, त्यांचे पठन होमाच्या वेळी करतात. शिवाय वेदमंत्रांमध्ये यज्ञाचे फल दिलेले असते; यज्ञ कसे करावे ते असते, म्हणून त्यांचा पाठ होमाच्या वेळी इष्ट आहे. तसेच वेदमंत्रांचे रक्षणहि पठनाने होत असते. शिवाय परमेश्वराची प्रार्थना सर्व कर्मांमध्ये करणे इष्ट आहे व ईशप्रार्थना वेदमंत्रांत आहे म्हणून त्यांचा पाठ केला पाहिजे. (प्र०) वेदमंत्रांशिवाय दुसरे काही म्हटले तर आपले काम होईल की, नाही ? (उ०) नाही. वेदविरहित इतर वाक्यांमध्ये पूर्ण सत्याचा अंश नसतो व ती ईश्वरोक्त नसतात म्हणून गौण समजावी. जे जे इतरत्र आपणास सत्यज्ञान दिसत आहे ते ते वेदांतूनच गेलेले आहे व जे जे असत्य आहे, ते ते त्या त्या मनुष्याच्या अज्ञानाचे फल होय. पहा मनुस्मृतीत म्हटले आहे—

त्वमेको ह्यस्य सर्वस्य विधानस्य स्वयंभुवः ॥

अचित्यस्याप्रमेयस्य कार्यतत्त्वार्थवित्प्रभो ॥ १ ॥

चातुर्वर्ण्यं त्रयोलोकाश्चत्वारश्चाश्रमाः पृथक् ॥

भूतं भव्यं भविष्यच्च सर्वं वेदात्प्रसिद्ध्यति ॥ २ ॥

बिभर्ति सर्वभूतानि वेदशास्त्रं सनातनम् ॥

तस्मादेतत्परं मन्ये यज्जन्तोरस्य साधनम् ॥ ३ ॥

मनु० अ० १२ श्लोक० ९७-९९

“ मनुला ऋषिलोक म्हणतात की, हे मनो ! या अचित्य वेदाला जाणणारा असा तू एकूच आहेस. भूत वर्तमानादि सर्व विद्या, चार आश्रम व वर्ण हे वेदाच्या आधारानेच पूर्ण होतात. वेदापासून सर्वांला विद्या मिळत असल्यामुळे, वेदाच्या आधारानेच सर्वांना सुख प्राप्त होते; ” तात्पर्य, असे वेदांचे महत्त्व आहे; म्हणून इतर गौण वाक्ये सोडून वेदमंत्रांचा पाठ करणे सर्वदा इष्ट आहे

यज्ञाचे अनुष्ठान करण्यासाठी भूमि खणून वेदी करणे, प्रणीतादि पात्रे जमविणे, कुशदर्भे आणणे, यज्ञशाला बांधणे व ऋत्विज बोलावणे वगैरे कामे युक्तिसिद्ध असतील तेव्हा करावी. पहा. योग्य प्रमाणाने वेदी केली असता, अग्नि चांगला प्रदीप्त होतो व हवन केलेलीं द्रव्ये

लवकर पृथक्करण पावतात. तसेच वेदी करण्यासाठी त्रिकोण, चतुष्कोण, गोल व श्येनाकार इत्यादि आकार करावे लागत असल्यामुळे, रेखागणित—भूमिति—सहज येते. इष्टिकांचे परिगणन करावे लागत असल्यामुळे, गणितविद्याहि साध्य होते. याप्रमाणे इतर क्रियाहि उपयुक्त आहेत. पण अमुक केलें असतां पाप होतें व अमुक केलें तर पुण्य लागतें, या समजुती निवळ भ्रामक होत; कारण, या क्रियांचा पापपुण्याशीं संबंध मुळींच नाही. म्हणून यज्ञादि कर्म कर्तव्य असतां, युक्तिसिद्ध सर्व क्रिया कराव्या; कारण, त्या न केल्या असतां, कर्म योग्य रीतीनें पुरें होणार नाही.

यज्ञांतील देवता.

यज्ञामध्ये देवता शब्दानें कशाचा बोध होतो व वेदोक्त देवता कोणत्या ? याविषयी प्रमाणें खालीं दिलीं आहेत.—

अग्निर्देवता वातां देवता सूर्यो देवता चन्द्रमा देवता
वसवो देवता रुद्रा देवतादित्या देवता मरुतो देवता
विश्वेदेवा देवता बृहस्पतिर्देवतेन्द्रो देवता वरुणो
देवता ॥ १ ॥ यजु० १४।२० ॥

“ अग्नि, वायु, सूर्य, चंद्र, वसु, रुद्र, आदित्य, मरुत, विश्वेदेव, बृहस्पति, इंद्र व वरुण या देवता होत. ” कर्मकांडामध्ये वेदमंत्र ह्याच देवता होत, कारण (छंदांसि वै देवाः । शत० ८।२) गायत्र्यादि छंदांनाच अग्न्यादि देवता असेंहि म्हणतात. ज्या मंत्रांत “अग्नि” शब्दाच्या अर्थाचे प्रतिपादन असतें, त्या मंत्राची “ अग्नि ” ही देवता होते. याचप्रमाणे वायु, सूर्य व चंद्र इत्यादिविषयीं जाणावे. हे शब्द ज्या ज्या मंत्रांत असतात, तो तो मंत्र त्या त्या देवतेचा आहे असें समजले जातें; कारण ईश्वरानें तसाच संबंध तेंथे ठेवला आहे।

कर्मसंपत्तिर्मन्त्रो वेदे ॥ निरु० अ० १ । २ ॥ यास्काचार्यः

“ अग्निहोत्रादिक व शिल्पविद्यादिक कर्माची पूर्ण संपन्नता ज्यानें होते, त्याला वेदांमध्ये देवता असें म्हणतात, किंवा कर्माची संपत्ति अर्थात् मोक्ष किंवा ईश्वरप्राप्ति ज्यानें होते त्या मंत्राला देवता असें म्हणतात. ” तसेंच—

अथातो दैवतं तद्यानि नामानि प्राधान्यस्तुतीनां देवतानां तद्वै-
वतमित्याचक्षते । सैषा देवतोपपरीक्षा यत्काम ऋषिर्यस्यां
देवतायामार्थपत्यमिच्छन् स्तुतिं प्रयुङ्क्ते तद्वैवतः स मंत्रो
भवति । तास्त्रिविधा ऋचः परोक्षकृताः प्रत्यक्षकृता आध्या-
त्मिक्यश्च ॥ निरु० अ० ७ । १ ॥

“ ज्या मंत्रांत ज्यांची मुख्यत्वे करून स्तुति आलेली असते, त्या मंत्रांच्या त्या देवता समजाव्या. वेदमंत्रांत जीं नांवे ज्या अर्थाने आलीं असतील, तीं त्या मंत्राच्या देवतेची खूण समजावी. जसें—

अग्निं द्रुतं पुरो दधे हव्यवाहमुपब्रुवे ॥ देवां २ आसा-
दयादिह ॥ १ ॥ यजु० २२ । १७ ॥

या मंत्रांत “ अग्नि ” हें चिन्ह असल्यामुळे, या मंत्राची “ अग्नि ” ही देवता समजावी. अर्थात् ज्या ठिकाणी “ अमुक देवता ” असा निर्देश असेल तेथें त्या देवतेचे चिन्ह ज्या मंत्रांत असेल तो मंत्र घ्यावा. तसेंच ज्या देवतेचा उल्लेख ज्या छंदानें केला जातो, तो छंदहि त्या देवतेचा वाचक समजावा. हीच देवता ओळखण्याची रीति आहे. मंत्राचा ऋषि जो ईश्वर त्यानें ज्या देवतेला उद्देशून मंत्रांत गुण वर्णन केलें आहे, तीच त्या मंत्राची देवता होय. अमुक मंत्रांत अमुक पदार्थांचें गुणवर्णन करीन असें मनांत आणून, जिची स्तुति—(यथार्थ गुणवर्णनात्मक) केलेली असते तीच त्या मंत्राची देवता समजावी. अर्थात् ज्या मंत्रामध्यें जिचें यथार्थ गुणवर्णन असतें ती त्या मंत्राची देवता समजावी. (याभि-
र्विद्वांसः सर्वाःसत्यविद्याःस्तुवन्ति प्रकाशयन्ति ता ऋचः) ज्यांच्या सहा-
ध्यानें विद्वांन् लोक सर्वे सत्यविद्यांचा प्रकाश करतात त्या ऋचा होत. या ऋचांचे तीन भेद आहेत (१) परोक्षकृत, (२) प्रत्यक्षकृत व (३) आध्यात्मिकी. ज्या परोक्षार्थ

प्रतिपादक आहेत त्या परोक्षकृत; ज्यांचा अर्थ प्रत्यक्ष अनुभवास येतो त्या प्रत्यक्षकृत; व ज्यांमध्ये जीव व परमेश्वर याविषयी ज्ञान असते त्या आध्यत्मिकी ऋचा समजाव्या.

तद्येऽनादिष्टदेवता मंत्रास्तेषु देवतोपपरीक्षा । यद्देवतः स यज्ञो वा
यज्ञाङ्गं वा तद्देवता भवन्त्यथाऽन्यत्र यज्ञात्प्राजापत्या इति
याज्ञिका नाराशंसा इति नैरुक्ता अपि वा सा कामदेवता
स्यात्प्रायोदेवता वास्तिह्याचारो बहुलं लोके देवदेवत्यमतिथि-
देवत्यं पितृदेवत्यं याज्ञदैवतो मंत्र इति ॥ निरु० अ० ७ । ४ ॥

ज्या ठिकाणी मंत्रांच्या देवतेचा निर्देश केला नसतो, त्या ठिकाणी खाली दिलेल्या पद्धतीप्रमाणे त्या मंत्राची देवता ओळखावी; अशा मंत्राची “ यज्ञ ” किंवा “ यज्ञांग ” ही देवता समजावी. ज्या मंत्रांचा उपयोग यज्ञांत होत नसतो किंवा जे मंत्र यज्ञाहून इतरत्रहि उपयोगांत येतात, त्यांची “ प्रजापति (परमेश्वर) ” ही देवता आहे असे याज्ञिक समजतात. निरुक्तवादी लोक ते मंत्र “ नाराशंस (म्ह० मनुष्य विषयक) ” आहेत असे मानतात. सकाम कर्म करणारे लौकिक जन आपआपली “ इष्ट देवता ” हीच त्या मंत्राची देवता असे मानतात. या प्रमाणे मंत्रांच्या देवतांविषयी विकल्प पुष्कळ प्रकाराने लोकांत प्रचलित झालेला आहे. पुष्कळ ठिकाणी देव, यज्ञादिकर्म, माता, पिता, विद्वान् व अतिथि इत्यादि लोक सत्कार करण्यास योग्य असल्यामुळे, देवतांच्या ठिकाणी मानले गेले आहेत; कारण हे पूज्य आहेत व त्यांच्या ठिकाणी लोकोपकार करण्याचा भाव वसत असल्यामुळे, तेवढ्यापुरती त्यांच्या ठिकाणी देवतेची कल्पना करतात. वास्तविक यज्ञासाठीच मंत्र झाले असल्यामुळे, “ यज्ञरूपी परमेश्वरच ” सर्व मंत्रांची मुख्य देवता आहे असे समजावे.

गायत्र्यादि छंदांनी युक्त असलेले वेदमंत्र, त्यांत सांगितलेली परमेश्वराची आज्ञा, यज्ञ, यज्ञांग, प्रजापति (परमेश्वर), नर, काम (इच्छा), विद्वान्, अतिथि, माता, पिता, व आचार्य इत्यादि कर्मकांडांतील देवता होत; या गौण देवता समजाव्या. यज्ञामध्ये मुख्यत्वे करून वेदमंत्र व परमेश्वर याच दोन मुख्य देवता आहेत असे निश्चयपूर्वक सर्व समजतात. त्याच-प्रमाणे देवतेचे लक्षण पुढे दिले आहे.

देवो दानाद्वा दीपनाद्वा द्योतनाद्वा द्युस्थानो भवतीति वा ॥

निरुक्त० अ० ७ । १५ ॥

“ कोणत्याही पदार्थावरील आपलें स्वत्व पूर्णपणें व स्वखुषीनें नाहीसें करून व तो दुसऱ्याला देऊन त्यावर पूर्ण अधिकार चालवण्यास त्यास मोकळीक देणें याचें नांव दान होय; दीपन म्हणजे प्रकाशमान होणें; द्योतन म्ह० उपदेशादिक करणें. हे गुण ज्यांत असतात तो देव. दान हा गुण विद्वानादि मनुष्यांत असल्यामुळें त्यांना देवता असें म्हणतात. प्रकाशादि गुण सूर्यादिकांत असल्यामुळें ते देवतासंज्ञक होतात; व मातापिता, आचार्य, अतिथि हे उपदेशादिक करीत असल्यामुळें ते देव या संज्ञेला योग्य होतात. तसेंच “द्यौः” हें “सूर्यकिरण, प्राण व सूर्य ” इत्यादिकांचें नांव आहे, अशा या “ द्यौ ” मध्यें ज्याचें स्थान आहे तो “द्युस्थान” अर्थात् परमेश्वर होय. ही देवता प्रकाशकांनाहि प्रकाश देणारी असल्यामुळें, सर्वांत मुख्य आहे. पहा—

न तत्र सूर्यो भाति न चन्द्रतारकं नेमा विद्युतो भान्ति कुतोऽ-
यमग्निः ॥ तमेव भान्तमनुभाति सर्वं तस्य भासा सर्वमिदं
विभाति ॥ कठोपनि० व० ५ । १५ ॥

“ सूर्यचंद्रादिक प्रकाशमान असणारे गोल परमेश्वराच्या ठिकाणीं प्रकाश पाहूं शकत नाहीत. पण परमेश्वराच्या प्रकाशानेंच हे सर्व प्रकाशित होतात. ” हे सूर्यचंद्रादिक स्वयंप्रकाशी नाहीत; परमेश्वरावर यांचा प्रकाश अवलंबून आहे, म्हणून परमात्मा हाच मुख्य देव आहे व तोच उपासना करण्यास योग्य आहे.

नैनद्देवा आभ्रुवन्पूर्वमशीत् ॥ यजु० ४० । ४ ॥

“ मन आदिकरून सहा इंद्रियें परमात्म्याचें ग्रहण करण्यास समर्थ झालीं नाहीत ” इत्यादि ठिकाणी “ देव ” शब्दानें “ इंद्रियांचें ग्रहण करावयाचें; कारण तीं शब्द-स्पर्श-रूप-रस-गंध या विषयांचें व सत्यासत्यतेचें द्योतन करतात. “ देव ” शब्दावरून “देवात्तत्” या सूत्रानें “ तत् ” प्रत्यय स्वार्थां होऊन, “ देवता ” शब्द बनतो. म्हणून या दोन शब्दां-मध्ये कांहीं भेद नाही. देवता-स्तुतिरूप वेदमंत्रालाच मंत्र व छंद अशीं दोन अन्वर्थक नांवें आहेत.

मन्त्रा मननात् । छिन्दांसि छादनात् ॥ निरु० ७। १२ ॥

“मनन करण्याचा विषय असतो म्हणून त्यांना मंत्र असें म्हणतात व ते आज्ञानाचें छादन—नाश—करतात म्हणून त्यांस छंद असें म्हणतात.” हें सर्व स्तुतीच्या योगानें होतें. पदार्थमात्रांचे यथार्थ गुणदोष सांगणें ही स्तुति होय. या स्तुतीच्या मननानेंच अज्ञानाचें छादन होतें. स्तुतीमध्ये यथार्थ गुणवर्णनच पाहिजे. (जास्त वर्णन करणें ही एक प्रकारची निंदाच होय.) जसें ही तरवार फारच तीक्ष्ण आहे; हिच्या योगानें एका घावांत दोन तुकडे सहज होतात, हिचें पाणी उत्तम असून धनुष्याप्रमाणें वांकविली तरी ही मोडत नाही इ० स्तुति होय. व याहून विपरीत बोलणें ही स्तुति नव्हे. याचप्रमाणें इतर देवताविषयक स्तुती-विषयीहि समजावें. कर्मकांडांत तर हा नियम सार्वत्रिक आहे. या नियमाला अनुसरून तीनहि कांडांचें अनुष्ठान केलें पाहिजे. निष्काम-कर्म करावयाचें असतां, परमात्मा हाच इष्टदेव मानला पाहिजे; कारण निष्कामकर्म हें केवळ परमेश्वरप्राप्तीसाठीच आहे. व सकामकर्मा-मध्येहि इष्टविषयभोग मिळण्यासाठी परमेश्वराचीच प्रार्थना केली जाते. तात्पर्य, या दोनाहि प्रकारच्या कर्मांमध्ये त्या परमात्म्याशिवाय दुसरा कोणीहि इष्ट देव मानला जात नाही. याविषयी प्रमाण—

**महाभाग्याद्देवताया एक आत्मा बहुधा स्तूयते एकस्यात्मनोऽ
न्ये देवाः प्रत्यङ्गानि भवन्ति ।**

**कर्मजन्मान् आत्मजन्मान् आत्मैवैषां रथो भवत्यात्माऽश्वा
आत्मायुधमात्मेष्व आत्मा सर्वं देवस्य देवस्य ॥**

निरुक्त० ॥ ७ । ४ ॥

परमात्मा (महाभाग्या०) सर्वशक्तिमान् असल्यामुळे, सर्व व्यवहारोपयोगी देवतांमध्ये तोच मुख्य देव गणला जातो. त्याच्यापुढें इतर देवता गौण समजण्यांत येतात; वेदांमध्ये तर या असहाय्य अशा एका सर्वव्यापक परमेश्वराचीच (बहुधा) पुष्कळ प्रकारें स्तुति केलेली आहे. म्हणून अन्य देव हे त्याचीच प्रत्यंगें होत (अङ्गमङ्गं प्रत्यञ्चति) अर्थात् ते त्याच्या एकदेशाच्या अंशमात्र प्रभावानें प्रकाशित होणारे आहेत. (कर्मजन्मा०) ते देव कर्मांमुळे उत्पन्न झालेले व परमेश्वराच्या सामर्थ्यापासून उत्पन्न झालेले आहेत. परमात्मा

हान् (रथः) त्यांचा रमणीय आश्रय होय. तोच (अश्व) त्यांच्या गतीला कारण, तोच (आयुध) त्यांचा विजय करून देणारा, (इषवः) तोच त्यांच्या दुःखांचा नाश करणारा आहे आणि तोच परमात्मा (देवस्य०) सर्व देवतांचा (सर्वे) उत्पादक, पालक, अधिष्ठाता, व मंगलकारी आहे; यांच्यां शिवाय दुसरा उत्तम देव कोणीही नाही. ” या विषयीं आणखीं दुसरें प्रमाण—

ये त्रिंशति त्रयस्परो देवासौ बहिरासदन् ॥

विदन्नहद्वितासनम् ॥ १ ॥ ऋग्वेद ६ । २ । ३५ । १ ॥

त्रयस्त्रिंशतास्तुवत भूतान्यशाम्यन्प्रजापतिः परमेष्ठ्य-
धिपतिरासीत् ॥ २ ॥ यजु० १४ । ३१ ॥

“ देव तेहतीस आहेत. त्या सर्वांचा अधिपति परमेष्टि प्रजापति अर्थात् परमात्मा आहे. ” तसेंच—

यस्य त्रयस्त्रिंशद्देवा निधिं रक्षन्ति सर्वदा ॥

निधिं तमद्य को वेद यं देवा अभिरक्षथ ॥ ३ ॥

यस्य त्रयस्त्रिंशद्देवा अंगे गात्रा विभेजिरे ॥

तान्वै त्रयस्त्रिंशद्देवानेके ब्रह्मविदो विदुः ॥ ४ ॥

—अथर्व० १० । २३ [४ मं० २३ । २७ ॥

सदेदित त्या परमात्म्याचा निधि तेहतीस देव राखत असतात; हे देव त्याच्या प्रत्यंगाच्या टिकाणी राहतात. ब्रह्मज्ञानीलोकांनाच या देवांची पूर्ण माहिती होते. ”

स होवाच महिमान एवैषामेते त्रयस्त्रिंशत्त्वेव देवा इति ।

कतमे तेत्रयस्त्रिंशदित्यष्टौ वसव एकादश रुद्रा द्वादशादि-
त्यास्त एकत्रिंशदिंद्रश्चैव प्रजापतिश्च त्रयस्त्रिंशत्त्वविति ॥ ३ ॥

कतमे वसव इति । अग्निश्च पृथिवी च वायुश्चान्तरिक्षं चादि-
 त्यश्च द्यौश्च चन्द्रमाश्च नक्षत्राणि चैते वसवः । एतेषु हीद २ सर्व
 वसु हितमेते हीद २ सर्व वासयन्ते तद्यदिद २ सर्व वासयन्ते
 तस्माद्रसव इति ॥ ४ ॥ कतमे रुद्रा इति ॥ दशमे पुरुषे प्राणा
 आत्मैकादशस्ते यदास्मान्मर्त्याच्छरीरादुत्क्रामन्त्यथ रोदयन्ति
 तद्यद्रोदयन्ति तस्माद्रुद्रा इति ॥ ५ ॥ कतम आदित्या इति ।
 द्वादशमासाः संवत्सरस्यैत आदित्याः । एते हीद २ सर्व-
 माददाना यन्ति तद्यदिद २ सर्वमाददाना यन्ति तस्मादादित्या
 इति ॥ ६ ॥ कतम इन्द्रः कतमः प्रजापतिरिति ॥ स्तनयित्नु-
 रेवेन्द्रो यज्ञः प्रजापतिरिति । कतमःस्तनयित्पुरित्यशनिरिति ।
 कतमो यज्ञ इति पशव इति ॥ ७ ॥ कतमे ते त्रयो देवा इतीम एव
 त्रयो लोका एषु हीमे सर्वे देवा इति ॥ ८ ॥ कतमौ द्वौ देवावित्यन्नं
 चैव प्राणश्चेति । कतमोऽध्यर्ध इति योऽयं पवत इति ॥ ९ ॥
 तदाहुः । यदयमेक एव पवतेऽथकथमध्यर्ध इति यदस्मिन्निदं
 सर्वमध्याध्नोत्तेनाध्यर्ध इति । कतम एको देव इति स ब्रह्म
 त्यदित्याचक्षते ॥ १० ॥ शतपथ ब्रा. कां. १४ । ४ ॥

शाकल्याला याज्ञवल्क्य म्हणतो, “ देव तेहतीस आहेतः—आठ वसु + अकरा रुद्र + बारा
 आदित्य हे मिळून एकतीस व इंद्र आणि प्रजापति मिळून तेहतीस होत. (१) अग्नि,
 पृथिवी, वायु, अंतरिक्ष, आदित्य, द्यौ, चन्द्रमा व नक्षत्रें मिळून आठ वसु होतात.
 आदित्य म्हणजे सूर्यलोक व त्याचा पृथिवीपर्यंत व्यापणारा प्रकाश हीं द्यौ समजावी.
 या आठांच्या योगानेंच सर्व वस्तुमात्रांचें धारण होतें—अर्थात् सर्व वस्तुमात्रांला वास
 करण्यास हे स्थान देतात (वासयति इति वसुः) म्हणून यांना वसु असें
 म्हणतात. (२) प्राण, अपान, व्यान उदान, समान हे पांच प्राण व नाग कूर्म, कृकल,

देवदत्त, धनंजय हे पांच उपप्राण व एक आत्मा मिळून अकरा रुद्र होतात. ज्यावेळीं हे शरीरांतून निघून जातात, त्यावेळीं हे मरणाराच्या नातेवाईकांना रडवितात म्हणून (रोदयन्ति ते रुद्राः) त्यांना रुद्र असें म्हणतात. (३) चैत्रादि बारा महिने हेच ते बारा आदित्य होत. हे चक्राप्रमाणे भ्रमण करीत असून, प्रतिक्षणीं वस्तुमात्राचें आयुष्य हरण करतात व त्याला लयाकडे घेऊन जातात म्हणून यांस आदित्य असें म्हणतात. विद्युत्-बीज ही सर्वांत दैदीप्यमान असल्यामुळे, हिलाच (इदं परमैश्वर्ये) इन्द्र असें म्हणतात. यज्ञ व पशु यांना प्रजापति असें म्हणतात; कारण या दोहोंच्या योगानें प्रजांचा सांभाळ होतो हे सर्व मिळून तेहतीस देव होत. या ठिकाणीं पूर्वी सांगितलेले देवोदानाद्वा० (पान ३८ हें निरुक्तांतील लक्षण व्यावहारीक रीत्या लागू पडतें. तीन लोकांविषयीं निरुक्तकार म्हणतात—

धामानि त्रयाणि भवन्ति स्थानानि नामानि जन्मानीति ॥
निरु० ९ । २८ ॥ त्रयो लोका एत एव ॥ वागेवायं लोको
मनोन्तरिक्षलोकः प्राणोऽसौलोकः ॥ शतपथ० १४ । ४ ॥

“स्थान, नाम व जन्म हे तीन लोक होत, किंवा वाचा, मन व प्राण हे तीन लोक समजावे.” हेच तीन देव आहेत असें वरील शतपथांतील उताऱ्यांत म्हटलें आहे. अन्न व प्राण हे दोन देव. अथर्थ हा व सर्व ब्रह्मांडाचा सूत्रात्मा सर्व जगाची वृद्धि करणारा असा वायुदेव आहे असें समजावें. आतां उपासना करण्यास योग्य असा जो एकच देव आहे त्याविषयीं सांगतात. (स ब्रह्म०) सर्व जग करणारें, सर्वशक्तिमान्, सर्वाला इष्ट, सर्वांनीं उपासना करण्यास योग्य, सर्वाधार, सर्वव्यापक, सर्वकारण, अनादि, सच्चिदानंदस्वरूप, अज व न्यायकारी इत्यादि विशेषणयुक्त जें ब्रह्म आहे तोच मुख्य व सर्वांनीं पूजनीय असा एक देव आहे. वेदाक्त मार्गानें चालणारे आर्य याचीच अनादि कालापासून उपासना करीत आले आहेत, करीत आहेत व पुढेंहि करतील. याहून भिन्न कशाची उपासना करणें हें उघड अनार्थत्वाचें चिन्ह आहे. याविषयीं प्रमाण—

आत्मेत्येवोपासीत स योऽन्यमात्मनः प्रियं ब्रुवाणं ब्रूयात्
प्रियःरोत्स्यतीतीश्वरो ह तथैव स्यादात्मानमेव प्रियमुपासीत
स य आत्मानमेव प्रियमुपास्ते न हास्याप्रियं प्रमायुकं भवति ॥

योऽन्यां देवतामुपास्ते न स वेद यथा पशुरेवऽस देवानाम् ॥ शतपथ. १४।४ ॥

“परमात्म्याचीच उपासना करावी. तोच हितकरणारा आहे असें समजावें. जो त्याहून दुसऱ्याची उपासना करील व त्या दुसऱ्यालाच चांगलें मानील त्याला फार दुःख होईल. जो परमात्म्याचीच उपासना करतो त्याचें कल्याण होतें. जो अन्यदेवतांची उपासना करतो तो पशु होय.” यावरून उघड होतें कीं परमेश्वरावांचून दुसऱ्या कोणाची उपासना आर्य करित नसत व त्यानीं दुसऱ्या कोणाची करतां नये हें ठरलें.

“देव शब्दामध्ये “दिव्” धातु “क्रीडा-विजिगीषा-व्यवहार-युति-स्तुति-मोद-मद-स्वप्न-कान्ति-गतिषु” हे दहा अर्थ दाखविणारा आहे. परमात्मा व इतर तेहतीस देवता यांच्या ठिकाणीं हे दहाहि अर्थ सारख्या रीतीनें लागू पडतात. पण अन्य देवता परतंत्र आहेत व तो स्वयंप्रकाश आहे हें लक्षांत ठेवावें; (क्रीडा) खेळ करणें (विजिगीषा) दुष्टांचा पराजय करण्याची इच्छा, व्यवहार, (स्वप्नः) निद्रा, (मदः) गर्व, हे मुख्यत्वे कऱून अग्न्यादि लौकिक देवतांमध्ये प्रधान दिसतात; परमात्म्याचे ठिकाणीं-तो सर्वाधार असल्यामुळे-सूक्ष्मत्वानें दिसतातच. तसेंच (युतिः) द्योतन, प्रकाशन, (स्तुतिः) गुणवर्णन, (मोदः) हर्ष, (कान्तिः) प्रसन्नता, शोभा, (गतिः) गमन, ज्ञान व प्राप्ति हे मुख्यत्वे कऱून परमात्म्याला लागतात इतर देवतांना गौणत्वानें लागतात हें विचार करून जाणावें. याप्रमाणें गौण किंवा मुख्य प्रमाणानें दोनहि (परमात्मा व इतर तेहतीस देव या) ठिकाणीं या बरील गुणांचा संबंध येत असल्यामुळे, त्यांना देवता ही संज्ञा लावण्यांत येते. (प्र०) वेदांमध्ये जड व चेतन अशा दोहोंचीहि उपासना व पूजा सांगितली आहे कीं काय? (उ०) नाही. जडांची उपासना-वेदांमध्ये सांगितली नाही. पूजन म्हणजे, सत्कार करणें, किंवा प्रिय व अनुकूल आचरण करणें होय. ईश्वरानें पदार्थमात्राचे ठिकाणीं नियमित गुणधर्म स्वतंत्रतेनें ठेविले आहेत; उदा० डोळ्यांनीं दिसतें, म्हणून डोळस पाहतात; याठिकाणीं जर कोणी म्हणेल कीं, डोळे व सूर्य यांशिवाय कां बरें परमेश्वरानें पाहण्याची शक्ति आम्हांस दिली नाही? तर ही त्याची शंका व्यर्थ होय. डोळ्यांत परमेश्वरानें पाहण्याची शक्ति ठेवली आहे. व त्या मानानें डोळे आदरास योग्य आहेत; मनुष्यमात्र डोळ्यांचा सत्कार सर्वदा करतात, तो या दिव्य गुणामुळेच होय; याचप्रमाणें अग्न्यादि पदार्थांचे ठिकाणीं अर्थद्योतकत्व, विद्योपयोगित्व, क्रियासहाय्यत्व इत्यादि गुणामुळे जें देवत्व आलें आहे ते पूजासत्कार करण्यास व त्यांच्या अनुकूल आचरण करण्यास (व त्यांच्या गुणधर्मा-

प्रमाणे आचरण करून त्यांकडून, आपला फायदा करून घेण्यास) योग्य आहेत. या देवत्वाचा स्वीकार करण्यास कांही हरकत नाही. पण वेदामध्ये जेथे जेथे उपासनेचा भाग आलेला आहे तेथे तेथे देवताशब्दानेच परमेश्वराचे ग्रहण होते एवढे लक्षांत ठेवावे म्हणजे झाले. तसेच—

मातृदेवो भव पितृदेवो भव आचार्यदेवो भव अतिथिदेवो

भव ॥ तैत्तिरीयोप० प्र० ७। ११ ॥

त्वमेव प्रत्यक्षं ब्रह्मासि त्वामेवप्रत्यक्षं ब्रह्म वदिष्यामि ॥

तैत्तिरीयोप० प्र० ७। १ ॥

“माता, पिता, आचार्य व अतिथि या विप्रहाराधना—मूर्तिपूजा—करण्याच्या देवता होत. ब्रह्म हे मात्र निराकार असल्यामुळे अविग्रहवान् आहे व ते सर्वानी उपासना करण्यास योग्य आहे.” याप्रमाणे कोणत्या मूर्तीची पूजा करावी व कोणत्या निराकाराची उपासना करावी याविषयी विचार झाला.

पूर्वी सांगितलेल्या तेहतीस देवतांमध्ये अग्नि, पृथिवी, आदित्य, चन्द्रमा व नक्षत्रे हे पांच वसु मूर्तिमान्—देहधारी—साकार—आहेत. अकरा रुद्र, बारा आदित्य, मन, पंचज्ञानेन्द्रिये, वायु, अंतरिक्ष, द्यौः व वेदमंत्र या शरीररहीत—निराकार—अमूर्त देवता होत. त्याच प्रमाणे वीज (स्तनयित्तु) व विधियज्ञ हे दोन देव साकार व निराकार असे दोनही प्रकारचे आहेत. या सर्वे फक्त व्यवहारोपयोगी देवता आहेत. माता, पिता, आचार्य व अतिथि या व्यवहारोपयोगी असून, शिवाय परमार्थाचा प्रकाश करणाऱ्याही आहेत. परमेश्वरामात्र इष्टोपयोगी असल्यामुळे, सर्वांना उपास्य आहे. परमेश्वराहून दुसरी कोणतीही देवता पूज्य किंवा उपास्य म्हणून वेदांमध्ये मुळांच सांगितलेली नाही. तात्पर्य, वेदश्रुत्या परमेश्वर हा एकच उपास्य होय हे ठरले.

या वरून, सध्यांचे आर्यावर्तातील कांही लोक व बहुतेक युरोपातील विद्वान् असे समजतात, की “प्राचीन आर्यलोक भौतिक देवतांचे पूजन करीत व पुढे पुष्कळ काळांतर त्यांना परमात्माच पूजनीय आहे असे समजले,” ही समजूत अगदी चुकीची आहे, हे उघड होईल. कारण सृष्टीच्या आरंभापासून आर्य इंद्र वरुण—अग्न्यादि नांवांनी—परमात्म्याच्या निरनिराळ्या गुणामुळे ठेवलेल्या नांवांनी—एका परमेश्वराचीच उपासना वैदिक रीतीने करीत आले आहेत.

इन्द्रं मित्रं वरुणमग्निमाहुरथो दिव्यः स सुपर्णो गरुत्मान् ॥
एकं सद्विप्रा बहुधा वदन्त्यग्निं यमं मातरिश्वानमाहुः ॥१॥

“ तो परमात्मा एकच आहे, पण त्याला त्याच्या निरनिराळ्या गुणांवरून विद्वान लोक इन्द्र, मित्र व वरुण इत्यादि नावे देतात. ” इ०

तदेवाग्निस्तदादित्यस्तद्वायुस्तदु चन्द्रमाः ॥
तदेवशुक्रं तदब्रह्म ता आपः स प्रजापतिः ॥ २ ॥

यजु० ३२ । १ ॥

“ अग्नि, वायु इत्यादि नावे त्याच परब्रह्माची आहेत. त्यालाच प्रजापति, शुक्र व अप् असेही म्हणतात. इ०

तमीशानं जगतस्तस्थुषस्पतिं धियं जिन्वमवसे हूमहे
वयम् ॥ पूषानो यथा वेदसामसद्वृधे रक्षिता पायुरदब्धः
स्वस्तये ॥ ३ ॥ ऋ० १ । ६ । १५ । ५

“ त्या ज्ञानमय परमेश्वराचीच आम्ही उपासना करीत आहो; कारण, तोच ज्ञानाचा उगम व आम्हां सर्वांचा रक्षक आहे ” इ०

हिरण्यगर्भः समवर्तताग्रे भूतस्य जातः पतिरेकं आसीत् ॥
स दाधार पृथिवीं द्यामुते मां कस्मै देवाय हविषा
विधेम ॥ ४ ॥ ऋ. ८ । ७ । ३ । १ ॥

“ उत्पन्न झालेल्या वस्तुमात्राचा स्वामी व ज्याने पृथिव्यादिकांना आधार दिला आहे त्या सुखस्वरूप परमात्म्याचीच आम्ही उपासना करतो.

प्रतद्वर्गेचेदुमुतं नु विद्वान् गंधर्वा धाम विभृतं गुहासत् ॥
त्रीणि पदानि निहिता गुहास्य यस्तानि वेद स पितुः
पितासत् ॥ ५ ॥ यजु० ३२ । ९ ॥

“मुक्तीचें स्थान, सर्वांचा आधार व सर्वांचा पोषक इ० असा परमात्मा आहे. जो मनुष्य त्याला जाणतो तो विद्वानांतही विद्वान् आहे असें समजावें.”

स नो बन्धुर्जनिता स विधाता धामानि वेद भुवनानि
विश्वा ॥ यत्र देवा अमृतमानशानास्तृतीये धामन्नध्यै-
रयन्त ॥ ६ ॥ यजु० ३२।१० ॥

“तो परमेश्वर सर्वांचा बन्धु, उत्पादक व आधार आहे. त्याच्या मुक्तिरूप पदामध्ये ज्ञानी लोक नेहमी राहातात व आनंद मिळवितात.

परीत्य भूतानि परीत्य लोकान् परीत्य सर्वाः प्रदिशो
दिशश्च ॥ उपस्थाय प्रथमजामृतस्यात्मनात्मानमभि-
संविवेश ॥ ७ ॥ यजु० ३२।११ ॥

“सर्व भूतमात्र व सर्व दिशा यांचे ठिकाणी तो परमेश्वर पूर्ण भरला आहे; त्याची उपासना करून, त्याच्या आनंदस्वरूपांत ज्ञानी लीन होतो.

वेदाहमेतं पुरुषं महान्तमादित्यवर्णं तमसः प्रस्तात् ॥
तमेव विदित्वातिमृत्युमेति नान्यः पन्थां विद्यतेऽयनाय ॥८॥
यजु० ३१।१८ ॥

“न्या अज्ञानाच्या पलीकडे असणाऱ्या परमेश्वराला मी ओळखतो; त्याला जाणलें अस-
तांच जन्ममरणयातना सुटतात.

तदेजति तन्नैजति तद्दूरे तद्वन्तिके ॥ तदन्तरस्य सर्वस्य
तद्दु सर्वस्यास्य बाह्यतः ॥ ९ ॥ यजु० ४०।९ ॥

“ते ब्रह्म जवळ, दूर, आंत व बाहेर सर्वत्र व्याप्त आहे.

स पर्यगाच्छुक्रम० हा मंत्र पूर्वी आलाच आहे.

य इमा विश्वा भुवनानि जुव्ह हृषिर्होता न्यसीदत्पिता
नः ॥ स आशिषा द्रविणमिच्छमानः प्रथमच्छद्वराँ २
आविवेश ॥ १० ॥ यजु० १७।१७ ॥

सर्वज्ञ, दीनदयाळ सर्व भूतांचा उत्पादक असा जो परमेश्वर आहे, त्याची उपासना आम्ही प्रगति इच्छिणारांनी करावी.

किं ॐ स्विदासीदधिष्ठानमारम्भणं कतमस्वित् कथासीत् ॥
यतो भूमिं जनयन्विश्वकर्मा विद्यामौर्णोन्महिना विश्व-
चक्षाः ॥ ११ ॥ यजु० १७।१८ ॥

सर्वसाक्षी, विश्वोत्पादक व सर्वज्ञ परमेश्वरच या जगाचा आधार व उत्पादक आहे; व तो सर्वत्र भरला आहे.

विश्वतंश्चक्षुरुत विश्वतो मुखो विश्वतो बाहुरुत विश्व-
तस्पात् ॥ स बाहुभ्यां धमति संपतत्रैर्द्यावा भूमीं जनय-
न्देव एकः ॥ १२ ॥ यजु० १७।१९ ॥

“सर्वव्यापक व सर्वद्रष्ट्या परमेश्वरानेच हे सर्व विश्व केले आहे; व तो एकच आहे. याप्रमाणे यजुर्वेदांत पुष्कळ मंत्र आहेत. त्याच प्रमाणे सामवेदाच्या उत्तरार्चिकाच्या अकराव्या त्रिकांत वरील अर्थीचे मंत्र आहेत त्यापैकी काहीं खाली दिले आहेत—

अभित्वा शूर नोनुमोऽदुग्धा इव धेनवः ॥
ईशानमगस्य जगतः स्वर्दृशमीशानमिन्द्र तस्थुषः ॥ ११ ॥
न त्वावां अन्यो अन्यो न पार्थिवो न जातो न जनिष्यते ॥
अश्वायन्तो मघवन्निन्द्र वाजिनो गव्यंतस्त्वा हवामहे ॥ १२ ॥

हे सामवेदांतील मंत्र आहेत. यांत सर्वव्यापक परमेश्वराचीच उपासना सांगितली आहे. तसेच ऋग्वेदांतहि—

नासदासीन्नो सदासीत्तदानीं नासीद्रजो नो व्योमापरो
यत् ॥ किमावरीवः कुहकस्य शर्मन्नम्भः किमासीद्रहंनं
गभीरम् ॥ १३ ॥ इयं विसृष्टिर्यत आ बभूव यदि वादधे

यदि वा न ॥ यो अस्याध्यक्षः परमे व्योमन्त्सो अङ्ग वेदु
यदि वा न वेदु ॥ १४ ॥

ऋ. ८।७।१७। मं. १ पासून ७ ॥

“ नासदासी० ” पासून “ इयं विसृष्टि० ” पर्यंत सातहि मंत्र एका परमात्म्याची
उपासना स्पष्ट सांगत आहेत. तसेंच अथर्ववेदांत—

यत्परममवमं यच्च मध्यमं प्रजापतिः समुजे विश्वरूपम् ॥
कियंता स्कम्भः प्रविवेश तत्र यन्न प्राविशत्कियत्तद्ब्रू-
भूव ॥ १५ ॥ यस्मिन्भूमिरन्तरिक्षं द्यौर्यस्मिन्नध्याहिता ॥
यत्राग्निश्चन्द्रमाः सूर्यो वातस्तिष्ठन्त्यापिताः स्कम्भं तं
ब्रूहि कतमःस्विदेव सः ॥ १६ ॥ अथर्व—१०।४ मं. ८।१२

या वर दिलेल्या सोळा मंत्रापैकी काहींचे अर्थ पूर्वी खुलासेवार आले आहेत व इतरांचे
पुढे प्रकरणशः येणार आहेत, म्हणून येथे दिले नाहीत. म्हणून त्या त्या प्रकरणांत त्या त्या
मंत्रांचा खुलासा वाचकांनी पहावा. आतां परमात्म्याच्या उपासनेबद्दल उपनिषदांतील आधार—

अणोरणीयान्महतो महीयानात्मास्य जन्तोर्निहितो गुहायाम् ॥
तमक्रतुः पश्यति वीतशोको धातुप्रसादान्महिमानमात्मनः ॥ १ ॥
अशब्दमस्पर्शमरूपमव्ययं तथाऽरसं नित्यमगन्धवच्च यत् ॥
अनाद्यनन्तं महतः परं ध्रुवं निचाय्य तं मृत्युमुखात्प्रमुच्यते
॥ २ ॥ यदेवेह तदमुत्र यदमुत्र तदन्विह ॥ मृत्योः स मृत्यु-
माप्नोति य इह नानेव पश्यति ॥ ३ ॥ एको वशी सर्व-
भूतान्तरात्मा एकं रूपं बहुधा यः करोति ॥ तमात्मस्थं
येऽनुपश्यन्ति धीरास्तेषां सुखं शाश्वतं नेतरेषाम् ॥ ४ ॥ नित्यो
नित्यानां चेतनश्चेतनानामेको बहूनां यो विदधाति कामान् ॥

तमात्मस्थं येऽनुपश्यन्ति धीरास्तेषां शान्तिः शाश्वती नेतरे-
षाम् ॥ ५ ॥ —कठोपनिषद्.

परमात्मा सूक्ष्माहून सूक्ष्म व मोठ्याहून मोठा आहे. त्याला ज्ञानी मनुष्यच पाहू शकतो. शब्दस्पर्शाहून तो निराळा आहे. त्याच्या ज्ञानाने जन्ममरण चुकते. तो जसा इथे आहे तसा तो इतर ठिकाणीही आहेच. जो त्या परमात्म्याला एक मानीत नाही, तो जन्ममरणांच्या दुःखांत पडतो. ज्यांना सर्वभूतांच्या आंत व्यापून राहणाऱ्या त्या एकाची ओळख पटते, त्यांना शाश्वत सुख मिळते. तो नित्यांमध्ये नित्य व चेतनामध्ये चेतन आहे; त्याला जाणिल्याने शाश्वतची शांति मिळते. ”

दिव्यो ह्यमूर्तः पुरुषः स बाह्याभ्यन्तरो ह्यजः ॥

अप्राणो ह्यमनाः शुभ्रोऽक्षरात्परतःपरः ॥ ६ ॥

यः सर्वज्ञः सर्वविद्यस्यैष महिमा भुवि ॥

दिव्ये ब्रह्मपुरे ह्येष व्योमन्यात्मा प्रतिष्ठितः ॥ ७ ॥

—मुंडकोपनिषद्.

“ निराकार व दिव्य तेजाने युक्त असा परात्पर पुरुष, तो आहे. तो सर्व जाणणारा आहे; व तो आकाशाप्रमाणे सर्वत्र आहे. ” इ०

नान्तःप्रज्ञं न बहिःप्रज्ञं नोभयतःप्रज्ञं न प्रज्ञानघनं न प्रज्ञं नाप्र-
ज्ञम् ॥ अदृष्टमध्यवहार्यमग्राह्यमलक्षणमचिन्त्यमव्यपदेश्यमे-
कात्मप्रत्ययसारं प्रपञ्चोपशमं शान्तं शिवमद्वैतं चतुर्थं मन्यन्ते
स आत्मा स विज्ञेयः ॥ ८ ॥ —मांडूक्य०

“ परमात्मा अदृष्ट, अव्यवहार्य इत्यादि प्रकारांनी विशिष्ट आहे. त्याचे आमच्या मना-
लाहि ज्ञान होत नाही व बाह्य इंद्रियांनाही होत नाही. ”

सत्यं ज्ञानमनन्तं ब्रह्म यो वेद निहितं गुहायाम् ॥ परमे
व्योमन्तसोऽश्नुते सर्वान्कामान् ब्रह्मणा सह विपश्चितेति ॥ ९ ॥
—तैत्तिरीय०

“ज्याला आत्म्याच्याहि पलीकडे असणारें सत्य ब्रह्म जाणतां येतें, त्याला सर्व आनंद मिळतो.”

यो वै भूमा तत्सुखं नाल्पे सुखमस्ति भूमैव सुखम् ॥ भूमा-
त्वेव विजिज्ञासितव्य इति ॥ यत्र नान्यत्पश्यति नान्यच्छृणोति
नान्यद्विजानाति स भूमा ॥ अथ यत्रान्यत्पश्यत्यन्यच्छृणोत्यन्य-
द्विजानाति तदल्पम् ॥ यो वै भूमा तदमृतमथ यदल्पं
तन्मर्त्यं स भगवः कस्मिन्प्रतिष्ठित इति स्वे महिम्नि ॥

—छान्दोग्य०

“परमात्मा आनंदमय आहे; प्रकृति दुःखमय आहे म्हणून परमात्म्याचें ज्ञान मिळवावें. ज्याठिकाणी त्या एकाशिवाय दुसरें काहीं नसतें, तें मोक्षस्थान होय; व ज्याठिकाणीं मनाला अनेक आकर्षणें असतात, तो संसार जाणावा. परमात्मा स्वतःच्या सामर्थ्यावर राहिला आहे इ.” याप्रमाणें वरील वचनांचे संक्षेपानें अर्थ होतात. विस्तारानें पुढें प्रकरणशः देण्यांत येतील. या आधारांवरून एवढें उघड आहे कीं, अत्यंत प्राचीन काळचे—सृष्टीच्या प्रारंभीचे आर्य, परमात्म्याचीच उपासना करित असत; व वेदांमध्येहि परमात्मोपासनाच सांगितलेली आहे. भौतिक उपासना वेदविरुद्ध आहे, असो. यावरून मोक्षमुल्लारादिकांचीं मते भ्रामक आहेत हें वाचकांच्या लक्षांत येईल.

तसेंच मोक्षमुल्लारानें “हिरण्यगर्भः समवर्ततामे०” या मंत्राच्या व्याख्यानाच्या प्रसंगी आपल्या “संस्कृतसाहित्य” नामक ग्रंथांत जीं विधानें केलीं आहेत, तींहि भ्रामक-खोटीं—आहेत. तो म्हणतो—“वेदाचे दोन भाग आहेत; एक छंद व दुसरा मंत्र; ज्यामध्ये सामान्य तऱ्हेचें वर्णन, अज्ञानी विचार, कोत्या समजुती, अडाणी लोकांच्या तोंडांतून सहज निघण्यासारख्या कल्पना आहेत ते छंद होत; या छंदांना उत्पन्न होऊन जास्तीत जास्ती

एकतीसशें वर्षे झाली असावीं. मंत्रभाग हा त्याहून अर्वाचीन आहे; त्याला फार तर एकोणतीशें वर्षे झालीं असतील. ” या म्हणण्यास मोक्षमुल्लर प्रमाणें देतो तीं. “अग्निः पूर्वेभिर्ऋषिभिरीड्यो नूतनैरुत ” यांतील “पूर्वेभिः ” या पदावरून हा मंत्र अर्वाचीन आहे असें त्याचें म्हणणें व “हिरण्यगर्भः ” हाहि एक शब्द मंत्रांचें अर्वाचीनत्व दाखवितो, असें तो म्हणतो. पण या प्रमाणांवरून व त्याच्या एकंदर प्रतिपादनावरून त्याला वैदिक शब्दांचे अर्थ बरोबर कळले नाहींत असें वाटतें. पहा—

ज्योतिर्वै हिरण्यं ज्योतिरेषोऽमृतं हिरण्यम् ॥

शत० ब्रा० ६।७।

केशी केशारश्मयस्तैस्तद्वान्भवति । काशनाद्रा प्रकाशनाद्रा

केशीदं ज्योतिरुच्यते ॥ निरु० १२।२९॥

यशो वै हिरण्यम् ॥ ऐ० ब्रा० ७।३॥

ज्योतिरेवायं पुरुष इत्यात्मज्योतिः ॥ शत० ब्रा० १४।७।

ज्योतिरिन्द्राग्नी ॥ शत० ब्रा० १०।४॥

“ज्योति म्हणजे विज्ञान हाच गर्भ आहे ज्याचा, तो हिरण्यगर्भ जाणावा. त्याचप्रमाणें हिरण्य म्हणजे ज्योति, प्रकाश, अमृत, मोक्ष, आदित्य, किरण, यश, कीर्ति, धन्यवाद, आत्मा, जीव व इंद्र (सूर्य, अग्नि) हे सर्व ज्याच्या सामर्थ्यामध्ये (गर्भें) असतात, तो हिरण्यगर्भ जाणावा.” हे अर्थ पाहतांना “हिरण्यगर्भ ” शब्दावरून वेदांचें सनातनत्वच सिद्ध होतें. अर्थात् त्यानें जें अर्वाचीनत्व सिद्ध केलें आहे, तें भ्रममूलक जाणावें. “अग्निः पूर्वेभिः ” या मंत्रावरूनहि वेद नवीन आहेत, असें ठरत नाहीं. ईश्वर भूतभाविष्यवर्तमान या तीनहि काळीं होणारें जाणतो. तो त्रिकालज्ञानी आहे; म्हणून त्यानें “तीनहि काळांमध्ये मंत्रदष्टेऋषि, मंत्र, प्राण व तर्क यांच्या योगानें माझी स्तुति करीत होते, करीत आहेत व करतील ” असें लिहिलें. जे वेदाङ्गिशास्त्रांचें अध्ययन करून विद्वान् झाले, ते “पूर्वीचे ” व जे अध्ययन करीत आहेत, ते नवीन आहेत, असें समजावें. या सर्वांकडून परमेश्वराची स्तुति केली जाते, एवढा “अग्निः पूर्वेभिर्ऋषिभिरीड्यो नूतनैरुत ” याचा अर्थ. यावरून छन्द प्राचीन व मंत्र नवीन असें ठरत नाहीं. पहा—

तत्प्रकृतीतरद्वर्तेनसामान्यादित्ययं मन्त्रार्थचिन्ताभ्यूहोऽभ्यूहोऽपि
 श्रुतितोऽपि तर्कतो न तु पृथक्त्वेन मन्त्रा निर्वक्तव्याः प्रकरणश
 एव तु निर्वक्तव्याः । न ह्येषु प्रत्यक्षमस्त्यनृषेरतपसो वा पारो-
 वर्यवित्सु तु खलु वेदितृषु भूयोविद्यः प्रशस्यो भवतीत्युक्तं
 पुरस्तान्मनुष्या वा ऋषिषूत्क्रामत्सु देवान्ब्रुवन् को न ऋषि-
 र्भविष्यतीति तेभ्य एतं तर्कमृषिं प्रायच्छन् मन्त्रार्थचिन्ताभ्यू-
 ह्यभ्यूहं तस्माद्यदेव किंचानूचानोऽभ्यूहत्यार्षं तद्भवति ॥
 निरु० १३।१२॥

“मंत्रामध्ये पद-शब्द-अक्षर यांच्या समुदायांचा विशेष्यविशेषणादि सामान्य संबंध परस्पर असल्यामुळे, मंत्रांच्या अर्थोविषयीं मनांत चिंता उत्पन्न होते. या मंत्रांचा अर्थ काय असेल याचा तर्क मनुष्यांनी आपल्या बुद्धीने करावा. त्यांनी केवळ ऐकून किंवा केवळ तर्कांने मंत्रांचा अर्थ बनवू नये. तर प्रकरणानुकूल पूर्वापार संबंध पाहून, मंत्रांचा अर्थ करावा. कारण, मंत्रामध्ये अज्ञान्यांला सहज समजेल असे ज्ञान नाही. जोपर्यंत विद्वानांमधून एखादा पुष्कळ विद्या जाणणारा विद्वान् पुढे होऊन तर्कांने वेदार्थ करणार नाही तोपर्यंत, मन्त्रार्थ योग्य होणें अशक्य आहे. याविषयीं एक इतिहास आहे तो हा—पूर्वी ज्यावेळीं ऋषि या लोकांतून जाळं लागले त्यावेळीं इतर मनुष्यांनी विद्वानांला विचारलें कीं, आम्ही कोणत्या ऋषींच्या मदतीने वेदार्थ जाणावा ? त्यांना त्यांनी “ तर्क ” हा ऋषि दिला व ते म्हणाले कीं, तुमच्याजवळ हा ऋषि असू दे. तर्क हा मन्त्रार्थविज्ञान करणारा आहे. अर्थात् कोणी विद्वान् तर्कांच्या सहाय्याने जें व्याख्यान करतो तें ऋषिप्रोक्त व्याख्यान आहे, असें समजावें;” अल्पज्ञ मनुष्यानें केलेलें व्याख्यान अर्थात् चुकीचें असणार, म्हणून त्याचा कोणीहि आदर करूं नये; कारण, अशा व्याख्यानांपासून अनर्थ होता; तसा अनर्थ मोक्षमुल्लाखाच्या व्याख्यानापासून होणारा असल्यामुळे, त्याचीं व्याख्यानं सर्वत्याज्य आहेत असें सर्वांनीं समजावें. “ अग्निः पूर्वोभिः ” याचा अर्थ “ सृष्टीच्या आरंभीं झालेल्या विद्वानांकडून, सध्यांच्या व पुढच्या ज्ञात्यांकडून परमेश्वराचीच उपासना केली जाते ” असा व पूर्वी दाखविल्याप्रमाणें करावा.

या मंत्रावरून परमेश्वराशिवाय दुसरें कोणतेंहि आर्यांचें उपास्यदैवत नाही हें स्पष्ट होतें व “वेद नवीन आहेत” हा दोष नाहीसा होतो हें तेव्हांच वाचकांच्या लक्षांत येईल. तसेंच—

प्राणा वा ऋषयो देव्यासः ॥ ऐतरे० ब्रा० २।४॥

“कारणप्रकृतीमध्ये असणारे प्राण हे प्राचीन ऋषि व कार्यप्रकृतीमध्ये असणारे प्राण हे नूतन ऋषि होत.” या दोनहि प्रकारच्या प्राणांनीं (ऋषींनीं) परमेश्वराची स्तुति केली जाते असाहि अर्थ “अग्निः पूर्वोभि०” या मंत्राचा होतो. तात्पर्य, या मंत्रावरून तो मंत्र नवीन आहे असें ठरत नाही.

मोक्षमुल्लरादिकांचें दुसरें अनर्थकारक विधान, “मंत्र व छंद हे निराळे आहेत” हें होय. वास्तविक “छंद, वेद, निगम, मंत्र, श्रुति” हे एकार्थवाचक शब्द आहेत. पण मोक्षमुल्लराला त्यांत भेद दिसतो! “छंद” शब्दाचे पुष्कळ अर्थ आहेत. हा शब्द जसा वैदिक गायत्र्यादि वृत्तांना लागतो, तसा तो आर्या, हरिणी आदि लौकिक वृत्तांनाहि लागूं होतो. “स्वतंत्रता” या अर्थाहि “छंद” शब्दाचा प्रयोग होतो.

**मन्त्रा मननाच्छन्दाँसि छदनात् स्तोमः स्तवनाद्यजुर्यजतेः साम
सम्मितमृचा ॥ निरु० ७।१२॥**

“अविद्यादि दुःखांचें निवारण होऊन सुखांचा लाभ ज्याच्या योगानें होतो, तो छंद (वेद) समजावा. “चदि-आल्हादने दीप्तौ च” या धातूवरून “चन्देरादेश्च छः” ॥ ‘या औणादिक सूत्राने’ “छंद” शब्द सिद्ध होतो. अर्थात् “ज्याच्या अध्ययनानें मनुष्य-मात्राला आनंद होऊन ज्ञान वाढतें,” तो छंद समजावा कारण—

छन्दाँसि वै देवा वयोनाधाश्छन्दोभिर्हीदँसर्व वयुनं नद्धम् ॥

शत. ब्रा. ८।२॥

एता वै देवताश्छन्दाँसि ॥ शत. ब्रा. ८।३॥

“मन्त्रि—गुप्तभाषणे” या धातूवरून “हलश्च” या सूत्रानें “घञ्” प्रत्यय करून, “मंत्र” शब्द बनतो. “गुप्त पदार्थांविषयी ज्यांत वर्णन आहे, तो वेदमंत्र होय;” त्यांच्या अवयवांनाहि मंत्र ही संज्ञा प्राप्त होते; कारण, ते एकाच अर्थाचे असतात. तसेंच “मन—

ज्ञाने” या धातुवरून “ सर्वधातुभ्यःष्टृन् ” या औणादिक सूत्रानें “ ष्टृन् ” प्रत्यय होऊन, “मंत्र” शब्द बनतो. (मन्यन्ते ज्ञानन्ते सर्वैर्मनुष्यैः सत्याःपदार्था येन यास्मिन्वा सः मंत्रो वेदः) ज्याच्या सहाय्यानें सर्व सत्य पदार्थांचें यथावत् ज्ञान होतें, त्याला (वेदाला) मंत्र म्हणावें. त्या मंत्राचे (वेदाचे) अवयवरूप जे “ अग्निमीळे ” इत्यादि आहेत तेहि मंत्रच होत. म्हणून (छंदांसि) गायत्र्यादिक छंद हे सर्व विद्यांचा प्रकाश करणारे असल्यामुळें ते (देवाः) देव आहेत, असें समजावें; अर्थात् छंद याच देवता होत. (वयोनाधाः) त्यामध्ये सर्व कर्माविषयीं व्यवस्था लिहिली आहे; त्या वेदमंत्रांनीं (सर्व) हें सर्व विश्व (बद्धं) बांधून टाकलें आहे; ज्या अर्थां वेदांमध्ये सर्व विद्यांचें यथावत् ज्ञान आहे, त्याअर्थां त्यांस छंद व मंत्र असें त्या त्या अर्थावरून म्हणतात. हे दोनहि शब्द एकच अर्थ दाखवणारे असल्यामुळें, त्यांत मुळींच भेद नाही. “ श्रुतिस्तु वेदो विज्ञेयो ” असें मनुस्मृतींत म्हटलें आहे त्यावरून व “ इत्यपि निगमो भवति ” असें निरुक्तांत म्हटलेलें आहे त्यावरूनहि वरील म्हणणेंच बरोबर ठरतें. “ श्रुति, वेद, मंत्र, छंद व निगम ” हे सर्व शब्द “ वेद ” शब्दाचे पर्यायशब्द आहेत. (श्रूयन्ते सकला विद्या यया) जिच्या योगानें सर्व विद्या ऐकल्या जातात, ती श्रुति होय. (निगच्छन्ति नितरां जानन्ति प्राप्नुवन्ति वा सर्वा विद्या यस्मिन्) ज्याच्या योगानें सर्व विद्यांचें पूर्ण ज्ञान होतें, तो निगम होय. या अर्थावरून वरील वेदवाचक अनेक शब्दांत एकच अर्थ आहे, भेद मुळींच नाही असें उघड दिसेल. तसेंच—

मन्त्रे घसङ्हरणशवृदहाडृचृकृगमिजनिभ्यो लेः ॥

अष्टा. २।४।८०॥

छन्दासि लुङ् लङ् लिटः । अष्टा. ३।४।६॥

वा षपूर्वस्य निगमे ॥ अष्टा. ६।४।९॥

या सूत्रांमध्ये “ मंत्र, छंद व निगम ” हे तीन शब्द पाणिनीनें एकाच अर्थां योजिले आहेत, ते पाहिले म्हणजे छंद व मंत्र यांत भेद करणें व मानणें हें अज्ञानाचें द्योतक आहे असें म्हटल्यावांचून राहवत नाही; अर्थात् त्यांत भेद मुळींच नाही.

वेद ही संज्ञा कशाला आहे ?

वेद म्हणजे काय ? मंत्रभागालाच वेद म्हणतात की, शतपथादि ब्राह्मणांचाहि वेद शब्दानें बोध होतो ? हा एक विचारणीय विषय आहे. कात्यायन ऋषींच्या “ मंत्र ब्राह्मणयोर्वेदनामधेयम् ” या विधानाप्रमाणें मंत्र व ब्राह्मणें यांना वेद असें कित्येक म्हणतात. पण वास्तविक दृष्टीनें विचार करतां, आपणांस असें आढळून येईल की, “ मंत्रभाग हाच वेद होय ” शतपथादि ब्राह्मणांना वेद असें कधीहि म्हणतां येणार नाही. याला खाली दिलेलीं पांच कारणे मुख्य आहेत. (१) ब्राह्मणांला पुराण व इतिहास या संज्ञा आहेत; (२) ब्राह्मणें हीं वेदमंत्रांवरील ऋषींनीं लिहिलेलीं व्याख्यानें होत; (३) तीं ईश्वरोक्त नाहीत; (४) कात्यायनाशिवाय दुसऱ्या कोणीहि ब्राह्मणांला वेद मानलेले नाही; व (५) तीं मानवी बुद्धीनें रचलेलीं आहेत; या मुख्य कारणांवरून ब्राह्मणग्रंथ हे वेद नाहीत असें ठरते. ज्याप्रमाणें नामलेखपूर्वक मनुष्यांचे इतिहास ब्राह्मणांत आहेत, तसें मंत्रभागांत नाहीत.

त्र्यायुषं जमदग्नेःकश्यपस्य त्र्यायुषम् ॥ यद्वेषु त्र्यायुषं
तन्नो अस्तु त्र्यायुषम् ॥ १ ॥ यजु० ३।६२॥

अशा प्रकारच्या मंत्रांत येणारी जमदाग्नि वगैरे नांवे मनुष्यवाचक नसून, त्यांचा अर्थ त्याहून अगदीं भिन्न आहे. या नांवांवरून वेदमंत्रांतहि मनुष्यांचाच इतिहास आहे असें समजूं नये. कारण—

चक्षुर्वै जमदग्निर्ऋषिर्यदेनेन जगत्पश्यत्यथो मनुते तस्माच्चक्षुर्ज-
मदग्निर्ऋषिः ॥ शत-ब्रा० ८।१॥

कश्यपो वै कूर्मः प्राणो वै कूर्मः ॥ शत-ब्रा० ७।९॥

प्राण नाभिप्रदेशांत कूर्माकार झसल्यामुळे त्याला कूर्म किंवा कश्यप असें म्हणतात; हा, मंत्रांत आलेल्या कश्यप शब्दाचा अर्थ आहे व या अर्थावरून होणारा प्रार्थनात्मक अर्थ खाली दिला आहे:—“ हे जगदीशा ! तुझ्या कृपेनें (जमदग्नेः) चक्षुरादि [मनासह] सर्व

इंद्रियांचे (त्र्यायुषं) तिप्पट आयुष्य अर्थात् तीनशें वर्षे आयुष्य असो. (कश्यपस्य) प्राणांचेहि तीनशें वर्षे आयुष्य होवो. ”

विद्वान्सो हि देवाः ॥ शत. ब्रा. ३।७।

(विद्वानाना देव असें म्हणतात) (यद्देषु) “ विद्वानांचें असें विद्याप्रभावयुक्त तिप्पट आयुष्य असतें, तसें आमचेंहि होवो व त्या सर्व आयुष्यांत आमचीं सर्व इंद्रियें व मन उत्तम कामें करणारीं राहोत; त्यांच्या योगानें आम्ही सुखी होऊं व तीनशें वर्षेपर्यंत उत्तम सुखाचा उपभोग घेऊं ” तात्पर्य, सामान्य आयु शंभर वर्षींचें आहे, त्याच्या तिप्पट आयुष्य ब्रह्मचर्यादि, नियम पाळले असतां होऊं शकतें, तसें आमचेंहि दीर्घायु होवो ही प्रार्थना वरील मंत्रांत आहे. वेदमंत्रांतील जमदग्न्यादि शब्द वरील प्रमाणें अर्थविधायक आहेत; हे जाणून वेदमंत्रांत इतिहासाचा लेशहि नाही असें निःसंशय सर्वांनीं समजावें. सायणाचार्यादिकांनीं आपल्या भाष्यामध्ये कित्येक ठिकाणीं इतिहासपर अर्थ वेदमंत्रांचा केला आहे, तो त्यांचा भ्रम आहे असें समजावें. तात्पर्य, ब्राह्मणग्रंथांना पुराण व इतिहास हीं नांवें आहेत; म्हणून ते वेद नाहींत. (प्रश्न) ब्रह्मवैवर्त वगैरे ग्रंथ, पुराण शब्दानें प्रसिद्ध आहेत असें असतां तुम्ही ब्राह्मणांनाच पुराण म्हणतां हें कसें ? शिवाय ब्राह्मणसूत्रग्रंथांमध्ये “ ब्राह्मणें, इतिहास, पुराणें, कल्प, नाराशंसो (ब्राह्मणानीतिहासान्पुराणानि कल्पान् गाथा नाराशंसिः) ” इत्यादि वचनें आहेत, त्यांवरूनहि ब्राह्मण व पुराणें निराळीं आहेत असें दिसतें. त्याचप्रमाणें अथर्ववेदांतहि—

सबृहतीं दिशमनुव्यचलत् । तमितिहासश्च पुराणं च
गाथाश्च नाराशंसीश्वानुव्यचलन् । इतिहासस्य च वै
सपुराणस्य च गाथानां च नाराशंसीनां च प्रियं धाम
भवति य एवं वेद ॥ १ ॥ अथर्ववेद १५।३०।१।४॥

या वेदवचनावरूनहि ब्राह्मणांशिवाय भागवतादि पुराणग्रंथ निराळे आहेत असें मानावें लागतें. मग तुम्ही म्हणतां तें खरें कसें बरें होईल ?—(उत्तर) या प्रमाणांनीं ब्राह्मण-ग्रंथांचाच बोध होतो. पहा. (देवासुराःसंयत्ताआसन्) “ देव व राक्षस यांचें युद्ध झालें ” अशा ब्राह्मणग्रंथस्थ वचनांना इतिहास असें म्हणावें.

स देव सोम्येदमग्र आसीदेकमेवाद्वितीयम् ॥ छंदोग्य. ॥ प्र. ॥ ६ ॥

आत्मा वा इदमेकमेवाग्र आसीन्नान्यत् किंचनमिषत् ॥

—ऐतरेय० उप० १।१॥

आपो ह वा इदमग्रे सलिलमेवास ॥ शत. ब्रा. १।१।१॥

इदं वा अग्रे नैव किंचिदासीत् ॥

“जगाच्या पूर्वी हें एकच होतें; आत्म्याशिवाय पूर्वी कांहीं हालचाल करणारें नव्हतें. पूर्वी आत्मतत्त्वच सर्वत्र होतें; पूर्वी अशी सृष्टि मुळीच नव्हती.” इत्यादि प्रकारचीं ब्राह्मणांतील वचनें हीं पुराणें होत. कारण, यांत जगाच्या पूर्वीचें वर्णन आहे. (इषेत्वोर्जेत्वेति वृष्ट्यै तदाह । यदाहेषेत्वेत्यूर्जेत्वेति यो वृष्टाद्भूमसो जायते तस्मै तदाह ॥ सविता वै देवानां प्रसविता सवितृप्रसूताः ॥ शत० ब्रा. १।७॥) “ वृष्टीविषयी व झाडांच्या रसाविषयी ‘ इषेत्वोर्जेत्वा ’ मंत्रांत सांगितलेलें आहे ” “ सविता हा सर्वांचा उत्पादक आहे ” अशाप्रकारचीं ब्राह्मणग्रंथांतील वचनें कीं, ज्यांच्यांत मंत्रांच्या अर्थीचें स्पष्टीकरण आहे, त्यांना कल्प असें म्हणतात. याज्ञवल्क्य व जनक, गार्गी व मैत्रेयी यांच्या संवादात्मक जे भाग ब्राह्मणांत आहेत, त्या गाथा होत. तसेंच—

नाराशंसो यज्ञ इति कथक्यो नरा अस्मिन्नासीनाः शंसन्त्य-

ग्निरिति शाकपूणिर्नरैः प्रशस्यो भवति ॥ निरु. ८।६॥

“ नरांची ज्यांत प्रशंसा आहे किंवा नरांनीं (मनुष्यांनीं) ज्यांत प्रशंसा केली आहे, ते ब्राह्मणनिस्त्वांतील भाग नाराशंसी आहेत असें जाणवें. अर्थात् “ ब्राह्मण ” हा शब्द “ इतिहास, गाथा व कल्प ” इत्यादिकांच्या समुदायांचा वाचक समजावा व त्यावरून मागील वचनाचा (ब्राह्मणानीतिहा०याचा) अर्थ—“ ब्राह्मणें हींच इतिहास, पुराणें नाराशंसी, गाथा व कल्प आहेत ” असा करावा. तात्पर्य, इतिहास व पुराणें हीं ब्राह्मणांतर्गतच होत. ब्राह्मणें वेद नव्हत याविषयी न्यायदर्शन भाष्यांतील प्रमाण—

वाक्यविभागस्य चार्थग्रहणात् ॥ १ ॥ न्या. अ. २।१। सू. ६० ॥

भाष्यम्—प्रमाणं शब्दो यथा लोके विभागश्च ब्राह्मणवाक्यानां त्रिविधः ॥ वात्स्यायनः ॥

“ब्राह्मणग्रंथांतील शब्द लौकिक आहेत, वैदिक नव्हत; त्यांत तीन भेद आहेत.” ते हे-
विध्यर्थवादानुवादवचनविनियोगात् ॥ २ ॥

न्या. २।६।१॥

भाष्यम्—त्रिधा खलु ब्राह्मणवाक्यानि विनियुक्तानि विधिवचना-
न्यर्थवादवचनान्यनुवादवचनानीति ॥ वात्स्या० ॥

“ब्राह्मणग्रंथांत तीन प्रकारचीं वाक्ये आहेत. (१) विधिवचन, (२) अर्थवाद-
वचन व (३) अनुवादवचन.”

विधिविधायकः ॥ ३ ॥ न्या० २।२।६२ ॥

भाष्यम्—यद्वाक्यं विधायकं चोदकं स विधिः । विधिस्तु नियोगोऽनुज्ञा
वा यथाग्निहोत्रं जुहुयात्स्वर्गकाम इत्यादि ॥ ब्राह्मणवाक्यानामिति
शेषः ॥ वात्स्या० ॥

“ज्या वाक्यापासून प्रेरणा केली जाते, त्याला विधिवाक्य असें म्हणतात; विधि म्हणजे
आज्ञा, संमति किंवा प्रेरणा, जसे-सुखप्राप्ति इच्छिणाऱ्याने यज्ञ करावा.”

स्तुतिर्निन्दा परकृतिः पुराकल्प इत्यर्थवादः ॥ ४ ॥

न्या० २।२।६३ ॥

भाष्यम्—विधेः फलवादलक्षणा या प्रशंसा सा स्तुतिः ॥ सम्प्रत्ययार्थं
स्तूयमानं श्रद्धधीतेति प्रवर्तिका च फलश्रवणात्प्रवर्तते सर्वजिता वै देवाः
सर्वमजयन् सर्वस्याप्त्यै सर्वस्य जित्यै सर्वस्यैतेनाप्नोति सर्वं जयतीत्येव-
मादि । अनिष्टफलवादो निन्दावर्जनार्थं निन्दितं न समाचरेदिति । स एष
वा प्रथमो यज्ञो यज्ञानां यज्ज्योतिष्टोमो य एतेनानिष्ठाऽन्येन यजते
गते पतत्ययमेतज्जीर्यते वा इत्येवमादि । अन्यकर्तृकस्य व्याहृतस्य
विधेर्विदः परकृतिः । हुत्वावपामेवाग्नेभिधारयन्ति । अथ पृषदाज्यं तदुह
चरकाध्वर्यवः पृषदाज्यमेवाग्नेभिधारयति । अग्नेः प्राणाः पृषदाज्यं स्तोम-
मित्येवमभिदधीतीत्येवमादि । ऐतिह्यसमाचरितो विधिः पुराकल्प इति ।
तस्माद्वा एतेन ब्राह्मणा हविः पवमानं सामस्तोममस्तौषन् योनेर्यज्ञं पतन-
वामह इत्येवमादि । वात्स्यायनः ॥

“ ब्राह्मणग्रंथांतील वाक्यांचा दुसरा प्रकार अर्थवाद हा होय. याचे चार प्रकार आहेत. (१) स्तुति, (२) निंदा, (३) परकृति व (४) पुराकल्प. (१) गुणांची प्रशंसा ज्यांत असते, त्यास स्तुति असें म्हणतात; अशा स्तुतिवाक्यांपामून ऐकणाऱ्यांच्या अंतःकरणांत तशीं कामें करण्याविषयीं इच्छा व श्रद्धा उत्पन्न होते. जसें—विद्वानांनीं सर्वांना जिंकून सर्व सुखांची प्राप्ति करून घेतली. सर्वत्र विजय प्राप्त झाला म्हणजे सर्व कांहीं मिळतें. इ० (२) अनिष्टकथन ही निंदा होय, ती गोष्ट कोणी करूं नये म्हणून त्याची निंदा केलेली असते. जसें—ज्योतिष्टोम हा मुख्य यज्ञ आहे, तो न करतां जो दुसरा यज्ञ करील तो दुःख भोगील. (३) दुसऱ्यानें केलेली कृति सांगणें ही परकृति होय. जसें—वपा हीच मुख्य मानतात; चरकाध्वर्यु दहीं व तूप यालाच वपा असें म्हणतात व तूप हे अग्नीचे प्राण आहेत. इ० (४) इतिहास सांगितलेला असतो, हा पुराकल्प समजावा. जसें—ब्राह्मणांनीं पवमान सामस्तोम म्हटलें इत्यादि. हे ते चार प्रकारचे अर्थवाद होत.

विधिविहितस्यानुवचनमनुवादः ॥ ५ ॥

न्या. २ । २ । ६४ ॥

भाष्यम्—विध्यनुवचनं चानुवादो विहितानुवचनं च । पूर्वः शब्दानुवादाऽपरोऽर्थानुवादः ॥

“ पूर्वी सांगितलेल्या गोष्टींचेच पुनः स्मरणार्थ कथन करणें हा अनुवाद होय. हा दोन प्रकारचा आहे. (१) शब्दानुवाद व (२) अर्थानुवाद. ”

न चतुष्टुमैतिह्यार्थापत्तिसंभवाभावप्रामाण्यात् ॥ ६ ॥

न्याय. २ । २ । ११ ॥

भाष्यम्—न चत्वार्येव प्रमाणानि किं तर्हि । ऐतिह्यमर्थापत्तिः सभवोऽभाव इत्येतान्यपि प्रमाणानि । इति होचुरित्यनिर्दिष्टप्रवक्तृकं प्रवादपारंपर्यमैतिह्यम् “ ऐतिह्य, अर्थापत्ति, संभव व अभाव हीं सुद्धां आणखीं चार प्रमाणें आहेत. असें म्हणाले अशा तऱ्हेचीं वाक्यें हीं ऐतिह्य प्रमाणांत येतात. ”

वास्तविक पाहतां ब्राह्मणें हीं वेदांचीं—वेदमंत्रांचीं व्याख्यानें आहेत. त्यांत “इषेत्वोर्जेत्वा” (शत. १।७॥) इत्यादि मंत्रांचीं स्पष्टीकरणें आहेत. अर्थात् स्पष्टीकरणें हीं मूल होऊं शकत

नाहींत; मूल निराळें व टीका निराळी. वेद व ब्राह्मणें यांत भेद आहे, याविषयी महाभाष्यांतील प्रमाण—

केषां शब्दानाम् । लौकिनां वैदिकानां च । तत्र लौकिका-
स्तावत् । गौरश्वःपुरुषो हस्ती शकुनिर्मृगो ब्राह्मण इति ।
वैदिकाः खल्वपि । शन्नो देवीरभिष्टये । इषेत्वोर्जेत्वा । अग्नि-
मीळे पुरोहितम् । अग्र आयाहि वीतये ॥ व्या. म.भा.

“ लौकिक व वैदिक शब्दांचें व्याकरण केलें जात आहे. “ गौः अश्वः० ” हे लौकिक, “ शब्द व शन्नोदे० ” हे वैदिक शब्द होत. ” या ठिकाणीं पतंजलीनें वैदिक उदाहरणांमध्ये फक्त चार वेदांचांच प्रतीकें दिलीं आहेत. जर ब्राह्मणग्रंथ वेदच असते, तर त्यांतीलहि उदाहरणें त्यानें दिलीं असतीं. ज्या अर्थी ब्राह्मणग्रंथांतील उदाहरणें दिलीं नाहींत त्या अर्थी उघड होतें कीं, महाभाष्यकाराच्या मतानें ब्राह्मणें हीं वेद नाहींत. “ गौः अश्वः ” हीं उदाहरणें लौकिक शब्दांचीं आहेत व हीं ब्राह्मणग्रंथांतीलहि होऊं शकतील; कारण, ब्राह्मणग्रंथांतील शब्द लौकिकच आहेत. तसेंच—

द्वितीया ब्राह्मणे ॥ १ ॥ अष्टाध्या. २ । ३ । ६० ॥

चतुर्थ्यर्थे बहुलं छन्दसि ॥ २ ॥ अष्टा० २ । ३ ॥ ६२ ॥

पुराणप्रोक्तेषु ब्राह्मणकल्पेषु ॥ ३ ॥ अष्टा० ४ । ३ । १०५

हीं अष्टाध्यायींतील पाणिनिमुनिकृत सूत्रें होत. यांतहि वेद व ब्राह्मणें याविषयीं भेद उघड दाखविला आहे. जर वेद व ब्राह्मणे एक असतीं तर “ द्वितीया ब्राह्मणे ” या सूत्रांतून “ ब्राह्मणे ” पदानची अनुवृत्ति येत असतां, पुनः पुढच्या सूत्रांत “ छंदसि ” हें पद घातलें नसतें; ज्याअर्थी “ छंदसि ” हें पद घातलें आहे, त्या अर्थी ब्राह्मणग्रंथ व छंद (वेद) यांत भेद आहे. हे दोनहि एक नव्हेत हें उघड आहे; त्याचप्रमाणें (पुराण प्रोक्तेषु) ब्राह्मण व कल्पग्रंथ हे (पुराण) प्राचीन ब्रह्मादिक ऋषींनीं वेदांनीं व्याख्यानें करण्यासाठीं रचले असें (अष्टा. ४।३।१०५) या सूत्रांत सांगितलें आहे. त्यावरूनहि उघड होतें, कीं, वेद हे मूळ असून, ब्राह्मणग्रंथ व्याख्यानें आहेत.

ब्रह्म वै ब्राह्मणः क्षत्रराजन्यः ।

शतपथ ब्रा. १३ । १ ॥

समानार्थावेतौ ब्रह्मशब्दो ब्राह्मणशब्दश्च ॥

व्या. भाष्य. ९ । १ । १ ॥

“ ब्रह्म व ब्राह्मण हे दोन शब्द एकाच अर्थाचे आहेत; म्हणून ब्रह्मवादी व चार वेद जाणणारे असे जे विद्वान् ब्राह्मण होते, त्यांनीं वेदांचीं व्याख्यानें जीं केलीं तींच हीं ब्राह्मणे होत असें म्हणावें लागतें. कात्यायनानें तरी वेदांचा अर्थच ब्राह्मणांत आहे म्हणून दोनहि एकच आहेत असें समजून, “ मन्त्रब्राह्मणयोर्वेदनामधेयम् । ” असें म्हटलें असावें. पण असें करणें ठीक नाहीं; कारण, आतांपर्यंत दिलेल्या प्रमाणांवरून उघड होत आहे कीं, कात्यायनाप्रमाणें दुसरा कोणताहि ऋषि वेद व ब्राह्मणें यांना एक समजत नाहीं. इतकेंच नव्हे तर, प्रत्येक ऋषि या दोनहि ग्रंथांत भेद मानीत आहे. तात्पर्य इतकेंच कीं, वेद निराळे व ब्राह्मणें निराळीं. अर्थात् ब्राह्मणग्रंथांचें वेदाप्रमाणें प्रामाण्य मानावयाचें नाहीं. ब्राह्मणें हीं ईश्वरोक्त नसल्यामुळे, परतः प्रमाण मानावीं; फक्त मंत्रभाग—अर्थात् मूल वेद मात्र स्वतः प्रमाण आहेत.

ब्रह्मविद्या.

वेदांमध्ये मूलरूपानें सर्वविद्या आहेत. त्या सर्वांत ब्रह्मविद्या मुख्य आहे, म्हणून तिचें संक्षेपानें दिग्दर्शन येथें करित आहोंः—

तमीशानं जगतस्तस्थुषस्पतिं धियं जिन्वमवसे हूमहे
वयम् ॥ पूषा नो यथा वेदसामसंहृधे रक्षिता पायुरदब्धः
स्वस्तये ॥ १ ॥ ऋग्वेद १ । ६ । १९ । ९ ॥

तद्विष्णोः परमं पदं सदा पश्यन्ति सूरयः । दिवीव
चक्षुराततम् ॥ २ ॥

अर्थ—(तं) तो (ईशानं) जगत्कर्ता, जगाचा आणि (जगतः) जंगम व (तस्युपः) स्थावर सृष्टीचा (पति) स्वामी आहे; तसेच (धियं जिन्वं) बुद्धीची तृप्ति करणारा आहे. (अवसे) आमच्या रक्षणासाठी त्याची आम्ही (वयं हूमहे) प्रार्थना करतो. तो (नः) आम्हांला (पूषा) पुष्टि, बल वगैरे देणारा आहे; (यथा) ज्याप्रमाणे (वेदसां) विद्या, सुवर्णादि धनांच्या (वृधे) वृद्धीसाठी हे परमेश्वरा ! (भगवान् असत्) तूं आहेस, त्याचप्रमाणे (रक्षिता) आमचें सर्वप्रकारें रक्षण करणाराहि तूं हो; त्याचप्रमाणे (अदब्धः) आळस सोडून अर्थात् दुर्लक्ष्य न करतां (पायुः स्वस्तये) आमचें रक्षण व कल्याण करून, आम्हांला सुख देणारा हो. (तद्विष्णोः) या मंत्राचा अर्थ वेदविषयप्रकरणांत (पान २५) सांगितला आहे तेथें पहावा.

**परीत्य भूतानि परीत्य लोकान् परीत्य सर्वाः प्रदिशो
दिशश्च ॥ उपस्थाय प्रथमजामृतस्यात्मनात्मानमभिसं-
विवेश ॥ ३ ॥**

यजु. ३२।११॥

अर्थ—जो परमेश्वर (भूतानि) आकाशादि महाभूतांमध्ये (परीत्य) व्यापून राहिला आहे, (लोकान् परीत्य) सूर्यादि लोकांमध्ये व (सर्वाः दिशः प्रदिशःच परीत्य) सर्व दिशा व उपदिशा यांमध्ये पूर्णपणे व्यापला आहे, तसेच जो परमेश्वर (ऋतस्य) स्वतः सामर्थ्यवान् आहे, अर्थात् सामर्थ्याचा जो आत्मा आहे व जो (प्रथमजा) आरंभी सूक्ष्म भूतें उत्पन्न करतो, त्या आनंदमय परमेश्वराची जो जीव (उपस्थाय आत्मना) अंतःकरणपूर्वक उपासना करतो, त्याला (आत्मानं) त्या परमात्म्याचें ज्ञान होतें; व त्याला परमेश्वरप्राप्ति होऊन, (अभिसंविवेश) मोक्षसुखाचाहि अनुभव मिळतो.

**महद्यक्षं भुवनस्य मध्ये तपसि क्रान्तं सलिलस्य पृष्ठे ॥
तस्मिञ्छ्रयन्ते य उ के च देवा वृक्षस्य स्कन्धः परीतं
इव शाखाः ॥ ४ ॥**

अथर्व० १०।२१।४।३८

अर्थ—(महत्) सर्वांहून मोठें, (यक्षं) सर्व मनुष्यांनीं पूजा करण्यास योग्य, (भुवनस्य) सर्व जगाच्या (मध्ये) मध्ये परिपूर्ण असलेलें, (तपसि क्रान्तं) ज्ञानामध्ये वृद्ध अर्थात् सर्वांहून ज्ञानी-पूर्णज्ञानी-(सलिलस्य) व अंतरिक्षाच्या किंवा कार्यरूप जगाच्या प्रलयानंतर

राहणाच्या आकाशाच्या (पृष्ठे) पलीकडे असणारें, असें तें ब्रह्म आहे; (वृक्षस्य) झाडाच्या (स्कंधः) बुंध्याच्या आधारांनै (पंरितः) चहुंकडे जशा (शाखाः) फांथा पसरल्या असतात, त्याप्रमाणें (तस्मिन्) त्याच्या (श्रयन्ते) आश्रयानें (य उ के च) हे (देवा) (ते) वसु आदि तेहतीस देव राहतात. (अर्थात् सर्व विश्व राहेंते).

न द्वितीयो न तृतीयश्चतुर्थो नाप्युच्यते ॥ ६ ॥

न पञ्चमो न षष्ठः सप्तमो नाप्युच्यते ॥ ७ ॥

नाष्टमो न नवमो दशमो नाप्युच्यते ॥ ८ ॥

तमिदं निगतं सहस्र एष एक एकवृदेक एव ॥ ९ ॥

सर्वे अस्मिन्देवा एकवृत्तो भवन्ति ॥ १० ॥

अथर्व० १३।४।१६।-१८-२०-२१

अर्थ—(न द्वितीयः) इत्यादि शब्दांनी तो परमात्मा एकच आहे असें स्पष्टपणें सांगून, अनेक उपायें मानणारांचा पूर्ण निषेध वरील मंत्रांत केला आहे. दोन संख्येपासून अनंत संख्येपर्यंत कोणत्याहि द्वित्ववाचक संख्येनें तो दाखविला जात नसून फक्त एक या एकत्ववाचक संख्येनेच त्याचा बोध होतो. अर्थात् तो एकच आहे अनेक नाही. त्या एका परमेश्वराचीच उपासना सर्वांनी करावी.—दुसऱ्या कोणाचीहि करूं नये; तोच सर्वदृष्ट असल्यामुळें, जडचेतनात्मक सर्व जग पाहतो; त्याला पाहणारा कोणीहि नाही व तो कधी डोळ्यांनीं दिसूं शकणारहि नाही; त्या परमेश्वरानें सर्व जग व्यापलें असल्यामुळें (निगतं) तो सर्वत्र गेलेला अर्थात् भरलेला आहे; (व्यापक व व्याप्य यांचा नित्य संबंध असतोच.) तो सर्व सहन करीत असल्यामुळें, (सहः) त्याला “ सह ” हें नांव आहे; (स एकः) तो एकच आहे; सजातीय व विजातीय इत्यादि भेद त्यांत मुळीच नाहीत; अर्थात् तो एक असून, सर्वत्र एक सारखा आहे; (एकवृत्त) तो एक असून सर्व जगाला व्यापणारा व आधार देणारा असा आहे; (अस्मिन्) या सर्व शक्तिमान् परमेश्वरामध्ये (सर्वे देवाः) वसु आदि सर्व देव (एकवृत्तो भवन्ति) राहतात; अर्थात् त्याच्या आधारांनैच इतरांचें अस्तित्व आहे; प्रलयामध्ये किंवा सृष्टीमध्ये सर्वांना त्याचच आधार आहे.

याप्रमाणें ब्रह्मोपासना प्रतिपादन करणारे वेदमंत्र चारहि वेदांमध्ये अनेक आहेत. पण विस्तारभयास्तव येथें इतकेच पुरेत; यावरून एक ब्रह्माची (एका परमात्म्याचीच) उपासना वेदांमध्ये सांगितली आहे असें समजावें.

वेदामध्ये सांगितलेला धर्म.

सङ्गच्छध्वं संवदध्वं सं वो मनांसि जानताम् ॥

देवा भागं यथा पूर्वे संजानाना उपासते ॥ १ ॥

ऋ. ८।८।४९।२॥

ईश्वर सर्व मनुष्यांना उपदेश करतो कीं, अहो मनुष्यहो ! (संगच्छध्वं) तुम्ही मी सांगितलेल्या न्याय्य, पक्षपातरहित व सत्य लक्षणांनीं उज्वल अशा धर्माचा स्वीकार करा. आपापसांतील सर्व विरोध सोडून एक व्हा व धर्मज्ञान मिळवा. यामुळेच तुम्हांला सदोदित सुख मिळेल व तुमच्या सर्व दुःखांचा नाश होईल. (सं वदध्वं) जल्प, वितंडवाद, भांडण व तंटे सोडून प्रेमाने प्रश्नोत्तरं करा व सत्यविद्या—सत्यज्ञान मिळवा. (सं वो मनांसि जानताम्) पुष्ट्यर्थ करून तुमचीं मनें सर्वदा उत्तम संस्कारांनीं युक्त राहतील, उत्तम ज्ञान तुमच्या मनांत सदैव पूर्ण राहिल व ज्ञानजन्य आनंदाचा लाभ तुम्ही सदैव घ्याल असें करा; तुम्ही सदोदित धर्मांचेच अनुष्ठान करावे व अधर्मांनें कधींहि जाऊं नये यांतच तुमचे हित आहे; (यथा) ज्याप्रमाणे (पूर्वे) पूर्वीचे (संजानानाः) ज्ञानी, आप्तपुरुष, (देवाः) विद्वान् व पक्षपातरहित लोक (भागं) भजनीय व पूजनीय अशा सर्वशक्तिमान् परमेश्वराची (उपासते) उपासना करीत असत व आहेत तशी तुम्हीहि त्याचीच उपासना करा व वैदिक धर्माचा निःशंकपणें स्वीकार करून, त्याचा प्रेमपूर्वक सर्वांस उपदेश करा.

समानो मन्त्रः सभितिः समानी समानं मनः सह-
चित्तमेषाम् ॥ समानं मन्त्रमभिमन्त्रये वः समानेन वो
हविषा जुहोमि ॥ २ ॥ ऋग्वेद. ८।८।४९।३॥

अहो मनुष्यहो ! (मन्त्रः) तुमचे विचार—अर्थात् तृणापासून परमेश्वरापर्यंत सर्व पदार्थांच्या यथार्थ गुणदोषांसंबंधी विचार (समानः) समान—एक—असोत; [विचार हाच मंत्र; म्हणूनच राजाजवळ जो सत्यासत्याचा विचार करणारा असतो, त्याला मंत्री म्हणतात. असो.] अर्थात् ज्यावेळीं पुष्कळ मनुष्यांनीं मिळून कांहीं विचार करावयाचा असेल, त्यावेळीं सर्वांचीं निरनिराळीं मते घेऊन, त्यांतून जें सर्वांच्या हिताचें सार निघेल त्याप्रमाणें सर्वांनीं एकविचारें वागावे; याप्रमाणें तुम्ही वागलांत तरच तुम्हांला दररोज जास्तजास्त सुख

प्राप्त होईल; (समिति: समानी) समिति म्हणजे सामाजिक नियमव्यवस्था. अर्थात् जिच्या योगाने सर्व मनुष्यांचा न्याय होतो, सर्वांना योग्य मान मिळतो व ज्ञान प्राप्त होते, ब्रह्मचर्यादि आश्रमांचे पूर्णपणे पालन होऊन, विद्याभ्यास पूर्ण होऊन शुभगुण अंगी येतात, राज्यव्यवस्था उत्तम चालते, परमार्थ व व्यवहार तडीस जातात, बुद्धी-शरीर-बल-आरोग्य यांची वृद्धि होते, अशा प्रकारची जी नियमांची मर्यादा असते ती तुम्हां सर्वांची एकच असो. म्हणजे तुम्हीं सर्वांनी सर्वांच्या सुखाकडे लक्ष पुरवून सामाजिक व इतर नियमांचे परिपालन करावे. (समानं मनः) मनाचे संकल्प व विकल्प असे दोन धर्म आहेत; संकल्प म्ह० इच्छा व विकल्प म्ह० द्वेष. म्हणून तुम्ही सर्वांनी शुभगुण प्राप्त होण्याची इच्छा व अशुभ गुण दूर राखण्याविषयी निश्चय, द्वेषभाव सोडून करावा. तसेंच जें तुमचें (चित्तं) चित्त-स्मरणात्मक-आहे त्या चित्तन शक्तीचा उपयोग (समानं) समानबुद्धीनें सर्व प्राण्यांच्या दुःखाचा नाश करण्याकडे करा. तुमचें सर्व सामर्थ्य लोकांच्या दुःखाचा नाश करण्याकडे खर्च होवो. (एषां) जे लोक आपणांप्रमाणे सर्वांना समजून, त्यांच्या दुःखांचा नाश करण्यास झटतात त्यांच्यावर मी दया करतो. (अभिमंत्रये वः) हाच पूर्वोक्त धर्म मी तुम्हांस सांगतो, त्याचप्रमाणे तुम्ही वागावे, त्यानेच तुमचें कल्याण होईल. सत्यधर्मा-प्रमाणेच धेणेदेणे वगैरे सर्व व्यवहार करावे; त्यांत असत्यता मुळीं सुद्धां असूं नये. (समानेन वो हविषां जुहोमि) असें केलें असतां, मी तुम्हांला धार्मिक बुद्धि वारंवार देईन; म्हणून मी सांगितलेल्या धर्मांचेच पालन तुम्ही करा.

समानी व आकूतिः समाना हृदयानि वः ॥ समानमस्तु

वो मनो यथा वः सुसहासति ॥ ३ ॥ ऋ. ८।८।४९।४॥

अर्थ—अहो मनुष्य हो ! तुम्ही सर्वांनी ऐक्यानें राहून धर्मांचे आचरण करावे व सर्वांचे सुख वाढवावे. (वः आकूतिः) तुमचे व्यवसाय, उत्साह व चालीरीति या सर्व (समानी) परस्परांवर उपकार करण्यामध्ये व सर्व जनांचे सुख वाढविण्यांत अव्याहत तत्पर राहोत. तुम्ही सर्वांनी एकमताने वागावे; मी सांगितलेल्या वैदिक धर्माचा उपदेश सर्वदा सर्वांना करून त्या धर्माचा लोप न होईल असें करावे. (वः हृदयानि) तुमची अंतःकरणे सदोदित

(१) हे दोन शब्द “ हृ = दानादानयो ” या धातूवरून झाले आहेत “ देणे व स्वीकारणे ” हा त्यांचा धात्वर्थ आहे.

(समाना) निर्वैर, प्रेमप्रचुर व आनंदित अशीं असावीत. (वः मनः) तुमचें मन आपल्या सर्व मनोवृत्तींसह (समानं) सदोदित सर्वाशीं प्रेमळ असावें. [या ठिकाणी “ मन ” शब्दानें बराच व्यापक अर्थ दाखविला जातो. शतपथ ब्रा० १४।४ मध्ये मनाविषयी—“ कामः सङ्कल्पो विचिकित्सा श्रद्धाऽश्रद्धा धृतिरधृतिर्हीर्धीर्भीरित्येतत्सर्वं मन एव तस्मादपि पृष्ठत उपस्पृष्टो मनसा विजानाति । ” असें म्हटलें आहे. त्याचा अर्थ—मनाचा धर्म विवेक करणें व मनन करणें हा आहे. काम म्हणजे शुभगुणांची इच्छा; त्यांच्या प्राप्तीच्या अनुष्ठानाची इच्छा करणें हा सङ्कल्प; प्रथमतः संशय उत्पन्न झाला असतां, त्या विषयीं निश्चय करण्याची इच्छा करणें ही विचिकित्सा; श्रद्धा म्ह० ईश्वर व सत्यधर्म इत्यादिकांवर पूर्ण विश्वास; अश्रद्धा म्ह० निरीश्वरवाद व अधर्म इत्यादिकां-विषयीं कायम निश्चय कांहीं नसणें; धृति म्ह० सुख होवो किंवा दुःख होवो—ईश्वर व धर्म यांवर सदैव निश्चय ठेवणें; अशुभ गुणांचें आचरण कधींहि न करणें—अर्थात् वाईट आचरण करण्यास भिणें—या गुणाला अधृति असें म्हणतात; (मनुष्याला वाईट कामें करण्याचें धैर्य नसलेलेंच चांगलें.) हीः म्ह० सत्यधर्माचें आचरण न करण्यांत व असत्यधर्माचें आचरण करण्यांत जी लज्जायुक्त व संकुचित मनोवृत्ति होते ती; धीः म्ह० शुभगुणांचें शांति धारण करणारी बुद्धि; भीः म्हणजे असत्याचरण, ईश्वराच्या आज्ञेचें उल्लंघन व पापाचरण वगैरे करीत असतां, ईश्वर आपणास पाहतो म्हणून मनांत जी भीति उत्पन्न होते ती होय. या मनाच्या वृत्ति आहेत; म्हणूनच मनानें सर्व कांहीं व्यवहारिक ज्ञान होतें. या मनोवृत्तींसह तुमचें मन सदोदित सत्कृत्यांत समान राहो, हें वरील मंत्राचें तात्पर्य. ”] (यथा वः सुसहासति) अहो मनुष्यहो ! जो प्रयत्न केला असतां, तुमच्या सुखांची उत्पत्ति होईल, तुम्ही परस्परांला सहाय्य कराल व एकमेकांचें सुख वाढवाल, तो तुम्हीं सदोदित करावा. दुसरा सुखी पाहून तुम्हांला सुख व्हावें व दुसरा दुःखी पाहून तुम्हीं दुःखित व्हावें. दुसऱ्याच्या दुःखांत तुम्ही भर घालूं नये; पण शक्य तेवढा प्रयत्न करून सर्व लोक स्वतंत्र व सुखी होतील असें करावें.

दृष्ट्वा रूपे व्याकरोत्सत्यानृते प्रजापतिः ॥ अश्रद्धामनृते
दधाच्छ्रद्धांसत्ये प्रजापति ॥ ४ ॥

अर्थ—परमेश्वर सर्वांना उपदेश करीत आहे की, सर्वांनी सर्वदा व सर्व प्रकारे सत्यावर श्रद्धा ठेवून असत्यावर अश्रद्धा ठेवावी. (प्रजापतिः) परमेश्वराने (सत्यानृते) धर्म व अधर्म या दोहोंची (रूपे) स्वरूपे कांहीं अंशी प्रसिद्ध व कांहीं अंशी अप्रसिद्ध आहेत असे जाणून, (व्याकरोत्) आपल्या विद्येच्या सामर्थ्याने त्या दोहोंतील भेद स्पष्ट केला. (अश्रद्धाम अनृते) त्याने अशी आज्ञा केली की, सर्वांनी अधर्मावर कधीहि श्रद्धा ठेवू नये; व (सत्ये) वेद-शास्त्रप्रतिपादित, प्रत्यक्षादि सर्व प्रमाणांनी सिद्ध, पक्षपातरहित, न्याय्य व सत्य अशा धर्मावर (श्रद्धां) सर्वांनी विश्वास (दधात्) ठेवावा. अर्थात् सर्वांनी आपल्या चित्ताला अधर्मापासून मागे हटवून, धर्ममार्गावर स्थिर करावे. अशी परमेश्वराची आज्ञा आहे.

**दृते दृ० ह मा मित्रस्य माचक्षुषा सर्वाणि भूतानि
समीक्षन्ताम् ॥ मित्रस्याहं चक्षुषा सर्वाणि भूतानि
समीक्षे ॥ मित्रस्य चक्षुषा समीक्षामहे ॥ ५ ॥**

यजु० ३६ । १८ ॥

अर्थ—सर्व मनुष्यांनी सर्वांबरोबर मित्रभाव ठेवावा. कोणाशीहि निष्कारण वैर करू नये. सर्वांनी ईश्वराची प्रार्थना करून पुढे लिहिल्याप्रमाणे वर्तून ठेवण्याचा निश्चय करावा. (दृते) हे सर्व दुःखविनाशक ईश्वरा ! माझ्यावर कृपा कर व मला धर्मबुद्धि दे. (सर्वाणि भूतानि) सर्व प्राणिमात्रांनी (मा) मला (मित्रस्य चक्षुषा) मित्रत्वाच्या नात्याने (समीक्षन्ताम्) पहावे. (मां) अशा सदृच्छेने युक्त असणाऱ्या मला (दंह) सदोदित उन्नतियुक्त कर. (अहं) मी (मित्रस्य चक्षुषा) मित्रबुद्धीने—आपल्यासारखीच इतर भूते आहेत अशा बुद्धीने—(सर्वाणि भूतानि समीक्षे) सर्व भूतांकडे पाहीन. (मित्र० चक्षु० समी०) याच-प्रमाणे आम्ही सर्वांनी परस्परांना मित्रत्वानेच—प्रेमबुद्धीनेच—पहावे. आम्ही सर्वांनी मिळून परस्परांच्या सुखवृद्धीच्या यत्नास झटून आरंभ करावा. हा ईश्वरोक्त ऐक्यमूलक धर्म जे पाळतील त्यांचेच कल्याण होईल.

अग्ने व्रतपते व्रतं चरिष्यामि तच्छक्रेयं तन्मे राध्यताम् ॥

इदमहमनृतात्सत्यमुपैमि ॥ ६ ॥

यजु० १।१५॥

(१) बाह्य-सामान्य धर्म प्रसिद्ध व अर्भ्यतर-आत्मिकधर्म अप्रसिद्ध होत.

अर्थ—सर्व मनुष्यांनी ईश्वराच्या सहाय्याची इच्छा करावी. त्याच्या सहाय्यावांचून सत्यधर्माचे ज्ञान व त्याचे अनुष्ठान करण्याची शक्ति ही येणार नाहीत. (अग्ने) हे ज्ञानस्वरूप परमेश्वरा, (व्रतपते) हे सत्यपते, (व्रतं) सत्यधर्माचे आचरण (चरिष्यामि) करण्याचा मी निश्चय केला आहे. [“सत्यमेव देवा अमृतं मनुष्याः । एतद्ध वै देवा व्रत चरन्ति यत्सत्यम् ॥ शतप० १। १॥ ”—सत्याचरण करतात ते देव व असत्य मार्गांने जातात ते मनुष्य होत. याप्रमाणे शतपथब्राह्मणांत सांगितलें आहे. म्हणून सर्वांनी सत्याचरण करावें. सत्याचरण हाच धर्म आहे.”] (तत् शक्यम्) ज्या रीतीने मी सत्यधर्माचरण करण्यास समर्थ होईन, (तत् मे राध्यताम्) त्या रीतीची सिद्धि माझ्यापुढें सदैव तुझ्या कृपेने असो. मी जें व्रत धारण करूं इच्छितों तें (इदं) हें आहे—(अहं) मी (अनुतात्) अधर्माचरणाला, असत्याला सोडून (सत्यं) सत्यधर्माचा (उपैमि) स्वीकार करतो. ईश्वराची प्रार्थना करून व स्वतः पुस्वार्थ करून या धर्माचे अनुष्ठान सर्वांनी करावें. जो मनुष्य पुस्वार्थ करीत नाही, [आळसांत दिवस घालवितो,] त्याच्यावर परमेश्वर अनुग्रह करीत नाही. ज्या प्रमाणें डोळस पाहूं शकतो व आंधळा पाहूं शकत नाही; त्याचप्रमाणें पुस्वार्थ करणाऱ्या, धर्माचरण करणाऱ्या व ईश्वराचा अनुग्रह इच्छिणाऱ्या मनुष्यावरच परमेश्वर दया करतो. जीवाच्या जवळ पुस्वार्थ करण्याची साधनें परमेश्वरानें पूर्वीच ठेवलेली आहेत; त्यांचा जो उपयोग करीत नाही त्याला परमेश्वराचे सहाय्य मिळणें शक्य नाही. ज्या पदार्थाचा जितका उपयोग करणें शक्य आहे तितका उपभोग केल्यानंतर ईश्वराच्या अनुग्रहाची इच्छा करावी. तात्पर्य, पुस्वार्थ करण्यानेच ईश्वर संतुष्ट होतो.

**व्रतेन दीक्षामाप्नोति दीक्षयांप्रोति दक्षिणाम् । दक्षिणा
श्रद्धामाप्नोति श्रद्धयां सत्यमाप्यते ॥ ७ ॥**

यजु० १९।३०।

अर्थ—जो मनुष्य धर्माचा जिज्ञासु असेल त्यालाच सत्याचे ज्ञान होतें. या सत्यावरच सर्वांनी विश्वास ठेवावा. असत्यावर कधीहि ठेवूं नये. जे (व्रतेन) सत्याचे परिपालन करतात, त्यांनाच (दीक्षां) उत्तम अधिकार (आप्नोति) प्राप्त होतो. (दीक्षया) उत्तम गुणांनी उत्तम अधिकारी बनल्यामुळे, त्याला (दक्षिणां) उत्तम फल सदासर्वदा सर्व ठिकाणाहून (आप्नोति) मिळतें. अर्थात् शुभ गुणांच्या आचरणानें सर्वांकडून मान मिळतो

व इतर उत्तम फळेंहि प्राप्त होतात. [या फलालाच “दक्षिणा” असें म्हणतात.] ज्यावेळीं ब्रह्मचर्यादि सत्यव्रतांनीं ती (दक्षिणा) युक्त होते व जेव्हां सर्वांच्या सत्काराला प्राप्त होते, तेव्हां तीवर सर्वांचा (श्रद्धां) विश्वास (आप्नोति) बसतो; कारण, सत्याच्या आचरणानें सत्कार हा झालाच पाहिजे. (श्रद्धया) जसजशी श्रद्धा वाढत जाते, तसतशी (सत्यं) परमेश्वराची, मोक्षाची व धर्मज्ञानाची (आप्यते) प्राप्ति सत्वर होते. म्हणून श्रद्धा, व उत्साह वगैरे पुरुषार्थसाधक गुण अंगां आणून पुरुषार्थ करावा व मोक्षापर्यंत सर्वे उत्तम फळाची प्राप्ति सर्वांनीं करून घ्यावी.

श्रमेण तपसा सृष्टा ब्रह्मणा वित्तकृते श्रिता ॥ ९ ॥

सत्येनावृता श्रिया प्रावृता यशसा परीवृता ॥ १० ॥

अथर्व० १२।९।१।२ ॥

अर्थ—“श्रमेण०” इत्यादि मंत्रांमध्ये धर्माचीं लक्षणे सांगितलीं आहेत. (तपसा) धर्मानुष्ठान हाच (श्रमेण) प्रयत्न किंवा पुरुषार्थ आहे; या पुरुषार्थासह परमेश्वरानें मनुष्यांना (सृष्टा) उत्पन्न केले आहे. अर्थात् मनुष्यांना पुरुषार्थाच्या सर्व शक्ति दिल्या आहेत, म्हणून त्यांनीं (ब्रह्मणा) वैदिकज्ञानाच्या योगाने ज्ञानी व्हावे. (कृते) सत्यता व पुरुषार्थ यांचा (श्रिताः) त्यांनीं आश्रय करावा. मनुष्यांनीं (सत्येन) वेदशास्त्र व प्रत्यक्षादि प्रमाणांनीं परीक्षित सत्य, या दोहोंचा (आवृताः) सर्वत्र व सर्वदा आश्रय करावा. (श्रिया) उत्तम सद्वृत्तांच्या योगाने शोभणाऱ्या चक्रवर्ति राज्यलक्ष्मीनें—(प्रावृताः)—युक्त लोकांनीं असावे; आणि (यशसा) उत्कृष्ट गुणग्रहण व सत्यनिष्ठारूप यशाने—(परीवृता)—युक्त मनुष्यांनीं असावे.

**स्वधया परिहिता श्रद्धया पर्य्यूढा दीक्षया गुप्ता यजे
प्रतिष्ठिता लोको निधनम् ॥ ११ ॥**

**ओजश्च तेजश्च सहश्च बलं च वाक्चैन्द्रियं च श्रीश्च
धर्मश्च ॥ १२ ॥**

अथर्व० १२।९ मं. ३।७ ॥

अर्थ—मनुष्यांनीं (स्वधया) आपल्या स्वतःच्या वस्तूंनींच—आपल्या मालमत्तेंतच संतुष्ट राहून, (परि) सर्व प्रकारें (हिताः) सर्व मनुष्यांना हितकारक व्हावे; इतरांना सहाय्य

करावें. (श्रद्धया) सत्यावरच अचल विश्वास (पर्य्यूढाः) ठेवावा. (दीक्षया) सत्पुरुष, आप्त व विद्वान् यांच्या उपदेशरूप दीक्षेनें (गुप्ताः) लोकांचें रक्षण होवो व लोक इतरांचें रक्षण करोत. (यज्ञे) “ यज्ञो वै विष्णुः । ” सर्वव्यापक परमेश्वरप्राप्तीमध्ये व अश्वमेधादि यज्ञांत व शिल्पक्रियेमध्ये (प्रतिष्ठिताः) लोकांनीं उन्नति मिळवावी. (लोकः) हा भूलोक (निधनम्) सर्व मनुष्यांचें निधन आहे. अर्थात् मृत्यु येईपर्यंत-आमरणांत-मनुष्यांनीं सत्कर्में व परोपकार करीत असावें; ही परमेश्वराची सर्वांस आज्ञा आहे. तसेंच (ओजःच) न्यायपालनयुक्त पराक्रम करावा, (तेजःच) प्रगल्भता, धैर्य, निर्भयपणा, व दीनता नसणें हे गुण खऱ्या ब्यवहारांत दाखवावें; (सहःच) सुख-दुःख-हानि-लाभ-इत्यादि क्लेशांपासून हर्ष व शोक न होतां, सतत दुःखनिवारणार्थ प्रयत्न करीत असणें याला सहनशक्ति म्हणतात; ती सर्वांनीं अंगीं आणावी. (बलम्) ब्रह्मचर्यादि उत्तम नियमांनीं शरीर व बुद्धि यांचें आरोग्य वाढवणें, सर्व अवयव दृढ करून बुद्धि निश्चल करणें, व मोठमोठीं सहसार्चीं कामें करणें हें बल होय; तें सर्वांनीं वाढवावें. (वाक्) विद्या शिकवून खरें व गोड भाषण करण्यास शिकवावें (इन्द्रियम्) ज्ञानेंद्रियें व कर्मेंद्रियें यांना पापापासून मागें सारून, सत्यधर्माचरणरूप उत्तम मार्गावर चालवावें. (श्रीः) साम्राज्यलक्ष्मी परम पुष्पार्थ करून मिळवावी; (धर्मः) वेदोक्त धर्माचा अवलंब सर्वांनीं करावा; सत्याचरण व परोपकार हाच धर्म आहे.

ब्रह्मं च क्षत्रं च राष्ट्रं च विशश्च त्विषिश्च यशश्च वचश्च
 द्रविणं च ॥ १३ ॥ आयुश्च रूपं च नामं च कीर्तिश्च
 प्राणश्चापानश्च चक्षुश्च श्रोत्रं च ॥ १४ ॥ पयश्च रस-
 श्रान्नं चान्नाद्यं च ऋतं च सत्यं चेष्टं च पूर्तं च प्रजा
 च पशवंश्च ॥ १५ ॥ अथर्व०-१२।९। ९। खं२। मं० ८।९।१०॥

अर्थ--(ब्रह्म) उत्तम विद्या मिळवणें, उत्तम गुण अंगीं आणणें, उत्तम कर्में करणें व सद्गुणांचा प्रचार करणें हीं कर्में सदैव करावीं. (क्षत्रम्) विद्या, चातुर्य, शौर्य, धैर्य व वीर्यादि पौष्टेय बलाची प्रयत्नानें उन्नति करावी. (राष्ट्रम्) सत्पुरुषांची सभा करून, उत्तम नियमांनीं लोकांना सुख होईल अशी राज्यपद्धति करावी. (विशः) वैश्यांच्या व्यापाराला उत्तेजन देऊन पृथ्वीवर त्यांचा अप्रतिबद्ध व्यापार चालेल व धनशुद्धि होईल असें करावें. (त्विषिः) उत्तम

गुणरूप प्रकाश चहुंकडे पसरावा. (यशः) धर्माचरण करून कीर्ति संपादावी. (वचः) सद्विद्येचा प्रचार करणारे अध्ययनाध्यापनादि कर्तव्य योग्य रीतीने करावे. (द्रविणम्) अप्राम पदार्थांच्या प्राप्तीची इच्छा न्याय्यमार्गाने करावी, मिळविलेल्याचे रक्षण करावे, रक्षिताची वाढ करावी व अशा रीतीने वाढलेल्या द्रव्याचा सत्कर्मांमध्ये व्यय करावा. या चतुर्विध पुरुषार्थाने धनधान्य मिळवून, सदैव उन्नति व सुखे मिळवावीत. (आयुः) वीर्याचे रक्षण, करून, भोजनाच्छादनादि सुखे नियमितपणाने घेऊन, व ब्रह्मचर्याचे पालन करून आयुष्य वाढवावे. (रूपम्) विषयांचे निरंतर सेवन न करतां बेताने राहून सौंदर्यादि गुणांचे रक्षण करावे; (नाम) उत्तम कामे करून नांवलौकिक संपादन करावा. असें केलें असतां, इतरांसहि तशीं कामे करण्यास उत्साह येतो. (कीर्तिः) सद्गुणांचे कीर्तन व ईश्वराच्या गुणांचे वर्णन करावे; तसेंच आपली सत्कीर्ति वाढवावी. (प्राणः अपानः) प्राणायाम करून शरीरादिकांची शुद्धि करावी. शरीरांतून जो वायु बाहेर जातो तो प्राण व जो बाहेरून आंत येतो तो अपान होय; शुद्ध स्थानावर बसून, यांचा प्राणायाम करावा व त्या योगे शरीर व बुद्धि यांची शुद्धि करावी. (चक्षुः) प्रत्यक्ष प्रमाण व (श्रोत्रम्) शब्द प्रमाणादि, अन्य प्रमाणे जाणावी. (पयः) जल, (रसः) दूध दही वगैरे, यांची वैयक्तीच्या पद्धतीप्रमाणे शुद्धि करून त्यांचे सेवन करावे. (अन्नम्) भात व (अन्नाद्यम्) इतर भक्ष्ये हीं उत्तम रीतीने तयार करून, भक्षण करावीत. (ऋतम्) सत्य विद्येचे-(वेदांचे) अध्ययन करावे. (सत्यम्)-प्रत्यक्षादि पूर्वोक्त प्रमाणांनी सत्याचा निर्णय करून, जें सत्य ठरेल तेंच बोलावे व मानावे. (इष्टम्) ब्रह्माची उपासना करावी; (पूर्तम्) सर्वोपकारक यज्ञांचे अनुष्ठान-काया, वाचा, व मन यांहींकरून करावे. त्यांमध्ये लागणाऱ्या सर्व वस्तूंचा संग्रह पुरुषार्थ करून करावा. (प्रजा) संतान व राज्यांतील लोक यांना उत्तम विद्या शिकवून सुसंस्कृत करावे. (पशवः) हत्ती, व घोडे वगैरे, यांची उत्तम काळजी घेऊन त्यांना उत्तम रीतीने शिकवावे. या मंत्रांत अनेक “ च ” कार आलेले आहेत, त्या “ च ” कारांनी इतर उत्तम गुणांचा बोध होतो. म्हणून इतर उत्तम गुण संपादन करावे. याप्रमाणे अनेक मंत्रांमध्ये परमेश्वराने धर्माचा उपदेश केला आहे.

धर्माविषयीं तैत्तिरीयशाखेंतील प्रमाणें.



ऋतं च स्वाध्यायप्रवचने च । सत्यं च स्वा० । तपश्च स्वा० ।
 दमश्च स्वा० । शमश्च स्वा० । अग्रयश्च स्वा० । अग्निहोत्रं च
 स्वा० । अतिथयश्च स्वा० । मानुषंच स्वा० । प्रजाच स्वा० ।
 प्रजनश्च स्वा० । प्रजातिश्च स्वा० । सत्यमिति सत्यवचा
 राथीतरः । तप इति तपोनित्यः पौरुशिष्टिः । स्वाध्यायप्रव-
 चन एवेति नाकोमौद्गल्यः । तद्धि तपस्तद्धि तपः ॥ १ ॥

तैत्ति० आर० प्रपा० ७।९॥

अर्थ—सर्व मनुष्यांनी (स्वाध्याय) वेदाध्ययन व (प्रवचन) त्याचा इतरांस उपदेश ही दोन कृत्ये सर्वदा करावी; व त्याबरोबर (ऋतम्) यथार्थज्ञान मिळवणें किंवा ब्रह्मोपासना, (सत्यम्) सत्याचरण, (तपः) ज्ञान व धर्म यांनीं ठरविल्याप्रमाणें अगदीं तंतोतंत आचरण करणें; (दमः) इंद्रियांचा अधर्मापासून निग्रह करून त्यांना धर्ममार्गावर लावणें; (शमः) मनानें अधर्माचें चिंतनहि न करणें, (अग्रयः) वेद, शास्त्र व अग्न्यादि पदार्थ यांच्यायोगानें पारमार्थिक व व्यावहारिक विद्यांचा लाभ सर्वांस होईल असें करणें; (अग्निहोत्रम्) नित्य होम व अश्वमेधादिक यज्ञ हे करून तद्वारा वायु, व वृष्टिजल यांची शुद्धि करून सर्वांस सुख होईल असें करणें, (अतिथयः) उपदेश करण्याकरितां फिरणारे पूर्णविद्वान् व धर्मात्मे यांची सेवा करून, सत्याचें शोधन करून संशय दूर करणें, (मानुषम्) मनुष्यसंबंधी राज्यादि व्यवहार यथायोग्य करणें; (प्रजा) धर्मानें संतानोत्पत्ति करून, तिला धर्म व विद्या यांचें उत्तम शिक्षण देणें; (प्रजनः) वीर्यांची वृद्धि करून ऋतुकालींच वीर्यदान करणें; (प्रजातिः) गर्भांची व्यवस्था, जन्मानंतर बालसंगोपन व नंतर त्याचें शरीर व बुद्धि यांची पूर्ण वाढ होईल असें करणें; इत्यादि धार्मिक गुण जाणून त्यांचें आचरण यथायोग्य करावें. (सत्यम्) सत्यभाषण हें मनुष्यांचें मुख्य कर्तव्य आहे, असें सत्यप्रिय राथीतर ऋषींचें मत आहे. (तपः) सत्यविद्याध्ययन व धर्मानुष्ठान करणें हें पौरुशिष्टि आचार्यांच्या मतें मुख्य आहे. (स्वाध्याय०)

वेद शिकणें व शिकविणें हें नाकोमौद्रत्याच्या मतानें मुख्य कर्तव्य आहे; (तद्धितपः) हें वर सांगितलेलेंच खरें तप आहे.

वेदमनूच्याचार्योऽन्तेवासिनमनुशास्ति । सत्यं वद । धर्मं चर ।
स्वाध्यायान्मा प्रमदः । आचार्याय प्रियं धनमाहृत्य प्रजातन्तुं
मा व्यवच्छेत्सीः । सत्यान्न प्रमदितव्यम् । धर्मान्न प्र० । कुश-
लान्न प्र० । भूत्यै न प्र० । स्वाध्यायप्रवचनाभ्यां न प्र० ।
देवपितृकार्याभ्यां न प्रम० । मातृदेवो भव । पितृदेवो भव ।
आचार्यदेवो भव । अतिथिदेवो भव । यान्यनवद्यानि कर्माणि
तानि सेवितव्यानि नो इतराणि । यान्यस्माकं सुचरितानि
तानि त्वयोपास्यानि नो इतराणि ॥ २ ॥

तै० आर० प्र० ७।१०॥

अर्थ—(वेदम०) आचार्य शिष्याला वेद शिकवून, धर्माचा उपदेश पुढें दिल्याप्रमाणें करतात; (सत्यंवद) खरें बोल, (धर्म०) धर्माचें आचरण कर, (स्वाध्या०) वेदाध्यन सोडूं नको, (आचार्याय०) तुझ्या गुरूला इष्ट पदार्थ देऊन संतुष्ट कर व (प्रजातन्तु) संतानपरंपरेचा नाश करूं नको—अर्थात्, योग्यकालीं विवाह करून उत्तम संतान उत्पन्न कर, (सत्या०) सत्याचरण सोडूं नको, (धर्मा०) धर्म सोडूं नको, (कुशला०) आपलें कुशल राखण्याची खबरदारी घे, (भूत्यै०) भरभराट होईल असें कर, (स्वाध्याय०) वेद शिकून लोकांस शिकव, (देवपितृ०) विद्वान् व वाडवडील यांच्या संबंधाची सर्व कृत्ये जपून कर, त्यांत चुका करूं नकोस, (मातृ०) माता, पिता, आचार्य व अतिथि यांची सेवा कर, (यान्यनव०) जीं उत्तम कृत्ये आहेत तीं सदैव करावीं; पण इतर वाईट कृत्ये कधींहीं करूं नयेत; (यान्यस्माकं०) जे आमच्यांत सदाचार आहेत, त्यांचेंच अनुकरण तूं करावेंस; व आमच्यांत जें जें काहीं वाईट असेल, त्याचें तूं कधींहीं अनुकरण करूं नयेस.

ये के चास्मच्छ्रेयाः सो ब्राह्मणाः । तेषां त्वयासनेन प्रश्व-
सितव्यम् । श्रद्धया देयम् । अश्रद्धया देयम् । श्रिया देयम्

हिया देयम् । भिया देयम् । संविदा देयम् । अथ यदि ते कर्म-
विचिकित्सा वा वृत्तविचिकित्सा वा स्यात् । ये तत्र ब्राह्मणाः
सम्मर्शिनः । युक्ता आयुक्ताः । अलूक्षा धर्मकामाः स्युः । यथा
ते तत्र वर्तेरन् तथा तत्र वर्तेथाः । अथाभ्याख्यातेषु ये तत्र
ब्राह्मणाः सम्मर्शिनः । युक्ता आयुक्ता अलूक्षा धर्मकामाःस्युः ।
यथा ते तेषु वर्तेरन् । तथा तेषु वर्तेथाः । एष आदेशः । एष
उपदेशः । एषा वेदोपनिषत् । एतदनुशासनम् । एवमुपासि-
तव्यम् । एवमु चैतदपास्यम् । तै. आर. प्र. ७।११॥

अर्थ—(ये के चा०) जे आमच्यामध्ये विद्वान् व ब्रह्मज्ञ असतील त्यांचा संग तूं कर व त्यांच्याच शब्दावर विश्वास ठेव. (श्रद्ध०) प्रीति, अप्रीति, संपत्ति, लज्जा, भय किंवा प्रतिज्ञा यांपैकीं कोणत्याहि कारणानों मनुष्यांनीं विद्यादि पदार्थांचें दान सदैव करीत असावें. अर्थात् प्रतिग्रहापेक्षां दान श्रेष्ठ आहे. (अथ यदि०) ज्या वेळीं तुला कर्तव्यकर्म किंवा धर्म्य आचरण यांविषयीं संशय उत्पन्न होईल त्यावेळीं जे तेथें विद्वान्, पक्षपातरहित, योगी, ब्रह्मज्ञानी, धार्मिक व पापाचरण न करणारे असे ब्राह्मण असतील त्यांना आपली शंका विचार किंवा (यथा ते०) त्या कृत्यांविषयीं जसें ते आचरण करीत असतील तसें तूं आचरण करीत जा. हीच आज्ञा, हाच उपदेश, हीच वेदोपनिषत् (वेदज्ञान), याप्रमाणें तुम्ही वागावें. असें आचरण करूनच; श्रद्धायुक्त अंतःकरणानें सच्चिदानंदलक्षण ब्रह्माची उपासना करावी.

तपाचें लक्षण.

ऋतं तपः सत्यं तपः श्रुतं तपः शान्तं तपो दमस्तपः शमस्तपो
दानं तपो यज्ञस्तपो भूर्भुवः सुवर्ब्रह्मैतदुपास्वैतत्तपः ॥

तैत्ति० आर० १०।८॥

अर्थ—(ऋतं) ब्रह्माची उपासना, (सत्यं) सत्यभाषण व सत्याचरण, (श्रुतं) विद्या ऐकणें व सांगणें, (शान्तं) मनाला अधर्मापासून आंवरून धर्माकडे त्याला लावून टाकल्या-

पासून जी शांति उत्पन्न होते ती, (दमः) इंद्रियांना अधर्मापासून दूर करून धर्माच्या बाजूला वळविणें, (शमः) मनोनिग्रह करून अधर्माचे विषय मनांतहि येऊं न देणें, (दान) विद्यादि पदार्थांचें दान, (यज्ञ) पूर्वोक्त हवनीय पदार्थांचा यज्ञ करणें हें सर्व तप आहे; तसेंच (भू०) सर्व लोकव्यापक ब्रह्माची उपासना करणें हेंहि एक उत्तम तप आहे. म्हणून त्या ब्रह्माची उपासना तूं कर.

सत्यं परं परऽसत्यऽसत्येन न सुवर्गाल्लोकाच्च्यवन्ते
 कदाचन सताऽहि सत्यं तस्मात्सत्ये रमन्ते ॥ तप इति
 तपो नानशनात्परं याद्धि परं तपस्तद्दुर्धर्षं तद्दुराधर्षं तस्मात्त-
 पसि० ॥ दम इति नियतं ब्रह्मचारिणस्तस्माद्दमे० ॥ शम
 इत्यरण्ये मुनयस्तस्माच्छमे० ॥ दान इति सर्वाणि भूतानि
 प्रशऽसन्ति दानान्नातिदुष्करं तस्माद्दाने० ॥ धर्म इति धर्मेण
 सर्वमिदं परिगृहीतं धर्मान्नातिदुश्चरं तस्माद्धर्मे० ॥ प्रजन इति
 भूयाऽसस्तस्माद्भूयिष्ठाः प्रजायन्ते तस्माद्भूयिष्ठाः प्रजनने० ॥
 अग्रय इत्याह तस्मादग्रय आधातव्याः । अग्निहोत्रमित्याह
 तस्मादग्निहोत्रे० ॥ यज्ञ इति यज्ञेन हि देवा दिवं गतास्तस्मा-
 द्यज्ञे० ॥ मानसमिति विद्वाऽसस्तस्माद्विद्वाऽस एव मानसे
 रमन्ते ॥ न्यास इति ब्रह्मा ब्रह्मा हि परः परो हि ब्रह्मा तानि
 वा एतान्यवराणि तपाऽसि न्यास एवात्यरेचयत् । य एवं
 वेदेत्युपनिषद् ॥ १ ॥

तै० आ० प्र० १०।६२॥

अर्थ—(सत्यं०) सत्य हेंच खरोखर श्रेष्ठ आहे; सत्याचें पालन करीत असतां, सुख-
 स्थिति नाहीशी होत नाही. सत्पुरुषाचें सत्पुरुषपण सत्यानेच राहतें; म्हणून मनुष्यांनीं सत्या-
 मध्येच रममाण व्हावें. (तप०) दुसऱ्याच्या पदार्थांचा अपहार न करणें हें मोठें तप आहे;
 तप जरी कठीण आहे तथापि सर्वांनी तें करावें; सत्पुरुष तपामध्ये रममाण होतात;

(दम०) जितेन्द्रिय राहिल्यानें ब्रह्मचर्य पूर्णपणे राहून सर्व विद्यांचा अभ्यास पूर्ण होऊं शकतो; म्हणून सर्वांनीं इंद्रिये आपल्या ताब्यांत ठेवावीं; (शम०) मनाचा चंचलपणा घालविण्यानेंच मनुष्य गहन विषयाचें मनन करण्यास समर्थ होतो; या शमाच्या योगानेच अरण्यांत आश्रम बांधून राहणारे मुनि थोर योग्यतेस चढतात; म्हणून सर्वांनीं शमाचें अवलंबन करावें; (दान०) दानाची सर्व स्तुति करतात; दान योग्य रीतीनें करणें हें फार कठीण आहे; दान सर्वांनीं करावें; (धर्म०) धर्माचरण सर्वांत मुख्य आहे; धर्मानेच सर्व कांहीं व्यवस्थित चालतें; धर्माचरण करणें फार कठीण आहे; सत्पुरुष धर्माचरण करण्यांत समाधान मानतात; (प्रजन०) प्रजांची वृद्धि होण्यासाठीं, वीर्यवान बनून ऋतुकालीं वीर्यदान करावें; (अन्न०) तीन वेद व अग्नि यांच्या सहाय्यानें सर्व विद्या व सर्व कला साध्य कराव्या; (अग्निहोत्र०) हवन करून वायुशुद्धिद्वारा सर्वांवर उपकार करावा; (मानस०) विचार करणारे विद्वान् होतात, म्हणून विद्वान् लोक विचार-मनन-करीत असतात; तसा सर्वांनीं विचार करावा; (न्यास०) विद्या शिकून ब्रह्मज्ञान मिळवावें व संन्यासाश्रम धारण करून, धर्म व विद्या यांचा लाभ सर्वांस करून द्यावा हा मुख्य धर्म आहे तो सर्वांनीं करावा; याप्रमाणें धर्म आहे असें सर्वांनीं जाणावें. तसेंच—

प्रजापत्यो हारुणिः सुपर्णेयः प्रजापतिं पितरमुपससार किं
 भगवन्तः परमं वदन्तीति । तस्मै प्रोवाच । सत्येन वायुरावाति
 सत्येनादित्यो रोचते दिवि सत्यं वाचः प्रतिष्ठा सत्ये सर्वं
 प्रतिष्ठितं तस्मात्सत्यं परमं वदन्ति । तपसा देवा देवतामग्र
 आयन्तपसर्षथः सुवरन्वविन्दन् तपसा सपत्नान्प्रणुदामारा-
 तीस्तपसि सर्वं प्रतिष्ठितं तस्मात्तपः प० । दमेन दान्ताः
 किल्बिषमवधून्वन्ति दमेन ब्रह्मचारिणः सुवरगच्छन् दमो
 भूतानां दुरार्थं दमे सर्वं प्रतिष्ठितं तस्माद्दमं प० । शमेन शान्ताः
 शिवमाचरन्ति शमेन नाकं मुनयोऽन्वविन्दञ्छमो भूतानां दुरा-
 र्थं शमे सर्वं प्रतिष्ठितं तस्माच्छमं प० । दानं यज्ञानां वरूथं
 दक्षिणा लोके दातारः सर्वभूतान्युपजीवन्ति दानेनारातीर-

पानुदन्त दानेन द्विषन्तो मित्रा भवन्ति दाने सर्वं प्रतिष्ठितं तस्माद्दानं प० । धर्मो विश्वस्य जगतः प्रतिष्ठा लोके धर्मिष्ठं प्रजा उपसर्पन्ति धर्मेण पापमपनुदन्ति धर्मे सर्वं प्रतिष्ठितं तस्माद्धर्मं प० । प्रजननं वै प्रतिष्ठा लोके साधु प्रजायास्तन्तुं तन्वानः पितृणामनृणो भवति तदेव तस्य अनृणं तस्मात्प्रजनं प० । अग्र्यो वै त्रयीविद्या देवयानः पन्था गार्हपत्य ऋक् पृथिवीरथन्तरमन्वाहार्य पचनो यजुरन्तरिक्षं वामदेव्यमाहवनीयः साम सुवर्गो लोके बृहत्तस्मादग्नीन्प० । अग्निहोत्रं सायं प्रातर्गृहाणां निष्कृतिः स्विष्टं सुहुतं यज्ञक्रतूनां प्रापणं सुवर्गस्य लोकस्य ज्योतिस्तस्मादग्निहोत्रं प० । यज्ञ इति यज्ञेन हि देवा दिवंगता यज्ञेनासुरानपानुदन्त यज्ञेन द्विषन्तो मित्रा भवन्ति यज्ञे सर्वं प्रतिष्ठितं तस्माद्यज्ञं प० । मानसं वै प्राजापत्यं पवित्रं मानसेन मनसा साधु पश्यति मानसा ऋषयः प्रजा असृजन्त मानसे प्रतिष्ठितं तस्मान्मानसं परमं वदन्ति तैत्तिरीयारण्यक प्रपा० १० अनु० ६३ ॥

अर्थ—प्राजापत्य आरुणि सुपर्णेयाने आपल्या पित्याला विचारलें कीं, सर्वांत उत्तम व सर्वांत मोठें काय आहे ? त्याला तो म्हणाला. (सत्येन०) सत्यस्वरूप ब्रह्म सर्वांत मुख्य आहे; त्याच्याच सत्तेनें वारा वाहतो, सूर्य प्रकाशतो, सर्वांचें अस्तित्व त्यावरच अवलंबून आहे, त्याच्या आधारानें सर्व विश्व आहे, म्हणून त्याला मुख्य असें म्हणतात, (तपसा०) पूर्वोक्त तपाचें आचरण करूनच, विद्वान् लोकांनीं परमेश्वरप्राप्ति करून घेतली; मंत्रद्रष्टे ऋषि तप करून मुक्त झाले; तपानें कामक्रोधादिक असुरांना जिंकितां येतें; तपाच्या योगानें धर्माचरण करतां येतें म्हणून तप मुख्य आहे. (दमेन०) इंद्रियांचें दमन करणारे पापांपासून

दूर असतात, त्यांच्याचकडून पूर्ण ब्रह्मचर्य पाळले जाते व त्यांनाच विद्या साध्य होते, आणि तेच लोक सुख भोगतात. इंद्रियदमन जरी फार कठीण आहे तथापि त्याच्या सहाय्याने सर्व उत्तम फळे सिद्ध होतात म्हणून तप मुख्य आहे. (शमेन०) मनाचे शमन-मनाच्या चंचलतेचे दूरीकरण करणारे लोक उत्तम आचरणच करतात, मानसिक स्थैर्यानेच मुनीना सुख मिळते; हे फार कठीण आहे, तथापि याच्याच आधाराने सर्व सुखे असल्यामुळे, हे मुख्य मानले जाते. (दानं०) दान हे यज्ञातील मुख्य अंग आहे; दान करणाऱ्याच्या आश्रयाने इतरांचे जीवन होते. दानाने शत्रूंचा पराजय होतो व शत्रू मित्र बनतात; तात्पर्य, दान हे मुख्य आहे. (धर्मो०) धर्म हा सर्व जगाचा आधार आहे; धार्मिकावर सर्व विश्वास ठेवतात; धर्माचरणाने पाप नाहीसे होते म्हणून धर्म हा मुख्य आहे. (प्रजननं०) उत्तम प्रजा उत्पन्न केल्याने, पितृकृणापासून सुटका होते; म्हणून वीर्यवान् व विद्वान् संतान उत्पन्न करणे, हा मुख्य धर्म आहे. (अमयः) तीन वेद हे तीन अग्नि आहेत; यांच्या सांगोपांग अध्ययनाने पृथ्वी व आकाश यांतील सर्व विद्या सिद्ध होतात; म्हणून तीन वेद मुख्य आहेत, (अग्निहो०) सकाळ संध्याकाळ अग्निहोत्र करण्याने, त्यांत पूर्वोक्त सुगंधादि पदार्थांचे हवन होत असल्यामुळे-ऋषिवायु वगैरे शुद्ध होऊन, सर्वांना सुख होते म्हणून अग्निहोत्र मुख्य आहे. (यज्ञ०) यज्ञ करून विद्वानांनी सुख मिळविले; यज्ञानेच शत्रूंचा पराभव होतो; शत्रु असलेच तर यज्ञाने मित्र होतात, यज्ञापासून सर्व प्रकारची सुखे प्राप्त होतात; म्हणून यज्ञ मुख्य आहे. (मानसं०) विद्वान् लोक मन शुद्ध करून, पवित्र अशा परमेश्वराला पाहतात; मन शुद्ध झाल्यानेच पवित्र ज्ञानहि प्राप्त होते; ज्ञानानेच प्रजांचा उन्नति होते; मनाच्या आधारानेच सर्व कांहीं आहे म्हणून मन श्रेष्ठ आहे. अर्थात् मनावर उत्तम विद्येचे संस्कार करणे हा परम धर्म आहे. या धर्माचे पालन मनुष्यांनी करावे.

सत्येन लभ्यस्तपसा ह्येष आत्मा सम्यङ् ज्ञानेन ब्रह्मचर्येण
 नित्यम् ॥ अन्तःशरीरे ज्योतिर्मयो हि शुभ्रो यं पश्यन्ति
 यतयः क्षीणदोषाः ॥ १ ॥ सत्यमेव जयते नानृतं सत्येन
 पन्था विततो देवयानः ॥ येनाक्रमन्त्यृषयो ह्याप्तकामा यत्र
 तत्सत्यस्य परमं निधानम् ॥ २ ॥

मंडकोपनि० ३।१ मं० ९। व ६॥

अर्थ—(शरीरे०) शरीराच्या आंत शुभ्र ज्योतिर्मय असा परमेश्वर आहे; त्याला शुद्ध अंतःकरणाचे यति लोक पाहूं शकतात; (सत्येन) सत्य धर्माचरणरूप तपानें व उत्तम ब्रह्मचर्य पालनानें या परमेश्वराची प्राप्ति होते; (सत्य०) सत्य धर्माचरणानेंच मनुष्याचा जयजयकार होतो; तसा असत्याचरणानें होत नाही; त्याचप्रमाणें (सत्येन) सत्य धर्मानेंच (देवयानःपंथा) ज्ञानी लोकांना प्राप्त होण्यास योग्य असा आनंदमय मोक्ष मार्ग (विततः) स्पष्ट दिसतो; (येन) सत्यधर्मानुष्ठानानें प्रकाशित होणाऱ्या याच मार्गानें (आप्तकामा ऋषयः) परमात्म्याची इच्छा करणारे नित्य संतुष्ट असलेले महात्मे (आकमान्ति) जातात; (सत्यस्य०) सत्याचें परम आश्रयस्थान जें ब्रह्म, त्याप्रत प्राप्त होऊन मोक्षानंद भोगतात म्हणून सत्यधर्माचें अनुष्ठान व अधर्माचा त्याग सर्वांनीं करावा. तसेंच.

चोदनालक्षणोऽर्थो धर्मः ॥ १ ॥ पूर्वमीमांसा १।१।२॥

यतोऽभ्युदयनिश्रेयससिद्धिः स धर्मः ॥ वैशेषिक १।१।२॥

अर्थ—(चोदना०) वेदद्वारा सत्यधर्माची जी प्रेरणा होते तोच धर्म होय; अनर्थकारक अशा अधर्माहून जो निराळा आहे तोच अर्थ धर्माच्या अंतर्भूत होतो असें जाणावें; परमेश्वरानें ज्याचा वेदामध्ये निषेध केला आहे तो अधर्म आहे असें जाणून, सर्वांनीं त्याचा त्याग करावा; (यतो०) ज्याच्या आचरणानें (अभ्युदय) ऐहिक व सांसारिक सर्व सुखांची प्राप्ति होते व (निःश्रेयस) ज्यानें पारमार्थिक मोक्षसुखहि मिळतें तो धर्म होय; याहून इतर सर्व अधर्म आहेत असें जाणावें.

याप्रमाणें वेदामध्ये परमेश्वरानें धर्माचा उपदेश केला आहे. दर्शनें व उपनिषदें वेदाचाच भावार्थ सांगत असल्यामुळे, वेदानुकूल मतें जीं या ग्रंथांत आहेत तो वेदोपदेशच आहे असें मानण्यास मुळींच हरकत नाही हा ईश्वरोपदिष्ट धर्म सर्व मनुष्यांचा एकच आहे, याहून दुसरा खरा धर्म असा कोणताच नाही; म्हणून सर्व मनुष्यांनीं वैदिक धर्माप्रमाणें आपलें आचरण ठेवून ऐहिक व परमार्थिक सुखें मिळवावीं.

सृष्टीच्या उत्पत्तीविषयीं माहिती.

नासदासीन्नो सदासीत्तदानीं नासीद्रजो नो व्योमा परो-
यत् ॥ किमावरीवः कुहकस्य शर्मन्नम्भः किमासीद्गहनं
गभीरम् ॥ १ ॥ न मृत्युरासीदमृतं न तर्हि न रात्र्या
अहं आसीत्प्रकेतः ॥ आनीदवातं स्वधया तदेकं तस्मा-
द्भ्रान्यन्न परः किञ्च नासं ॥ २ ॥ तम आसीत्तमसा
गूढमग्रेऽप्रकेतं संलिलं सर्वमा इदम् ॥ तुच्छेनाभ्वपिहितं
यदासीत्तपसस्तन्महिना जायतैकम् ॥ ३ ॥ कामस्तदग्रे
समवर्त्तताधि मनसो रेतः प्रथमं यदासीत् ॥ सतो बन्धु-
मसति निरविन्दन्हृदिप्रतीष्या कवयो मनीषा ॥ ४ ॥
तिरश्चीनो विततो रश्मिरेषामधः स्विदासीद्दुपरिस्वि-
दासीत् ॥ रेतोधा आसन्महिमान आसन्त्स्वधा अव-
स्तात्प्रयतिः परस्तात् ॥ ५ ॥ को अद्भ्रा वेदु क इह
प्रवोचत्कुत आजाता कुत इयं विसृष्टिः ॥ अर्वाग्देवा
अस्य विसर्जनेनाथा को वेदयत आबभूव ॥ ६ ॥ इयं
विसृष्टिर्यत आबभूव यदि वा दधे यदि वा न ॥ यो
अस्याध्याक्षः परमे व्योमन्त्सो अङ्ग वेदु यदि वा न
वेद ॥ ७ ॥

ऋ० अ० ८ अ० ७ व० १७॥

भावार्थ—हे जे जग दिसत आहे, ते परमेश्वराने केले आहे; त्याचे तो संरक्षण करून,
प्रलयकाली त्याचा नाश करतो; याप्रमाणे पुनः पुनः तो करतो; ही सृष्टि उत्पन्न होण्याच्या

पूर्वी (असत्) शून्य आकाशहि (न आसीत्) नव्हते; म्हणजे त्याचा व्यवहार नव्हता. (तदानीम्) सृष्टीच्या पूर्वी (सत्) प्रकृत्यात्मक अव्यक्त असें जें ह्या सृष्टीचें सत् संज्ञक प्रधान कारण, तेंहि (नो आसीत्) नव्हतें. त्रिगुणात्मक प्रकृतीलाच प्रधान ही संज्ञा आहे. (रजः) रंजपरमाणु (न आसीत्) नव्हते. (व्योम) स्थूल जगताचें स्थान जें आकाश तेंहि नव्हतें. पण परब्रह्माचें जणू काय सामर्थ्यच असें जें सूक्ष्म व सर्वांचें आदिकारण ज्याला “परमकारण, महाकारण” असें म्हणतात. तें मात्र होतें. ज्याप्रमाणें (कुहकस्य) दंव पडतो, त्याचें (अम्भ) पाणी अति अल्प असल्यामुळें, पृथिवीला (आवरीवः किं ?) आच्छादूं शकेल काय ? नाही; किंवा त्या पाण्यानें नदीला पूर येऊं शकेल काय ? नाही. अर्थात् तें दंवाचें पाणी (गहनं, गंभीरं किम्) गहन किंवा गंभीर, आहे काय ? नाही. त्याच-प्रमाणें हें जग त्या (शर्मन्) शुद्ध व कल्याणकारक ब्रह्माच्या मानानें अल्प असल्यामुळें, त्या ब्रह्माला (किं आवरीवः ?) आवरण घालण्यास कसें समर्थ होईल ? अर्थात् समर्थ होणार नाही. ॥ १ ॥ (तर्हि) त्यावेळीं (न मृत्युरासीदमृतम्) मृत्यु व जीवन हीं नव्हतीं. (न रात्र्या अह्न आसीत्प्रकेतः) रात्र व दिवस ह्यांचाहि व्यवहार नव्हता. तर त्या वेळेस काय होतें ? (तत् एकम्) तें एक (अवातम्) निश्चल परब्रह्म (स्वधया आनीत्) स्वधेसहित-स्वतः धारण केलेल्या सामर्थ्यासहित जागृत होतें; (तस्माद्दान्यन्नपरः) त्या स्वधेसहित ब्रह्माच्या अतिरिक्त (किञ्च नास) दुसरें कांहींहि नव्हतें. ॥ २ ॥ (इदम्) हें जगत् (अग्रे) उत्पत्तीच्या पूर्वी (तम आसीत्) अन्धःकारानें आवृत्त होतें; (तमसा गूढम्) त्यांत गतीचा अभाव असल्यामुळें, तें जाणलें जाण्यास अयोग्य (अप्रकेतं सलिलम्) व्यवहारशून्य आकाशवत् होतें; (तुच्छेनाभ्वपि०) हें परमेश्वरानें आपल्या सामर्थ्यानें कारणस्थितीतून कार्यरूपाला आणलें. त्याला महत्तत्त्व ही संज्ञा आहे; ज्याच्या सत्तेखालीं हें सर्व एकदेशी आच्छादित होतें, त्या अनंत सामर्थ्यावान् परमेश्वरानें हें व्यवहारांत आणणें हें सहज करण्यासारखें काम होतें ॥ ३ ॥ (तदग्रे कामः समवर्तत) महत्तत्त्वाच्या उत्पत्तीनंतर व स्थूल मन इन्द्रियांच्या उत्पत्तीच्या पूर्वी काम-अहं-कार-उत्पन्न होत असतो, ह्याला त्रिगुणात्मक मन असेंहि म्हणतात; (मनसो रेतः प्रथमं यत् अधि आसीत्) ह्या मनाचें बीज, पूर्वीचें असतें-म्हणजे जगदुत्पत्तीचें बीजकारण, पूर्व

(१) पिण्ड बनविण्याच्या योग्यतेला आलेले परमाणु. २ संयाग वियोग सत्त्वरूप सत् व संसारबंधनांत टाकणाऱ्या कर्मसंस्कारांनीं युक्त असे जीव ही परमेश्वराची स्वधा होय; हेहि त्याचें सामर्थ्य किंवा ऐश्वर्य आहे.

कल्पातील प्राण्यांचीं कर्मे हेंच असतें. त्या कर्मांचा भोग देण्याकरितां परमात्मा पुनः सृष्टीची रचना करीत असतो. (कवयः) विद्वान् लोक (मनीषा) बुद्धीनें (हृदि प्रतीष्य) हृदया-मध्ये विचार करून व (असति) अप्रतीयमान अवस्थेचें-जगताच्या मूळकारण अवस्थेचें-ज्ञान प्राप्त करून घेऊन, (सतः) प्रतीयमान जगताचीं (बन्धुम्) सहायक-जगताच्या बंधनांत आणणारीं अशीं जीं कर्मे असतात त्यांना (निरविन्दन्) जाणतात व बंधमुक्त होतात. ॥ ४ ॥ ह्या संपूर्ण सृष्टीचा प्रलय झाल्यावर (अधः स्विदासीत् उपरि स्विदासीत्) खालींवर सर्वत्र काय होतें ? ह्या प्रश्नाचें उत्तर ह्याच मंत्रांत पुढें दिलें आहे; (एषाम्) जगातील ह्या सर्व सूक्ष्म व स्थूल पदार्थांचा (रश्मिः) समूह (तिरश्चीनः) आपल्या कारण-रूपांत अंतर्हित होऊन, (विततः) खालींवर सर्वत्र पसरलेला होता; (रेतोधाः) आपल्या कर्मरूप बीजासहित असंख्य जीव खालींवर सर्वत्र (आसन्) होते. (महिमानः) कर्मरूप बीजाचा नाश करून मुक्त झालेले महात्मेहि (आसन्) होते; सदैव ईश्वराच्या आधीन असल्यामुळे, (अवस्तात्) स्त्रीवत् गौणकोटींत असणारी (स्वधां) निमित्तकारण परमात्म्या-वांचून स्वतःच कार्यरूप होण्याला असमर्थ स्वधाप्रकृति खालींवर होती आणि (परस्तात्) वर सांगितलेल्या सर्व पदार्थांचा स्वामी (प्रयतिः) आपल्या आश्रित असणाऱ्या प्रकृतीच्या आधीन न होऊन, तिला नियमांत ठेवणारा परमात्मा खालींवर सर्वत्र होता. ह्या मंत्रांत अनादिकालापासून चालत आलेल्या जीव, परमात्मा आणि प्रकृति ह्या तिहींची प्रलयकालीं देखील विद्यमानता दाखविली आहे. ॥ ५ ॥ (कुतः इयं विसृष्टिः आजाता) कोणापासून ही विविध सृष्टि उत्पन्न झाली हें (इह) ह्या जगांत (कः अद्धा वेद) तत्त्वतः कोण जाणतो व (कः प्रवोचत्) कोण सांगूं शकतो ? हे विद्वान् लोक सांगूं शकतील असें जर कोणी म्हणेल तर (अस्य विसर्जनेन देवाः अर्वाक्) ही सृष्टि उत्पन्न झाल्यानंतर देव म्हणजे विद्वान् लोक उत्पन्न झाले आहेत; तर मग ते आपल्या जन्माच्या पूर्वींची हकीकत कसे सांगूं शकतील ! (अथ) तर मग हें (कः वेद) कोण जाणतो ? ह्याचें उत्तर (यतः आबभूव) ज्या निमित्तकारण परमात्म्यापासून ही सृष्टि झाली तोच जाणतो. ॥ ६ ॥ (इयं) ही प्रत्यक्ष दिसणारी (विसृष्टिः) विविध प्रकारची सृष्टि (यतः) ज्या परमेश्वरापासून उत्पन्न झाली आहे, (यदि वा दधे) तो परमेश्वर हिला धारण करतो (यदिवान्) कीं नाहीं ? (यः) जो

१ अशुद्ध्याप्तौ सृष्ट्याने चेत्यस्माद्धातोर्मिप्रत्ययः रशादंशश्च. २ रेतः कर्मरूपं बाज दधानि ते रेतोधाः जीवाः ३ स्वयमीश्वरो दधानीति वा स्वभात्मानमीश्वरेण धापयतीति स्वधा.

(अस्य) या सर्व विश्वाचा (अध्यक्ष) स्वामी आहे, (परमे) ही सृष्टि त्या परमात्म्यामध्ये (व्योमन्) आकाशाप्रमाणे व्यापून असणाऱ्या परमेश्वरामध्येच राहत आहे; प्रलयकाली ही सृष्टि परमेश्वरांतच लीन होते; (अङ्ग) हे जीव, (वेद) जर तूं त्या परमेश्वराला जाणलेस तरच तुला परम आनंद प्राप्त होईल पण (यदि) जर तूं त्याला (न वेद) जाणले नाहीस तर तुला परमसुखाची प्राप्ति होणार नाही.

**हिरण्यगर्भः समवर्तताग्रे भूतस्य जातः पतिरेकं
आसीत् ॥ स दाधार पृथिवीं द्यामुतेमां कस्मै देवाय
हविषा विधेम ॥ १ ॥**

ऋ० ८।७।३ मं० ॥ १ ॥

अर्थ—(अग्रे) सृष्टीच्या पूर्वीहि (हिरण्यगर्भः) परमेश्वर हा (जातस्य भूतस्य) या उत्पन्न झालेल्या सर्व सृष्टीचा (एकः पतिः) एकच स्वामी (समवर्तत) होता; अर्थात् त्याच्याशिवाय दुसरे कांहीं नव्हते; प्रलय पावलेली सृष्टि त्याच्यांतच लीन होती; (सः) त्यानें (इमां पृथिवीं उत द्याम्) या पृथ्वीला व या प्रकाशमय युलोकाला रचून (दाधार) धरले आहे; अर्थात् आपल्या आधाराने या विश्वाचे धारण केले आहे; त्या (कस्मै) सुख-स्वरूप (देवाय) परमेश्वराची आम्ही (हविषा विधेम) उपासना करतो.

पुरुषसूक्त व त्यांतील सृष्टीच्या उत्पत्तीचे वर्णन. (यजु० अ० ३१)

**सहस्रशीर्षा पुरुषः सहस्राक्षः सहस्रपात् ॥ सभूमिं
सर्वतस्पृत्वाऽत्यतिष्ठद्वशाङ्गुलम् ॥ १ ॥**

अर्थ—या मंत्रांत “ पुरुष ” हे विशेष्य असून “ सहस्रशीर्षा ” इत्यादि शब्द विशेषण आहेत. “ पुरुष ” शब्दाचा अर्थ खाली दिल्याप्रमाणे निरुक्तांत आहे. “ पुरुषं पुरिशय इत्याचक्षीरन् ॥ निरु० अ० १ खं० १३ ॥ ” तसेच “ पुरुषः पुरिषादः पुरिशयः पूरयतेर्वा पूरयत्यन्तरित्यन्तरपुरुषमभिप्रेत्य यस्मात्परं नापरमस्ति किंचिद्यस्मान्नाणीयो न ज्यायोस्ति किंचित् । वृक्ष इव स्तब्धो दिवि तिष्ठत्येकस्तेनेदं पूर्णं पुरिषेण सर्वमित्यपि निगमो भवति ॥ निरु० २।३ ॥ ” यांचा अर्थ—(पुरि) संसारामध्ये अर्थात् या सर्व विश्वामध्ये (शयः) निजगारा अर्थात् व्यापणारा तो

(१) “ क ” म्हणजे सुख व त्या “ क ” शब्दाची “ कस्मै ” ही चतुर्थी आहे.

२ ‘ पुरुषेण ’ असाहि पाठ आहे.

पुरीशय किंवा पुरुष होय; अर्थात् “पुरुष” शब्दाचा अर्थ “विश्वव्यापक परमेश्वर” असा होतो; तसेंच (पुरि षादः) सर्व जगांत व्यापून आणखीहि जो शिल्पक राहिला आहे व (पुरयतेः) परमेश्वर सर्व जगांत भरून उरतो म्हणून त्यास पुरुष असें म्हणतात; (अन्तर) जीवाच्या आंतहि जो भरला आहे, त्या सर्वांतर्गामी पुरुषाविषयी “ यस्मात्परं ” ही ऋचा आहे; (यस्मात्) या परात्पर पुरुषाहून (परं न) मोठे किंवा पुराण असें काहीं नाही किंवा (अपरम्) अर्वाचीन असेंहि काहीं नाही; (अणीयः) परमेश्वरापेक्षां सूक्ष्म किंवा (ज्यायः) मोठे असें काहीं नाही; (वृक्ष इव) ज्याप्रमाणे शाखा, पत्र, पुष्प, फल वगैरेना धारण करूनहि वृक्ष स्तब्ध असतो, त्याप्रमाणे हा सूर्यचंद्रादिक सर्व लोकांना धारण करूनहि (दिवि तिष्ठति) आकाशामध्ये भरून राहिला आहे; (पुरिषेण पुरुषेण) या अद्वितीय पुरुषाने (सर्वं पूर्णं) सर्व जग पूर्ण भरले आहे; हा मंत्र त्या परम पुरुषाबद्दल (निगमः) विशेष ज्ञान करून देत आहे. ” हा “ पुरुष ” शब्दाचा अर्थ झाला. “ सहस्र ” शब्दाचा अर्थ शतपथ ब्राह्मणांत पुढे दिल्याप्रमाणे दिला आहे. सर्वं वै सहस्रं सर्वस्य दातासि ॥ शतप० ७।५ ॥” सहस्रशब्दाने या संपूर्ण जगताचा व असंख्यपणाचा बोध होतो. (सहस्रशीर्षा) मनुष्यादिकांची अनंत मस्तके ज्याच्यामध्ये आहेत; तसेंच (सहस्राक्षः) आमचे हजारों डोळे ज्याच्यामध्ये आहेत; त्याचप्रमाणे (सहस्रपात्) सर्वांचे असंख्य पाय ज्यामध्ये आहेत असा जो आहे, तोच विश्वव्यापक पुरुष होय. (स) तो परमात्मा (भूमिं) पृथ्वीपासून प्रकृतीपर्यंत सर्वांना (सर्वतः) आंतून, बाहेर, सर्व प्रकारे (सृत्वा) व्यापून (दशांगुलम्) दश अंगुलांनी मोजण्यासारखे हे अत्यंत अल्प विश्व आहे, त्यांत पूर्णपणे भरून (अति अतिष्ठत्) शिल्पक राहिला आहे; “ दशांगुलं ” हा शब्द ब्रह्माण्डाचे उपलक्षण आहे; अंगुल म्हणजे अवयव; दहा अंगुले हे अल्पार्थबोधक विधान आहे; परमेश्वराच्या मानाने हे विश्व अत्यंत अल्प आहे. (१) पांच सूक्ष्म भूते व पांच स्थूल भूते मिळून जे होते ते दशांगुलात्मक जगत् होय किंवा (२) पांच प्राण, मन, बुद्धि, चित्त, अहंकार व जीव मिळून विश्वाचे दहा मुख्य अवयव होत; किंवा (३) जीवाचे हृदयाकाश दहा अंगुले असते ते दशांगुलाने दाखवले जाते; याप्रमाणे “ दशांगुलं ” चे तीन अर्थ होतात. या तीनहि ठिकाणी परमात्मा व्यापून आहे व बाहेरहि उरला आहे; अर्थात् आंत बाहेर सर्वत्र व्यापक आहे.

**पुरुष एवेदं सर्वं यद्भूतं यच्च भाव्यम् ॥ उतामृतत्वस्ये-
शानो यदन्नैनातिरोहति ॥ २ ॥**

अर्थ—(यत् भूतम्) पूर्वकालीं उत्पन्न झालेले विश्व (यत् भाव्यम्) जें पुढें उत्पन्न होणारें आहे (च) व जें सध्यां उत्पन्न झालें आहे (इदं सर्वं) या सर्व विश्वांना (पुरुष एव कृतवान्) त्या परमेश्वरानेच उत्पन्न केले आहे; हें जग त्याच्याशिवाय दुसऱ्या कोणीहि उत्पन्न केले नाही; (उत) आणि तो परमेश्वर (अमृतत्वस्य) मोक्षाचा (ईशानः) स्वामी अर्थात् मोक्ष देणारा आहे; त्याच्याशिवाय मोक्ष देण्याचें सामर्थ्य दुसऱ्या कोणांतहि नाही; (यत्) कारण कीं, तो (अग्नेन) पृथिव्यादि सर्व भोग्य जगताहून (अतिरोहित) अगदीं निराळा आहे; तो स्वतः अजन्मा अमून, स्वसामर्थ्यानें सर्व जग उत्पन्न करतो; हाच सर्वांचें आदि-निमित्तकारण आहे; हा कशाहिपामून उत्पन्न झालेला नाही.

एतावानस्य महिमातो ज्यायांश्च पुरुषः ॥ पादोऽस्य विश्वा भूतानि त्रिपादस्यामृतं दिवि ॥ ३ ॥

अर्थ—(अस्य) या परमेश्वराचा (महिमा) मोठेपणा म्हणजे (एतावान्) हें सर्व भूतभविष्यवर्तमानकालचें विश्वच होय; हें विश्व हें याचें सामर्थ्य आहे, हें खरें पण एवढेंच याचें सामर्थ्य व महिमा आहे असें कोणी समजूं नये; त्याचें वास्तविक सामर्थ्य अपरिमित आहे (अतः) याहिपेक्षां (पुरुषः ज्यायांश्च) त्या परमेश्वराचें सामर्थ्य फारच मोठें आहे. (अस्य पादः) या परमेश्वराच्या एका अंशामध्ये (विश्वा) सर्व (भूतानि) पृथिव्यादि लोक राहिले आहेत; (अमृतम्) मोक्षसुख (अस्य दिवि) या परमेश्वराच्या प्रकाशात्मक स्वरूपामध्ये पूर्ण भरलें आहे; त्याचप्रमाणें (दिवि) द्योतनात्मक जगताहि (त्रिपाद) त्रिगुणित आहे; प्रकाशित होणारें जग एकपट व प्रकाशित करणारें जग त्याहून तिप्पट अर्थात् फार मोठें आहे; स्वतः परमेश्वर मोक्षस्वरूप, सर्वांचा आश्रय, सर्वांचें उपास्य दैवत, सर्वांहून आनंदमय व सर्वांना प्रकाशित करणारा असा आहे.

त्रिपादूर्ध्व उदैत्पुरुषः पादोऽस्येहा भवत्पुनः ॥ ततो विष्वङ् व्यक्रामत्साशनानश्ने अभि ॥ ४ ॥

अर्थ—(पुरुषः) हा परमात्मा (त्रिपाद ऊर्ध्वं) त्रिपादरूप जगाच्या पलीकडे (उदैत्) प्रकाशित होत आहे; सर्व कार्य व कारण सृष्टीहून हा परमेश्वर अगदीं अलग आहे; ही सर्व सृष्टि त्याच्या आधारानें राहते, त्याच्या सामर्थ्यानें उत्पन्न होते, व प्रलयकालीं

त्याच्यांतच लीन होते; अशा रीतीने तीनहि काली या विकारमय सृष्टीत जरी तो व्यापलेला आहे तथापि अविद्या, अंधकार, अज्ञान, जन्म मरण व ज्वरादि दुःखें त्याला स्पर्श करूं शकत नाहीत; तो सदैव या दुःखांहून अलिप्त असतो; (अस्य) या परमेश्वराच्या स्वरूपाशी तुलना केली असतां, (इह पुनः पादः) हे कार्यरूप विश्व तर केवळ अगदी अल्प-अगदी लहान (अभवत्) आहे असें ठरते; (ततः) याच्या सामर्थ्यानेच (विष्वद्) हे विविधप्रकारचे जग उत्पन्न झाले आहे; या जगांत मुख्य दोन प्रकार आहेत; (साशानानशने) एक भोजनादिव्यवहार करणारे जंगम जगत् व दुसरे भोजन न करणारे स्थावर जगत् ; या दोनहि प्रकारच्या जगाला त्यानें उत्पन्न करून, (अभि) त्यांमध्ये सर्व ठिकाणीं (व्यकामत्) तो व्यापून आहे.

**ततो विराडजायत विराजो अधिपुरुषः ॥ स जातो
अत्यरिच्यत पश्चाद्भूमिर्भूतो पुरः ॥ ५ ॥**

अर्थ—(ततः) त्या परमात्म्याच्या सामर्थ्यानेच (विराड्) विराट्पुरुष-विश्व हेच ज्याचे शरीर आहे असा- (अजायत) उत्पन्न झाला; ब्रह्मांड हे शरीर, सूर्यचंद्र हे डोळे, वायु हा प्राण, पृथ्वी ही पाय, असा हा विराट्-पुरुष आहे; “विविधैः पदार्थैः राजमानः स विराट्” ज्यामध्ये अनंत पदार्थ शोभत आहेत तो विराट् होय; हा त्या परमेश्वराच्या सामर्थ्यापासूनच उत्पन्न झाला; (विराजः अधि) हे विराटरूप विश्व बनल्यानंतर त्या त्या प्रत्यक्ष गोलावर (पुरुषः) जीव राहण्याजोगी भिन्न भिन्न शरीरे उत्पन्न झालीं; (सः जातः) तो उत्पन्न झालेला विराट् व जीव राहणारे शरीर हे सर्व (अत्यरिच्यत) त्या परमेश्वराहून अगदी निराळे आहे; (पुरः) प्रथमतः त्या परमेश्वराने (भूमि) पृथ्वी उत्पन्न केली व (अथो) नंतर जीवाने तिजवर (पुरः*) शरीर धारण धारण केली; अर्थात् तो परमेश्वर जीवाहूनहि सर्व प्रकारे पृथक् आहे, व त्याच्याच सामर्थ्याने हे सर्व विश्व सुरळीत चालले आहे.

**तस्माद्यज्ञात्सर्वहुतः संभृतं पृषदाज्यम् ॥ पशून्स्तां
श्रक्रे वायव्यांनारण्याग्राम्याश्च ये ॥ ६ ॥**

* पृथन्ते सप्तभिर्घातुभिरिति पुरः शरीराणि ।

अर्थ—(तस्मात्) त्या (सर्वहुतः) सर्वांनी पूजा करण्यास योग्य अशा (यज्ञात्) सर्वध्यापक परमेश्वराच्या सामर्थ्यानेच (पृषद् औज्यं) अन्न व घृतादि पदार्थ (संभृतम्) उत्पन्न झाले; तात्पर्य, जगांतील सर्व पदार्थ त्यांच्याच सामर्थ्याने उत्पन्न झालेले आहेत; या झालेल्या सर्व पदार्थांचा उपयोग हरएक जीवाला प्रत्यहीं होत आहे म्हणून सर्वांनी त्या परमात्म्याची अनन्यभावाने उपासना करणे योग्य आहे; (ये) जे (आरण्याः) अरण्यांत राहणारे व (ग्राम्याः) गावांत राहणारे (पशून्) पशु आहेत त्यांना व (वायव्यान्) वायू-मध्ये संचार करणाऱ्या पक्ष्यांनाहि त्यानेच (चक्रे) उत्पन्न केले; अर्थात् सर्व प्राण्यांना त्याने उत्पन्न केले आहे.

**तस्माद्यज्ञात्सर्वहुत ऋचः सामानि जज्ञिरे ॥ छन्दांश्च
सि जज्ञिरे तस्माद्यजुस्तमादजायत ॥ ७ ॥**

अर्थ—त्या परमेश्वरापासून ऋग्वेद, यजुर्वेद, सामवेद व अथर्ववेद हे उत्पन्न झाले (वेदोत्पत्ति प्रकरण पृष्ठ ४ मध्ये या मंत्राचा स्पष्ट अर्थ दिला आहे.)

**तस्मादश्वा अजायन्त ये के चोभयादतः ॥ गावो ह
जज्ञिरे तस्मात्तस्माज्जाता अजावयः ॥ ८ ॥**

अर्थ—(तस्मात्) त्या परमेश्वराच्या सामर्थ्यापासून (अश्वाः) घोडे (अजायन्त) उत्पन्न झाले; (सहाव्या मंत्रांत ग्राम्य व अरण्यपशु उत्पन्न झाले असे सांगितले, त्याचेश्च विशेष स्पष्टीकरण या मंत्रांत आहे.) घोडे गाई वगैरे पशूंमध्ये उपयुक्त गुण विशेष असल्यामुळे त्यांचेच ग्रहण या मंत्रांत केले आहे; (ये केच) आणखी ज्या कोणत्या प्राण्यांना (उभयादतः) दोनहि बाजूला दांत आहेत असे उंट व गाढव हेहि उत्पन्न झाले; (गावः) गाई (तस्मात्) त्यापासूनच (जज्ञिरे) उत्पन्न झाल्या; (अजाः) बकऱ्या व (अवयः) मेंढ्याहि त्या परमेश्वराच्या सामर्थ्यानेच उत्पन्न झाल्या.

**तं यज्ञं बर्हिषि प्रौक्षन् पुरुषं जातमग्रतः ॥ तेन देवा
अयजन्त साध्या ऋषयश्च ये ॥ ९ ॥**

(१) यज्ञो वै विष्णुः । विष्णुः व्यापकः परमेश्वरः ॥ (२) पर्षन्ति सिञ्चन्ति क्षुन्निवृत्त्यादि कारक-मन्त्रादि वस्तु यस्मिंस्तत्पृषत् । पृषदिति भक्ष्यान्नोपलक्षणम् । (३) आज्यमिति व्यंजनोपलक्षणम् ॥

अर्थ—(तं अग्रतः जातम्) त्या आरंभापासून असलेल्या, जगत्कर्त्या, (यज्ञं पुरुषम्) सर्व पूज्य अशा परमेश्वराची (बर्हिषि) अंतःकरणांमध्ये जे (प्रौक्षन्) उपासना करतात किंवा करितील तेच त्यांचे खरे भक्त होत; हा ईश्वराचा उपदेश आहे; (तेन) त्या परमेश्वराने वेदांच्या द्वाराने (साध्याः) ज्ञानी लोकांना, (देवाः) विद्वानांना व (ऋषयः) मंत्रद्रष्ट्यांना उपदेश केला; अशा रीतीने परमेश्वराचा उपदेश धारण करणारे ते पूर्ण ज्ञानी लोक (अय-जन्त) त्या परमेश्वराचीच पूजा करीत असत; अर्थात् सर्वांनी त्या जगन्नियन्त्या परमात्म्याचीच स्तुति प्रार्थना व उपासना करून सर्व कर्मे करावीत.

**यत्पुरुषं व्यदधुः कतिधा व्यकल्पयन् ॥ मुखं किमस्या-
सीत् किं बाहू किमूरू पादा उच्येते ॥ १० ॥**

अर्थ—(पुरुषम्) या पूर्वोक्त परमेश्वराच्या (कतिधा) किती प्रकाराने (व्यकल्पयन्) गुणाची कल्पना केलेली आहे ? (व्यदधुः) त्याची धारणा अर्थात् त्याच्या गुणांचे व्याख्यान किती प्रकारांनी केले जाते ? (मुखं किम्) त्याच्या मुख्य उत्तम गुणांपासून काय उत्पन्न झाले ? (किं बाहू) त्याच्या बल व वीर्य आदिगुणांपासून काय उत्पन्न झाले ? (किं ऊरू) मध्यम गुणांनी काय उत्पन्न झाले ? (पादा उच्येते) मूर्खत्वादि नीच गुणांनी युक्त असे काय बरे उत्पन्न झाले ? यांचे उत्तर पुढच्या मंत्रात दिले आहे.

**ब्राह्मणोऽस्य मुखमासीद्बाहू राजन्यः कृतः ॥ ऊरू तदस्य
यद्वैश्यः पद्भ्यांशूद्रो अजायत ॥ ११ ॥**

अर्थ—(अस्य) या पुरुषाच्या आज्ञेने (मुखम्) विद्यादि मुख्य गुणांनी, सत्यभाषणांनी व धर्मोपदेशादिक मुख्य कर्मांनी युक्त असणारा (ब्राह्मणः) ब्राह्मण उत्पन्न झाला; (बाहू) बल व वीर्यादि गुणांनी युक्त असणाराला (राजन्यः) त्याने क्षत्रिय (कृतः) केले; (अस्य) याच्या उपदेशाने (ऊरू) कृषिकर्मे व व्यापारादि मध्यम गुण ज्यामध्ये आहेत असा (वैश्यः) वैश्य उत्पन्न झाला; (पद्भ्याम्) पायांप्रमाणे जडबुद्धि ज्यांची आहे व ज्यांचा सेवाधर्म आहे असे नीचगुणयुक्त लोक (शूद्रः) शूद्र (अजायत) झाले.

**चन्द्रमा मनसो जातश्चक्षोःसूर्यो अजायत ॥ श्रोत्रा-
द्वायुश्च प्राणश्च मुखाद्गिरिजायत ॥ १२ ॥**

अर्थ—(मनसः) त्याच्या मननसामर्थ्यापासून (चंद्रमा) चंद्र उत्पन्न झाला; (चक्षोः) प्रकाशसामर्थ्यापासून सूर्य उत्पन्न झाला; (श्रोत्रात्) अवकाशरूप सामर्थ्यापासून आकाश व इतर त्या त्या सामर्थ्यापासून वायु, प्राण व इतर इंद्रिये उत्पन्न झाली; (मुखात्) मुख्य ज्योतिरूप सामर्थ्यापासून अग्नि उत्पन्न झाला.

नाभ्यां आसीदन्तरिक्षं शीर्ष्णो द्यौः समवर्तत ॥

पद्भ्यां भूमिदिशः श्रोत्रात्तथा लोकां २ अकल्पयन् ॥१३॥

अर्थ—याच्या (नाभ्या) अवकाशमय सूक्ष्म सामर्थ्यापासून अंतरिक्ष उत्पन्न झाले; (शीर्ष्णः) मस्तकाप्रमाणे उत्तम सामर्थ्याने (द्यौः) प्रकाशात्मक सूर्यादि लोक उत्पन्न झाले; (पद्भ्याम्) आधारमय सामर्थ्यापासून पृथ्वी उत्पन्न झाली; (श्रोत्रात्) शब्दमय सामर्थ्यापासून दिशा उत्पन्न झाल्या; (तथा) त्याचप्रमाणे अन्य सामर्थ्यांच्या योगाने (लोकान्) अन्य लोक व त्यांवरील सर्व स्थावरजंगमात्मक सृष्टि उत्पन्न झाली; अर्थात् म्वसामर्थ्याने परमेश्वराने ही सर्व सृष्टि उत्पन्न केली.

**यत्पुरुषेण हविषा देवा यज्ञमतन्वत ॥ वसन्तोऽस्यासी-
दाज्यं ग्रीष्म इध्मः शरद्वि ॥ १४ ॥**

अर्थ—(देवाः) विद्वान् लोक, (पुरुषेण हविषा) परमेश्वराने दिलेल्या ज्ञानाच्या योगाने (यज्ञं) अग्निहोत्रापासून अश्वमेधापर्यंत सर्व यज्ञ व शिल्पविद्यामय सर्व क्रिया (अतन्वत) करीत असत, करीत आहेत व पुढेही करितील; जग हा एक मोठा यज्ञच चालला आहे; त्या यज्ञाची सामग्री खाली दिल्याप्रमाणे आहे; (वसन्तः) या ब्रह्माण्डरूप यज्ञामध्ये वसन्तऋतु हा तुपाप्रमाणे आहे; (ग्रीष्मः) ग्रीष्म ऋतु हा (इध्म) समिधांप्रमाणे आहे व (शरत् हविः) शरदु हा पुरोडाशादि हविर्व्रव्यांप्रमाणे आहे.

**सप्तास्यांसन्परिधयस्त्रिः सप्त समिधः कृताः ॥ देवा यद्यज्ञं
तन्वाना अबध्नन् पुरुषं पशुम् ॥ १५ ॥**

अर्थ—(अस्य) या ब्रह्मांडाचे (सप्त) सात (परिधयः) प्रकारचे परीघ आहेत; किंवा एकावर दुसरे याप्रमाणे सात आवरणे आहेत; हीं आवरणे जशीं या ब्रह्मांडाला आहेत

तशी तीं प्रत्येक गोलालाहि आहेत; (१) समुद्र, (२) त्रसरेणुसहित वायु, (३) मेघ-मंडल व तेथील वातावरण, (४) वृष्टिजल व (५) त्यावरील सूक्ष्म वायु, (६) त्याहून सूक्ष्म धनंजय नामक वायु व (७) सर्वव्यापक सूत्रात्मावायु हीं सात आवरणें गोलाकार एकावर दुसरें याप्रमाणें आहेत. (त्रिसप्त) एकवीस पदार्थ हे (समिधः) या विश्वाची सामग्री (कृताः) आहे; (१) श्रोत्र, (२) त्वचा, (३) चक्षु, (४) जिह्वा, (५) नासिका, (६) वाणी, (७) पाय, (८) हात, (९) गुदद्वार, (१०) शिख, (२१) शब्द, (१२) स्पर्श, (१३) रूप, (१४) रस, (१५) गंध, (१६) आकाश, (१७) वायु, (१८) अग्नि, (१९) जल, (२०) पृथिवी, (२१) प्रकृति व बुद्ध्यादि अंतः-करणयुक्त जीवात्मा, याप्रमाणें जगाच्या सामुग्रीचे हे एकवीस पदार्थ आहेत; प्रकृति व बुद्धि आदिसहित जीवात्मा हे सर्व सूक्ष्म पदार्थ असल्यामुळें, एकाच वर्गांत येतात असें समजावें; प्रत्येक विभागांतील पोटतत्त्वे अनेक आहेत. (यत्) त्या (यज्ञम्) पूजनीय व (पशुम्) सर्व द्रष्टया (पुरुषम्) परमेश्वराचाच (देवाः) विद्वान् लोक (तन्वानाः) महिमा वर्णन करीत गुणांचें कीर्तन करीत व त्यालाच (अबध्नन्) ध्यानावस्थेंत मनामध्ये स्थिर करीत; अर्थात् त्या परमेश्वराशिवाय दुसऱ्या कोणाचीहि उपासना कोणीहि करूं नये.

**यज्ञेन यज्ञमयजन्त देवास्तानि धर्माणि प्रथमान्यासन् ॥
ते ह नाकं महिमानः सचन्त यत्र पूर्वे साध्याः सन्ति
देवाः ॥ १६ ॥**

अर्थ—(देवाः) विद्वान् लोक (यज्ञम्) त्या पूजनीय परमेश्वराची (यज्ञेन) स्तुति-प्रार्थना—उपासना करूनच (अयजन्त) पूजा करतात [केली-करतील] (तानि) हाच (धर्माणि) धर्म, (प्रथमानि) प्रथमतः सर्व कर्मांच्या आधीं करण्याजोगा असा (आसन्) आहे; अर्थात् सर्व मनुष्यांनीं सर्व कर्मांच्या प्रारंभीं त्या जगन्नियन्त्या परमेश्वराची स्तुति-प्रार्थना—उपासना करावी व मग दुसरीं कर्मे आरंभावीत; (ते) जे अशा तऱ्हेनें परमेश्वराची

(१) पश्यतीति पशुः ॥ पशु म्हणजे जो सर्व पाहतो तो, सर्वसाक्षी. (२) चित्तबंधन हा एक योगीतील प्रकार आहे; एका वस्तुवर चित्त स्थिर करणें.

उपासना करतात ते (महिमानः) खरोखरच पूज्य होत; त्यांना (नाकम्) सर्व दुःखरहित असें मोक्षस्थान (सचन्त) मिळते; (यत्र) या मोक्षावस्थेमध्ये (पूर्वे) पूर्वांचे (साध्याः) साधनसंपन्न व (देवाः) विद्वान् लोक (सन्ति) आहेत; मोक्षाला गेलेले लोक ब्रह्मदेवाच्या शंभरवर्षापर्यंत तेथेच असतात; तोंपर्यंत त्यांना जन्ममृत्यूचीं दुःखे होत नाहीत. या मंत्रावर निरुक्तकार यास्काचार्यांनी पुढे दिल्याप्रमाणे स्पष्टीकरण लिहिले आहे—“ यज्ञेन यज्ञ-मयजन्त देवा अग्निनाग्निमयजन्त देवा अग्निः पशुरासीत्तमालभन्त तेना-यजन्तेतिच ब्राह्मणम् । तानि धर्माणि प्रथमान्यासन् । ते ह नाकं महिमानः समसेवन्त यत्र पूर्वे साध्याः सन्ति देवाः साधनाः । युस्थानो देवगण इति नैरुक्ता ॥ निरु० १२४।१ ॥ ”

अर्थ—(अग्निना) जीवांने (अग्निम्) परमेश्वराची (अयजन्त) पूजा केली जाते; (अग्निः) परमेश्वर हा (पशुः) सर्वद्रष्टा आहे व त्याचीच विद्वान् लोक (आलभन्त=अय-जन्त) उपासना करतात, असें ब्राह्मण ग्रंथांत लिहिले आहे; विद्वान् सर्वोपकारक अग्निहोत्रादि अश्वमेधापर्यंत सर्व यज्ञ करून अग्नींचे सेवन करितात; असे पूज्य लोक मोक्षाला जातात; (युस्थानः) “ युः ” म्हणजे “ प्रकाशमय परमेश्वर ” आहे स्थान ज्यांचे ते युस्थान (देव-विद्वान्) होत. ज्ञानी लोकांचे आश्रयस्थान परमेश्वरच असते हे उघड आहे; किंवा सूर्य व प्राण यांपासून अनुक्रमे प्रकाशमय किरण व विज्ञान उत्पन्न होते, त्यांतच (देवगण) विद्वानांचा समुदाय रममाण होतो; असा निरुक्तकारांचा आशय आहे.

अद्भ्यः संभृतः पृथिव्यै रसाच्च विश्वकर्मणः समवर्तताग्रे ॥

तस्य त्वष्टा विद्धद्रूपमैति तन्मर्त्यस्य देवत्वमाजानमग्रै १७

(१) न + अकम् = नाकम् ॥ (न) नाही आहे (अकम्) दुःख जेथे ते स्थान “ नाक ” होय; अर्थात् मोक्षस्थान. (२) आ + लभ् = आलभ् (आ) जवळ, (लभ्) प्राप्त हाणें, जाणें. हा मूळचा “ आलभ ” धातुचा अर्थ; पण पुढे कालांतराने “ टार मारणें ” असा त्याचा अर्थ होऊं लागला!!! (उप) जवळ (आमना) बसणें; हा “ उपासना ” शब्दाचा अर्थ व “ आलभन्त ” शब्दाचा वरील अर्थ हे दोनही वैदिकाळीं एकच होत, म्हणूनच “ आलभन्त ” याला वरील ब्राह्मणग्रंथांच्या उताऱ्यांत “ अयजन्त ” (पूजा-संगति-दान) हा पर्याय शब्द दिलेला आहे. तात्पर्य, “ यज्ञ ” व “ आलभन ” हे “ पूजा ” या अर्थाचे शब्द आहेत.

अर्थ—त्या परमेश्वरानें (पृथिव्यै) पृथिवी उत्पन्न करण्यासाठीं (अद्रचः) पाण्यापासून (रसात्) सारभूत रस एकत्र केला व त्यापासून ही पृथिवी निर्माण केली; त्याचप्रमाणें अग्नीच्या सारभूत रसापासून जल उत्पन्न केलें; त्याचप्रमाणें वायूपासून अग्नि व आकाशापासून वायु, त्या त्या तत्वांतील सारभूत रस घेऊन उत्पन्न केले; त्याचप्रमाणें प्रकृतीपासून आकाश व स्वसामर्थ्यापासून प्रकृति उत्पन्न केली; (विश्वकर्मणः) विश्व (म्हणजे सर्व जगांतील सर्व) कर्में करणाऱ्या परमेश्वराच्या सामर्थ्यामध्ये (अग्ने) सृष्टीच्या पूर्वीहि हें जग (समवर्तत) होतें; त्यावेळीं हें जग कारणावस्थेमध्ये होतें; सध्यांची ही कार्यदशा आहे. (तस्य) सृष्टिकर्तृत्व सामर्थ्याच्या अत्यंत अल्प अंशाला घेऊन (त्वष्टा) जगद्रचना करणाऱ्या परमेश्वरानें (विदधत्) हें जग रचलें; (रूपं एति) नंतर या जगाला कार्यदशा प्राप्त होऊन दृश्य आकार प्राप्त झाला; (तत् मर्त्यस्य) हें रूप मरणधर्मक विश्वाचें किंवा मनुष्यादिकांचें चिन्ह आहे; (अग्ने) सृष्टीच्या प्रारंभीं वेदांचा उपदेश केला; त्यावेळीं (आजानम्) परमेश्वरानें मनुष्यांना आज्ञा केली कीं, मनुष्यांनीं धर्मयुक्त सकाम कर्में करून व (देवत्वम्) देवत्व गुणयुक्त शरीर धारण करून, विषयेंद्रियसंयोगजन्य इष्ट सुखाचा उपभोग घ्यावा; व निष्काम कर्में करून, ज्ञान व विज्ञान मिळवून मोक्षसुख अनुभवावें.

**वेदाहमेतं पुरुषं महान्तमादित्यवर्णं तमसः परस्तात् ॥
तमेव विदित्वातिमृत्युमेति नान्यः पन्था विद्यतेऽय-
नाय ॥ १८ ॥**

अर्थ—या मंत्रांत काय जाणलें असतां मनुष्य ज्ञानी होतो तें सांगितलें आहे; (एतम्) हा प्रसिद्ध, (महान्तम्) सर्वोहून सर्व प्रकारांनीं मोठा, (आदित्यवर्णम्) प्रकाशमय, विज्ञानमय, (तमसः परस्तात्) अज्ञान-अविद्यान्धःकाराच्या पलीकडे असणारा असा (पुरुषम्) परमेश्वर आहे; त्याला (अहं वेद) मी जाणला, त्याविषयीं मला ज्ञान झालें, असें ज्याला वाटेल तो ज्ञानी होय; अर्थात् परमेश्वरसंबंधीं सत्यज्ञान ज्याला होतें तो ज्ञानी समजावा. (तं एव) त्या परमेश्वरालाच (विदित्वा) जाणल्यानें, मनुष्य (अतिमृत्युं एति) जन्ममरण चुकवूं शकतो व मोक्षानंदाचा उपभोग घेऊं शकतो; त्याच्या उपासनेशिवाय दुसऱ्या कोणाचीहि उपासना केली तरी मोक्ष मिळणें नाहीं, म्हणून कोणीहि कधींहि; सर्वव्यापक परमेश्वराशिवाय दुसऱ्या कशाचीहि मोक्षप्राप्तीकरितां उपासना करूं नये; (अयनाय) व्यावहारिक

व पारमार्थिक सुखप्राप्तीसाठी (न अन्यः पन्थाः विद्यंत) परमेश्वराच्या उपासनेशिवाय दुसरा मार्ग नाही; त्याची उपासना हाच सुखप्राप्तीचा मार्ग व अन्यांची उपासना हा दुःखाचा मार्ग होय; म्हणून सर्वांनी नेहमी त्याचीच उपासना करावी.

**प्रजापतिश्चरति गर्भे अन्तरजायमानो बहुधा विजायते ॥
तस्य योनिं परिपश्यन्ति धीरास्तस्मिन्ह तस्थुर्भुवनानि
विश्वा ॥ १९ ॥**

अर्थ—(प्रजापतिः) जड व चेतनसृष्टीचा स्वामी जो परमात्मा आहे तो (अन्तर् गर्भे) सर्वांच्या अंतर्गामी असून, (अजायमानः) कधीहि उत्पन्न न होणारा गर्भांत न येणारा असा आहे; म्हणून त्याला अज असे म्हणतात; तो (चरति) सर्वत्र विराजमान—व्याप्त—आहे. त्याच्या सामर्थ्यानेच हे सर्व जग (बहुधा) पुष्कळ (विजायते) विशेष प्रकारांनी उत्पन्न होते; (तस्य) त्या परब्रह्मप्राप्तीचे (योनिम्) आदि—मुख्य—कारण वैदिकज्ञान हेच एक आहे, असे (धीराः) ध्यान करणारे लोक (परि पश्यन्ति) सर्व प्रकारे पाहतात; (तस्मिन्) ज्या परमेश्वराच्या आश्रयाने (ह) (विश्वा भुवनानि) सर्व लोक (तस्थुः) राहिले आहेत, त्याच्या आश्रयाला त्याचे उपासक ज्ञानी लोक जातात व मोक्षाचा आनंद मिळवितात.

**यो देवेभ्य आतपति यो देवानां पुरोहितः ॥ पूर्वी यो
देवेभ्यो जातो नमो रुचाय ब्राह्मणे ॥ २० ॥**

अर्थ—(यः) जो पूर्णपुरुष परमात्मा, (देवेभ्यः) विद्वानांना ज्ञान मिळावे म्हणून त्यांच्याच अंतःकरणांत (आतपति) प्रकाशित होत असतो आणि जो (देवानाम्) विद्वानांनाच मोक्षरूप सुखामध्ये (पुरः हितः) आर्थां नेऊन ठेवणारा आहे; तसेच जो (देवेभ्यः) विद्वानांना सनातनत्वामुळे (पूर्वी जातः) पूर्वीच प्रसिद्ध झाला आहे; त्या (रुचाय) प्रियकर अशा ब्रह्माला नमस्कार असो; तसेच जो वेदविद्येवर भक्ति ठेवून विद्वानांजवळ विद्या शिकत आहे त्या ब्राह्ममूर्तीला नमस्कार असो.

(१) “अजायमानः” या शब्दाने अवतारवाद वेदानुकूल आहे असे म्हणता येत नाही.

**रुचं ब्राह्मं जनयन्तो देवा अग्रे तदब्रुवन् ॥ यस्त्वैवं
ब्राह्मणो विद्यात्तस्य देवा असन्वशे ॥ २१ ॥**

अर्थ—(रुचम्) आनंददायक (ब्राह्मम्) ज्ञान (जनयन्तः) उत्पन्न करणारे (देवाः) विद्वान् लोक, (अग्रे) दुसऱ्यांच्या-शिष्यांच्यापुढे (तत्) तें ज्ञान (अब्रुवन्) सांगतात; विद्वानांनीं लोकांना ज्ञानाचा उपदेश करून त्यांना विद्वान् करावे; जो याप्रमाणें (ब्राह्मणो विद्यात्) तें ज्ञान शिकून विद्वान् होतो, त्याच्या (वशे) ताच्यांत त्याचीं (देवाः) इंद्रियें येतात; इतरांची इंद्रियें उच्छृंखल होतात.

**श्रीश्च ते लक्ष्मीश्च पत्न्यावहोरात्रे पार्श्वे नक्षत्राणि रूप-
मश्विनौ व्यात्तम् ॥ इष्णन्निषाणामुं मं इषाण सर्वलोकं
मं इषाण ॥ २२ ॥** यजु० अ० ३१ ॥

अर्थ—हे परमेश्वर ! (श्रीः) तुझी शोभा व (लक्ष्मीः) शुभलक्षणयुक्त धनादि सर्व प्रकारच्या संपत्ति या दोन (पत्न्यौ) प्रियपत्नीप्रमाणें सेवा करणाऱ्या आहेत; (अहोरात्रे) दिवस व रात्र, (पार्श्वे) दोन बगलांप्रमाणें आहेत; कालचकाला कारणीभूत असणारे सूर्य व चंद्र हे डोळ्यांप्रमाणें आहेत व नक्षत्रें हीं तुझ्या सामर्थ्याचे इतर अवयव आहेत; हे सर्व प्रकाशयम पदार्थ रूपाप्रमाणें आहेत; (अश्विनौ) धावापृथिवी तुझ्या (व्यात्तम्) विकसित मुखाप्रमाणें आहे; त्याचप्रमाणें ज्या सौंदर्यगुणयुक्त वस्तु या जगांत आहेत त्यांचें रूप तुझ्याच सामर्थ्यानें झालेलें आहे असें आम्ही समजतो; हे परमेश्वरा ! (मे) मला (अमुम्) कृपाकटाक्षानें मोक्षपद (इच्छन्) देण्याची इच्छा धरून, (इषाण) त्या आनंदमय स्थानाची प्राप्ति करून दे; तसेंच सुखमय व सर्व लोकांचें राज्य आम्हांला दे. त्याचप्रमाणें हे ईश्वरा ! शोभा, संपत्ति, शुभगण वगैरे सर्व उत्तम गोष्टी तूं आम्हांला दे. हे पूर्णपुरुषा ! आमच्यातील सर्व दुष्ट गुण नाहीसे कर. [वरील मंत्रांत आलेल्या कांहीं शब्दांचा अर्थ श्रीर्हि पशवः ॥ शत. कां. १।८॥ श्रीर्वै सोमः ॥ शत० कां० ४।१॥ श्रीर्वै राष्ट्रं श्रीर्वै राष्ट्रस्य भारः ॥ शत० कां० १३।१॥ लक्ष्मीर्लाभाद्वा लक्षणाद्वा लप्स्यमानाद्वा लाञ्छनाद्वा लषतेर्वा स्यात्प्रेत्साकर्मणो लग्यतेर्वास्यादाश्लेषकर्मणो लज्जतेर्वा स्यात्श्लाघाकर्मणः ॥ नि६० ४।१० ॥ “श्रीः” म्हणजे “पशु, सोम व राष्ट्रांतील सर्व

प्रकारच्या संपत्ति" होत. "लक्ष्मी" शब्द "लाभ" या अर्थाचा आहे. इ०] येथें पुरुषसूक्ताचा अर्थ समाप्त झाला.

यत्परममवमं यच्च मध्यमं प्रजापतिःससृजे विश्वरूपम् ॥

कियता स्कम्भः प्रविवेश तत्र यत्र प्राविशत्कियत्तद्भू-

भूव ॥ १ ॥

अथर्व० १०।४।७।८॥

अर्थ—(यत् परम्) जें सर्वोत्कृष्ट प्रकृत्यादि सूक्ष्म जगत् आहे, (अवम्) जें तृण-
मृत्तिका व क्षुद्रकीटपतंगादि निकृष्ट जग आहे, तसेंच (यत् च मध्यमम्) जें मनुष्यादि
आकाशापर्यंत मध्यम जग आहे, तें सर्व विश्वाचें रूप (प्रजापतिः) परमेश्वरानेंच (ससृजे)
उत्पन्न केले आहे; या उत्पन्न केलेल्या जगामध्ये (स्कम्भः) तो परमेश्वर (कियता) कशा
प्रकारें (प्रविवेश) व्यापला आहे बरें ? परमेश्वरानें जगांत प्रवेश केला आहे पण जगांन
परमेश्वरांत नाहीं; (यत्) जें त्रिविध जग (न प्राविशत्) परमेश्वराहून अलग आहे (तत्)
तें (कियत् बभूव) कितो आहे बरें ? तें अगदी अल्प आहे.

देवाः पितरो मनुष्या गन्धर्वाप्सरसश्च ये ॥ उच्छिष्टाज्ज-

ज्ञिरे सर्वे दिवि देवा दिवि श्रिताः ॥ २ ॥

अथर्व० कां० ११।२४।४ मं० २७ ॥

अर्थ—(देवाः) विद्वान् व सूर्यादिक, लोक, (पितरः) ज्ञानी लोक, (मनुष्या) मन-
नशील जन, (गन्धर्वाः) गानविद्याविशारद लोक व त्यांच्या (अप्सरसः) स्त्रिया वगैरे
ज्या मनुष्यादि जाति आहेत त्या सर्व (उच्छिष्टात्) परमेश्वराच्या सामर्थ्यापासूनच (जज्ञिरे)
उत्पन्न झाल्या; (ये दिवि देवा दिवि श्रिताः) जे सूर्यादिक लोक आकाशांत दिसत आहेत,
तेहि त्या परमेश्वरापासूनच झाले आहेत; याप्रमाणें सृष्टिविद्येविषयीं वेदांमध्ये पुष्कळ मंत्र,
आहेत, पण येथें सारांशरूपानें दिले आहेत.

(१) उत् + शिष्ट = उच्छिष्ट. "उत्" म्ह० सर्वांत इच्चभागीं "शिष्ट" म्ह० राहिलेला तो
"उच्छिष्ट" होय; अर्थात् परमेश्वरच सर्वांच्या शिरोभागीं आहे.

पृथिव्यादिक गोलान्च्या भ्रमणाविषयीं.

वेदामध्ये पृथिवी, चंद्र इत्यादिक गोल भ्रमण करीत आहेत असे सांगितले आहे. पहा:-

आयं गौः पृथिवीरक्रमीदसदन्मातरं पुरः ॥ पितरं च
प्रयन्त्स्वः ॥ १ ॥ यज्ञ० ९।६ ॥

(आयं गौः) पृथिवी, सूर्य, चंद्र व अन्य गोल हे (पृथिवीः) आकाशमधून (अक्रमीत्) आक्रमण करतात; त्यांपैकी पृथिवी ही आपल्या (मातरम्) जल परमाणुरूप आकाशस्थ मातेला व (पितरम्) अग्निमय अशा (स्वः) सूर्य पित्याला (असदत्) प्राप्त होऊन, (प्रयन्) पुनः पुनः जाते; अर्थात् जल परमाणूंचे स्थान जें आकाश, त्यांतून पुनः सूर्या-भोंवतीं फिरते; पृथिवी ही जलापासून झाली असल्यामुळे, तिची जल ही माता व अग्निमय सूर्य हा तिचा पिता असे समजावें, त्याचप्रमाणे सूर्य हा आपल्या वायु या पित्याच्या व आकाश या मातेच्या सभोंवतीं फिरतो व चंद्र हा अग्नि या पित्याच्या व आपरूपी मातेच्या भोंवतीं फिरतो. याप्रमाणे इतर गोल आपआपल्या कक्षांमध्ये फिरतात.

यास्काचार्यकृत निघण्टुमध्ये “गौ” हें नांव पृथिवीला दिलेले आहे. व “पृथिवीः” हें आकाशाचें नांव दिलेले आहे. तसेंच निरुक्तामध्ये—

गौरिति पृथिव्या नामध्येयं यदूरंगता भवति यच्चास्यां भूतानि
गच्छन्ति ॥ निरु० अ० २।९ ॥

गौरादित्यो भवति गमयति रसान् गच्छत्यन्तरिक्षेऽथ द्यौर्यत्
पृथिव्या अधिदूरंगता भवति यच्चास्यां ज्योतीषि गच्छन्ति ॥

निरु० अ० २।१४ ॥

सूर्य रश्मिश्चन्द्रमा गंधर्व इत्यपि त्निगमो भवति सोपि
गौरुच्यते ॥ निरु० ९।९ ॥

स्वरादित्यो भवति ॥

निरु० २।१४ ॥

अर्थ—(गच्छति प्रतिक्षणं भ्रमति या सा गौः) प्रत्येक क्षणाला भ्रमण करीत आहे म्हणून पृथिवीला “ गौ ” असें म्हणतात; (दूरंगता) पृथिवी ही आकाशांतून दूर दूर जाते; सूर्यालाहि “ गौ ” हें नांव आहे; कारण, तो स्वतः भ्रमण करतो व त्यामुळे सर्व रसांमध्ये गति उत्पन्न होते; द्यौः म्हणजे बुलोक, यालाहि “ गौः ” असें म्हणतात; कारण, यामध्ये सर्व चक्रचक्रणारे गोल फिरतात. सूर्यरश्मि व चंद्र यांनाहि “ गौः ” असें म्हणतात; कारण, ते फिरतात किंवा ते गतिवान् आहेत.

अद्भ्यः पृथिवी ॥ तैत्तिरीयोपनिषद् ॥

पृथिवी ही आप् तत्वापासून झाली म्हणून जल हें पृथिवीला मातेप्रमाणें समजावें. “स्व” शब्दाचा अर्थ “ आदित्य ” असा आहे. या वरील मंत्राच्या अर्थावरून उघड दिसतें कीं, पृथिव्यादि लोक, वायु, आत्मा व ईश्वर यांच्या सत्तेनें आपआपल्या स्थानीं राहून आप-आपल्या कक्षेमध्ये फिरतात.

या गौर्वर्त्तनिं पर्येति निष्कृतं पयो दुहाना व्रतनीरवारतः ॥

सा प्रब्रुवाणा वरुणाय दाशुषे देवेभ्यो दाशद्भविषा

विवस्वते ॥ २ ॥

ऋ० ८।२।१० ॥ १ ॥

(या) ती पूर्वी सांगितलेली (गौः) पृथिवी (वर्त्तनिम्) स्वकीय मार्गांनें (अवारतः) निरंतर, कधीहि न थांबतां, (विवस्वते) सूर्याच्या (परि एति) सभोवतीं फिरते; (निष्कृतम्) तो पृथिव्यादि गोलांचा मार्ग परमेश्वरानें नियमित केलेला आहे; (पयः) सर्व प्रकारचे रस व अनेक फळे (दुहाना) ती मनुष्यांना देते व त्यांना वारंवार तृप्त करते; (व्रतनी) हें भ्रमणावें तिचें व्रत ती नियमानें पालन करते; ही पृथिवी (दाशुषे) दान करणाऱ्याला, (वरुणाय) श्रेष्ठ कर्म करणाऱ्याला व (देवेभ्यः) विद्वानाला (हविषा) सर्व पदार्थ देऊन सर्व सुखें (दाशत्) देते; इतकेंच नव्हे तर, (सा) ती पृथिवी सर्व प्राण्यांच्या, (प्रब्रुवाणा) वाणीला हेतुभूत आहे.

त्वं सौम पितृभिः संविदानोऽनु द्यावापृथिवी आत-

तन्थ ॥ तस्मै त इन्द्रो हविषा विधेम वयं स्याम पतयो

रयीणाम् ॥ ३ ॥

ऋ० ६।४।१३।३ ॥

(सोम) चंद्र हा (पितृभिः) पालन करण्यास योग्य अशा गुणांनी (संविदानः) युक्त असून किंवा ज्ञानी असून पृथिवी-सर्भोवतीं फिरतां फिरतां (द्यावापृथिवी अनु) सूर्य व पृथिवी यांच्यामध्येहि केव्हां केव्हां (आततन्ध) येतो. या मंत्रांत पृथिवीर्भोवतीं चंद्र फिरतो व तो पृथिवी व सूर्य यांचेमध्येहि येतो असें सांगितलें आहे. [या मंत्रांतील व इतर पुष्कळ मंत्रांतील “ पिता-पितृ-” हा शब्द “ पालक ” असाच अर्थ दाखवतो; “ पाति रक्षति इति पिता ” कारण तो “ पा-रक्षणे ” या धातूवरून झाला आहे. “ द्यावापृथिवी ” यांचा अर्थ “ सूर्य व पृथिवी ” असाच होतो; कारण “ द्यावा पृथिवी एजेते ” असे प्रयोग पुष्कळ मंत्रांत येतात. याचा अर्थ “ द्यावा व पृथिवी प्रकाशतात ” असा आहे. या वाक्यावरून ठरते कीं “ द्यावा ” हा शब्द “ प्रकाशात्मक सूर्याचा ” वाचक आहे. या मंत्रांवरून उघड ठरते कीं, हे आकाशांतील गोल आपआपल्या कक्षेमध्ये फिरत आहेत.

आकर्षण व अनुकर्षण यांविषयीं.

सूर्य इतर गोलांचें आकर्षण करतो याविषयीं खालील मंत्र आहे:—

**यदा ते हर्ष्यता हरीं वा वृधा ते दिवे दिवे ॥ आदित्ते
विश्वा भुवनानि येमिरे ॥ १ ॥ ऋ. ६ । १ । ६ । ३ ॥**

अर्थ:—हे (इन्द्र) ईश्वरा, सूर्या, (यदा) ज्यावेळीं (ते) तुझे (हरी) आकर्षण-प्रकाशन-हरण करण्यास समर्थ असें बल-पराक्रम-इत्यादि गुण व किरण (हर्ष्यता) प्रकाशमान होऊन (वृधा) वृद्धिंगत होतात, (आदित्) त्यानंतर (दिवे दिवे) प्रतिदिवशीं व प्रतिक्षणीं (ते) तुझे आकर्षणादिक गुण (विश्वा) सर्व (भुवनानि) भुवनांचें आकर्षण करून त्यांना (येमिरे) नियमानें आपल्या स्वाधीन ठेवतात. अर्थात् सूर्याच्या आकर्षणानें इतर गोल आकाशांत राहतात; व ते आपआपल्या कक्षेमध्ये नियमानें फिरतात.

**यदा ते मारुतीर्विशस्तुभ्यमिन्द्र, नियेमिरे ॥ आदित्ते
विश्वा भुवनानि येमिरे ॥ २ ॥ ऋ० ६ । १ । ६ । ४**

(१) “ हृ हरणे-आकर्षणे ” या धातूवरून “ हरी ” हा शब्द बनला आहे.

अर्थः—हे (इन्द्र) सूर्य, ज्यावेळीं तुझा (मारुतीः) मर्त्य, मरणधर्मयुक्त किंवा वायुप्रधान अशा (विशः) प्रजा अर्थात् गोल (तुभ्यम्) तुझ्या (नियेमिरे) आकर्षणाच्या नियमांत येतात, त्याचवेळीं सर्व भुवनें (येमिरे) आपआपल्या ठिकाणीं स्थिर होतात; सूर्याच्या आकर्षणानेच सर्व गोल आपआपल्या स्थानीं राहिले आहेत.

यदा सूर्यममुं दिवि शुक्रं ज्योतिरधारयः ॥ आदित्ते
विश्व्वा भुवनानि येमिरे ॥ ३ ॥ ऋ. ६।१।६।९ ॥

अर्थः—हे (इन्द्र) परमेश्वरा ! (अमुम्) या (सूर्यम्) सूर्याला तूच उत्पन्न केलेंस; (दिवि) प्रकाशस्वरूप अशा तुझ्यामध्ये जें (शुक्रम्) अनंत सामर्थ्य व (ज्योतिः) तेज आहे, त्यानें या गोलांना तूं आधार दिला आहेस; (आदित्ते) नंतर (विश्वाभुवनानि) सर्व लोकहि (येमिरे) त्याच नियमानें राहिले आहेत; अर्थात् ज्याप्रमाणें सूर्याच्या आकर्षणानें इतर गोल राहिले आहेत, तद्वतच परमेश्वराच्या आकर्षणानें सर्व सूर्यादिक गोल राहिले आहेत.

व्यस्तभ्राद्रोदसी मित्रो अद्भुतोऽन्तर्वावदकृणोऽज्ज्यो-
तिषा तमः ॥ विचर्मणीव धिषणे अवर्तयद्वैश्वानरो विश्व-
मधत्त वृष्ण्यम् ॥ ४ ॥ ऋ. ४।९।१०।३ ॥

अर्थः—हे परमेश्वर ! तुझ्या सामर्थ्यानेच (वैश्वानरः) सूर्य हा (रोदसी) द्यावा-पृथिवी अर्थात् प्रकाश व भूमि यांना (व्यस्तभ्नात्) धारण करितो; म्हणून सर्व लोकांना व्यवस्थित राखणारा असा तूं सर्वांचा (मित्रः) सखा आहेस; (अद्भुतः) आश्चर्यकारक असा तो सूर्य (ज्योतिषा) आपल्या प्रकाशानें (तमः) अंधकाराला (अन्तः अकृणोत्) समूळ नाहींसें करतो; (वावत्) तसेंच (धिषणे) वस्तुमात्रांचें धारण करणाऱ्या द्यावा व पृथिवी यांना त्यानें आकर्षणानें (अवर्तयत्) योग्य जागीं ठेवले आहे; (चर्मणीव) ज्याप्रमाणें चामडीमध्ये केंस राहिले आहेत, त्याचप्रमाणें सूर्यादिकांच्या आकर्षणानें एकंदर इतर गोल राहिले आहेत; तात्पर्य इतकेंच कीं, (वृष्ण्यम्) वीर्यवान् असें हें विश्व आहे व त्याला

(अधत्त वैश्वानरः) सूर्यादि गोलांनी आकर्षण करून धरलें आहे; व सूर्यादिक गोलांना परमेश्वरानें धारण केलें आहे.

आकृष्णेन रजसा वर्तमानो निवेशयन्नमृतं मर्त्यं च ॥
हिरण्ययेन सविता रथेना देवो याति भुवनानि पश्यन् ॥ १ ॥

यजु० अ० ३३ । मं० ४३ ।

अर्थ—(सविता) परमात्मा व सूर्य हा (रजसा) सर्व गोलांशीं (आकृष्णेन) आकर्षणानेच (वर्तमानः) संबंध ठेवणारा आहे; सूर्य व परमात्मा हा (हिरण्ययेन) ज्योतिर्मय व (रथेन) रमण, आनंद इत्यादिक वृत्ति उत्पन्न करणारे ज्ञान व तेज यांनी युक्त आहे; तो (मर्त्यम्) मनुष्यादि मर्त्य लोक व (अमृतम्) सत्य विज्ञान, किरणसमूह वगैरे यांना (निवेशयन्) व्यवस्थेनें आपआपल्या कक्षेमध्ये ठेवतो; त्याचप्रमाणे (मर्त्यम्) पृथिव्यादि लोकांवर (अमृतम्) ज्ञान, वृष्टि किंवा रस यांचे (निवेशयम्) सेचन करतो; असा हा (देवः) प्रकाशमान् सूर्य (भुवनानि) सर्व लोकांचा आश्रय आहे; त्याचप्रमाणे (पश्यन्) सर्वांना जगांतील पदार्थमात्रांचे स्वरूप दाखवीत दाखवीत (याति) जातो; सर्वत्रांस प्राप्त होतो. या मंत्रांत पूर्वीच्या मंत्रांतून “द्युभिः अक्वतुभिः” हीं दोन पदे अनुवृत्तिद्वारा येतात; त्या पदांचा या मंत्रांत अंतर्भाव करून अर्थ केला असतां असा अर्थ होतो; “सूर्य हा (द्युभिः) दिवस व (अक्वतुभिः) रात्र यांमध्ये प्रतिक्षणीं इतर गोलांचें आकर्षण करतो;” त्याचप्रमाणे “परमेश्वरहि यच्चयावत् पदार्थांना आकर्षणानें धारण करतो;” यावरून उघड होतें कीं, जरी प्रत्येक गोलांत तेवढ्यापुरती आकर्षणशक्ति असली, तथापि सर्वांपेक्षां परमेश्वरामध्येच आकर्षणशक्ति जास्त आहे; या मंत्रांत आलेल्या कांहीं शब्दांचे अर्थः—

लोका रजांस्युच्यन्ते ॥

निरु० ४।१९ ॥

रथो रंहतेर्गतिकर्षणः स्थिरतेर्वा स्याद्विपरीतस्य रममाणोऽस्मि-
स्तिष्ठतीति वा रयतेर्वा रसतेर्वा ॥

निरु० ॥ ९। ११ ॥

विश्वानरस्यादित्यस्य ॥

निरु० १२।२१ ॥

अर्थ—“ रजः ” म्हणजे “ पृथिव्यादिक लोक होत. “ रथ ” म्हणजे “ गति, अस्थिरता, ज्ञान-गमन-प्राप्ति, रमण-आनंद, लाभ व रुचि इत्यादि गुण ज्यांत आहेत तो; ” अर्थात् “ रथ ” म्हणजे “ आनंदरूप ज्ञान किंवा तेज. ” “ विश्वानर ” म्हणजे “ सूर्य. ”

याप्रमाणें आकर्षणविद्येविषयीं वेदांमध्ये अनेक मंत्र आहेत.

प्रकाश्यप्रकाशकतेविषयीं.

सूर्याच्या प्रकाशानें चंद्रादिक गोल प्रकाशित होतात; तेव्हां सूर्य हा प्रकाशक व चंद्र हा प्रकाश्य होय. याविषयींचें ज्ञान खालील मंत्रांत आहेः—

सत्येनोत्तमिता भूमिः सूर्येणोत्तमिता द्यौः ॥ ऋतेनादित्यास्तिष्ठन्ति दिवि सोमो अधिश्रितः ॥ १ ॥ सोमेनादित्या बलिनः सोमेन पृथिवी मही ॥ अथो नक्षत्राणामेषामुपस्थे सोम आहितः ॥ २ ॥

अथर्व० १४।१।मं० १।२ ॥

कःस्विदेकाकी चरति क उं स्विज्जायते पुनः ॥ किं स्विद्धिमस्य भेषजं किम्वा वपनं महत् ॥ ३ ॥ सूर्य एकाकी चरति चन्द्रमा जायते पुनः ॥ अग्निर्हिमस्य भेषजं भूमिरावपनं महत् ॥ ४ ॥ यजु० २३।९।१० ॥

अर्थ—(भूमिः) ही पृथिवी (सत्येन) नित्य स्वरूप ब्रह्मानें, वायूनें व सूर्यानें (उत्तमिता) आकाशांत धारण केली आहे; (सूर्येण) सूर्यानें (द्यौः) प्रकाश (उत्तमिता) धारण केला आहे; (ऋतेन) काळ, सूर्य व वायु यांच्या योगानें (आदित्याः) बाराहि महिने, किरण किंवा त्रसरेण हें अनुक्रमें (तिष्ठन्ति) राहतात; (दिवि) सूर्यप्रकाशामध्ये (सोमः) चंद्रानें (अधिश्रितः) आश्रय केला आहे; अर्थात् चंद्राला स्वतःचा प्रकाश नाही;

चंद्रादिक गोल सूर्याच्या प्रकाशानेच प्रकाशित होत आहेत. ॥ १ ॥ (सोमेन) चंद्राशी संयोग होऊन (आदित्याः) सूर्यकिरण परत पृथ्वीवर येतात त्यामुळे ते (बलिनः) विशिष्ट बलयुक्त होतात: ज्या ठिकाणी पृथिवीमुळे सूर्यकिरणांला प्रतिबंध होतो तेथे थंडी जास्त होते: सूर्यकिरण साक्षात् पडत नसल्यामुळे थंडी असते व त्यामुळे तेथील जंतूंमध्ये बळ जास्त असते: [चंद्राचे किरणहि त्याचप्रमाणे परावृत्त होऊन आले असल्यामुळे थंडी व बळ उत्पन्न करणारे आहेत.] (सोमेन) चंद्रप्रकाशाने, किंवा सोमादि औषधींनी (पृथिवी) ही भूमि (मही) बलवान् व बलदात्री अशी झाली आहे: (एषाम्) या (नक्षत्राणाम्) नक्षत्रांच्या (उपस्थे) जवळ (सोमः) चंद्राला (आहितः) स्थापन केलें आहे. ॥ २ ॥ (कः एकाकी०) या ब्रह्मांडामध्ये कोण बरे एकटा फिरतो ? स्वप्रकाशानेच कोण बरे प्रकाशित होतो ? (कः पुनः प्रकाशितो जायते) कोण बरे प्रकाशित होतो ? (हिमस्य भेषजं०) थंडीला औषध काय ? (वपनं०) बीजारोपणासाठी क्षेत्र कोणतें आहे बरें ? यांची उत्तरे पुढील मंत्रांत आहेत. ॥ ३ ॥ (सूर्य०) सूर्य हा एकटाच स्वयंप्रकाशी असल्यामुळे अन्य-गोलांना प्रकाश देत देत फिरतो. (चन्द्रमा०) चंद्राला स्वतःचा प्रकाश नसल्यामुळे तो सूर्यप्रकाशाने प्रकाशित होतो. (अग्निः) अग्नि हें थंडीवर औषध आहे. (भूमिः) जमीन हें बीज पेरण्यास उत्तम क्षेत्र आहे.

याप्रमाणे वेदांमध्ये याविषयीचे मंत्र पुष्कळ आहेत.

गणितविद्या.

(१) अंकगणित.

एका च मे तिस्रश्च मे तिस्रश्च मे पञ्च च मे पञ्च च मे
सप्त च मे सप्त च मे नव च मे नव च मे एकादश च
म एकादश च मे त्रयोदश च मे त्रयोदश च मे पञ्चदश
च मे पञ्चदश च मे सप्तदश च मे सप्तदश च मे नवदश

च मे नवदश च म एकविंशतिश्च म एकविंशतिश्च
मे त्रयोविंशतिश्च मे त्रयोविंशतिश्च मे पञ्चविंश-
तिश्च मे पञ्चविंशतिश्च मे सप्तविंशतिश्च मे सप्तविं-
शतिश्च मे नवविंशतिश्च मे नवविंशतिश्च म
एकत्रिंशच्च म एकत्रिंशच्च मे त्रयस्त्रिंशच्च मे यजेन
कल्पन्ताम् ॥ १ ॥ चतस्रश्च मेऽष्टौ च मेऽष्टौ च मे द्वादश च
मे द्वादश च मे षोडश च मे षोडश च मे विंशतिश्च मे
विंशतिश्च मे चतुर्विंशतिश्च मे चतुर्विंशतिश्च मेऽष्टा-
विंशतिश्च मेऽष्टाविंशतिश्च मे द्वात्रिंशच्च मे द्वात्रिं-
शच्च मे षट्त्रिंशच्च मे षट्त्रिंशच्च मे चत्वारिंशच्च मे
चत्वारिंशच्च मे चतुश्चत्वारिंशच्च मे चतुश्चत्वारिंशच्च
मेऽष्टाचत्वारिंशच्च मे यजेन कल्पन्ताम् ॥ २ ॥

यजु० अ. १८ । मं. २४।२५ ॥

या मंत्रांत मूलरूपाने अंकगणितविद्या आहे. एकामध्ये एक मिळविला असतां दोन होतात; त्यांत आणखी एक मिळविला असतां तीन होतात. (१+१=२), (२+१=३), (३+२=५) व (५+२=७) याप्रमाणे जाणावे; हे विषम अंकांविषयीं झाले. सम अंकांविषयींही तोच नियम आहे. दोन व दोन चार. चार व चार आठ. (४+४=८), (८+४=१२) व (१२+४=१६) या प्रमाणे अनंत संख्येविषयीं जाणावे. या मंत्रांतील अनेक “ च ” कार गणितांतील अनेक प्रकार दाखवतात. ते सर्व प्रकार वेदांगग्रंथांतील ज्योतिषशास्त्रांत दिले असल्यामुळे, याठिकाणी त्यांविषयीं जास्त विवेचन नको. त्यावेदांगांतील गणितविद्येला मूलभूत हे वरील मंत्र आहेत; हे अंकगणित झाले. व अज्ञात पदार्थांविषयींच्या गणितास बीजगणित असे म्हणतात; ते पुढे दिले आहे:—

२ बीजगणित.

अं॒र्ग्रं आँ॑ याँहि॒ ३वी॑र्तये॒ १ गृ॒णानो॑ ३ह्व्य॑दा॒र्तये ॥
नि॒होताँ॑ सत्सि॒र्वाहि॑षि॒ ॥ १ ॥ साम० १ । १ ॥

(अं) हैं चिन्ह “ अ ” परिमाणानें द्वित्व दाखवितें: [बीजगणितामध्ये अज्ञात संख्या “ अ-क-ग ” अशा अक्षरांनीं दाखवितात व त्यांची किंमत “ अ-क-ग ” याप्रमाणें दाखवितात.] या मंत्रांत हे अंक जरी स्वर साधण्यासाठीं दिलेले आहेत तथापि ते अंक स्वरांची दुप्पट, तिप्पट अशी पट दाखवित असल्यामुळें हे मंत्र बीजगणिताला मूलभूत होत. याप्रमाणें वेदमंत्रांत पुष्कळ ठिकाणीं एका क्रियेवरून दोन किंवा जास्त उद्देश साधलेले असतात. गणिताचा तिसरा भाग रेखागणित किंवा भूमिति होय; तो पुढच्या मंत्रांत दर्शविला आहे:—

३ रेखागणित किंवा भूमिति.



इ॒यं वेदिः॑ प॒रो अ॒न्तः पृ॒थिव्या॑ अ॒यं य॒ज्ञो भु॒व॒नस्य॑
नाभिः॑ ॥ अ॒यं सोमो॑ वृ॒ष्णो अ॒श्वस्य॑ रे॒तो ब्र॒ह्माय॑ वा॒चः
प॒र॒मं व्यो॑म ॥ ३ ॥ यजु० २३ । ६२ ॥ कासी॑त्प्र॒मा प्र॒ति॒मा
किं नि॒दान॒माज्यं॑ कि॒मासीत्॑ परि॒धिः क आ॑सीत् ॥
छन्दुः॑ कि॒मासीत्॑ प्रउ॒गं किमु॒क्थं यद्दे॒वा दे॒वमय॑जन्त
विश्वे॑ ॥ ऋ० ८।७।१८।३॥

(इयं वेदिः) ही वेदि त्रिकोण, चतुष्कोण, गोल, शेनाकार किंवा इतर आकारानें युक्त आहे; (पृथिव्याः पर अन्तः) पृथिवीचा जो चारहि बाजूंचा अगदीं शेवट तो तिचा

परीघ होय; (अयं यज्ञः) ही दोनहि बाजू सांधणारी रेषा आहे हिला व्यास म्हणतात; ही (भुवनस्य नाभिः) बरोबर भूमीची मध्यरेषाच होय. (अयं सोमः) चंद्रलोकालाहि याच-प्रमाणे परीघ, व्यास वगैरे आहेत; (वृष्णः) वृष्टिकर्त्या सूर्य, वायु व अग्नि या (अश्वस्य) वेगाला हेतु असणाऱ्यांनाहि त्याचप्रमाणे परीघ वगैरे आहेत; (रेतः) त्यांचे वीर्य व औषधिरूप सामर्थ्य चहूंकडे पसरलेले आहे. या मंत्रांत वेदीचा आकार, पृथिवीचा परिघ व पृथिवीचा व्यास हे शब्द रेखागणित सूचवितात; (ब्रह्मायम्) ब्रह्म हे वाणीच्याहि परे असून सर्वांच्याहि पलीकडे व्यापून राहिलेले आहे. ॥ ३ ॥ (प्रमा का आमिन्) यथार्थ ज्ञान करून देणारी बुद्धि कोणाला आहे ? (प्रतिमा०). परिमाण ज्याने समजते अशी बुद्धि कोणाला आहे ? (निदानम्) या जगाचे कारण कोणते आहे ? (आज्यम्) या जगांत तुपाप्रमाणे सारभूत काय आहे ? (परिधिःक०) या जगाचा परिघ कोणता ? (छन्दः) स्वच्छंद असा पदार्थ कोणता ? (प्रउगम्) स्तुति करण्यास योग्य असे काय आहे ? या सर्व प्रश्नांची उत्तरे पुढे दिली आहेत. (यत् देवम्) ज्या सर्व प्रकाशक परमेश्वराची (विश्वे) सर्व (देवाः) विद्वान् (अयजन्त) उपासना करतात तोच यथार्थ ज्ञाता वगैरे गुणांनी युक्त आहे. यामधील “ परिधि ” शब्द रेखागणिताचा परंपरेने उपदेश करतो. ज्योतिःशास्त्रांत ही विद्या विस्ताराने आलेली आहे; ती मूलरूपाने, कोठे साक्षात् तर कोठे परंपरेने, वेदमंत्रांत दिलेली आहे.

एतद्विषयक मंत्र वेदांमध्ये पुष्कळ आहेत.

ईश्वरस्तुति-प्रार्थना-याचना-समर्पणोपासना.

ईशस्तुतिविषयक मंत्र “ यो भूतं च० ” इत्यादि पूर्वी दिलेलेच आहेत व पुढेहि देण्यांत येतील. याठिकाणी “ प्रार्थने ” विषयीचे मंत्र देतोः--

(१) “ यज् देवपृजासंगतिकरणदानेषु ” या धातूवरून “ यज्ञ ” हा शब्द झाला आहे; ‘ संगतिकरण ’ म्हणजे “ जोडणे, एक करणे, सांधणे ” होय; म्हणजे “ यज्ञ ” शब्दाचा अर्थ “ सांधणारा ” असाहि होतो.

तेजोसि तेजो मयि धेहि वीर्यमसि वीर्यं मयि धेहि
बलमसि बलं मयि धेहि ॥ ओजोस्योजो मयि धेहि
मन्युरसि मन्युं मयि धेहि सहोऽसि सहो मयि धेहि ॥१॥

यजु० १९।१९ ॥

(तेजःअसि) हे परमेश्वर ! तू अनंत विद्या व विज्ञानरूप तेजानें प्रकाशित आहेस, म्हणून (तेजः) तें तुझें तेज (मयि) माझ्यामध्ये (धेहि) उत्पन्न कर. (वीर्यं असि) हे परमात्मन् ! तू अनंत वीर्यवान् आहेस, करितां माझ्यामध्येहि शरीर बुद्धि व मन इत्यादिकांमध्ये शौर्य व स्फूर्ति आदिक वीर्य उत्पन्न कर. (बलं असि) हे ईश्वर ! तू बलिष्ठांहुनहि बलिष्ठ आहेस करितां माझ्यामध्ये बल उत्पन्न कर. (ओजः असि) हे ईशा ! तुझ्यामध्ये ज्ञानशक्ति अनंत आहे; माझ्यामध्येहि विद्या व विज्ञान, वेगरे बुद्धीचें सामर्थ्य तू उत्पन्न कर. (मन्युःअसि) तू दुष्टांवर कोप करणारा आहेस, माझ्यामध्येहि दुष्टांवर कोप करण्याचें सामर्थ्य दे. (सहःअसि) हे देवाधिदेवा ! तू सहन करणारा आहेस म्हणून माझ्यामध्येहि सुखदुःखादि द्वंद्वें सहन करण्याचें सामर्थ्य उत्पन्न कर. याप्रमाणें हे दयाघना ! माझ्यामध्ये सर्व सद्गुण उत्पन्न कर.

मयीदमिन्द्रं इन्द्रियं दधात्वस्मान् रायो मघवा नः सच-
न्ताम् ॥ अस्माकंसन्त्वाशिषः सत्या नः सन्त्वा-
शिषः ॥ २ ॥

यजु० अ० २।१० ॥

(इन्द्र) हे परमैश्वर्यवान् परमेश्वरा ! (मयि) माझ्यामध्ये (इदम् इन्द्रियम्) अशीं सर्वोत्तम इंद्रियें व उत्तम मन (दधातु) ठेव; अर्थात् माझीं सर्व इंद्रियें उत्तम असोत; उत्तम पदार्थ आम्हांला मिळून सर्व इंद्रियांचे व सर्व अवयवांचे पोषण उत्तम होवो; (मघवा) तू विद्यादि अनेक धनांनीं युक्त आहेस म्हणून (अस्मान्) आम्हांला (रायः) परमोत्तम विद्यादिधन व राज्यादिधन तू दे; (सचन्ताम्) सर्व सद्गुणयुक्त आम्हांला कर; (अस्माकम्)

(१) “ इदि परमैश्वर्ये ” या धातूवरून “ इन्द्र ” शब्द झाला आहे. “ ज्याच्याजबळ सर्व प्रकारच्या ऐश्वर्याची परमावधी आहे तो इन्द्र होय ” अर्थात् “ परमेश्वर ” (२) “ मघं विज्ञानं विद्यते यस्मिन्स मघवा. ” ज्याच्याजबळ पूर्ण ज्ञान आहे तो मघवा होय; अर्थात् सर्वज्ञ परमात्मा.

आमच्या (आशिषः) इच्छा सदैव (सत्याः) खऱ्या होवोत; चक्रवर्ति राज्यादिक मिळविण्याच्या आमच्या इच्छा सदैव फलद्रूप होवोत. ॥ २ ॥

यां मेधां देवगणाः पितरंश्चोपासते ॥ तया मामद्य
मेधयाऽग्रे मेधाविनं कुरु स्वाहा ॥ ३ ॥

यजु० ३२ । १४ ॥

(देवगणाः) सर्व विद्वान् लोक व (पितरः) ज्ञानी लोक (यां मेधाम्) ज्या धारणाबुद्धीने (उपासते) युक्त असतात किंवा विद्वानांना जी धारणात्मक बुद्धि प्राप्त झालेली असते (तया) त्या (मेधया) धारणाशक्तियुक्त बुद्धीने (अद्य) आज अर्थात् सध्या (अग्रे) हे ज्ञानस्वरूप परमेश्वर ! (माम्) मला (मेधाविनम्) बुद्धिमान् (कुरु) कर अर्थात् धारणाशक्ति माझ्यामध्ये उत्पन्न कर. (स्वाहा) [या शब्दाचा अर्थ निरुक्तांत पुढे दिल्याप्रमाणे केलेला आहे; “ स्वाहाकृतयः स्वाहेत्येतत्सु आहेति वा स्वा वागाहेति वा स्वं प्राहेति वा स्वाहुतं हविर्जुहोतीति वा तासामेषा भवति ॥ निरु० ८ । २० ॥ (सु+आह) स्वाहा म्ह० अत्यंत कोमल, मधुर, प्रिय कल्याणकारक असं भाषण करणं; (स्वा वाग् आह) आपल्या अंतःकरणांत जसें ज्ञान असतं, तसेंच निष्कपटपणाने उघड भाषण करणं; (स्वं प्र आह) स्वकीय पदार्थावरच स्वत्व सांगणं; (सु आहुतं हविःजुहोति) उत्तम संस्कार करून तयार केलेल्या हविर्द्रव्याचाच होम करणं हे “ स्वाहा ” शब्दाचे अर्थ आहेत.] हे परमेश्वर ! याप्रमाणे करण्याची बुद्धि आम्हांस दे.

स्थिरा वः सन्त्वायुधा पराणुदे वीळु उत प्रतिष्कर्भे ॥

युष्माकमस्तु तविधी पनीयसी मा मर्त्यस्य मायिनः ॥४॥

ऋ. १ । ३ । १८ । मं. २ ॥

परमेश्वर मनुष्यांना आशिर्वाद देतो; (वः आयुधाः) तुमचीं अग्नेयादिक अग्ने, शतघ्नी व. शुभ्रण्डी आदिक आयुधे व धनुष्यबाण व तल्वार आदिक शस्त्रे हीं (स्थिराः) माझ्या अनुग्रहाने दृढ असोत; त्यांच्यायोगाने (पराणुदे) तुम्ही दृष्ट लोकांचा पराभव करावा; तीं

(१) “ अग्ं ज्ञानगतिप्राप्तिषु ” या धातुवरून “ अग्नि ” झाला आहे; जो ज्ञानवान्. गतिवान् व मिळविण्यास योग्य तो अग्नि होय; अर्थात् परमेश्वर.

(वीळू) अत्यंत मजबूत व सर्व गुणयुक्त असावीत; (उत प्रतिष्कमे) त्यांच्या सहाय्याने तुम्ही शत्रूंच्या सैन्याला हांकून द्यावे; (युष्माकम्) तुमचें (तविषी) सैन्य उत्तम असावे; उत्तम सैन्य जोंपर्यंत तुम्ही ठेवाल तोंपर्यंतच तुमचें चक्रवर्ति राज्य राहिल व तुम्ही शत्रूंचा पराजय करूं शकाल; हा आशिर्वाद सद्गर्तेन ठेवणाऱ्या माणसांनाच आहे; (मायिनः) पण जे ठग किंवा दुष्ट आहेत त्या (मर्त्यस्य) मनुष्यांना (मा) हा आशिर्वाद नाही; अर्थात् सदाचरण करणाऱ्यांवरच मी दया करतो व दुष्टाचरण करणाऱ्यांवर करीत नाही. ॥ ४ ॥

इषे पिन्वस्वोर्जे पिन्वस्व ब्रह्मणे पिन्वस्व क्षत्राय पिन्वस्व द्यावापृथिवीभ्यां पिन्वस्व ॥ धर्मासि सुधर्माऽमेन्यस्मे नृम्णानि धारय ब्रह्म धारय क्षत्रं धारय विशं धारय ॥ ५ ॥

यजु ३८ । १४ ॥

हे परमेश्वरा ! (इषे) उत्तम इच्छेची सफलता व्हावी म्हणून व अन्नादिक उत्तम भोग्य-पदार्थ मिळावे म्हणून (पिन्वस्व) आम्हांला स्वतंत्रता, शक्ति व प्रसन्नता दे. (ऊर्जे) वेदविद्या शिकण्यासाठी प्रयत्न करावा म्हणून आमच्यांत (पिन्वस्व) दृढ उत्साह उत्पन्न कर. (क्षत्राय) आमच्यांत क्षात्र तेज राहून आमचें चक्रवर्तिराज्य कायम राहावे यासाठी आमच्यांत उत्साह राहू दे. (ब्रह्मणे) ज्ञान मिळविण्यासाठी दृढ प्रयत्न करण्याची बुद्धि आम्हांला दे. (द्यावा-पृथिवी-भ्याम्) सूर्यापासून पृथिवीपर्यंत असणाऱ्या सर्व पदार्थांचा कलाकौशल्यांत उपयोग करून सर्वांचें हित साधेल असा प्रयत्न करण्याची बुद्धि दे. (सुधर्म) हे परमेश्वरा ! तूं (धर्मासि) न्याय-कारी आहेस; यासाठी आम्हांलाहि न्यायधर्मयुक्त कर. (अमेनिः) तूं निर्वैर आहेस यासाठी आम्हांलाहि निर्वैर सर्वांशीं मैत्री ठेवणारे असे-कर. (अस्मे) आम्हांला (नृम्णानि) सुराज्य, सुनियम व सुरत्नादिक (धारय) दे; त्याचप्रमाणें आम्हांला (ब्रह्म) वेदविद्या येऊं दे; (क्षत्री) राज्य, शौर्य व क्षत्रियवर्ण हीं दे; (विशम्) वैश्यवर्ण व प्रजा या सुखी असोत; तात्पर्य, सर्व उत्तम गुण आम्हांला तूं दे. ॥ ५ ॥

यज्जाग्रतो दूरमुदैति दैवं तदु सुप्तस्य तथैवैति ॥ दूरंगमं ज्योतिषां ज्योतिरेकं तन्मे मनः शिवसंकल्पमस्तु ॥ ६ ॥

यजु ० ३४ । १ ॥

(जागृतः) जागें असलेल्या-ज्ञानी-मनुष्याचें (यत्) तें मन (दूरं उदैति) सर्व इंद्रियांच्याहि वर देखरेख करणारें असें होतें. पण अज्ञानी मनुष्याचें मन इंद्रियांच्या आधीन होतें. (दैवम्) ज्ञानादि दिव्यगुणयुक्त (सुप्तस्य) स्वप्नांत असलेल्या ज्ञानीं पुरुषाचें (ततउ) तें मन (तथैव) तसेंच इंद्रियांना स्वाधीन ठेवतें. स्वप्नांतहि उत्तम वस्तु व चांगले विचार त्याला सुचतात व आनंद होतो. हें मन (दूरगमम्) अत्यंत वेगवान आहे. (ज्योतिषां-ज्योतिः) सर्व इंद्रियांना प्रकाश देणारें किंवा सूर्यादिकांनाहि प्रकाशित करणारें असें (एकम्) एकच मन आहे. हे ईश्वरा ! (तत् मे मनः) तें माझे मन मननशील होवो व (शिवसंकल्पम्) सद्गुणयुक्त होवो. ॥ ६ ॥

वाजश्च मे प्रसवश्च मे प्रयतिश्च मे प्रसितिश्च मे धीतिश्च
मे क्रतुश्च मे० ॥ यजु० अ० १८।१ ॥

या अठराव्या अध्यामध्यें “ (वाजः) अन्नादिक सर्व पदार्थ परमेश्वराला समर्पण करावे असें सांगितलें आहे. मनुष्यांनीं मोक्षापासून अन्नापर्यंत सर्व पदार्थ परमेश्वराकडेच भक्तियुक्त अंतःकरणानें मागावें; तो भक्तांची इच्छा पूर्ण करणारा आहे.

आयुर्यज्ञेन कल्पता प्राणो यज्ञेन कल्पतां चक्षुर्यज्ञेन
कल्पता २ श्रोत्रं यज्ञेन कल्पतां वाग्यज्ञेन कल्पतां मनो
यज्ञेन कल्पतामात्मा यज्ञेन कल्पतां ब्रह्मा यज्ञेन कल्पतां
ज्योतिर्यज्ञेन कल्पता २ स्वयज्ञेन कल्पतां पृष्ठं यज्ञेन
कल्पतां यज्ञो यज्ञेन कल्पताम् ॥ स्तोमश्च यजुश्च ऋक्च
सामंच बृहच्चरथन्तरं च ॥ स्वर्देवा अगन्मामृता अभूम
प्रजापतेः प्रजा अभूम वेद स्वाहा ॥ ७ ॥

यजु० १८।२९ ॥

हे मनुष्यलोक हो, तुम्ही (आयुः) आपल्या आयुष्याचा व्यय (यज्ञेन-यज्ञो वै विष्णुः) परमेश्वर प्राप्तीकडे किंवा परमेश्वरासाठी (कल्पताम्) करा. त्याचप्रमाणे प्राण, चक्षु, वाचा, कर्णेन्द्रिय, मन, आत्मा, (ब्रह्मा) ज्ञान, चारवेद जाणणारा, (ज्योतिः) सूर्यादिकांचा प्रकाश, (स्वाः) सुख, (पृष्ठम्) आधार, (यज्ञः) अश्वमेधादिक याग किंवा शिल्पक्रिया वगैरे कर्मे (स्तोम) स्तुति, (यजुः) यजुर्वेदाध्ययन, (ऋक्) ऋग्वेदाध्ययन, सामवेदाध्ययन, (चं) अथर्ववेदाध्ययन, (बृहच्च रथन्तरं च) क्रियेच्या सिद्धीपासून उत्पन्न होणारे फल व शिल्पविवेपासून उत्पन्न होणारे अनंत पदार्थ हे सर्व परमेश्वराला समर्पित करून आम्ही कृतकृत्य होऊं. असें केले असतां, परमकारुणिक परमेश्वर आम्हांला सुख देईल. तसेंच (स्वर्देवाः) आम्ही सुखांत प्रकाशणारे अर्थात् सुखी होऊन (अमृता) मोक्षसुखाप्रत (अगन्म) खात्रीने जाऊन पोहोचूं; त्याचप्रमाणे (प्रजापतेः प्रजा) आम्ही परमेश्वराचीच प्रजा होऊं, अर्थात् परमेश्वराला सोडून आम्ही इतरांनां कधीहि मानणार नाहीं. (वेद् स्वाहा) सदोदित आम्ही खरे बोल्दू, उत्साहाने परमेश्वराची आज्ञा पालन करूं व त्याची पुत्रवत् सेवा करूं. ॥ ७ ॥

ईश्वरोपासना.

युञ्जते मनं उत युञ्जते धियो विप्रा विप्रस्य बृहतो
विपश्चितः ॥ वि होत्रां दधे वयुनाविदेक इन्मही देवस्य
सवितुः परिष्टुतिः ॥ १ ॥ ऋ० ४।४।२४।१ ॥

(विप्राः) ईश्वराची उपासना करणारे बुद्धिवान् लोक—(होत्रा) योगी मनुष्य (विप्रस्य) परमेश्वराच्या मध्ये (मनः) मन (युञ्जते) लावतात, स्थिर करतात; (धिया) बुद्धिहि त्यामध्ये लीन करतात. (विदधे) त्या परमेश्वरानेंच हें सर्व जग उत्पन्न केले आहे; तसेंच तो (वयुना-वित्) सर्व लोकांचीं शुभाशुभ कर्मे जाणणारा आहे; (एकः) तो एकच असून (इत) सर्वत्र व्याप्त, ज्ञानस्वरूप व सर्वोत्तम असा आहे. अशा (देवस्य) सर्व प्रकाशक व (सवितुः) सर्व जगदुत्पादक परमेश्वराची (परिष्टुतिः मही) अत्यंत स्तुति मनुष्यांनीं सर्व प्रकारें करावी; त्याची स्तुति केल्याने त्याची प्राप्ति होते. ॥ १ ॥

(१) यज्ञ म्हणजे परमेश्वर, उत्तम कृत्य, विद्वानांचा सत्कार, मैत्री, सहाय्य, परमेश्वराची आज्ञा, ज्ञान, सत्कार्य व परोपकार इ० कर्मे करण्यांत मनुष्यांनीं आपल्या आयुष्याचा व्यय करावा हा मंत्राचा भावार्थ आहे.

युञ्जानः प्रथमं मनस्तत्त्वाय सविता धियम् ॥ अग्ने
ज्योतिर्निचाय्यं पृथिव्या अध्याभरत् ॥ २ ॥ युक्तेन
मनसा वयं देवस्य सवितुः सवे ॥ स्वर्गाय शक्या ॥ ३ ॥
युक्ताय सविता देवान्स्वर्यतो धिया दिवम् ॥ बृह-
ज्योतिः करिष्यतः सविता प्रसुवाति तान् ॥ ४ ॥ युजे
वां ब्रह्मं पूर्य नमोभिविश्लोक एतु पथ्येव सूरेः ॥
श्रुण्वन्तु विश्वे अमृतस्य पुत्रा आये धामानि दिव्यानि
तस्थुः ॥ ५ ॥ यजु० अ० ११ मं० १।२।३।४।५ ॥

(युञ्जानः) योगाभ्यास करणारा ज्यावेळीं (तत्त्वाय) ब्रह्मज्ञानासाठीं (प्रथमम्) प्रथमतः किंवा आरंभो (मनः) मनाच्या वृत्ति (युञ्जानः) रोंखतो, त्यावेळीं (सविता) परमेश्वर त्याचे मन आपणाकडे कृपाकरून ओढून घेतो; (पृथिव्याः) या भूमंडळावर असणाऱ्या योग्यांनी व उपासकांनी (अग्नेः) परमेश्वराचे (ज्योतिः) प्रकाशस्वरूप (निचाय्यं) पूर्णपणे ओळखून (अथि आभरत्) आपल्या आत्म्यामध्ये परमेश्वराचे ध्यान किंवा त्याची धारणा करावी; असें जो करतो तोच त्याचा उपासक होय. ॥ २ ॥ (स्वर्गाय) मोक्षप्राप्तीसाठीं (शक्या) योगबलानें (देवस्य) स्वप्रकाश व आनंदप्रद अशा (सवितुः) सर्वातर्यामीं परमेश्वराच्या (सवे) अनंत ऐश्वर्यामध्ये (युक्तेन मनसा) योगयुक्त शुद्ध अंतःकरणाने (वयम्) आम्ही सदादित लीन व्हावें, अशी सर्वांनी मनांत इच्छा धरावी ॥ ३ ॥ (स्वर्यतः) शुद्ध भावानें व प्रेमानें योगाभ्यास करणाऱ्या (देवान्) विद्वान् उपासकयोग्यांच्या अंतःकरणांत (सविता) परमेश्वर (युक्त्वाय) प्रकाश उत्पन्न करून त्यांच्या मनाची तल्लीनता करतो तसेच (धिया) स्वकृपेच्या आधारानें त्यांच्या बुद्धिच्या ठिकाणीं (बृहत् ज्योतिः) अनंत तेज प्रकाश व (दिवम्) दिव्य आत्मस्वरूप (प्रसुवति) प्रकाशित करतो; तसेच (करिष्यतः) सत्यभाक्ती करणाऱ्या उपासकांना (सविता) परमेश्वर मोक्ष देऊन आनंदित ठेवतो. ॥ ४ ॥ उपासनेविषयीं उपदेश करणारे व ऐकणारे या दोघांना परमेश्वर सांगतो कीं, (ब्रह्म पूर्यम्) ज्या वेळीं असे दोघेहि पुराण ब्रह्माचीं (नमोभिः) सत्कार व नमनपूर्वक उपासना करतात त्यावेळीं त्यांना ब्रह्म पुढें लिहिल्याप्रमाणें आशिर्वाद देतें; (वाम्) तुमची (श्लोकः) सत्कीर्ति (विपेतु)

सर्वत्र पसरो; ज्याप्रमाणे (सूरः) विद्वान् मनुष्यांचें (पथेव) धार्मिक वर्तन असतें त्याप्रमाणे त्यांची कीर्ति दिगंतरीं होवो; (ये.) जे याप्रमाणे उपासना करतात व जे (अमृतस्य) मोक्षस्वरूप परमेश्वराचे (पुत्राः) आज्ञाधारक सेवक बनतात त्यांनाच (दिव्यानि) प्रकाशमय अशी उत्तम कर्मे करतात येतात व (धामानि) सुखमय जन्म व आनंदमय स्थानें (आतस्थुः) प्राप्त होतात; ते (विश्वे) सर्व (वाम्) तुम्हां-उपासकांना (शृण्वन्तु) जाणोत; अर्थात् उपदेश करणाऱ्यांनां सर्वांनीं ओळखून, त्यांच्या जवळ जावें; याप्रमाणे करणाऱ्यांवर (युजे) मी परमेश्वर कृपा करतो. ॥ ५ ॥

सीरां युञ्जन्ति क्वयों युगा वितन्वते पृथक् ॥ धीरां
देवेषु सुमनया ॥ ६ ॥ युनक्तु सीरा वियुगा तनुध्वं कृते
यो नौ वपते ह बीजम् ॥ गिरा च श्रुष्टिः सभरा असन्नो
नेदीय इत्सृण्यः पक्वमेयात् ॥ ७ ॥ यजु० २ मं. ६७६८ ॥

(क्वयः) विद्वान् लोक, सूक्ष्म दृष्टीचे लोक व योगी लोक व (धीराः) ध्यान करणारे योगी (पृथक्) अनेक प्रकारांनीं (सीराः) शरीरांतील नाड्यांमध्ये (युञ्जन्ति) योग करतात अर्थात् त्या नाड्यांमध्ये प्राणाला नेऊन परमेश्वराला जाणण्याचा अभ्यास करतात; तसेंच (युगः) योगयुक्त कर्मे (वितन्वते) नेहमीं करतात असे महारामे (देवेषु) विद्वानांत गणले जाऊन (सुमनया) आनंदांत सदैव असतात व ते परमानंदमय मोक्ष सहज मिळवितात. ॥ ६ ॥ हे योगीजनहो, तुम्ही उपासना व योगसाधन करून परमानंद (युनक्तु) मिळवा व (वि तनुध्वम्) उत्तम कर्मे करून मोक्षसुखहि मिळवा; (युगाः) उपासनायुक्त कर्मे करून (सीराः) प्राण व नाडी यांची योजना परमेश्वराच्या उपासनेंत करा; (कृते) याप्रमाणे केलें असतां, (यो नौ) शुद्ध अंतःकरणामध्ये (बीजं वपते) विज्ञानरूप बीज रुजत घातलें जातें; त्याचप्रमाणे (गिरा) वेदविद्या (युनक्तु) शिका; असें केलें असतां, परमेश्वराच्या अनुग्रहानें (श्रुष्टिः) अत्यंत शीघ्र (नः) आम्हां सर्वांच्या (नेदीयः) अत्यंत सन्निध योगाचें फल (असत्) असेल; (पक्वम्) शुद्ध आनंदयुक्त असें तें योगाचें फल (एयात्) सर्व तऱ्हेनें प्राप्त होईल; (इत् सृण्यः) उपासनापूर्वक योगाच्या वृत्ति सर्वे क्लेश दूर करणाऱ्या होतील; त्याचप्रमाणे त्या (सभराः) वृत्तींपासून शांति उत्पन्न होईल, याप्रमाणे अनंत फलें देणारा योग तुम्ही करा व परमात्म्यामध्ये लीन व्हा. ॥ ७ ॥ [या

मंत्रांतील शब्दांचे अर्थ-“ श्रुष्टीति क्षिप्रनामाशु अंष्टीति ॥ नि६० ६।१२ ॥ ”
 “ द्विविधा सृणिर्भवति भर्ता च हन्ता च ॥ नि६० १३।५ ॥ श्रुष्टि म्हणजे क्षिप्र,
 जलद किंवा लवकर. सृणि म्हणजे पोषक किंवा नाशक.]

अष्टाविंशानि शिवानि शग्मानि सहयोगं भजन्तु मे ॥
योगं प्रपद्ये क्षेमं च क्षेमं प्रपद्ये योगं च नमोऽहोरात्राभ्या-
मस्तु ॥ ८ ॥ अथर्व० १९।१।८।२ ॥

हे परमेश्वर ! तुझ्या कृपे करून (अष्टाविंशानि) दहा इंद्रिये, दहा प्राण, मन, बुद्धि, चित्त, अहंकार, विद्या, स्वभाव, शरीर व बल हीं अष्टावीस अंगे (शिवानि) कल्याणकारक होवोत; हीं (शग्मानि) सुखकारक होऊन (अहोरात्राभ्याम्) दिवसां व रात्रौ परमेश्वराची उपासना-द्वाच व्यवहार (मे) माझ्याकडून (भजन्तु) करवोत. (योगं प्राप्य) हे परमेश्वरा ! तुझ्या कृपेने माझा योग सिद्ध होऊन (क्षेमं प्रपद्ये) माझे कल्याण होवो तसेच (क्षेमं प्राप्य) मला सुख मिळून (योगं प्रपद्ये) मजकडून योग साध्य होवो. ज्या अर्थी तूं आमचा सहाय्यकारी आहेस त्या अर्थी तुला आमचा नमस्कार असो. ॥८॥

भूयानरात्याः शच्याः पतिस्त्वमिन्द्रासि विभूः प्रभूरिति
त्वोपास्महे वयम् ॥ ९ ॥ नमस्ते अस्तु पश्यत पश्य मा
पश्यत ॥ १० ॥ अन्नाद्यैर्न यज्ञसा तेजसा ब्राह्मणवर्च-
सेन ॥ ११ ॥ अथर्व० १३।४ मं० ४७।४८।४९ ॥

(इन्द्र) हे परमेश्वरा ! तूं (शच्याः) प्रजा, वाणी व कर्म यांचा (पतिः) पति आहेस. त्याचप्रमाणे तूं (भूयान्) अत्यंत महान् आहेस; (अरात्याः) सर्वे शत्रुभूत दुष्ट वाणी व कर्म यांचा नाशक आहेस; तूं (विभूः) व्यापक, (प्रभूः) स्वामी व समर्थ आहेस; हे तुझे गुण लक्षांत ठेवून (वयम्) आम्ही सदैव (त्वा) तुझी (उपास्महे) उपासना करतो. ॥ ९ ॥ [या मंत्रांतील काही शब्दांचे अर्थ-“ वाचोनामसु शचीति पठितम् । निघं० १।११ ॥ ” तथा “ कर्मणां नामसु शचीति पाठितं ॥ निघं० २।१ ॥ ” तथा “ प्रजानामसु शचीति पठितम् ॥ निघं० ३।९ ॥ ” या निघण्टूच्या आधाराने “ शची ” शब्दाचे अर्थ “ प्रजा, कर्म व वाणी ” असे होतात.] ॥ ९ ॥ ईश्वर उपास-

कांना सांगतो कीं, उपासना करण्याच्या पद्धतीनें (मा) मला-परमेश्वराला (पश्यत) तुम्हीं व्हावे; उपासकांनीं मनःपूर्वक खालीं दिल्याप्रमाणें मनोवृत्ति ठेवावी, हे परमेश्वर ! हे अनंत विद्यायुक्त ! (नमस्ते अस्तु) तुला माझा नमस्कार असो. ॥ १० ॥ हे परमेश्वर ! तूं आमच्यावर (पश्य) कृपादृष्टि ठेव; (अन्नाद्येन) अन्नादिक राज्यैश्वर्य, (यशसा) यश (तेजसा) तेज, (ब्राह्मणवर्चसेन) पूर्णविद्या यांनीं आमझाला युक्त कर; आम्ही (त्वा०) तुझी उपासना करतो. ॥ ११ ॥

अम्भो अमो महः सह इति त्वोपास्महे वयम् ॥ १२ ॥

अम्भो अरुणं रजतं रजः सह इति त्वोपास्महे वयम् ॥ १३ ॥

उरुः पृथुः सुभूर्भुव इति त्वोपास्महे वयम् ॥ १४ ॥

प्रथो वरो व्यचो लोक इति त्वोपास्महे वयम् ॥ १५ ॥

अथर्व० १३।४ मं० ९०।५१।९२।९३ ॥

हे परब्रह्मन् ! तूं (अम्भः) व्यापक, शान्तिस्वरूप, किंवा जलाप्रमाणें प्राणाच्चाहि प्राण आहेस; तसेंच तूं (अमः) ज्ञानस्वरूप, (महः) पूज्य, सर्वोद्भूत महान् (सहः) व सहनशील स्वभावाचा आहेस, अशा (त्वा) तुझी (वयम्) आम्ही (इति) या प्रकारानें सतत (उपास्महे) उपासना करितों ॥ १२ ॥ हे परमात्मन् ! तूं (अम्भः) सर्वातर्यामी, (अरुणम्) प्रकाशस्वरूप, (रजतम्) आनंदस्वरूप किंवा प्रीति करण्यास योग्य, (रजः) सर्व लोकांतील ऐश्वर्यानें युक्त व (सहः) सहनशक्तिप्रद आहेस; अशा तुझीच उपासना करितों; तुला सोडून दुसऱ्या कोणाच्चाहि आम्ही उपासना करणार नाही. ॥ १३ ॥ हे परमेश्वर, तूं (उरः) सर्वशक्तिमान्, (पृथुः) अतिविस्तृत व व्यापक (सुभूर्भुवः) पूर्णपणें सर्व पदार्थांत असणारा, अर्थात् आकाशाप्रमाणें सर्वगत आहेस असें जाणून आम्हीं तुझी उपासना करतो. ॥ १४ ॥ (प्रथः) सर्व जग उत्पन्न करणारा, प्रसिद्ध, (वरः) श्रेष्ठ, (व्यचः) विविध प्रकारचें सर्व जग पूर्णपणें जाणणारा व (लोकः) सर्वांना प्रकाश देणारा किंवा सर्वांनीं ज्ञानानें पाहण्यास योग्य असा तूं परमेश्वर आहेस; तुझी आम्हीं अनन्य भावानें उपासना करितों ॥ १५ ॥

(१) आप्त व्याप्ती या धातुचें असुन् प्रत्ययान्त “ अम्भः ” हें पद आहे. (२) सुदुतया सर्वेषु पदार्थेषु भवतीति सुभूः ॥

युञ्जन्ति ब्रध्नमरुषं चरन्तं परितस्थुषः ॥ रोचन्ते रोचना
दिवि ॥ १६ ॥ ऋ० १।१।१।११ ॥

अर्थ—(१) जे विद्वान् योगी लोक, (परि तस्थुषः) जगांतील सर्व पदार्थमात्रांना (चरन्तम्) जाणणारा अर्थात् सर्वज्ञ, (अरुषम्) अहिंसक अर्थात् कष्टणामय (ब्रध्नम्) विद्या व योग इत्यादिकांच्या अभ्यासापासून उत्पन्न होणाऱ्या प्रेमानंदाला वाढविणारा, अशा या महान् परमात्म्याशी आत्म्याचा (युञ्जन्ति) योग करतात; अर्थात् समाधि लावतात, ते (रोचनाः) आनंदामध्ये प्रकाशित होऊन-अर्थात् आनंदयुक्त होऊन-(दिवि) प्रकाशात्मक परमेश्वरामध्ये (रोचन्ते) आनंदाने प्रकाशित होतात. दुसरा अर्थ—(२) (चरन्तम्) फिरणारा व (अरुषम्) अग्निमय असा हा (ब्रध्नम्) आदित्य आहे; त्याच्याशी (परि तस्थुषः) सभोवती असणारे सर्व गोल (युञ्जन्ति) आकर्षणाने युक्त होतात; हे सर्व गोल (दिवि) त्याच्याच प्रकाशामध्ये (रोचनः) प्रकाशित होऊन (रोचन्ते) प्रकाशित झालेले दिसतात. तिसरा अर्थ—(३) जे उपासक लोक, (परितस्थुषः चरन्तम्) सर्व पदार्थात दिसणारा, (अरुषम्) सर्व मर्मांमध्ये असणारा व (ब्रध्नम्) सर्व अवयवांची वाढ करणारा असा जो प्राण आहे त्याची प्राणायामाच्या पद्धतीने (दिवि) द्योतनात्मक परमेश्वरामध्ये स्थापना करून (रोचनाः) प्रेमयुक्त होतात व (युञ्जन्ति) योगाभ्यास करतात ते, मोक्ष-स्वरूप परमेश्वरामध्ये सदैव (रोचन्ते) प्रकाशित होतात [या मंत्रातील कांहीं शब्दांचा अर्थ—“ मनुष्यनामसु तस्थुषः पञ्चजना इति पाठितम् ॥ निघं० ३।३ ॥ ” “ तस्थुषः व पञ्चजनाः ” ही मनुष्यांचीं नावे आहेत. तसेच—“ असौ वा आदित्यो ब्रध्नोऽरुषोऽसुमेवास्मा आदित्यं युनाक्ति स्वर्गस्य लोकस्य समृष्ट्यै ॥ शत० कां० १३।२ ॥ ” “ आदित्यो ह वै प्राणो रयिरेव चन्द्रमा रयिर्वा एतत्सर्वं यन्मूर्तं चामूर्तं च तस्मान्मूर्तिरेव रयिः ॥ प्रश्नोपनिषद् १।५ ॥ ” “ ब्रध्नं ह्ये आदित्याचें नांव आहे ”; ‘ प्राण हाच सूर्य व साकार पदार्थ ती रयि होय. ’ सायणाचार्यांनी या मंत्राचा अर्थ “ आदित्यपर ” केला आहे; तो एकांशाने ठीक आहे, पण मोक्षमुल्लाराने या मंत्रात ‘ घोडा ’ असा ब्रध्न ’ चा अर्थ करून; फारच अर्थाचा अनर्थ केला आहे; तो त्याचा भ्रम आहे असे जाणवे]

उपासना करण्याची रीति



उपासना करण्यास बसण्याची जागा, निर्मळ, शुद्ध व दुर्गंधरहित असावी; अशा स्वच्छ जागो बसून, मनाची समाधानवृत्ति राखून, सर्व इंद्रियांची व मनाचीं एकाग्रता करून सच्चिदानंदस्वरूप, सर्वांतर्यामी, न्यायकारी अशा परमात्म्याचे चिंतन करावे; परमात्म्याशीं आत्म्याचा योग करून परमात्म्याची स्तुति व प्रार्थना योग्य रीतीनें करावी व पुनः पुनः आपल्या आत्म्याचा बाह्यसंबंध सोडून त्याची परमात्म्याशीं संलग्नता होईल तितकी करावी. याविषयीं पतंजलिमुनींनीं केलेल्या योगसूत्रामध्ये व त्यावरील वेदव्यासाच्या भाष्यामध्ये पुढें लिहित्याप्रमाणें माहिती आढळते:—

योगश्चित्तवृत्तिनिरोधः ॥१॥ योगद० ॥ १।१।२॥

उपासना करण्याच्यावेळीं किंवा व्यवहार करावयाच्या वेळीं परमेश्वराशिवाय इतर विषयांपासून व अधर्मव्यवहारांपासून मनाच्या वृत्ति रोकून धरणें; हा योग समजावा.

तदा द्रष्टुः स्वरूपेऽवस्थानम् ॥ २ ॥ १।१।३॥

अशा रीतीनें इतर विषयांपासून मनाला मार्गे हटाविलें म्हणजे अर्थातच त्या जीवात्म्याच्या मनोवृत्ति (द्रष्टुः) सर्वज्ञ परमेश्वराच्या स्वरूपामध्ये स्थिर होतात व इतर संसारांतील व्यवहा-

वृत्तिसारूप्यमितरत्र ॥ ३ ॥ १।१।४

रामध्ये उपासकाची वृत्ति फारच शांत, धर्मीला अनुकूल, विद्या व विज्ञान यांनीं प्रकाशित, सत्यतत्वावर निष्ठा ठेवणारी, तीव्र व साधारण माणसांना अशक्य अशी अपूर्व वृत्ति होते; अशा तऱ्हेची वृत्ति योग व उपासना न करणाऱ्यांची होत नाही.

वृत्तयः पञ्चतय्यः क्लिष्टाऽक्लिष्टाः ॥ ४ ॥ प्रमाण-विपर्यय-

विकल्प-निद्रा-स्मृतयः ॥ ५ ॥ तत्र प्रत्यक्षानुमानागमाः प्रमा-

णानि ॥ ६ ॥ विपर्ययो मिथ्याज्ञानमंतद्रूपप्रतिष्ठम् ॥ ७ ॥

शब्दज्ञानानुपाती वस्तुशून्यो विकल्पः ॥ ८ ॥ अभावप्रत्यया-

लम्बनावृत्तिर्निद्रा ॥ ९ ॥ अनुभूतविषयाऽसंप्रमोषः स्मृतिः

॥ १० ॥ अभ्यासवैराग्याभ्यां तन्निरोधः ॥ ११ ॥

योगद० अ. १ पा. १ सूत्र ६ ते १२

ईश्वरप्रणिधानाद्वा ॥ १२ ॥ अ० ११ सू० २३॥

मनाच्या पांच प्रकारच्या वृत्ति आहेत; व त्यांत क्लिष्ट व अक्लिष्ट (क्लेशसहित व क्लेशरहित) असे दोन भेद आहेत; (१) प्रमाण, (२) विपर्यय, (३) विकल्प, (४) निद्रा व (५) स्मृति हे ते पांच प्रकार होत. त्यांचे अर्थ पुढे दिल्याप्रमाणे आहेत. (१) प्रत्यक्ष, अनुमान व शब्द याला प्रमाण असे म्हणतात; (२) विपर्यय म्हणजे मिथ्या ज्ञान किंवा एकाचे ठिकाणी दुसऱ्याची कल्पना करणे; (३) विकल्प म्हणजे पदार्थमात्राविषयीं शाब्दिक ज्ञान असून तसा पदार्थ जगांत मुळीच नसणे; जसे शिंग असलेला मनुष्य, परीस, व आकाशपुष्प इत्यादि; (४) अज्ञान व अविद्यान्धकार ज्या वृत्तीमध्ये पूर्ण असतात अर्थात् ज्यामध्ये ज्ञानाचा अभाव असतो त्याला निद्रा असे म्हणतात; (५) अनुभव मिळालेल्या विषयाची विस्मृति न होतां जो मनामध्ये संस्कार राहतो त्याला स्मृति असे म्हणतात; अभ्यास व वैराग्य यांच्या योगाने या वृत्ति ताब्यांत आणतां येतात; किंवा ईश्वराची भक्ति करण्यानें ही सिद्धि लवकर प्राप्त होते: ईश्वराच्या ज्ञानयुक्त भक्तीनें मन शुद्ध व समाधनयुक्त होऊन आत्मा आदिकरून सर्व पदार्थांचे समर्पण करीत गेल्यानें मनुष्य समाधिभास योग्य होतो.

ईश्वराचें लक्षण.

क्लेशकर्मविपाकाशयैरपरामृष्टः पुरुषविशेष ईश्वरः ॥ १३ ॥

योगद० १।१।२४ ॥

योद्ध्यांपासून उत्पन्न होणारे जय किंवा पराजयरूप फल जसे राजाला भोगावे लागते, त्याप्रमाणे मनुष्यमात्रामध्ये अविद्या, गर्वादिक क्लेश, शुभाशुभकर्म, त्या कर्माची फले व त्यांच्यापासून उत्पन्न होणाऱ्या वासना ही सर्व जरी अन्तःकरणांत असतात, तरी तीं पुरुषाच्या ठिकाणी म्हणजे जीवात्म्याच्या ठिकाणी आरोपीत होतात; म्हणून मनुष्याला फल-

भोक्ता असें म्हणतात. जो या क्लेशादिकांपासून पूर्ण निराळा, ज्याचा या भोगाशीं यत्किंचित्ही संबंध नाही त्याला ईश्वर असें म्हणावयाचें. येथें कोणी म्हणतील कीं, (प्रश्न) ज्यांना कैवल्यप्राप्ति झाली आहे, जे मुक्त झाले आहेत — त्यांमध्ये वरील अविद्यादि क्लेश नसल्यामुळे त्यांना ईश्वर असें म्हणतां येईल कीं नाही? (उत्तर) नाही; कारण, मुक्त होण्यापूर्वी ते बंधांमध्ये होते व पुढें केव्हांतरी त्यांची पुनरावृत्ति होऊन त्यांना प्रवृत्तीमध्ये यावें लागणारच. तात्पर्य, तीनही काळामध्ये ते मुक्त नसल्यामुळे त्यांना ईश्वर असें म्हणतां येणार नाही. ईश्वर सदैव मुक्त आहे; तो कधीहि बद्ध होत नाही; ईश्वर सदैव मुक्त व सदैव त्याच्याजवळ पूर्णत्व व पूर्ण ऐश्वर्य असतें; कधीहि तें कर्मा होत नाही; तो सदैव पूर्ण उन्नतीवर आहे; ही गोष्ट शास्त्रावरून उघड होते. कारण, शास्त्र व ईश्वरसत्व यांचा अगदीं निकट संबंध आहे; ईश्वराहून कोणीहि मोठा नाही व कधीहि कोणीहि मोठा होऊं शकणार नाही. सर्वांत प्रत्येक संपत्तीची जी परमावधी ती ईश्वराजवळ आहे. अर्थात् ज्याच्या ऐश्वर्याशीं दुसऱ्या कोणाच्याहि ऐश्वर्याचें साम्य किंवा अतिशयता होऊंच शकत नाही तो ईश्वर होय. तसेंच—

तत्र निरतिशयं सर्वज्ञबीजम् ॥ १४ ॥ योग० १।१।२५ ॥

तीनही काळांत उत्पन्न होणाऱ्या ज्ञानाची परमेश्वरामध्ये पूर्णता आहे; म्हणूनच त्याला सर्वज्ञ असें म्हणतात. प्रत्येक ज्ञानाची परमेश्वराच्या ठिकाणीं परमावधि झालेली आहे; त्याच्याहून विशेष ज्ञाता किंवा त्याच्याइतका ज्ञाता कोणीहि नाही; त्या ज्ञानाचा उपयोग सर्व भूतांना होत असतो व तेवढ्यासाठींच त्याचें ज्ञान आहे. तो कल्प, प्रलय व महाप्रलयामध्ये संसारी पुरुषांना धर्मज्ञानाचा उपदेश करून त्यांचा उद्धार करतो. “**आदिविद्वान् निर्माण-चित्तमधिष्ठाय कारुण्याद्भगवान् परमर्षिरासुरथे जिज्ञासमानाय तन्त्रं प्रोवाच**”—पूर्ण विद्वान् परमेश्वरानें जिज्ञासु मुनीला या तंत्राचा उपदेश केला, असें पुष्कळ ठिकाणीं म्हटलेले असतें; यावरूनहि उघड होते कीं, जिज्ञासूला ज्ञान देणारा व त्याच्यामध्ये स्फूर्ति उत्पन्न करणारा ईश्वरच आहे; म्हणूनच त्याला सर्वांचा गुरु असें म्हणतात:—

स एष पूर्वेषामपि गुरुः कालेनानवच्छेदात् ॥ १५ ॥

योग० १।१।२६ ॥

मनुष्यांतील गुरु अमुक एका कालीं होते व ते दुसऱ्या कालीं नव्हते असें म्हणतां येतें; पण परमेश्वर हा सर्वदा सर्वांचा गुरु आहे; कारण, कालानें तो मर्यादित झालेला नाही. तसेंच—

तस्य वाचकः प्रणवः ॥ १६ ॥

योग० १।१।२७ ॥

प्रणव (ओङ्कार) हा ईश्वराचा वाचक आहे; ज्याप्रमाणे दिवा व प्रकाश यांचा नित्य संबंध आहे, त्याचप्रमाणे ईश्वर व ओंकार यांचा वाच्य-वाचक संबंध नित्य आहे. परमेश्वराच्या इतर सर्व नांवांमध्ये “ ओम् ” हे एकच नाव पूर्ण आहे; इतर नावे अन्य अर्थहि दाखवू शकतात पण ओंकार केवळ परमेश्वराचाच वाचक आहे.

तज्जपस्तदर्थभावनम् ॥ १७ ॥

योग० १।१।२८ ॥

प्रणवाचा जप करणे म्हणजे प्रणवाने दाखविला जाणारा जो ईश्वर त्याची भावना करणे होय; योगी लोक अशा रीतीने परमेश्वराची भावना करतात म्हणूनच त्यांच्या मनाची एकाग्रता होते. याचे फल खालील श्लोकांत दिले आहे—“ स्वाध्यायाद्योगमासीत योगात्स्वाध्यायमामनेत् ॥ स्वाध्याययोगसंपत्या परमात्मा प्रकाशते ॥ १ ॥ ” वेदाध्ययन व योगाभ्यास यांच्यायोगाने परमेश्वराविषयी पूर्ण ज्ञान होते.

जपाचे फल.

ततः प्रत्यक्चेतनाधिगमोऽप्यन्तरायाभावश्च ॥ १८ ॥

योग० १।१।२९ ॥

परमेश्वराच्या चिंतनाने व्याधि, संशय इत्यादि विघ्ने होत नाहीत; स्वरूपाचे दर्शन होते. ज्याप्रमाणे परमेश्वर हा पुष्प, शुद्ध, प्रसन्न, अनुपसर्ग असा आहे, त्याचप्रमाणे तो बुद्धीने जाणता येण्यासारखा आहे; असे ध्यान करणाऱ्या पुष्पाला अनुभवाने वाटते. मनाला त्रास उत्पन्न करणारी विघ्ने नऊ आहेत; तीं येणे प्रमाणे.

ध्याधिस्त्यानसंशयप्रमादालस्याविरतिभ्रान्तिदर्शनालब्धभू-

मिकत्वानवस्थितत्वानि चित्तविक्षेपास्तेऽन्तरायाः ॥ १९ ॥

योग० ॥ १।१।३० ॥

ही नऊ विघ्ने चित्ताला चंचलादि विक्षिप्तपणा उत्पन्न करणारी आहेत; चित्ताच्याच वृत्तींशी यांचा दृढ संबंध आहे; चित्ताच्या वृत्तींबरोबरच यांची उत्पत्ति होते व यांच्या अभावी चित्त-वृत्तींत पूर्वोक्त चंचलादि विक्षेप रहित नाहीत. (१) शरीरांतील सप्तधातु, रस व इंद्रिये यामध्ये विषमता उत्पन्न होऊन जे ज्वरादि रोग होतात त्या व्याधि होत; (२) स्थान म्हणजे कर्मे करू नये असे वाटणे; (३) असे होईल किंवा तसे होईल अशा प्रकारे कशा-

विषयीच निश्चय नसणें याला **संशय** असें म्हणतात. (४) समाधीच्या साधनांवर प्रीति नसणें व त्याविषयी योग्य विचार न करणें याला **प्रमाद** असें म्हणतात. (५) शरीर व मन यांत जडत्व उत्पन्न होऊन कांहीं करण्याविषयी प्रवृत्ति न होणें याला **आलस्य** असें म्हणावें. (६) विषयोपभोगाची इच्छा असणें याला **अविरति** असें म्हणतात; (७) विरुद्धज्ञान होणें,—उल्ट ज्ञान होणें—याला **भ्रान्तिदर्शन** असें म्हणावें; जसें जडालाच चेतन समजणें; (८) समाधिरूप भूमि न मिळणें याला **अलब्धभूमिकत्व** असें म्हणतात; (९) प्राप्त झालेल्या योगाभ्यासांतील भूमीवर चित्ताची स्थिरता न होणें याला **अनवस्थितत्व** असें म्हणतात. या नऊ प्रकारांना योगाचीं विघ्ने, योगाचे शत्रु किंवा योगांतील मळ असें म्हणतात. या नऊ विघ्नांचीं फलें पुढें दिली आहेत.—

दुःखदौर्मनस्याङ्गमेजयत्वश्वासप्रश्वासा विक्षेपसहभुवः ॥ २० ॥

योग० ॥ १।१३१ ॥

(१) आधिभातिक, आधिदैविक व आध्यात्मिक दुःखें कीं, ज्यांच्या प्रतिकारार्थ प्राणिमात्रांची खटपट आहे त्या सर्वांचा दुःखांत अंतर्भाव होतो; (२) इच्छेप्रमाणें न झाल्यामुळें चित्ताचा जो क्षोभ होतो त्याला **दौर्मनस्य** असें म्हणतात; (३) शरीराच्या कंपाला **अङ्गमेजयत्व**—अशक्तपणा—असें म्हणतात; (४) बाह्य वायु किंवा जो प्राणवायु आंत घेतला जातो त्याला **श्वास** व (५) आंतील वायु जो बाहेर सोडला जातो त्याला **प्रश्वास** असें म्हणतात; हे पांच प्रकार चंचल चित्तालाच होतात; ज्याच्या चित्ताची स्थिरता होऊन समाधि झाली आहे त्याला हे विकार होत नाहीत. या विकारांमुळें समाधि लागण्यास अडथळा येतो म्हणून त्यास उपाय—

तत्प्रतिषेधार्थमेकतत्त्वाभ्यासः ॥ २१ ॥ योग० १।१।३२ ॥

चंचलता हा चित्तांतील दोष नाहीसा व्हावा म्हणून एकतत्त्वाचें अवलंबन केलें पाहिजे. ज्याचें प्रत्येकक्षणीं चित्त भिन्न भिन्न प्रत्यय आणून देतें त्याचें चित्त एकाप्र झालें असें कधीहि म्हणतां येणार नाहीं. ज्यावेळीं इतर सर्व विषय सोडून एकाच ठिकाणीं तें पुष्कळ वेळ स्थिर होतें त्यावेळीं तें एकाप्र झालें असें म्हणतात. कोणी म्हणेल कीं, मनांमध्ये अनंत विचार सारखे येणें हेंच चित्त एकाप्र झाल्याचें लक्षण आहे; कारण विचारप्रवाह हाच चित्ताचा धर्म आहे; हें म्हणणें चूक आहे कारण, तशा वेळीं चित्ताची वृत्ति क्षणिक असते; क्षणिक चित्त-

वृतीला एकाप्रता असें कधीहि म्हणतां येणार नाही; क्षणिक चित्तवृत्ति हीच चंचलता होय; ज्या अर्थी चित्त एक आहे व तें अनेक कार्ये करूं शकतें त्या अर्थी त्या चित्ताला एकाच अर्थामध्ये स्थिर करणें हें एकाप्रता करणें व अनेक अर्थीकडे त्याला लावणें म्हणजे त्याला चंचल करणें, असें म्हणण्यास हरकत नाही. चित्त एक आहे की, अनेक आहेत हा वाद येथें उपस्थित होण्यासारखा आहे. त्याला उत्तर असें की, चित्त एकच आहे; कारण-चित्ताच्या अनेक अवस्थांमध्येहि “ मीपणा ” सारखाच असतो. कोणत्याहि अवस्थेमध्ये मीपणाची कल्पना एकच असते. मन कितीहि चंचल झालेलें असो, चित्तशांत असताना जो “ मी ” तोच चित्त उचंबळूं लागलें असतां “ मी ” आहे असेंच वाटतें; ज्या अर्थी हा प्रत्यय सार्वत्रिक आहे; त्या अर्थी “ चित्त एकच आहे ” हें ठरविण्यास जास्त पुराव्याची गरज नाही, म्हणून चित्त एकच आहे व त्याला स्थिर करण्यास एकाच तत्वाचें अवलम्बन आवश्यक आहे. चित्ताची नेहमी प्रसन्नता राहण्यास काय करावें तें पुढील सूत्रांत सांगितलें आहे:—

मैत्रीकरुणामुदितोपेक्षाणां सुखदुःखपुण्यापुण्यविषयाणां

भावनातश्चित्तप्रसादनम् ॥ २२ ॥

१।१।३३।

सुखी प्राण्याशीं मैत्री, दुःखितांवर कृपादृष्टि, पुण्यात्मे जे असतील त्यांच्याशीं प्रसन्नता व पापी लोकांची उपेक्षा करावी; असें केल्यानें शुद्ध धर्म मनामध्ये येऊन मन स्थिर होतें.

प्रच्छर्दनविधारणाभ्यां वा प्राणस्य ॥ २३ ॥

योग १।१।३४

नाकाच्या वाटेनें आंतील वायूला प्रयत्नांनें बाहेर टाकणें याला प्रच्छर्दन असें म्हणतात. प्रच्छर्दन व विधारण केल्यानें प्राणायाम होतो; वमन करून जसें पोटांतील अन्न काडून टाकतात, त्याचप्रमाणें जोरानें आंतील वायूचें वमन करणें व तो पूर्णपणें बाहेर गेल्यावर यथा-शक्ति त्याला बाहेरच ठेवणें—जितका वेळ ठेवतां येईल तितका वेळ बाहेर ठेवणें—याला **प्राणायाम** म्हणतात; असें केल्यानें चित्त स्थिर होतें.

योगाङ्गानुष्ठानादशुद्धिक्षये ज्ञानदीप्तिराविवेकख्यातेः ॥ २४ ॥

यो० १।२।२८।

उपासना व योगाचीं अंगें यांचें अनुष्ठान यथावत् करण्यानें प्रतिदिवशीं अज्ञानाचा नाश होऊन ज्ञान वाढूं लागतें; व ज्ञान वाढतां वाढतां शेवटीं मोक्षाचीहि प्राप्ति होते.

यमनियमासनप्राणायामप्रत्याहारधारणाध्यानसमाध-
योऽष्टावङ्गानि ॥ २५ ॥ तत्रार्हिसासत्यास्तेयब्रह्मचर्याप-
रिग्रहा यमाः ॥ २६ ॥

योग० १।२।२९-३० ॥

(१) यम, (२) नियम; (३) आसन, (४) प्राणायाम, (५) प्रत्याहार (६) धारणा, (७) ध्यान व (८) समाधि हीं योगाचीं आठ अंगे आहेत. (१) अर्हिसा, (२) सत्य; (३) अस्तेय, (४) ब्रह्मचर्य व (५) अपरिग्रह हे पांच यम होत. (१) कौणत्याहि भूतमात्राला-प्राणिमात्राला कौणत्याहि त्हेनें न दुखविणे यांचें नांव अर्हिसा; कोणाहि बरोबर वैर न करतां सर्वाबरोबर मैत्रीनें वागणें हीच अर्हिसा; पुढचे जे यमनियमांचे भेद आहेत त्यामध्ये अर्हिसामूल आहे; अर्हिसेची सिद्धि झाली तरच पुढच्याची सिद्धि होते. अर्हिसेचे स्पष्ट रूपानें प्रतिपादन व्हावें व न समजतांही जी हिंसा होते त्या हिंसेचाहि प्रतिकार करतां यावा म्हणून ज्या इतर खटपटी करावयाच्या असतात त्याविषयीं म्हटलें आहे:—

स खल्वयं ब्राह्मणो यथा यथा व्रतानि बहूनि समादित्सते
तथा तथा प्रमादकृतेभ्यो हिंसानिदानेभ्यो निवर्तमानस्तामेवा-
वदातरूपामर्हिसां करोति ।

(१) पुष्कळ व्रते व नियम करून अर्हिसा पूर्णपणानें साधतात. (२) जसें ज्याविषयीं आपणांस ज्ञान असेल तसेंच त्याविषयीं मानणें व तसेंच भाषण करणें; फसवण्याच्या किंवा नुकसान करण्याच्या उद्देशानें असत्य भाषण करतात; या असत्य भाषणापासून पुष्कळांचा तोटा होतो म्हणून असत्य भाषण हें महत्पाप मानलें आहे. म्हणून सर्वांनीं सत्यभाषण करावें. (३) दुसऱ्याच्या द्रव्याचा अधर्मानें स्वीकार करणें ही चोरी व चोरी न करणें हें अस्तेय होय; दुसऱ्याची संपत्ति अधर्मानें मिळवण्याची इच्छा कधीहि कोणीहि धरूं नये. (४) उपस्थ इंद्रियांचा संयम करणें याला ब्रह्मचर्य असें म्हणतात. (५) विषय मिळविणें, त्यांचें रक्षण करणें व त्यांच्याशीं संग करणें इत्यादिकांमध्ये हिंसादि दोष होतात हें जाणून विषय व अभिमानादिक दोष सोडणें याचें नांव अपरिग्रह होय.

शौचसंतोषतपःस्वाध्यायेश्वरप्रणिधानानि नियमाः ॥ २७ ॥

(१) जलादिक साधनांनीं बाह्यशुद्धि करणें; व द्वेष, प्रीति, व असत्य इत्यादि मलांचा

त्याग करून अंतःशुद्धि करणें याला “ शौच ” असें म्हणतात. (२) योग्य रीतीने धर्माचें अनुष्ठान करून मनाची प्रसन्नता संपादन करणें याला “ संतोष ” असें म्हणतात. (३) धर्माचें अनुष्ठान, किंवा प्रणवाचा अर्थ भावनेसह जप करणें याला “ तप ” असें म्हणतात. (४) वेदाध्ययन व वेदांचें अध्यापन करणें याला “ स्वाध्याय ” असें म्हणतात. (५) परमेश्वराला आत्मा आदिकरून सर्व पदार्थांचें समर्पण करणें याला ईश्वर-प्रणिधान असें म्हणतात हे उपासना करण्याचे पांच नियम आहेत. आतां पांच यम व पांच नियम यांच्या योग्य आचरणानें काय काय फलें मिळतात तें अनुक्रमानें सांगतातः—

- १ अहिंसाप्रतिष्ठायां तत्सन्निधौ वैरत्यागः ॥ २८ ॥
- २ सत्यप्रतिष्ठायां क्रियाफलाश्रयत्वम् ॥ २९ ॥
- ३ अस्तेयप्रतिष्ठायां सर्वरत्नोपस्थानम् ॥ ३० ॥
- ४ ब्रह्मचर्यप्रतिष्ठायां वीर्यलाभः ॥ ३१ ॥
- ५ अपरिग्रहस्थैर्ये जन्मकथंतासंबोधः ॥ ३२ ॥
- ६ शौचात्स्वांगजुगुप्सा परैरसंसर्गः ॥ ३३ ॥
- ७ सत्वशुद्धिसौमनस्यैकाग्रेन्द्रियजयात्मदर्शनयोग्यत्वानि च ३४
- ८ सन्तोषादनुत्तमसुखलाभः ॥ ३५ ॥
- ९ कायेन्द्रियसिद्धिरशुद्धिक्षयात्तपसः ॥ ३६ ॥
- १० स्वाध्यायादिष्टदेवतासंप्रयोगः ॥ ३७ ॥
- ११ समाधिसिद्धिरीश्वरप्रणिधानात् ॥ ३८ ॥

योग० द० १।१ सू० ३५ पासून ४५

(१) ज्याच्या अंतःकरणांत सर्व प्रकारची अहिंसा पूर्णपणें बाणली असेल त्याच्या जवळ जर कोणी हिंसाधारण करणारा पुरुष किंवा प्राणी गेला तर त्याचीही बुद्धि अहिंसामय होतें. (२) ज्याच्या मनामध्ये सत्य पूर्णपणें बाणलें असेल त्यानें इच्छिलेलें योग्य कार्य सफल होतें. (३) ज्याच्या मनांतून चोरी करण्याची वासना पूर्णपणें कायमची गेलेली असेत त्याला उत्तम उत्तम पदार्थ पाहिजे तेव्हां प्राप्त होतात. (४) बाल्यावस्थेंत ब्रह्मचर्य राखणें,

ऋतुगामी होऊन ताऋण्यांत ब्रह्मचर्य पाळणें व परस्त्रीगमनादिकांचा पूर्णत्याग सदैव करणें त्याला ब्रह्मचर्यपरिपालन असें म्हणतात; असें जो पूर्णपणें करतो त्याच्यामध्ये बुद्धीची व शरीराची शक्ति वाढत जाते. (५) विषयावरील आसक्ति सोडली असता, आपण जन्म घेऊन कां व कसे आलों व आपणास काय करणें आहे याचा बोध होतो. (६) बाह्य व अंतर्गामीची शुद्धि केल्यापासून शरीरें अत्यंत मलीन असतात अशी खात्री होते, व तो दुसऱ्या शरीरांशीं आपला संबंध ठेवूं इच्छित नाही. (७) तसेंच शौचापासून अंतःकरणशुद्धि, मनाची प्रसन्नता, एकाग्रता, इंद्रियजय व आत्म्याचें ज्ञान हींहि फलें मिळतात. (८) धर्मानुष्ठानां प्राप्त होणारा संतोष ह्याच सर्वांत उत्तम संतोष होय; तेंच सर्वांत उत्तम सुख होय. (९) तप करण्यानें सर्व प्रकारच्या मलांचा नाश होतो व शरीर व इंद्रियें शुद्ध होऊन निरोगी होतात. (११) स्वाध्यायाचें अध्ययन केल्यानें परमेश्वराचें ज्ञान होते व मुक्ति लवकर मिळते. (११) सर्व ईश्वरास अर्पण केल्यानें समाधीची सिद्धि लवकर होते याप्रमाणें यम व नियम यांचीं फलें आहेत; यम व नियम यांचा अगदीं निकट संबंध आहे. श्रद्धीसाठीं अहिंसा आवश्यक आहे, संतोषाला सत्याची अपेक्षा आहे इत्यादि विचार करून जाणावें.

स्थिरमुखमासनम् ॥ ३९ ॥ ततो द्वन्द्वानभिघातः ॥ ४० ॥

योग. १।२ सू. ४६ व ४८ ॥

पद्मासन, वीरासन, भद्रासन, स्वास्तिक, दण्डासन, पर्यंक कौचनिषदन, हस्तिनिषदन, उष्ट्रनिषदन व समसंस्थान इत्यादि अनेक आसने आहेत; ज्यानें शरीरामध्ये स्थिरता येते व सुख होतें त्याला आसन असें म्हणतात. आसनाची योग्य रीतीनें सिद्धि झाली म्हणजे ऊष्ण, शीत इत्यादि द्वंद्वांपासून त्रास होत नाही.

तस्मिन्सति श्वासप्रश्वासयोर्गतिविच्छेदः प्राणायामः ॥ ४१ ॥

स तु बाह्याभ्यन्तरस्तम्भवृत्तिर्देशकालसङ्ख्याभिः परिदृष्टो दीर्घसूक्ष्मः ॥ ४२ ॥ बाह्याभ्यन्तरविषयाक्षेपी चतुर्थः ॥ ४३ ॥

योग. १।२। सू. ४९।१०।११ ॥

आसनाची सिद्धि झाली म्हणजे श्वास व प्रश्वास यांचा विरोध करावा; बाह्यवायु आंत

घेतला जातो तो श्वास व आंतील बाहेर जातो तो प्रश्वास होय; यांच्या गतीचा निरोध करणें याला “ **प्राणायाम** ” असें म्हणतात. प्राणायामाचे चार भेद आहेत. (१) बाह्य-वृत्ति, (२) अभ्यंतरवृत्ति, (३) स्तंभवृत्ति व (४) बाह्याभ्यंतराक्षेपी हे प्राणायामाचे चार भेद आहेत; कांहीं लोक हाताच्या बोटांनीं नाक दाबून धरतात व प्राणायाम केला असें समजतात पण ती तऱ्हा घातक आहे; त्याप्रमाणें कोणींहि करूं नये. प्राणायाम करण्याच्या पूर्वी बाह्य व अभ्यंतर अंगांमध्ये शांति व स्थिरता येणें आवश्यक आहे; शारीरिक व मानसिक चंचलता दूर झाली व सर्व अवयव शांत असले म्हणजे प्राणायामास सुरुवात करावी. (१) आंतील वायूला बाहेर घालवून त्याला बाहेरच रोंखून धरणें व यथाशक्ति त्याला आंत येऊं न देणें याला “ **बाह्यवृत्ति** ” प्राणायाम असें म्हणतात. (२) बाहेरील श्वास आंत घेऊन त्याचा आंतच यथाशक्ति निरोध करणें याला “ **अभ्यन्तरवृत्ति** ” प्राणायाम असें म्हणतात. (३) आंत व बाहेर असणाऱ्या श्वास व प्रश्वासांना जेथल्या तेथें रोंखून धरणें याला “ **स्तंभवृत्ति** ” प्राणायाम असें म्हणतात. (४) आंतील वायु बाहेर गेला असतां, त्याचा तेथेंच निरोध करणें व नंतर बाहेरच्या वायूला आंत घेऊन त्याचा आंत निरोध करणें; तात्पर्य, बाह्यवृत्ति व अभ्यन्तरवृत्ति यांचा अभ्यास करणें याला “ **बाह्याभ्यन्तराक्षेपी** ” प्राणायाम असें म्हणतात. तिसऱ्या प्रकारच्या प्राणायामामध्ये दोनहि ठिकाणचे वायु जेथल्या तेथें ठेवले जातात. आश्चर्यचकित झालेल्या मनुष्याचे ज्याप्रमाणें बाह्य व अभ्यंतर वायु एकदम स्तंभित होतात त्याप्रमाणें करणें हा तिसरा प्राणायाम होय. तिसऱ्यांत व चवथ्यांत भेद आहे तो हाच होय; (यामध्ये देश, काल व संख्या यांनीं प्रत्येकौ दीर्घ व सूक्ष्म असे दोन भेद आहेत; ते योग्य गुरूकडून जाणावे कारण, प्राणायाम योग्य रीतीनें केला असतां अनंत लाभ होतो पण त्याची रीति चुकली असतां फार अपघात होतात; म्हणून योग्य मनुष्याकडूनच प्राणायामाचा अभ्यास करावा.) प्राणायामाचा योग्य अभ्यास केल्यानें पुढील फल मिळते:—

ततः क्षीयते प्रकाशावरणम् ॥ ४४ ॥

किञ्च धारणासु च योग्यता मनसः ॥ ४५ ॥

प्राणायामाच्या योगानें परमेश्वरीचा प्रकाश आत्म्यावर पडूं लागतो व आज्ञानरूप आवरणचा नाश होत जातो. प्राणायामाच्या योगानें मनाची धारणाशक्ति वाढते; प्रत्याहाराविषयीं पुढील सूत्रें आहेत:—

स्वविषयासंप्रयोगे चित्तस्य स्वरूपानुकार इवेन्द्रियाणां प्रत्या-
हारः ॥ ४६ ॥ ततः परमावश्यतेन्द्रियाणाम् ॥ ४७ ॥

योग. १।२ सू. ९२ते९९ ॥

चित्ताचा जय झाल्यानंतर—मन ताब्यांत आल्यावर—ते परमेश्वरस्मरणाशिवाय अन्य विषयां-
मध्ये जात नाही; व मन असे स्थिर झाले म्हणजे इतर इंद्रियोहि विषयांपासून दूर राहतात;
या स्थितीला “**प्रत्याहार**” असे म्हणतात. प्रत्याहाराच्या योगाने सर्व इंद्रिये आपल्या
स्वाधीन होतात. पुढील सूत्रांत धारणेविषयी सांगितले आहे:—

देशबन्धश्चित्तस्य धारणा ॥ ४८ ॥

नाभिचक्र, हृदयपुण्डरीक, मूर्धा, नासिकाग्र व जिह्वाग्र इत्यादि ठिकाणी चित्ताची
स्थिरता करणे किंवा बाह्य विषयांमध्ये चित्ताची स्थिरता करणे याला “**धारणा**”
असे म्हणतात.

तत्र प्रत्ययैकतानता ध्यानम् ॥ ४९ ॥

तदेवार्थमात्रनिर्भासं स्वरूपशून्यमिव समाधिः ॥ ५० ॥

त्रयमेकत्रसंयमः ॥ ५१ ॥

योग. १।३ सूत्र १ते४ ॥

धारणा झाल्यानंतर ध्येय जो परमात्मा त्याचाच प्रत्यय प्रवाहरूपाने एकसारखा येणे व
दुसरे कांहीहि भान नसणे याला * ध्यान असे म्हणावे; ध्यानाच्या वेळी ध्येय, ध्यान कर-
णारा व ध्यान या त्रयीचे ज्ञान असते; पण हेच पुढे वाढत गेले म्हणजे परमेश्वर स्वरूपातील
आनंदाशिवाय दुसरा प्रत्ययच येत नाही; स्वरूपाचे भान नाहीसे होणे याला “**समाधि**”
असे म्हणतात. धारणा, ध्यान व समाधि यांना **संयम** असे म्हणतात.

* ध्याननिर्विषयमनः (सांख्य). परमात्म्यावाचून दुसरे कशांचेहि भान न होणे.

उपासनेविषयीं उपनिषदांतील प्रमाणें.

नाविरतो दुश्चरितान्नाशान्तो नासमाहितः। नाशान्तमानसो वापि
प्रज्ञानेनैनमाप्नुयात् ॥ कठोप. १।२।२४ ॥

जों पर्यंत मनुष्य-दुष्टवासना, दुराचरण, अशांति व चंचलता इत्यादि दुर्गुणांपासून दूर होणार नाही, तोंपर्यंत केवळ शाब्दिक अध्ययन जरी त्यानें पुष्कळ केलें, तथापि त्याला परमेश्वरविषयक ज्ञान होणार नाही; (उपासनेनें वरील दुर्गुण दूर होतात.)

तपःश्रद्धे ये ह्युपवसन्त्यरण्ये शान्ता विद्रांसो भैक्ष्यचर्यां
चरन्तः ॥ सूर्यद्वारेण ते विरजाः प्रयान्ति यत्रामृतः स पुरुषो
ह्यव्ययात्मा ॥ २ ॥ मुंडक. १।२।११ ॥

जे धर्माचरणरूप तप श्रद्धापूर्वक करून हृदयरूपी शुद्ध वनामर्थ्ये स्थिर होतात, तसेंच बेदादिकांचें अध्ययन करून भैक्ष्यचर्यरूप कर्म करतात व जे सर्व दोषांपासून दूर राहतात, ते (सूर्यद्वारेण) प्राणाच्या द्वारानें परमात्म्यापर्यंत जातात व त्या परमपुरुषाच्या ठिकाणीं असा-
णाच्या मोक्षसुखाचा पूर्णपणें अनुभव घेतात.

अथ यदिदमस्मिन् ब्रह्मपुरे दहरं पुण्डरीकं वेश्म दहरोऽस्मिन्न-
न्तराकाशस्तस्मिन् यदन्तस्तदन्वेष्टव्यं तद्वाव विजिज्ञासितव्य-
मिति ॥ ३ ॥ तं चेद्ब्रूयुर्यदिदमस्मिन् ब्रह्मपुरे दहरं पुण्डरीकं
वेश्म दहरोऽस्मिन्नन्तराकाशः किं तदत्र विद्यते यदन्वेष्टव्यं यद्वाव
विजिज्ञासितव्यमिति ॥ ४ ॥ स ब्रूयाद्यावान्वा अयमामकाश-
स्तावानेषोऽन्तर्हृदय आकाश उभे अस्मिन्द्यावापृथिवी अन्तरेव
समाहिते उभावग्निश्च वायुश्च सूर्याचन्द्रमसावुभौ विद्युन्नक्षत्राणि
यच्चास्येहास्ति यच्च नास्ति सर्वं तदस्मिन् समाहितमिति ॥ ५ ॥

तं चेद्ब्रूयुरस्मिंश्चेदिदं ब्रह्मपुरे सर्वं समाहितं सर्वाणि च
 भूतानि सर्वे च कामा यदैनज्जरामाप्नोति प्रध्वंसते वा किं
 ततोऽतिशिष्यत इति ॥ ६ ॥ स ब्रूयान्नास्य जरयैतज्जीर्यति
 न वधेनास्य हन्यत एतत्सत्यं ब्रह्मपुरमस्मिन्कामाः समाहिता
 एष आत्माऽपहतपाप्मा विजरो विमृत्युर्विशोको विजिघत्सो-
 ऽपिपासः सत्यकामः सत्यसङ्कल्पो यथा ह्येवेह प्रजा अन्वा-
 विशन्ति यथानुशासनं यं यमन्तमभिकामा भवन्ति यं जनपदं
 यं क्षेत्रभागं तं तमेवोपजीवन्ति ॥ ७ ॥

छान्दोग्य. ८।१ मंत्र १ते९ ॥

हृदयाकाशामध्ये आनंदस्वरूप परमेश्वर भरलेला आहे त्याला तेथेच शोधावा व शोधून
 त्याची प्राप्ति करून घ्यावी. ॥ ३ ॥ या ठिकाणी कोणी असें म्हणेल की, या हृदयाकाशा-
 मध्ये आणखी काय काय वस्तु भरल्या आहेत की, ज्यामुळे परमेश्वर शोधून
 पहावा लागतो; जर तो एकटाच तेथे असेल तर त्याला शोधण्याची गरज नाही. ॥ ४ ॥
 याला उत्तर असें की, तेथे सूर्य, चंद्र, पृथिवी, अग्नि, वायु, विद्युत् व नक्षत्रे इत्यादि अनंत
 पदार्थ परमात्म्याच्या आधाराने राहिले आहेत; त्या सर्वांमधून त्याला शोधला पाहिजे. ॥ ५ ॥
 याठिकाणी कोणी अशी शंका काढतील की, हे हृदयाकाश ज्यावेळी वार्धक्याने प्रसृत होते व
 नाश पावते त्यावेळी बाकी काय राहते? जर शिल्लक कांहीं एक राहत नाही तर शोधावयाचें
 तरी काय? ॥ ६ ॥ याला उत्तर असें की, या ब्रह्मपुरामध्ये असणारा परमेश्वर कधीहि वृद्ध
 होत नाही व नाशहि पावत नाही. तो पापराहित, बार्धक्यरहित, शोकरहित, खाण्यापिण्याची
 इच्छा नसलेला, सत्यकाम व सत्यसंकल्प असा आहे; प्रलयकाली त्याच्यामध्येच इतर पदार्थ
 लीन होतात व उत्पत्तिसमयी त्याच्यांतून ते पुनः बाहेर येतात; उपासक लोक जिची इच्छा
 करितात ती अवस्था त्यांस त्याच्या कृपेने प्राप्त होते; तात्पर्य, या ब्रह्मपुरामध्ये सर्वांच्या
 इच्छा तृप्त होतात, हे सर्व परमेश्वराच्या उपासनेनें होतें.

उपासनेचे दोन प्रकार आहेत, (१) सगुणोपासना व (२) निर्गुणोपासना.

स पर्यगाच्छुक्रमकायमव्रणमस्नाविरं शुद्धमपापवि-
द्धम् । कविर्मनीषी परिभूः स्वयंभूर्याथातथ्यतोऽर्था-
न्व्यदधाच्छाश्वतीभ्यः समाभ्यः ॥ यजु० ४०।८ ॥

परमेश्वराचे गुण ज्यांत सांगितले असतात ती **सगुण उपासना** समजावी व ज्या गुणांचा निषेध केलेला असतो ती **निर्गुण उपासना** असें समजावें. जसे वरील मंत्रातील “ शुक्रं, कविः मनीषी, परिभूः स्वयंभूः ” हे परमेश्वराचे गुण दाखविणारे शब्द सगुणोपासना दाखवितात व “ अकायं, अव्रणं, अस्नाविरं ” हे निषेधात्मक शब्द निर्गुणोपासना दाखवितात. “ **एको देवः** ” “ देव एक आहे ” ही सगुणोपासना व “ परमेश्वर अविद्यादि क्लेशविरहित, अपरिमेय, द्वित्वादि संख्यांनीं बोध होण्यास अशक्य, शब्दस्पर्शादि गुणांनीं विरहित असा आहेः ” असें म्हणणें ही निर्गुणोपासना होय. “ परमेश्वर सर्वज्ञ; सर्वव्यापी, सर्वव्यक्ष, सर्वस्वामी इत्यादि गुणांनीं युक्त आहे; ” असें म्हणणें ही सगुणोपासना व “ तो निराकार, अजन्मा, अनंत; शरीररहित आहे; ” असें म्हणणें ही निर्गुणोपासना आहे असें समजावें. कोणी समजतात कीं, शरीराची (साकाराची) उपासना ती सगुणोपासना व निराकाराची उपासना ती निर्गुणोपासना; ” ही समजूत चुकीची आहे. परमेश्वरामध्ये असलेल्या गुणांनीं त्याची स्तुति करणें याचें नांव सगुणोपासना; जसें—“ हे परमेश्वरा, तूं सर्वज्ञ आहेस; सर्व शक्तिमान् आहेस. ” इ०; व परमेश्वराच्या ठिकाणीं जे विकार नाहींत ते नाहींत असें म्हणून परमेश्वराची भक्ति करणें ही निर्गुणोपासना होय. जसें—“ हे परमेश्वरा ! तूं अज्ञान, अविद्यादिक्लेश, भीति, इत्यादिक दुर्गुणांच्या पलीकडे आहेस; ” या प्रमाणें या उपासनांचे अर्थ व प्रकार आहेत हें जाणून त्याप्रमाणें सर्वांनीं उपासना करावी.

मुक्ति.

परमेश्वराची पूर्वी सांगितल्याप्रमाणें उपासना केली म्हणजे अविद्या व अधर्म यांचा नाश होतो. शुद्ध विज्ञान व धर्म यांची प्राप्ति होते. अशा रीतीनें जीव शुद्ध ज्ञानी व पूर्ण धार्मिक

बनला म्हणजे त्याला मुक्ति प्राप्त होते. या विषयीं पतंजलि महामुनीना आपल्या योगदर्शनांत लिहिलें आहे:—

अविद्यास्मितारागद्वेषाभिनिवेशः पञ्चक्लेशः ॥ १ ॥ अविद्याक्षेत्र-
मुत्तरेषां प्रसुप्ततनुविच्छिन्नोदाराणाम् ॥ २ ॥ अनित्याशुचिदुःखा-
नात्मसु नित्यशुचिसुखात्मख्यातिरविद्या ॥ ३ ॥ दृक्दर्शनश-
क्त्योरेकात्मतेवास्मिता ॥ ४ ॥ सुखानुशयी रागः ॥ ५ ॥
दुःखानुशयी द्वेषः ॥ ६ ॥ स्वरसवाही विदुषोऽपि तथारूढोऽ-
भिनिवेशः ॥ ७ ॥

योगद. १।२ सू. ३ ते ९

(१) अविद्या, (२) अस्मिता-गर्व, (३) राग-प्रीति, (४) द्वेष, व (५) अभिनिवेश; हे पांच क्लेश होत. यांच्याच योगानें जीवाला बंधन झालेलें असतें ॥ १ ॥ अस्मिता, राग, द्वेष व अभिनिवेश हे चार क्लेश, अविद्येपासूनच उत्पन्न होतात; अर्थात् स्वर्णं दुःखाचें मूलस्थान अविद्या-अज्ञान-आहे. ॥ २ ॥ अनित्य, (अशुचि) अशुद्ध, दुःखकारक व अनात्मा या चार प्रकारच्या पदार्थांला अनुक्रमें, नित्य शुद्ध, सुखकारक व आत्मा असें मानणें याला “ अविद्या ” असें म्हणतात: नाशवत पदार्थांला चिर-स्थायी मानणें; मलीन व अशुद्ध पदार्थांला शुद्ध व स्वच्छ समजणें; दुःखदायकाला सुख-दायक समजणें; व आत्मा नसलेल्या वस्तूलाच आत्मा असें समजणें याचें नांव अविद्या होय. ॥ ३ ॥ जीव (द्रष्टा) व बुद्धि (साधन) यांना एकच समजणें याला “ अस्मिता ”-गर्व-असें म्हणतात. ॥ ४ ॥ सुखाच्या स्मरणापासून जी मनोवृत्ति होते तिला “ राग ”-अर्थात् प्रीति-असें म्हणतात. पदार्थमात्राविषयीं प्रीति उत्पन्न होण्यास त्या पदार्थापासून पूर्वी सुख झालेलें असलें पाहिजे ॥ ५ ॥ त्याचप्रमाणें ज्या पदार्थमात्राविषयीं दुःखाचें स्मरण होतें त्याविषयीं मनांत द्वेष उत्पन्न होतो ॥ ६ ॥ शरीरावर प्रेम व जगण्याची आशा ही विद्वानाला सुद्धां असते, इतकेंच नव्हे तर सर्व प्राणिमात्राला असते; या मरणाच्या भीतीला “ अभिनिवेश ” असें म्हणतात. ॥ ७ ॥ हे पांच प्रकारचे क्लेश जीवाच्या बंधनाला कारण आहेत; म्हणून यथार्थज्ञान मिळवून अविद्यादि क्लेशांचें निराकरण करण्याचा प्रयत्न करावा.

तदभावात्संयोगाभावो हानन्तदृशेः कैवल्यम् ॥ ८ ॥

योगद० (१।२।२९)

तद्वैराग्यादपि दोषबीजक्षये कैवल्यम् ॥ ९ ॥ ,, (१।३।९०)

सत्त्वपुरुषयोः शुद्धिसाम्ये कैवल्यमिति ॥ १० ॥ ,, (१।३।९९)

तदा विवेकनिम्नं कैवल्यप्राग्भारं चित्तम् ॥ ११ ॥ ,, (१।४।२६)

पुरुषार्थशून्यानां गुणानां प्रतिप्रसवः कैवल्यं स्वरूपप्रतिष्ठा वा

चितिशक्तिरिति ॥ १२ ॥

योगद० १।४।३४

ज्यावेळीं अविद्यादिक सर्व क्लेश दूर होऊन ज्ञान मिळते, तेव्हा जीवाचीं सर्व दुःखे नाहीशी होऊन त्याला मोक्ष मिळतो. ॥ ८ ॥ ऐहिक सुखाविपर्यी जीव विरक्त झाला असतां हि सर्व दोषांच्या मूलांचा नाश होतो व त्याला मुक्ति मिळते. ॥ ९ ॥ बुद्धि व जीव यांची पूर्ण शुद्धि झाली म्हणजे हि मोक्ष प्राप्त होतो. ॥ १० ॥ ज्यावेळीं आत्मा विवेकाने सर्व दोषांपासून दूर राहून ज्ञानाच्या वाजूला जातो व मोक्ष प्राप्त करून घेतो, तेव्हा त्याचे चित्त मोक्षांतील आनंदाच्या संस्कारांनी पूर्ण होऊन जाते. ॥ ११ ॥ मोक्षाचे लक्षण-पुरुषार्थाच्या योगाने सत्व-रज-तम हे गुण व त्यांचीं कार्ये यांचा नाश करून, आत्म्यामध्ये ज्ञानाचा विकास करणे व त्याला त्याच्या शुद्ध स्वरूपामध्येच ठेवणे; अशा स्थितीत आत्मा गेल्यानंतर तो परमेश्वररूपांतील पूर्ण आनंदाचा उपभोग घेऊं लागतो या स्थितीला मोक्ष-मुक्ति-कैवल्य-अपवर्ग असे म्हणतात. ॥ १२ ॥ न्यायशास्त्रांतील प्रमाणे—

दुःखजन्मप्रवृत्तिदोषमिथ्याज्ञानानामुत्तरोत्तराप्राये तदनन्तरा-

पायादपवर्गः ॥ १ ॥ बाधनालक्षणं दुःखमिति ॥ २ ॥ तद-

त्यन्तविमोक्षोऽपवर्गः ॥ ३ ॥ न्यायद० १।१ सू० २।२ १।२२।।

मिथ्या ज्ञानाचा नाश झाला असतां दोष नाहीसे होतात. दोषांचा नाश झाला म्हणजे (प्रवृत्ति) अवर्तमान, अन्याय, विषयशक्ति इत्यादीकांचा नाश होतो. प्रवृत्तिमूलक वासना नाश पावल्या म्हणजे जन्म धावा लागत नाही; व जन्म न झाला व त्याचे कारण समूळ नाहीसे झाले म्हणजे सर्व दुःखांचा पूर्ण नाश होतो. सर्व दुःखांचा पूर्ण अभाव झाला म्हणजे

परमात्म्याजवळ असणाऱ्या आनंदाचा उपभोग घेतां येतो; यालाच मोक्ष असें म्हणतात ॥ १ ॥ सर्व प्रकारचीं दुःखें, इच्छाविघात किंवा पारतंत्र्य यालाच बंध किंवा दुःख असें म्हणतात. ॥ २ ॥ या सर्व दुःखांचा अत्यंत अभाव होऊन परमात्मप्राप्ति झाली म्हणजे तोच मोक्ष होय. ॥३॥ उत्तरमीमांसा किंवा वेदांतशास्त्र यांतींल मुक्तिविषयक प्रमाणेः—

अभावं बादरिराह ह्येवम् ॥ १ ॥ भावं जैमिनिर्विकल्पामननात्
॥ २ ॥ द्वादशाहवदुभयविधं बादरायणोऽतः ॥ ३ ॥

उ० मीमांसा० ४।४ सू० १० ते १२ ॥

बादरि नामक आचार्यांचें असें मत आहे कीं, मुक्तावस्थेमध्ये जीवाबरोबर इंद्रियें राहत नाहीत. फक्त जीव परमात्म्याशीं संलग्न होऊन शुद्ध मनानें परमानंदाचा उपभोग घेत असतो. ॥ १ ॥ याविषयीं जैमिनी मुनीचें मत असें आहे कीं, मुक्तावस्थेत जसें शुद्ध मन राहतें तद्वत् शुद्धसंकल्पमय शरीर, प्राण व इंद्रियें यांच्या सूक्ष्म शक्तीहि जीवाबरोबर राहतात. “ स एकधा भवति द्विधा भवति त्रिधा भवति ” इत्यादि उपनिषद्वचनप्रामाण्यावरूनहि हें उघड दिसतें कीं, तो जीव मुक्तावस्थेत असतां संकल्पमात्रेंकरून शुद्धसंकल्पमय किंवा दिव्य शरीर धारण करतो, व इच्छामात्रेंकरून त्याचा त्यागाहि करतो: कारण, तो त्यावेळीं शुद्ध ज्ञानमय असतो. ॥२॥ मुक्तीविषयीं बादरायण व्यासाचें असें मत आहे कीं, ज्याप्रमाणें वानप्रस्थांश्रमांतील लोक द्वादश दिवसांचे प्राजापत्यव्रत करतात, त्यांमध्ये थोडें जेवावयाचें असतें, त्यामुळें धुवेचा अभाव व भाव यांच्यामध्ये असतो, थोडें जेवल्यामुळें थोडी भूक नाहीशी झालेली असते व पोट न भरल्यामुळें थोडी भूक असते, ही जशी स्थिति त्याचप्रमाणें मुक्तावस्थेंतील जीवाची इंद्रियांदिकांविषयीं जाणावी. क्लेश, अज्ञान, अशुद्धि इत्यादि उत्पन्न करणाऱ्या पदार्थांचा पूर्ण अभाव व आनंद, शुद्धतादिक सद्गुण उत्पन्न करणाऱ्या पदार्थांचा भाव मुक्तीमध्ये असतो. याप्रमाणें वेदान्तशास्त्रांतील मुक्तिविषयक सिद्धांत आहेत. ॥ ३ ॥ आतां उपनिषदांतील प्रमाणे.—

यदा पञ्चावतिष्ठन्ते ज्ञानानि मनसा सह ॥ बुद्धिश्च न विचेष्टते
तामाहुः परमां गतिम् ॥ १ ॥ तां योगमिति मन्यन्ते स्थिरा-
मिन्द्रियधारणाम् ॥ अप्रमत्तस्तदा भवति योगो हि प्रभवा-

प्ययौ ॥ २ ॥ यदा सर्वे प्रमुच्यन्ते कामा येऽस्य हृदि श्रिताः ॥
 अथ मर्त्योऽमृतो भवत्यत्र ब्रह्म समश्नुते ॥ ३ ॥ यदा सर्वे
 प्रभिद्यन्ते हृदयस्येह ग्रन्थयः ॥ अथ मर्त्योऽमृतो भवत्येतावदनु-
 शासनम् ॥ ४ ॥ कठोप० व० ६ मं. १०।१।१४।१५॥

ज्यावेळीं मनासह पद्म ज्ञानेंद्रियें परमात्म्याचे ठिकाणीं स्थिर होतात व तेथेंच रममाण होतात व जेव्हां बुद्धीहि इतर चेष्टा करीत नाही त्या स्थितीला परमगति अर्थात् मोक्ष असें म्हणतात ॥ १ ॥ या इंद्रियांच्या स्थिरतेला योग असें विद्वान् लोक म्हणतात: या स्थितीत प्रमाद होत नाहीत: कारण, योगापासून शुद्ध उत्तम गुणाची उत्पत्ति व अशुद्ध दोषांचा नाश होतो ॥ २ ॥ ज्यावेळीं हृदयांतील सर्व वाईट वासना नाहीशा होतात त्यावेळींच मनुष्य मोक्षाला मिळवतो. मोक्षासाठीं देशान्तरीं जाण्याची गरज नाही. (अत्र ब्रह्म०) परमेश्वर सर्वत्र व्याप्त झालेला व तोच मोक्षस्वरूप आहे; अर्थात् सर्वत्र मोक्षपद भरलेलें आहे. (तें मिळवण्याचा प्रयत्न मात्र झाला पाहिजे.) ॥ ३ ॥ ज्यावेळीं हृदयांतील अविद्यादि बंधनाच्या सर्व गांठी तुटून नाहीशा होतात तेव्हाच मोक्ष मिळतो ॥ ४ ॥

दैवेन चक्षुषा मनसैतान्कामान् पश्यन्मते ॥ ५ ॥ य एते
 ब्रह्मलोके तं वा एतं देवा आत्मानमुपासते तस्मात्तेषां ५ सर्वे
 च लोका आत्ताः सर्वे च कामाः स सर्वाश्च लोकानाम्प्रोति
 सर्वाश्च कामान् यस्तमात्मानमनुविद्यविजानातीति ह प्रजापति-
 रुवाच प्रजापतिरुवाच ॥ ६ ॥ यदन्तरापस्तद्ब्रह्म तदमृत ५ स
 आत्मा प्रजापतेः सर्वां वेश्म प्रपद्ये यशोऽहं भवामि ब्राह्मणानां
 यशो राज्ञां यशो विशां यशोऽहमनुप्रापत्सि सहाहं यशसां
 यशः ॥ ७ ॥ —छांदोग्य० प्र. ८ खं० १२ व १४

(प्रश्न) जर मोक्षावस्थेमध्ये आत्म्याजवळ मनादि कांहींच साधन राहत नाही, तर तो मोक्षसुखाचा तरी कसा उपभोग घेतो बरें ? कारण, भोग घेण्याला शरीरासारख्या साध-

नाची आवश्यकता असते. (उत्तर) (दैवेन०) शुद्ध, दिव्य चक्षुरादिक इंद्रिये व दिव्य मन यांच्या योगाने मोक्षावस्थेतील आनंदाचा तो उपभोग घेतो, पाहतो व त्यामध्येच रममाण होतो; यावेळची त्याची इंद्रिये प्रकाशमय व अत्यंत सूक्ष्म असतात. ॥५॥ (प्रश्न) मुक्त झालेल्या आत्म्याला पाहिजे त्या स्थळीं जातां येतें कीं नाही ? (उत्तर) (य एते०) परमात्म्याची अनन्यभावानें उपासना करणारे लोक मोक्षाला जातात व तेथें त्याच्याच आश्रयानें राहतात; सर्वव्यापक परमेश्वराचा त्यांस आधार असल्यामुळें त्याचें सर्वत्र जाणें येणें सहज होतें. कोणीहि त्यांना प्रतिबंध करूं शकत नाही. त्यांच्या सर्व इच्छा सफल होतात. परमेश्वर (वेदद्वारा) असें सांगत आहे कीं, जो अनन्यभावानें परमात्म्याची उपासना करील त्याच्या सर्व इच्छा तृप्त होतील ॥ ६ ॥ जें सर्वांच्या अंतर्त्यामी आहे तेंच ब्रह्म आहे, तोच मोक्ष (अमृत) व तोच आत्मा होय. या सर्वांतर्त्यामि प्रजानाथ परमेश्वराच्या सभेंत मी जाऊन पोचेंन. मला या पृथिवीवरील विद्वानांमध्ये नांवलौकिक किंवा यश मिळावें, त्याचप्रमाणें क्षत्रिय व वैश्य यांमध्येहि यश मिळावें; हे परमेश्वर ! मला यशस्वी लोकांमध्ये यशस्वी कर व आपल्या आश्रयाला मला ठेव. ॥ ७ ॥

अणुः पन्था वितरः पुराणो मा ५ स्पृष्टोनुवित्तो मयैव ॥ तेन
धीरा अपियन्ति ब्रह्मविद उत्क्रम्य स्वर्गं लोकमितो विमुक्ताः
॥ ८ ॥ तस्मिञ्छुक्लमुत नीलमाहुः पिङ्गलं हरितं लोहितं च ॥
एष पन्था ब्रह्मणा हानुवित्तस्तेनैति ब्रह्म वित्तैजसः पुण्यकृच्च
॥ ९ ॥ प्राणस्य प्राणमुत चक्षुषश्चक्षुरुत श्रोत्रस्य श्रोत्रमन्नस्यान्नं
मनसो ये मनो विदुः ॥ ते निचिक्युर्ब्रह्म पुराणमग्र्यं मनसै-
वाप्तव्यं नेह नानास्ति किंचन ॥ १० ॥ मृत्योः स मृत्युमा-
प्नोति य इह नानेव पश्यति ॥ मनसैवानुद्रष्टव्यमेतदप्रमेयं
ध्रुवम् ॥ ११ ॥ विरजः पर आकाशात् अज आत्मा महाध्रुवः ॥
तमेव धीरो विज्ञाय प्रज्ञां कुर्वीत ब्राह्मणः ॥ १२ ॥

शतपथ० ब्रा० कां० १४।७ कण्डिका ११, १२, २१, २२, २३

मोक्षाचा मार्ग फारच (अणुः) सूक्ष्म आहे. (वितरः) ज्याप्रमाणे मजबूत नौकेंतून समुद्राच्या दुसऱ्या तीरास जातां येते, त्याचप्रमाणे या मार्गाच्या आश्रयाने दुःखसमुद्रांतून सहज तरून जातां येते; (पुराणः) हाच मार्ग प्राचीन आहे व तो (स्पष्टः) परमात्मरूपेने मला प्राप्त झाला आहे. या मार्गाने (धीराः) धैर्यवान्, विद्वान् व विचारी लोक दुःखांच्या पार निघून जातात व (स्वर्गं लोकम्) सुखात्मक ब्रह्मलोकाला जाऊन मिळतात. ॥ ८ ॥ त्या मोक्षपदामध्ये त्याच्या आश्रयाने श्वेत, निळे, पिवळे, हिरवे व लाल रंगाचे गोल प्रकाशित होत आहेत. परमेश्वराच्या भक्तीनेच हा मोक्षाचा मार्ग प्राप्त होतो; ब्रह्मज्ञानी लोक, (तेजसः) शुद्ध व तेजस्वी महात्मे व पुण्य करणारे या मार्गाने जातात व तोच मिळवितात. ॥ ९ ॥ परमेश्वर हा प्राणांचा प्राण, चक्षूंचाहि चक्षु, श्रोत्रांचा श्रोत्र, अन्नांतील अन्न व मनाचेहि मन असा आहे; जे दृढनिश्चयाने या पुराण ब्रह्माला मनाने जाणतात, त्यांनाच मोक्ष मिळतो; (नेह नाना०) या मोक्षामध्ये भेद किंवा दुःख काहीं नाही ॥ १० ॥ ब्रह्म अनेक प्रकारचे आहे असे जो समजतो त्यालाच जन्ममरण भोगावे लागते; कारण, ते एकच आहे; ते मनानेच जाणावयाचे आहे. ते चैतन्यमात्र, अप्रमेय, प्रमादरहित व व्यापक आहे ॥११॥ परमात्मा विक्षेपरहित, आकाशाहून सूक्ष्म, अजन्मा, महाध्रुव अर्थात निश्चल असा आहे; ज्ञानी लोकांनी त्याला ओळखून आपली बुद्धि विशाल करावी; जो असा ज्ञानी होईल तोच ब्राह्मण होय ॥ १२ ॥

स होवाच ॥ एतद्वै तदक्षरं गार्गी ब्राह्मणा अभिदन्त्यस्थूलमन-
 प्वह्रस्वमदीर्घमलोहितमस्नेहमच्छायमतमोऽवाय्वनाकाशमसङ्ग-
 मस्पर्शमगन्धमरसमचक्षुष्कमश्रोत्रमवागमनोऽतेजस्कमप्राणममु-
 खमनामागोत्रमजरममरमभयममृतमरजोऽशब्दमवितृतमसंवृतमपू-
 र्वमनपरमनन्तरमबाह्यं न तदश्नोति कश्चन न तदश्नोति कश्च
 न ॥ १३ ॥

शतपथ ब्रा० कां १४।६।८॥

याज्ञवल्क्य म्हणतो:—“ हे गार्गी ! परब्रह्म हे नाश, स्थूल, सूक्ष्म, लघु, लाल, स्निग्ध, छाया, अन्धःकार, वायु, आकाश, संग, शब्द, स्पर्श, गंध, रस, नेत्र कर्ण, मन, तेज, प्राण, मुख, नाम, गोत्र, ऋदावस्था, मरण, भय, आकार, विकाश, संकोच, पूर्व, अपर, आंत, व

बाहेर इत्यादि दोष व गुण यांहून भिन्न आहे; ते कोणाला साकार वस्तूप्रमाणे प्राप्त होऊं शकत नाही किंवा कोणाला ते मिळणारहि नाही; कारण, ते इंद्रियांना अविषय आहे.

ये यज्ञेन दक्षिणया समक्ता इन्द्रस्य सख्यममृतत्वमानश ॥
तेभ्यो भद्रमङ्गिरसो वो अस्तु प्रति गृभ्णीत मानवं
सुमेधसः ॥ १ ॥ ऋग्वेद. ८। २। १। १ ॥

जे (यज्ञेन) ज्ञानयज्ञ करून (दक्षिणया) सर्वस्व परमेश्वराला अर्पण करतात, ते मुक्त झालेले लोक आनंदामध्ये मग्न असतात; ज्यांचे (इन्द्रस्य) परमेश्वराशी सख्य होऊन जे मोक्षाला गेलेले असतात, त्यांनाहि (भद्रम्) अत्यंत सुख मिळते; (अङ्गिरसः) मुक्त झाले-
ल्यांचे प्राण (सुमेधसः) बुद्धीची शक्ति वाढविणारे होतात; असे पूर्वी मुक्त झालेले पुरुष (मानवम्) आतां मुक्त होणाऱ्या पुरुषाला (प्रतिगृभ्णीत) आपल्या जवळ घेतात. ॥ १ ॥

स नो बन्धुर्जनिता स विधाता धामानि वेद भुवनानि
विश्वा ॥ यत्र देवा अमृतमानशानास्तृतीये धामन्न-
धैरयन्त ॥ २ ॥ यजु. ३२।१० ॥

तो परमेश्वर आमचा हितकर्ता सुखांचा उत्पादक, जगत्कर्ता, व आमचा पालक आहे. तोच सर्वांची उत्पत्ति करणारा व सर्वांना यथायोग्य रीतीने जाणणारा असा आहे. त्याच (तृतीये) अत्यंत सुखदायी परमेश्वराच्या आश्रयाने विद्वान् लोक मोक्षसुखाचा उपभोग घेतात. ॥ २ ॥

या प्रमाणे मोक्षाची महती व तो प्राप्त होण्याची साधने यांविषयी वेदांमध्ये व इतर ग्रंथांत सांगितले आहे. त्यांविषयी विचार करून सर्वांनी पुखार्थ करून मोक्ष मिळवावा.

नौका व विमानं यांविषयीं.

वेदांमध्ये नौका व विमानं यांविषयींची विद्या मूलरूपाने आहे. त्यांविषयीं कांहीं मंत्र पुढे दिले आहेत.:-

तुग्रो ह भुज्युमश्विनोदमेघे रयिं न कश्चिन् ममूवां
अवाहाः ॥ तमूहथुनौभिरात्मन्वतीभिरन्तरिक्षपुद्गिरपोद-
काभिः ॥ १ ॥ तिस्रः क्षपश्चिरहातिव्रजद्भिर्नासत्या
भुज्युमूहथुः पतङ्गैः ॥ समुद्रस्य धन्वन्नाद्रस्य पारे त्रिभी
रथैः शतपद्भिः षळश्वैः ॥ २ ॥ ऋ० अ० १।८।८। म० ३।४॥

तुग्रः—“ तुजि हिंसाबलादाननिकेतनेषु ” या धातूवरून औष्णादिक रक् प्रत्यय करून तुग्र हा शब्द सिद्ध होतो.-) हिंसा करणारा, बलवान्, धनादिक मिळविण्याची इच्छा करणारा, घरदार व जमीनजुमला करून राहणारा तो “ तुग्रः” होय. अशाप्रकारच्या (रयिम्) धनाची व (भुज्युम्) भोगांची इच्छा करणाऱ्याने पदार्थविद्येच्या सहाय्याने आपली इच्छा तृप्त करून घ्यावी; ती अशी; त्याने (अश्विना) पार्थिवतत्वाच्या काष्ठलोष्टादि पदार्थांनी नौका रचून अग्नि व जलादि प्रयोगाने त्यांत गति आणून (उदमेघे) समुद्रांतून (अवाहाः) जावे यावे व द्रव्य मिळवावे. याप्रमाणे करणारा (कश्चित्) कोणीहि (न ममृवान्) योगक्षेमविरहित होत नाही, मरत नाही; तो पुरुषार्थ करीत असल्यामुळे त्याची स्थिति उत्तम होत जाते. म्हणूनच द्रव्य इच्छिणाऱ्याने नौका-गमन अवश्य करून द्रव्य संपादन करावे; (अश्विना) द्यावापृथिवी-प्रकाशात्मक अग्नि, विद्युत् आदि पदार्थ यांच्या योगाने, (लोखंड, तांबे, रजत् इत्यादि धातु किंवा लाकूड वगैरे पार्थिव द्रव्यांची केलेली) नौका (ऊहथुः) एका देशाहून दुसऱ्या देशाला न्यावी. (नौभिः) जाण्यायेण्याला सुखकारक व (आत्मन्वतीभिः) आपण-धनी, नोकर व इतर लोक-बसण्यास योग्य, अशा नौका उपयोगांत आणाव्या व (अन्तरिक्षपुद्भिः) आकाशांतून चालणारीं विमानेहि उपयोगांत आणावीं; (अपोदकाभिः)-नौका, पाण्याला तोडणाऱ्या, पाण्याला बाजूला करणाऱ्या, पाण्याला आंत न घेणाऱ्या अशा असाव्यात; चिकण पदार्थांने मढविलेल्या त्या असाव्यात; पाण्यातील, जमिनीवरील व आकाशातील

अर्शां तीन प्रकारचीं वाहनें नौका, रथ, व विमाने हीं अनुक्रमेण आहेत. त्यांचा उपयोग मनुष्यांनी करावा व आपल्या इच्छा तृप्त कराव्यात. [या मंत्रांत आलेल्या कांहीं शब्दांचे अर्थ-अथातो द्युस्थाना देवतास्तासामश्विनौ प्रथमगामिनौ भवताऽश्विनौ यद् व्यश्रुवाते सर्वं रसेनान्यो ज्योतिषाऽन्योऽश्वैरश्विनावित्यौर्णवाभस्तत्कावश्विनौ द्यावापृथिव्यावित्येके ऽहोरात्रावित्येके सूर्याचन्द्रमसावित्येके ॥ निह. अ. १२।१ ॥ तथाश्विनौचापि भर्तारौ जर्भरीभर्तारावित्यर्थस्तुर्फरी तू हन्तारौ ॥ निह. १३।५ ॥ सर्व दिव्यगुणयुक्त पदार्थांमध्ये अश्विन् हे मुख्य आहेत. ते (प्रथमगामी) अर्थात् महावेगवान् आहेत; (व्यश्रुवाते सर्वम्) ते सर्वभक्षक व सर्वांत व्यापक आहेत; ते (रसेन) जलमय, (ज्योतिषा) अग्निमय व (अश्वैः) वेगमय असे आहेत. (द्यावापृथिव्यौ) द्यावा व पृथिवी, अहो-रात्र, सूर्य व चंद्र, जर्भरी व तुर्फरी (प्राण व रवि) पुष्यशक्ति व स्त्रीशक्ति, (निगेटिव्ह Negative, पॉझिटिव्ह Positive) यांनाच अश्विन् असें म्हणावयाचे. [जर्भरी ” हा शब्द पोषक शक्तीचा वाचक असून “ तुर्फरी ” हा विघातक शक्तीचा वाचक आहे. या आधारावरून “ अश्विनौ ” चे अर्थ-पृथिवीतत्वाचे धातु लांकडादिक पदार्थ, द्यौः अर्थात् प्रकाशकतत्वाचे अग्नि, विद्युत् आदि पदार्थ, रसतत्वाचे पाणी व इतर प्रवाही पदार्थ असे होतात.] वरील मंत्राचा भावार्थ- (रथिम्) धन व (सुज्युम्) इतर भोग इच्छिणाऱ्या (तुग्रः) बलवान् माणसाने (आत्मन्वतीभिः) सर्वास बसण्यास योग्य व (अपोदैकाभिः) पाणी तोडणाऱ्या अशा (नौभिः) उत्तम नौकांतून किंवा (अन्तरिक्षप्रुद्भिः) विमानांतून (अश्विना) वेगाने चालणाऱ्या किंवा पूर्वाक्त लांकूड, धातु, जल, अग्नि, वीज इत्यादि पदार्थांनीं केलेल्या वाहनांतून (उदमेघे) समुद्रावरून (अवाहाः ऊहथुः) देशांतरीं जावे व तेथें जाऊन पुष्पार्थ करून द्रव्यादि पदार्थ संपादावे. ॥ १ ॥ (तिस्रः क्षपः) तीन रात्रीं व (त्रिः अहा) तीन दिवस एवढ्या कालांत (आर्द्रस्य) चिखलासहित असलेल्या जलाशयाच्या (समुद्राच्या), (समुद्रस्य धन्वनः) अंतरिक्षाच्या व जमिनीच्या (अति व्रजद्भिः) पलीकडे जाऊन पंचगारी अर्थात् अत्यंत वेगवान् नौका, रथ किंवा विमाने असावीत. (त्रिभी रथैः) पूर्वाक्त पाणी, जमीन व आकाश यांतून चालणारी, नौका, रथ व विमाने हीं तीन प्रकारचीं वाहनें (पतङ्कैः) वेगवान् किंवा

१ अपगतं दूरीकृतम् उदकं यासां ताः २ आर्द्रस्य सपत्न्यस्य सागरस्य. ३ समुद्रस्य-सम्यग्द्रवन्त्यापोयस्मिन्तस्यान्तरिक्षस्य. ४ धन्वन् धन्वनी बहुसिकतस्य स्थलस्य.

(शतपद्भिः०) मनुष्याच्या शंभरपट चालणारीं असावीत. ती वाहनें (नासत्या) विद्युत्, अग्नि किंवा जल यांच्या योगानें (ऊह्युः) ओढलीं जावीत. अर्थात् त्या वाहनांना या साधनांनीं गति द्यावी. [नासत्यौ व अश्विनौ हे एकाच अर्थाचे शब्द आहेत. “ नासत्या-वश्विनो दस्रौ ” इति अमरः]

**अनारम्भणे तद्वीरयेथामनास्थाने अग्रभणे समुद्रे ॥
यदश्विना ऊह्युर्भुज्युमस्तं शतारित्रां नावमातस्थिवां-
सम् ॥ ३ ॥ यमश्विना ददथुः श्वेतमश्वमघाश्वाय शश्व-
दित्स्वस्ति ॥ तद्रां दात्रं महि कीर्तेन्यं भूत्पैद्वो वाजी
सदमिद्भव्या अर्यः ॥ ४ ॥**

ऋ० १।८।८ मं० ९ व १।८।९ मं. १॥

(अनारम्भणे) ज्यामध्ये कशाचाहि अवलंब करतां येत नाही, (अनास्थाने) ज्यामधून चालण्यास किंवा ज्यांत उभें राहण्यास स्थान-जागा-नाहीं किंवा (अग्रभणे) ज्यांत आश्रयालाहि कांहीं मिळणार नाही अर्थात् चारहि बाजूंनीं पाणीच असल्यामुळे अफाट दिसणाऱ्या (समुद्रे) समुद्रांतून किंवा आकाशांतून (अश्विना) वेगानें किंवा विद्युत्, अग्नि इत्यादि पूर्वोक्त साधनांच्या योगानें (अस्तम्) चालविलेलें किंवा गति दिलेलें (शतारित्राम्) ज्याला शेंकडों कळा आहेत, शेंकडों नांगर आहेत, ज्याला थांबविण्याची व खोली मोजण्याचीं लोखंडीं साधनें शेंकडों आहेत असें वाहन (तस्थिवांसं भुज्युम्) चिरस्थायी भोग (ऊह्युः) प्राप्त करून देतें; अशा यानाच्या योगानें अनेक लाभ होतात ॥ ३ ॥ अशा साधनांपासून अनंत सुखें मिळतात; म्हणून मनुष्यांनीं हीं साधनें उपयोगांत आणावीतः (अश्विना) अग्नि व जल यांच्या योगानें (श्वेतम्) श्वभ्रंरंगाचा बाष्प नामक, (अश्वम्) अत्यंत वेगवान् पदार्थ (अघाश्वाय) शीघ्रगति उत्पन्न होण्याकरितां शिल्पाविद्या जाणणारे लोक, उत्पन्न करतात; याच्या योगागें चालणारी वाहनें (शश्वत् स्वस्ति) नेहमीं सुखकारक असतात. (अश्विनौ) विद्युत्, अग्नि आदि पदार्थ (वाम्) तुम्हां सर्वांना पुढील गुण (ददथुः) देतात; (दात्रम्) दान, सुख, पोषण, (महि) महत्त्व, (कीर्तेन्यम्) प्रशंसनीयता, इत्यादि गुण देणारें हें यान (भूत्) झालें आहे; तसेंच (पैद्वः) यानाला अत्यंत वेगानें चालविणारें तें विद्युत्रूपी साधन

आहे; असें (सदम् इत्) वेगाला प्राप्त झालेलें यान किंवा विमान (अर्थः) वैश्यानें (हव्यः) स्वीकारावें. व्यापान्यानें वेगवान् विमाने व बाष्परथ आपल्याजवळ ठेवावे व देशदेशांतरीं व्यापार करून “अर्थ” हा दुसरा परम पुरुषार्थ साध्य करावा. [अर्थः स्वामिवेश्ययोः ॥ अर्थ म्ह० स्वामी किंवा वैश्य. पैद्वपतङ्गावश्वनाम्नी निघं० १।१४ ॥ पैद्व व पतंग हे दोन शब्द “अतिवेग” या अर्थाचे आहेत. हुदानादानयोः या धातूवरून हव्य हा शब्द झाला आहे. म्हणून त्याचा अर्थ—“देण्यास व घेण्यास योग्य” असा होतो.]

त्रयः पवयो मधुवाहने रथे सोमस्य वेनामनु विश्व
इद्विदुः ॥ त्रयः स्कम्भासः स्कभितास आरभे त्रिर्नक्तं
याथस्त्रिर्विश्विना दिवा ॥ ५ ॥ ऋ. १।३।४ मं. २॥

(मधुवाहने) आनंददायक ज्याची गति आहे अशा (रथे) वाहनाला (त्रयः) तीन (पवयः) वज्रतुल्य, अत्यंत कठीण अशीं चक्रे किंवा कलायंत्रे करावीत; तसेंच (त्रयः स्कम्भासः स्कभितासः) वेगवान् रथाला थांबण्यासाठीं तीन स्तंभांची योजना करावी; (विश्वे) सर्व विद्वान् लोक (सोमस्य) ऐश्वर्ययुक्त सुखाची (वेनाम्) इच्छासिद्धि, कामनासिद्धि (विदुः) जाणतात; अर्थात् या शीघ्र गतियुक्त वाहनापासून विद्वान् लोक अनेक सुखें मिळवितात. (अश्विना) पूर्वोक्त पृथिवी, जल, आग्नि, विद्युत् आदि पदार्थांपासून यानाची शीघ्रगति (आरभेत्) साध्य करावी. ज्याच्या योगानें (त्रिः नक्तं त्रिः दिवा) तीन अहोरात्रांमध्ये (याथः) फार दूर जातां येईल.

त्रिर्नो' अश्विना यजता दिवेदिवे परि' त्रिधातु पृथिवीम-
शायतम् ॥ तिस्रो नांसत्या रथया परावतं आत्मेव वातः
स्वसंराणि गच्छतम् ॥ ६ ॥ ऋ. १।३।५ मं. ७ ॥

(नः) आमचीं (त्रयः) नौका, रथ व विमान हीं तीन वाहनें (यजता) योजना केलेल्या (अश्विना) विद्युत् आदि पदार्थांनीं (दिवे दिने) प्रतिदिवशीं (पृथिवीम् अशायतम्) पाणी, पृथिवी व आकाश यांतून आनंदानें संचार करोत. (परि) त्या वाहनांच्या

सभोवतीं (त्रिधातु) तीन प्रकारच्या धातु-लोकंड, तांबें आदिक असाव्यात. अर्थात् तीं वाहनं या धातूंनीं मढविलेलीं असावीत. (तिस्रः) हीं तीनहि वाहनं (नासत्या) वियुत्, अग्नि आदि पदार्थांच्या योगानें (रथ्या) त्यांच्या रस्त्यांवरून, (आत्मेव वातः) आत्मा, वारा व मन यांप्रमाणें शीघ्रगतीनें (स्वसराणि गच्छतम्) सुखानें जावीत.

**अरित्रं वां दिवस्पृथु तीर्थे सिन्धूनां रथः ॥ धिया युयुञ्ज
इन्दवः ॥ ७ ॥** ऋ० १।३।३४।८ ॥

(सिन्धूनाम्) समुद्रांतून, तसेंच (दिवः) आकाशांतून (तीर्थे) तरण्यासाठीं (वाम्) तुमचीं (रथः) वाहनं (पृथु) अतिविस्तृत व (अरित्रम्) कलायंत्रांनीं युक्त असावीत व त्यांमध्ये गति उत्पन्न करण्यासाठीं (धिया) बुद्धि कौशल्यानें (इन्दवः) पाण्याचा (युयुञ्ज) उपयोग करावा. [निघण्टु खंड १२ मध्ये जलनामामध्ये “ इंदु ” शब्द घातला आहे.] या मंत्रावरून वाहनं मोठी असावीत व त्यांत पाण्याचा, गतीच्या कामीं उपयोग करावा हें सिद्ध होते.

**वि ये भ्राजन्ते सुमंखास ऋष्टिभिः प्रच्यावयन्तो अंच्युता
चिदोजसा ॥ मनोजुवो यन्मरुतो रथेष्व्वा वृषत्रातासः
पृषंतरियुग्ध्वम् ॥ ८ ॥** ऋ० १।६।९।४॥

(रथेषु) पूर्वोक्त तीन प्रकारच्या वाहनांमध्ये (मनोजुवो) मनाप्रमाणे शीघ्र गति उत्पन्न करण्यासाठीं (मरुतः) वायूची व (वृषत्रातासः पृषतीः) पाण्याच्या सिंचनाची (अयुग्ध्वम्) योजना करावी; अशा प्रकारच्या (ऋष्टिभिः) कलांनीं (ये वि भ्राजन्ते) जे युक्त असतात, ज्यांना या कला अवगत असतात; व जे (सुमंखासः) उत्तम कृत्ये करतात (ओजसा अंच्युता चित्), त्यांना नेहमीं सुखप्राप्ति होते; कारण, ते मनोवेगानें (प्रच्यावयन्तः) एका स्थानापासून दुसऱ्या स्थानाला जाऊन पोचतात.

**आ नो नावा मंतीनां यातं पाराय गन्तवे ॥ युञ्जाथां-
मश्विना रथम् ॥ ९ ॥** ऋ. १।३।३४।७॥

(पाराय गन्तवे) समुद्र, जमीन किंवा आकाश यांतून पार-पलीकडे-जाण्यासाठी (मतीनाम्) बुद्धिवान् लोकांच्या (नावा) नौकांप्रमाणे (नः) आमच्या नौका असल्या. (रथम्) त्या रथांना (अश्विना) विद्युत्, अग्नि वगैरेंचा-(आयुज्जथाम्) संयोग किंवा उपयोग करावा व पलीकडे (यातम्) जावे.

**कृष्णं नियानं हरयः सुपर्णा अपो वसाना दिवमुत्पतन्ति ॥
त आववृत्रन्सदनादृतस्यादिद् घृतेन पृथिवी व्यद्यते ॥१०॥**

ऋ. २।३।२३।४७ ॥

(सुपर्णाः) उत्तम गतियुक्त (हरयः) अग्नि, किरण, विद्युत् आदि आशुगामी पदार्थांचा (अपो वसाना) पाण्याशी संबंध केला असतां, कलाकौशल्याने पाणी व अग्न्यादिपदार्थ यांचा योग केला असतां, (कृष्णम्) आकर्षित झालेले किंवा पार्थिवतत्वापासून केलेले (नि यानम्) उत्तम वाहन (दिवम्) आकाशामध्ये (उत्पतन्ति) उडले जाते; अर्थात् ते पदार्थ, वाहनाला आकाशांत उडवितात. ज्या ठिकाणाहून (घृतेन) पाण्याने (पृथिवी) भूमि (वि उद्यते) भरली जाते, त्या (ऋतस्य सदनात्) उदकाच्या घरापासून अर्थात् मेघमंडळापासून (त आववृ०) तीं वाहने आकाश व्यापतात; अर्थात् गतित्वान् विमाने मेघमंडळाच्याहि वर जातात व आकाशांतून इकडे तिकडे फिरतात.

**द्वादश प्रधयश्चक्रमेकं त्रीणि नभ्यानि क उ तच्चिकेत ॥
तस्मिन्त्साकं त्रिशता न शङ्खवोऽर्पिताः षष्टिर्न चला-
चलासः ॥ ११ ॥**

ऋ. २।३।२४।४८ ॥

(द्वादश प्रधयः) यानाला आरे बसविण्यासाठी बारा खांब असावेत, (चक्रम् एकम्) एक चक्र-इतर कलांना फिरविणारे-असावे, (त्रीणि नभ्यानि) तीन संधीवर असलेली मध्यचक्रे असावीत, (त्रिशता शङ्खवः) तीनशें शंकू-कोन-(साकम् अर्पिताः) एकाशी एक संबंध ठेवलेले असे असावेत; (चलाचलासः) कांही (चल)-फिरणारे व कांही न फिरणारे असे (षष्टिः) साठ असावेत. यानामध्ये अशी सर्व व्यवस्था करावी. (कः उ) कोण बरे (तच्चिकेत) हे सर्व जाणतो ? (न) सर्व जाणत नाहीत. थोड्याच लोकांना या

विद्येविषयीं ज्ञान असते. याप्रमाणे नौका व विमाने करण्याच्या विद्येविषयीं पुष्कळ मंत्र वेदांमध्ये आहेत. ते ते जिज्ञासूंनी व शोधकांनी पहावे.

तार-विद्या.

युवं पेदवे पुरुवारमश्विना स्पृधां श्वेतं तरुतार दुवस्यथः ॥
शयैरभियुं पृतनासु दुष्टरं चर्कृत्यमिन्द्रमिव चर्षणी-
सहम् ॥ ८ ॥ ऋ० १।८।२१।१० ॥

(अश्विना) विद्युत्, अग्नि यांनी चालविलेले, किंवा विद्युत् गुणांनी युक्त, (पुरुवारम्) उत्तम गुणयुक्त, किंवा विद्वानांनी स्वीकारण्यास योग्य, (श्वेतम्) शुद्ध, शुद्ध धातूपासून केलेले अथवा विद्युन्मय, (अभियुम्) ज्यामध्ये विद्युत् प्रकाश सुरू झाला आहे, (पृतनासु) राजसैन्यांमध्ये (दुष्टरम्) अति दुस्तर, (चर्कृत्यम्) सर्व क्रियांमध्ये वारंवार वापरण्यास योग्य असे, (तरुतारम्) ताराख्य नामक यंत्र आहे, ते सर्वांनी करावे. (शयैः) पुनः पुनः हनन व प्रेरणा त्यांत होते; (पेदवे) त्यायोगे मोठी सिद्धि प्राप्त होते; हे (स्पृधाम्) सैन्यांतील स्पर्धेच्या वेळीं शत्रूंचा नाश व स्वपक्षाचा विजय हाण्यासाठीं उपयोगी म्हणून (चर्षणीसहम्) सैन्याच्या उपयोगी, (इन्द्रम् इव) सूर्याप्रमाणे दुरूनहि काम करणारे असे आहे. (युवम्) अश्विनौ अर्थात् विद्युत् आदि पदार्थ (दुवस्यथः) उत्तम तन्हेने सिद्ध करून हे ताराख्ययंत्र सर्वांनी सिद्ध करावे.

याप्रमाणे अग्नि, विद्युत् व आदित्य (आकर्षण) ह्यांच्या यथावत् ज्ञानाने, त्या शक्ति अगणित लोकोपयोगी शिल्प कार्यांमध्ये उपयोगांत आणतां येतात, हे दाखविणारे पुष्कळ मंत्र वेदांमध्ये आहेत; शोध करणारांना त्याचा पत्ता लागतो; पूर्वीचे आचार्य ह्या ज्ञानकोषा-मधून ब्रह्मविद्या, देवविद्या, भूतविद्या, क्षत्रविद्या, नक्षत्रविद्या, सर्पदेवजनविद्या वगैरे अनेक विद्यांचा प्रकाश करित आलेले आहेत; त्याचा शोध करून पुनश्च अध्ययन करण्याकडे लोकांची प्रवृत्ति व्हावी म्हणून येथे एक दोन विद्यांचे दिग्दर्शन करून दाखविले आहे.

वैद्यशास्त्र किंवा भिषग्विद्या.

सुमित्रिया न आप ओषधयः सन्तु ॥ दुर्मित्रियास्तस्मै
सन्तु योऽस्मान् द्वेष्टि यं च वयं द्विष्मः ॥ १ ॥

यजु० ६।२२ ॥

हा मंत्र वैद्यशास्त्राचें उगमस्थान आहे. हे परमवैद्य ! हे परमेश्वर ! तुझ्या कृपेनें (नः) आम्हांला (ओषधयः) दोषांचा नाश करणाऱ्या सोमादिक वनस्पति (सुमित्रिया) सुखदायक, अर्थात् आरोग्यकारक होवोत व त्यांचें ज्ञानहि आम्हांला पूर्ण असो. त्याच प्रमाणें (आपः) प्राण व जल हे पदार्थ आम्हांला हितकारी असोत; (यः अस्मान्द्वेष्टि) तसेंच जे अधर्मात्मे, कामक्रोधादिक शत्रु किंवा रोग जे आमच्याशीं विरोध करतात (यंच वयं द्विष्मः) ज्या अधर्मात्म्यांचा, रोगांचा किंवा कामादिक शत्रूंचा आम्हां द्वेष करतो, (तस्मै) त्यांना या औषधी (दुर्मित्रियाः) अहितकारक होवोत; जे सर्व प्रकारच्या पथ्यानें वागणारे असतील त्यांना या औषधी मित्रवत् सुखदायक व दुःखविनाशक होतात व जे पथ्यानें वागत नाहींत त्यांना या दुःख देणाऱ्या होतात. [औषधी शब्दाचा निरुक्तांत “ दोषं धयन्तीति ओषधयः ” दोषांचा नाश करतात, दोषांना धुऊन टाकतात म्हणून (“ दोषधी ”) वनस्पतीला “ औषधी ” असें म्हणतात.]

याप्रमाणें वैद्यशास्त्राला मूलभूत असणारे मंत्र वेदांमध्ये अनेक आहेत.

पुनर्जन्म

असुनीति पुनरस्मासु चक्षुः पुनः प्राणमिह नो धेहि
भोगम् ॥ ज्योक् पश्येम् सूर्यमुच्चरन्तमनुमत मूळया नः
स्वस्ति ॥ १ ॥ पुनर्नो असुं पृथिवी ददात पुनर्द्यौर्देवी

पुनरन्तरिक्षम् ॥ पुनर्नः सोमस्तन्वं ददातु पुनः पूषा
पथ्यां इ या स्वस्तिः ॥ २ ॥ ऋ० ८।१।२३। मं ६।७।

या मंत्रांमध्ये पूर्वजन्म व पुनर्जन्म यांविषयीं सांगितले आहे. (असुनीते) हे प्राण नेणाऱ्या परमेश्वरा ! मरणानंतर दुसरें शरीर धारण करण्याच्या वेळीं तुझ्या कृपेनें आम्ही सुखरूप राहूं असें कर. (पुनः अस्मासु) पूर्वे शरीराला टाकून जेव्हां आम्हीं दुसरें शरीर धारण करूं तेव्हां पुनः आम्हांला (चक्षुः) चक्षुरादिक सर्वे इंद्रिये, (पुनः प्राणम्) प्राण व अंतःकरण हीं दे. तसेंच पुढच्या जन्मामध्ये (नः) आम्हांला (भोगम्) भोग्य पदार्थ (ज्योक्) निरंतर (धेहि) दे. त्याच्या योगाने आम्ही सर्वे जन्मामध्ये (उच्चरन्तम्) उर्ध्व-भागीं असणाऱ्या (सूर्यम्) सूर्य, किंवा श्वासोच्छ्वासरूप प्राण यांना निरंतर (पश्येम) पाहूं असें कर. (अनुमते) हे मान्यवर परमेश्वर ! (नः) आम्हांला सर्वे जन्मामध्ये (मृळ्या) सुख दे. तुझ्या कृपेनें आमचें सदैव (स्वस्ति) कल्याण होवो अशी तुझी आम्हीं प्रार्थना करतो. ॥ १ ॥ हे भगवन् ! (नः) आम्हांला (पुनः) पुनर्जन्मामध्ये (असुम्) प्राण व अन्नमय बल, ही (पृथिवी) भूमि (ददातु) देवो. (यौः) प्रकाशात्मक सूर्यज्योति आम्हांला पुढच्या जन्मांत प्राणदान करो; त्याचप्रमाणे अंतरिक्षहि आम्हांला जीवन देवो. त्याचप्रमाणे पुनर्जन्मामध्ये (सोमः) सोमवल्ली आदिकरून वनस्पतिसमूह आम्हांला (तन्वम्) उत्तम शरीर (ददातु) देवो. (पूषा) हे पोषक परमेश्वर ! आम्हांला पुढच्या जन्मांत तूं (पथ्याम्) धर्ममार्ग दाखव. (या स्वस्तिः) त्या धर्ममार्गाने आम्ही जाऊं व तुझ्या कृपेनें आमचें सदैव कल्याण होवो, हीच आमची तुझ्याजवळ प्रार्थना आहे ॥ ३ ॥

पुनर्भनः पुनरायुर्म आगन् पुनः प्राणः पुनरात्मा म
आगन् पुनश्चक्षुः पुनः श्रोत्रं म आगन् ॥ वैश्वानरो
अदब्धस्तनूपा अग्निःपातु दुरिताद्वद्यात् ॥ ३ ॥

युज० ४।१५ ॥

हे परमात्मन् ! तुझ्या कृपेनें पुढच्या जन्मीं मला विद्येच्या संस्कारांनीं सुसंस्कृत झालेले मज्ज, उत्तम दीर्घ आयुष्य, शुद्ध आत्मा, उत्तम प्राण, चक्षु, श्रोत्र व इतर इंद्रिये हीं प्राप्त होवोत. (वैश्वानरः) विश्वांत व्यापून असणारा, (अदब्धः) दम्भादि दोषरहित, (तनूपा)

शरीरादिकांचा रक्षक असा (अग्निः) विज्ञान-आनंद-स्वरूप परमेश्वर (अवद्यात् दुरितात्) जन्मजन्मांतरां होणाच्या दुष्कर्मापासून (पातु) आमचें रक्षण करो; अधर्मापासून आम्हांला दूर ठेवो. त्याच्या योगानें आम्हां, सदाचरणी होऊन सर्व जन्मांमध्ये सुखी होऊं ॥ ३ ॥

**पुनर्मैत्विन्द्रियं पुनरात्मा द्रविणं ब्राह्मणं च ॥ पुनरग्नयो
धिष्ण्यां यथास्थाम कल्पन्तामिहैव ॥ ४ ॥**

अथर्व० ७।६।६७ मं० १॥

हे भगवन् ! (पुनः इन्द्रियम्) पुढच्या जन्मामध्यें सर्व उत्तम इंद्रियें, शुद्ध आत्मा, (द्रविणम्) विद्या आदिकरून सर्व श्रेष्ठ धनें, (ब्राह्मणम्) ब्रह्मामध्यें निष्ठा, (अग्नयः) मनुष्य शरीर धारण केल्यानंतर करतां येण्याजोगें आहवनीय गार्हपत्यादिक अग्नि, हे सर्व पदार्थ (मा एतु) मला प्राप्त होवोत. (यथा०) ज्याप्रमाणें पूर्वे जन्मामध्यें आम्हांला मनादि सर्व पदार्थ उत्तम होते, त्याचप्रमाणें (धिष्ण्या) धारणावती बुद्धि आदिकरून सर्व पदार्थ या व पुढच्या सर्व जन्मामध्यें मिळोत. कोणत्याहि प्रकारानें आम्ही विकल होऊ नये ॥ ४ ॥

**आ यो धर्माणि प्रथमः ससाद् ततो वपूंषि कृणुषे
पुरुणि ॥ धास्युर्योनिं प्रथम आविवेशा यो वाचमनु-
दितां चिकेत ॥ ५ ॥**

अथर्व. ९।१।१।२॥

(यः) जो जीव (प्रथमः) पूर्वे जन्मी (धर्माणि) जसें धर्माचरण (आससाद्) करतो (ततः) त्या धर्माचरणाप्रमाणेंच तो पुढच्या अनेक जन्मांत (पुरुणि वपूंषि) अनेक शरीरे (कृणुषे) धारण करतो. सदाचरणानें मनुष्याला शरीरादिक साधनें उत्तम मिळतात व अधर्माचरणानें वाईट मिळतात इतकेंच नव्हे तर अधर्माचरणानें पश्चादिक योनींमध्येहि त्याल जावें लागतें व तो तेथें दुःख भोगतो. हाच भावार्थ पुढील मंत्रार्थाचा आहे. (धास्युः पूर्वजन्मांमध्ये केल्ल्या पापपुण्यांचीं फलें भोगणारा जीवामा (प्रथमः) पहिला देह टाकल्यानंतर वायु-जल-औषधी इत्यादि पदार्थांमध्ये (आविवेश) प्रवेश करून (योनिम् कृतकर्मानुसार त्या त्या योनींमध्ये जातो. मनुष्य देहामध्यें येऊन जो (अनुदितां वाचम् वेदविद्येचा (चिकेत) अभ्यास करतो व पूर्ण ज्ञान मिळवितो त्याला उत्तम शरीर मिळून सर्वदा सुख मिळतें. इतरांस दुःख प्राप्त होतें. ॥ ५ ॥

द्वे सूती अश्रुणवं पितृणामहं देवानामुत मर्त्यानाम् ॥
ताभ्यामिदं विश्वमेजत्समेति यदन्तरा पितरं मातरं च
॥ ६ ॥ यजु० १९।४७॥

(द्वे सूती) या संसारामध्ये पापपुण्याचें फळ भोगण्याचे दोन मार्ग आहेत; त्यांपैकी एक (पितृणां देवानाम्) ज्ञानी विद्वान् लोकांचा व दुसरा (मर्त्यानाम्) ज्ञानरहित मनुष्यांचा. या दोहोंपैकी पहिल्याला **देवयान** व दुसऱ्याला **पितृयान** असें म्हणतात. ज्या मार्गानें जाणाऱ्या जीवाला मातापित्यांपासून पुनः पुनः शरीर धारण करून पापपुण्याचें फळ जें दुःख सुख, तें भोगावें लागतें अर्थात् पुनः पुनः जन्म धारण करावा लागतो त्या मार्गाला **पितृयान** असें म्हणतात; व ज्या मार्गानें मनुष्य गेला असतां मोक्ष प्राप्त होऊन, त्याची पुनर्जन्माची यातायात सुटते त्याला **देवयान** असें म्हणतात. पितृयानामध्ये पुनर्जन्म आहे व देवयानामध्ये पुनर्जन्म नाही, याप्रमाणें मी (अश्रुणवम्) ऐकलें आहे. (ताभ्याम् इदं विश्वम्) या दोन मार्गांच्या योगानें हें विश्व (एजत्) कंपायमान होत आहे, (समेति) त्यामुळे पूर्व-जन्मानुसार जीवाला भोग प्राप्त होतात. (यद् अन्तरा पितरं मातरं च) ज्या वेळीं जीव पूर्वशरीर बायु-जल-औषधीमधून माता व पिता यांच्या शरीरांत प्रवेश करतो, तेव्हांच त्याला दुसरें शरीर प्राप्त होतें ॥ ६ ॥

मृतश्चाहं पुनर्जातो जातश्चाहं पुनर्मृतः ॥ नानायोनिसहस्राणि
मयोषितानि यानि वै ॥ १ ॥ आहारा विविधा भुक्ताः पीता
नानाविधाः स्तनाः ॥ मातरो विविधा दृष्टाः पितरः सुहृद-
स्तथा ॥ २ ॥ अवाङ्मुखः पीड्यमानो जन्तुश्चैव सम-
न्वितः ॥ ३ ॥ निरुक्त० १४।६॥

मरून मी पुनः जन्म घेतला व जन्मल्यानंतर पुनः मरण पावलों. याप्रमाणें हजारों योनींमध्ये मीं गेलों ॥ १ ॥ अनेक औहार मीं खाल्ले व अनेक स्तनांचें दूध मीं प्यालों; अनेक आया, बाप, इष्ट व मित्र हे माझ्या दृष्टीस पडले ॥ २ ॥ गर्भांशयांत खालीं तोंड करून मीं अत्यंत दुःख भोगलें इ० ॥ ३ ॥ पुनर्जन्म विषयक **योगशास्त्रांतील** प्रमाण—

स्वरसवाही विदुषोऽपि तथाऽभिरूढोऽभिनिवेशः ॥ ८ ॥

—पातं० योगद० १।२।९॥

या सूत्रामध्ये महामुनि पतंजलीनें व त्यावरील भाष्यकार व्यास मुनीनें पुनर्जन्माचें अस्तित्व प्रतिपादिलें आहे. सर्व प्राण्यांमध्ये जी मरणाची भीति दिसते तीवरून पूर्वजन्म आहे असें ठरते. उत्पन्न झालेल्या जन्तूला मरणाची भीति आहे हा अनुभव सार्वत्रिक आहे. विद्वानांनाहि मरणाविषयी हाच अनुभव आहे. जर या जीवाला पूर्वी कधीहि मरण आलें नसेल, तर त्याला मरणाच्या दुःखांची स्मृति कधीहि उत्पन्न होणार नाही, व जर तसें भयाचें स्मरण न राहिलें तर प्रत्येक जन्मास आलेल्या प्राण्यास मरणाचें भय वाटतें तें वाटण्याचें कांहीं कारण नाही; कारण, कोणत्याहि पदार्थाविषयी भीति किंवा आनंद होणें हें पूर्व अनुभवावरच सर्वस्वी अवलंबून आहे. यावरून उघड ठरतें कीं, सर्व प्राण्यांना वाटणारी मरणाची भीति ही पूर्वीच्या मरणाच्या अनुभवानें उत्पन्न झालेली आहे. अर्थात् पूर्वजन्म व पुनर्जन्म आहे. तसेंच न्यायदर्शनांत—

पुनरुत्पत्तिः प्रेत्यभावः ॥ ९ ॥

न्यायद. १।१।९॥

(प्रेत्य) मरणानंतर (भावः) उत्पत्ति व पुनः जन्म घेणें यालाच पुनरुत्पत्ति किंवा पुनर्जन्म असें म्हणतात. याप्रमाणें गौतमऋषीनें न्यायदर्शनांत व त्यावरील भाष्यकार वात्स्यायनमुनीनेंहि पुनर्जन्माच्या अस्तित्वाविषयी स्पष्ट सांगितलें आहे. येथवर दिलेल्या आधारांवरून पुनर्जन्म आहे असें ठरते.

(प्रश्न) जर पूर्वजन्म आहे तर त्यांत घडलेल्या गोष्टींचे स्मरण आम्हांस कसें नाही ? (उत्तर) या जन्मांतील लहानपणच्या पांच वर्षांच्या वयांत घडलेल्या गोष्टींचेहि स्मरण पुढील वयांत नसतें; मग पूर्व जन्माची गोष्ट लांबच. यावरून पूर्वजन्म नाही असें ठरत नाही.

(प्रश्न) जर परमेश्वर पूर्व शुभाशुभ कर्मांचीं फलें बरी वाईट देतो असें मानावयाचें असेल, तर अमुक कर्माबद्दल हें अमुक फळ आहे असें आम्हांला पूर्वकर्मांचें स्मरण पाहिजे तरच पुढें आमच्यांत सुधारणा होईल. नाहीतर सुधारणा तरी होईल कशी व ज्या अर्थी पूर्वजन्माचें स्मरण नसतां, तो आम्हांला हवीतशी शिक्षा देतो त्याअर्थी त्याला अन्याय कर-

णारा असें कां म्हणूं नये ? (उत्तर) पहा. ज्ञान दोन प्रकारचें आहे; एक प्रत्यक्ष व दुसरें अनुमानानें मिळणारें. शरीरामध्ये ज्वरादिक रोग उत्पन्न झाले असतां, वैद्याला विद्येच्या ज्ञानानें आपण अमुक कुपथ्य केलें त्याचा हा परिणाम असें समजेल; व जो वैद्य नसेल, तो अनुमानानें एवढें जाणील कीं आपल्याकडून कांहीं तरी कुपथ्य पूर्वी झालेंच असलें पाहिजे. कारण, कांहीं कारण नसतां कार्य होतच नाहीं. कार्याला कारणाची आवश्यकता आहे. याचप्रमाणें न्यायकारी ईश्वर पापपुण्यावांचून कोणालाहि उगीच सुख दुःख देणार नाहीं. शिवाय संसारामध्ये, नीच, उच्च, सुखी व दुःखी असे अनेक स्थितींत असलेले लोक दिसतात; त्या त्यांच्या स्थितीची उपपत्ति पूर्वजन्म मानल्यावांचून लागणार नाहीं. यावरून पुनर्जन्म व पूर्वजन्म आहेत हे ठरते. एकजन्म मानणाऱ्या लोकांचे आणखी पुष्कळ प्रश्न आहेत त्या सर्वांची उत्तरे विचार करून जाणतां येण्यासारखी आहेत, विस्तारभयास्तव येथे इतकेंच पुरे.

विवाहविषय.

गृभ्णामि ते सौभगत्वाय हस्तं मया पत्या जरदष्टिर्य-
थासः ॥ भगो अर्थमा सविता पुरन्धिर्मह्यं त्वादुर्गाह-
पत्याय देवाः ॥ १ ॥ ऋ० ८।३।२७।१॥

हे कुमारि ! (सौभागत्वाय) सन्तानोत्पत्ति इत्यादि कार्यांची सिद्धि व्हावी म्हणून मी (ते) तुझा (हस्तम्) हात (गृभ्णामि) धरतो, म्हणजे तुझें पाणिग्रहण करतो, अथवा तुझ्या बरोबर मी विवाह करितो. हे स्त्रिये ! (यथा) ज्याप्रमाणें (मया पत्या) माझ्या बरोबर तूं (जरदष्टिः) वृद्धावस्था येईपर्यंत (आसः) राहिले पाहिजेस, त्याचप्रमाणें मीहि तुझ्या बरोबर राहिले पाहिजे. [स्त्रीनें एकपतिव्रत व पुरुषानें एकपत्नीव्रत आचरलें पाहिजे.] याप्रमाणें आम्ही दोघांनीं प्रीतीनें राहून धर्माचरण करावें व एकमेकांस आनंद होईल असें करावें. (भगः) भगवान्, ऐश्वर्यवान्, (अर्थमा) न्यायकर्ता, (सविता) जगदुत्पादक (पुरन्धिः) जगदुद्धारक अशा परमेश्वरानें (मह्यम्) माझ्याशीं (गार्हपत्याय) गृहकार्यासाठीं (त्वाम्) तुझा विवाह केला आहे. (देवः) त्याला हे विद्वान् लोक साक्षी आहेत. जर आम्ही या प्रतिज्ञेचें उल्लंघन केलें तर आम्ही परमेश्वराच्या शासनांना पात्र होऊं ॥ १ ॥

इहैव स्तं मा वि यौष्टं विश्वमायुर्व्यश्रुतम् ॥ क्रीळन्तौ
पुत्रैर्नप्तृभिर्मोदमानौ स्वे गृहे ॥ २ ॥ ऋ० ८।३।२।२॥

विवाह केल्यावर स्त्रीपुषांनी कसें रहावे याविषयी या मंत्रांत सांगितलें आहे. ईश्वर म्हणतो:- (इह एव) हे स्त्रीपुरुषहो ! तुम्हीं दोघांनी या गृहस्थाश्रमामध्ये सदेवित सुखानें (स्तम्) रहावे; (मा वि यौष्टम्) कोणत्याहि कारणानें तुम्हां दोघांमध्ये विरोध किंवा विरह उत्पन्न होऊं नये. याप्रमाणें माझ्या आशीर्वादानें धर्माचरण करून व परोपकार करून, माझी भक्ति करा आणि (विश्वम् आयुः) सर्व आयुष्यामध्ये (व्यश्रुतम्) सुखी रहा. तसेंच (स्वे गृहे) आपल्या घरी (पुत्रैः नप्तृभिः) मुलगे व नातु यांच्यासह (मोदमानौ) राहून आनंद करा. तसेंच (क्रीळन्तौ) सर्वदा सदाचरण व धर्माचरणरूप क्रिया करीत असा. या मंत्रावरून उघड दिसतें कीं, एका स्त्रीला जसा एकच पति त्याचप्रमाणें एका पुरुषाला एकच स्त्री करण्याचा अधिकार आहे. विवाहविषयक जेवढे मंत्र वेदांमध्ये आहेत त्या सर्वांत एकवचनीच प्रयोग असल्यामुळे हेंहि उघड ठरतें कीं, पुरुषानें अनेक स्त्रिया करणें, व स्त्रीनें अनेक पति करणें हे वेदविरुद्ध आहे. अर्थात् पुरुषानें एक पत्नीव्रत व स्त्रीनें एक पतिव्रत पाळलें पाहिजे. याप्रमाणें विवाहविषयक मंत्र वेदांमध्ये पुष्कळ आहेत व त्यांतील बरेच मंत्र संस्कारविधींत पहावयास मिळतील.

नियोगप्रकरण.

कुहं स्विदोषा कुहवस्तोरश्विना कुहाभिपित्वं करतः
कुहोषतुः ॥ को वां शयुत्रा विधवेव देवरं मर्यं न योषा
कृणुते सधस्थ आ ॥ १ ॥ ऋ० ७।८।१।२॥

विवाहित स्त्री व पुरुष ह्यांस सन्तान न होतां, वैधव्य व विधुरदशा प्राप्त झाली तर त्यांना त्या आपत्कालीं सन्तानोत्पत्तीची आवश्यकता असल्यास कसें आचरण करावें याचें या नियोग प्रकरणामध्ये विधान आहे. हे विवाहित स्त्रीपुरुष हो ! (कुह स्वित्) कोणत्या

१ हा आपत्कालचा विषय आहे; या नियोगाविषयी पूर्ण खुलासा पुढें करण्यांत येईल.

ठिकाणी (दोषा) रात्रीचे वेळीं (वस्तोः) तुम्हीं होतां ? (अश्विना) दिवसाला (कुह०) कोठें राहातां ? (कुह अभिपित्वम्) कोठें तुम्हीं एकमेकांना मिळतां ? (कुह ऊषतुः) तुमचें निवासस्थान कोठें आहे ? (को वां शयुत्रा) तुमचें शयनस्थान कोठें आहे ? या मंत्रांतलि द्विवचनान्त शब्दांनीं एका पुरुषाला एकच स्त्री व एका स्त्रीला एकच पुरुष करणें इष्ट आहे हें उघड होतें. स्त्रीपुरुषांमध्ये प्रेम असावें. कधींहि परस्परांमध्ये वियोग होऊं नये किंवा कोणींहि व्यभिचारी होऊं नये. (विधवा देवरम् इव) ज्याप्रमाणें विधवा संतानोत्पत्तीसाठीं द्वितीय वराजवळ जाते त्याप्रमाणें तुम्हीं दोघांनीं संतानोत्पत्तीसाठीं एकत्र व्हावें. [देवरः कस्मात् द्वितीयो वर उच्यते ॥ निरु० ३।१५॥ दुसऱ्या वराला देवर असें म्हणतात. विधवास्त्रीनें विधुर पुरुषाशींच आणि संतानासाठींच नियाग करावा अशी वेदाची आज्ञा आहे. विधवास्त्रीनें अविवाहित पुरुषाशीं किंवा अविवाहितानें विधवेशीं नियाग करूं नये. ब्राह्मण, क्षत्रिय व वैश्य या द्विजांमध्ये स्त्रीपुरुषांचा एकदांच विवाह करण्याची वेदांमध्ये आज्ञा आहे. द्विजांनीं पुनर्विवाह करूं नये हाच त्यांचा वैदिक धर्म होय. पण आपत्कालीं संतानोत्पत्तीसाठीं पाहिजे तर नियाग करावा. शूद्रांमध्येच, (तो विद्याहीन असल्यामुळे,) स्त्रीचा किंवा पुरुषाचा पुनर्विवाह केला जातो. पण स्त्रीपुरुषांचा एकदां विवाह झाल्यानंतर त्यांपैकीं कोणींहि पुनः विवाह करणें हें वेदविरुद्ध आहे. ज्या स्त्रीपुरुषांनीं नियाग केला असेल त्यांनीं पुढें दिल्याप्रमाणें राहावेंः—(मर्यं न योषा) ज्याप्रमाणें विवाहित पुरुषाच्या जवळ विवाहित स्त्री (सधस्ते) एका ठिकाणीं संतानोत्पत्तीच्या वेळीं (कृणुते) राहते, त्याचप्रमाणें नियाग केलेल्या स्त्रीपुरुषांनींहि रहावें ॥ १ ॥

इयं नारी पतिलोकं वृणाना निपद्यत उपं त्वा मर्त्यं
प्रेतम् ॥ धम पुराणमनुपालयन्ती तस्यै प्रजां द्रविणं
चेह धेहि ॥ २ ॥ अथर्व० १८।३।१।१ ॥

(इयं नारी) ही निपुत्रिक विधवा स्त्री (प्रेतम्) मृतपतीला सोडून (पतिलोकम्) सन्तानसुख (वृणाना) मिळविण्याची इच्छा करणारी, (मर्त्यं) हे मनुष्या ! (त्वा) तुझ्या-जवळ (उप निपद्यते) येत आहे; तुझ्याजवळ नियाग करण्याच्या इच्छेनें येत आहे; तर तूं तिचा स्वीकार कर व तिच्या ठिकाणीं संतानोत्पत्ति कर. कारण, (पुराणं धर्मम्) उनातन धर्माचें (अनुपालयन्ती) परिपालन करणारी अशी ती आहे; ती निपुत्रिक अस-

त्यासुठें आपत्कालाच्या धर्माप्रमाणें वागूं इच्छित आहे; म्हणून (तस्यै) त्या विधवेसाठीं (इह) या लोकामध्ये किंवा सध्यां (प्रजां धेहि) संतानोत्पत्ति कर. (द्रविणं च) द्रव्य किंवा वीर्य तिला दे. ॥ २ ॥

उदीर्ष्व नार्द्यभि जीवलोकं गतासुमेतमुप शेष एहि ॥

हस्तग्राभस्य दिधिषोस्तवेदंपत्युर्जनित्वमभि सं बभूथ

॥ ३ ॥

ऋ. अ० ७ अ० ६ व० २७ मं.३

(नारि) हे विधवा स्त्रिये ! तुला संतान उत्पन्न करण्याची इच्छा असेल तर (गतासुम एतम्) या मृतपतीची आशा सोडून, (जीवलोकम्) जीवन्त असणाऱ्या देवर-द्वितीयवरा-जत्रल (अभि एहि) जा. (उपशेषे) त्याच्याशीं स्त्रीधर्माप्रमाणें वाग. त्यापासून उत्पन्न होणारें संतान (हस्तग्राभस्य) तुझें पाणिग्रहण करणाराचें होईल. जर नियुक्त पतीसाठीं नियोग असेल तर मात्र (दिधिषोः) तें संतान त्याचें होईल, नाहीतर (तव इदं जनित्वम्) हें सन्तान तुझें होईल. हे विधवे ! (उदीर्ष्व) धार्मिक तत्त्वाप्रमाणेंच नियोगाची इच्छा कर; कामाची इच्छा धरून नियोग करणें हें पाप आहे. म्हणून (अभिसंबभूथ.) धर्माप्रमाणें तुम्ही दोघेहि संतानोत्पत्ति करून सुखानें रहा. ॥ ३ ॥

इमां त्वमिन्द्र मीद्ववः सुपुत्रां सुभगां कृणु ॥ दशास्यां

पुत्रानार्धेहि पतिमेकादशं कृधि ॥ ४ ॥

ऋ० ८।१।२।१९ ॥

(इन्द्र) हे विवाहित पति ! (मीद्ववः ; हे वीर्यदान करण्यास समर्थ ! (स्वम् इमाम्) तूं या विवाहित स्त्रीला (सुपुत्राम्) उत्तम पुत्रांनी युक्त व (सुभगाम्) उत्तम सुखानें युक्त (कृणु) कर. (अस्याम्) हिच्या ठिकाणीं (दश पुत्रान्) दहा मुलांना (आधेहि) उत्पन्न कर. त्यापेक्षां अधिक करूं नको. हे स्त्रिये, विवाहित किंवा नियोजित पतीपासून तुला दहा सन्तानें झाल्यानंतर (पतिमेकादशंकृधि) त्या दहा संतानाप्रमाणेंच पतीला अकरावा समज. दहा सन्तानें प्राप्त झाल्यानंतर स्त्रीनें पतीला पुत्रवत् व पतीनें स्त्रीला पुत्रीवत् मानावें. विवाहित पतीपासून मुळीच सन्तान झालें नाही व तो गतप्राण झाला, तर सन्तानोत्पत्तीसाठीं, आपत्कालीं आचरण करण्याच्या धर्माप्रमाणें नियोग करावा. संतानोत्पत्ति नियुक्त पुष्पापासून

न होतां, तोहि मरण पावला व पुत्रावांचून फारच आपत्ति प्राप्त होण्याचा संभव असला तर जरूरी वाटल्यास पुनः नियोग करावा. त्याचप्रमाणे पुरुषाची स्त्री सन्तान न होतां मरण पावली, तर त्यानें विधवा स्त्रीशीं नियोग करावा; व तिच्यापासूनहि सन्तान उत्पन्न झालें नाहीं व ती मरण पावली, तर त्यानेंहि वर लिहिलेल्या स्थितींत पुनः नियोग करावा. सन्तानोत्पत्तीसाठीं नियुक्त स्त्रीपुरुषांचा संबंध गर्भस्थापना होईपर्यंत ऋतुकालीं म्हणजे महिन्यांतून एकदांच विहित आहे. प्रबल मनोविकारांच्या तृप्तीसाठीं नियोग नव्हे. आपत्कालीं नियोग करावा अशी जरी आज्ञा आहे; तरी विधवेनें किंवा विधुरानें पति किंवा पत्नी मेल्यानंतर मनोनिग्रह करून, नियोग न करतां आमरण ब्रह्मचर्यांत राहून दुसऱ्यांवर उपकार करणें हें फारच श्रेष्ठ होय.

उत्तरोत्तर पतीचीं नांवें:—

सोमः प्रथमो विविदे गन्धर्वो विविदु उत्तरः ॥ तृतीयो
अग्निष्टे पतिस्तुरीयस्ते मनुष्यजाः ॥ ५ ॥

ऋ. ८।३।२७।९॥

हे स्त्रिये ! (प्रथमः विविदे) जो तुझा पहिला पति झाला त्याला (सोमः) सौकुमार्य-विशिष्टतेमुळे सोम असें म्हणतात. (उत्तरः विविदे) दुसऱ्या सन्तानोत्पत्तीच्या वेळीं किंवा दुसरा जो तुला नियोगामध्ये प्राप्त झाला त्याला (गन्धर्वः) भोगाभिज्ञत्वामुळे गन्धर्व असें म्हणतात; (ते तृतीयः अग्निः) तिसऱ्याला अग्नि असें म्हणतात कारण, तो भुक्तभोग असल्यामुळे त्याच्या शरीरांतील वीर्यादिक धातु जळालेले असतात. (तुरीयः ते) तुझा चवथा व त्याच्या पुढचे (मनुष्यजाः) सामान्य मनुष्य संज्ञक होतात. त्याचप्रमाणें प्रथम

१ विवाहित किंवा नियोजित पतीपासून वहा सन्तानें प्राप्त करून घेण्याची वेदमन्त्रांत आज्ञा आहे. ती सन्तानोत्पत्तीची इयत्ता दाखविणारी आहे. कितीहि आपत्काल प्राप्त झाला तरी विवाहित किंवा नियोजित स्त्रीपुरुषांनीं दहापेक्षा अधिक सन्तानोत्पत्ति करूं नये. तीन सन्तानें उत्पन्न करणें श्रेष्ठ होय. त्या नंतर अधिक पुत्रोत्पत्ति करणें सामान्य बुद्धीच्या मनुष्यांचें अर्थात् कनिष्ठ प्राचरण होय.

महाभारतांत एका टिकाणीं वर्णन आलें आहे कीं, वेदव्यासांनं पंडु, धृतराष्ट्र व संजय असे तीन नियोजित पुत्र उत्पन्न केले. ते क्षेत्रदोषामुळे हवे होते तसे झाले नाहींत, म्हणून चवथा पुत्र

स्त्री सोम्या, दुसरी गंधर्वा, तिसरी आग्नायी व चवथी व पुढची मनुष्यजा असें समजावें. [या मंत्रांत सोम, गन्धर्व, अग्नि व मनुष्य हीं चार क्रमाक्रमानें योग्यता कमी दाखविणारीं नावें आहेत. यावरून नियोग करणें किंवा जास्त नियोग करणें हें चांगले नाहीं असें स्पष्ट होतें.]

**अदेवृघ्न्यपतिघ्नी हैधि शिवा पशुभ्यः सुयमा सुवर्चाः ॥
प्रजावती वीरसूदेवृकामा स्योनेममग्निं गार्हपत्यं सपर्य**

॥ ६ ॥

अथर्व० १४।२।१८॥

(अपतिघ्नि) हे स्त्रिये ! तूं विवाहित पतीची उत्तम सेवा कर. (अदेवृघ्नि) तूं दाराची सेवा कर. पतीला व दाराला दुःख देऊं नको. (पशुभ्यः) पशूंची-घरांतील गार्ह, बैल वगैरेची चांगली काळजी घे. (शिवा) कव्याण करणारीं तूं हो; (सुयमा) तूं चांगल्या नियमांनीं वाग; (सुवर्चाः) शरीराची कांति चांगली ठेव; (प्रजावती) संतानांचें उत्तम पोषण कर; व (वीरसूः) आपले पुत्र शूर निपजतील असें त्यांना वळण लाव; (देवृकामा) देवर-दार-द्वितीय-नियुक्त पति यांच्या इच्छेप्रमाणें वाग. (स्योना) सर्वांना सुख दे; (इमं गार्हपत्यम् अग्निम्) या गार्हपत्य अग्नीला व गृहसंबंधीं सर्व कामाला (सपर्य) संभाळ या मंत्रामध्यें स्त्रीपुरुषांच्या नियोगाची व्यवस्था दिलेली आहे. [या मंत्रांतील “अपतिघ्नी” हा शब्द फार महत्त्वाचा आहे; त्याचा अर्थ “ पुरुषाला न मारणारी-न दुःख देणारी स्त्री ” असा आहे. अर्थात् जी स्त्री, स्त्रीधर्माप्रमाणें वागते व विवाहित पुरुष जीवंत असेपर्यंत त्याला सुख देते; तिला जर संतान झालें नाहीं व पति मरण पावला व संतानाची आवश्यकता भासली, तर तिनें आपद्धर्माप्रमाणें नियोग करून संतानोत्पत्ति करावी. त्याचप्रमाणें उलटपक्षां पुरुषानेहि करावें. पण पुरुषाला त्रास देणाऱ्या किंवा मारणाऱ्या स्त्रीला व तसेंच स्त्रीला दुःख

उत्पन्न करण्यास सांगितलें असता, वेदव्यासानें स्वतःची ऋषियोग्यता जाणून तिर्हापक्षां अधिक सन्तानोत्पत्ति करण्यास अनुकूलता दर्शविली नाहीं. ह्यावरून विवाहित किंवा नियोजित श्रेष्ठ पुरुषांतील सन्तानोत्पत्तीचें प्रमाण चांगलें लक्षांत घेण्यासारखें आहे.

जे विवाहित किंवा नियोजित स्त्रीपुरुष सर्व आयुष्यदरम्यान तीन वेळां सन्तानोत्पत्तिस्तव एकत्र होतील ते सर्वांत श्रेष्ठ व्यवहार करणारे जाणवे. दहापर्यंत इयत्ता पाळणारे मनुष्य व त्या पुढें पशुव्यवहार समजावा. हें वेदाज्ञेचें तात्पर्य सर्व सौख्यप्राप्तीची इच्छा करणाऱ्या स्त्रीपुरुषांनीं विचार करण्यासारखें आहे.

देणाऱ्या किंवा मारणाऱ्या पुरुषाला नियोग करण्याचा अधिकार नाही. हें अपतिघ्नी वगैरे शब्दांवरून उघड दिसत आहे.] नियोगाविषयीं जास्त खुलासा व ऐतिहासिक पुरावे पुढें देण्यांत येतील.

राजाचा व प्रजेचा धर्म.

त्रीणि राजाना विदथे पुरूणि परिविश्वानि भूषथः
सदांसि ॥ अपश्यमत्र मनसा जगन्वान्ब्रते गन्धर्वा अपि
वायुकेशान् ॥ १ ॥ ऋ० ३।२।२४।६ ॥

ज्याप्रमाणें सूर्य व चंद्र सर्व पदार्थांना प्रकाश देतात, त्याचप्रमाणें सूर्य व चंद्र यांतील विशिष्ट गुण [तेज व शांति] धारण करणाऱ्या (राजाना) राजे लोकांना (त्रीणि) तीन प्रकारच्या (सदांसि) सभांमध्ये (भूषथः) जाऊन सभास्थान सुशोभित करावें. या सभांच्या योगानें राज्यव्यवहार चालविला असतां, (विदथे) युद्धांमध्ये देखील (पुरूणि) पुष्कळ सुखें व विजय प्राप्त होतात. तसेंच:—(परिविश्वानि) या सभांच्या योग्य व्यवस्थेनें सर्व प्राणिमात्रांला सुख होतें. (१) **राजार्यसभा**, (२) **आर्यविद्यासभा** व (३) **आर्यधर्मसभा** या त्या तीन सभा होत. **राजार्यसभे**मध्ये राजकाय व्यवहार चालवावे, **आर्यविद्यासभा** या संस्थेनें विद्याप्रचार करावा व **आर्यधर्मसभे**नें सर्व प्रजेमध्ये धर्मजागृति करून अधर्माचा नाश करावा. या सभांमध्ये येणारे सभासद धर्मात्मे, विद्वान्, सारासार विचार करणारे, कर्तव्यदक्ष व व्यवहारचतुर असे असावेत. त्यांनीं परिस्थितीचा नीट विचार करून कर्तव्यें व अकर्तव्यें यांचा प्रचार किंवा निरोध यथायोग्य करावा. अशा सभांच्या हातून चालविलेला राज्यकारभार लोकांना सुखावह होतो; पण जेथें एकाच राजाच्या हातामध्ये अनिर्यंत्रित राज्यसत्ता असते तेथें लोकांना फार त्रास भोगावा लागतो. हा नियम (अत्र अपश्यम्) या पृथिवीवर नजरेस पडतो. जो मनुष्य (ब्रते) सत्याचरणरूप व्रतामध्ये रत असतो व. (मनसा) मनानें ज्ञानाच्या सहाय्यानें खरें व न्याय कोणतें हें (जगन्वान्) जाणतो तोच वरील सभांचा सभासद होण्यास योग्य आहे असें जाणावें. तसेंच.

ते सभासद (गन्धर्वान्) राजपालनादिव्यवहारामध्ये कुशल व (वायु केशान् अपि) वायुप्रमाणे दूरवर, दूतद्वारा ज्यांची गति होत आहे असे व सूर्यकिरणांप्रमाणे न्यायप्रकाशक व सर्वांच्या हितांचा विचार करणारे असावेत; अशा तऱ्हेचे सभासद सभेमध्ये नेमावे व त्यांच्या द्वाराने सर्व राज्यव्यवहार चालवा ही वेदद्वारा परमेश्वराची आज्ञा आहे. ॥ १ ॥

**क्षत्रस्य योनिरसि क्षत्रस्य नाभिरसि । मा त्वां हि ५
सिन्मा मां हिऽसीः ॥ २ ॥** यजु० २०।१

(क्षत्रस्य योनिः असि) हे परमेश्वर ! तूं ज्याप्रमाणे राज्यव्यवहाराचे निमित्तकारण आहेस, (क्षत्रियस्य नाभिः असि) त्याचप्रमाणे राजधर्माचा तूं प्रबंधकर्ता आहेस; कृपा करून राज्यपालनासाठी क्षात्रधर्माचा प्रबंध कर; (मात्वा हिऽसीन् मामा हिऽसीः) तसेंच आमच्यांमधील कोणी मनुष्य तुझा तिरस्कार करून नास्तिक न होवो; व तूं आमचा कधीहि तिरस्कार करूं नये म्हणजे आम्हीं तुझ्या सृष्टीत राज्याधिकारी होऊं.

**यत्र ब्रह्म च क्षत्रं च सम्यञ्चौ चरतः सह ॥ तं लोकं
पुण्यं *यज्ञेषं यत्र देवाः सहाग्निना ॥ ३ ॥**

यजु० २०।२९ ॥

(यत्र) ज्या देशांत (ब्रह्म) ब्राह्मण व (क्षत्रम्) क्षत्रिय हे (सम्यञ्चौ) एक विचाराने राहतात व (सह चरतः) एक विचाराने काम करतात, तो देश पुण्यकारक समजावा; आणि तोच (यज्ञेषम्) सर्व प्रकारचे यज्ञ व उत्तम व्यवहार करण्यास योग्य समजावा; (यत्र) अशा देशांतील (देवाः) विद्वान् लोक (अग्निना सह) अग्निहोत्रादि व शिल्पादि सर्व कृत्ये योग्य रीतीने करतात; म्हणून तो देश सर्व प्रजाजनांला सुखकारक होतो. ॥ ३ ॥

देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्याम् ॥ अश्विनोर्भैषज्येन तेजसे ब्रह्मवर्चसायाभिषिञ्चामि ॥ इन्द्रस्येन्द्रियेण बलाय श्रियै यशसेऽभिषि-

* प्रज्ञेय असाहे पाठभेद आहे.

आमि ॥ ४ ॥ कौंसि कतमोऽसि कस्मै त्वा कायं त्वा ॥
 सुश्लोकं सुमङ्गलं सत्यराजन् ॥ ५ ॥ शिरो मे श्रीर्यशो
 मुखं त्विषिः केशाश्च श्मश्रूणि ॥ राजा मे प्राणो अमृतं
 सम्राट् चक्षुर्विराट् श्रोत्रम् ॥ ६ ॥

यजु० अ० २० मं० ३।४।९॥

हे सभाध्यक्षा ! तुला (देवस्य सवितुः) ज्ञानाने प्रकाशमान होणाऱ्या व सर्व उत्पन्न करणाऱ्या परमेश्वराच्या (प्रसवे) या प्रजेमध्ये आम्ही राजाचे ठिकाणी नेमतो; कारण, तुझ्यामध्ये पुढील गुण आहेत. (अश्विनोः बाहुभ्याम्) तुझ्या बाहुंमध्ये सूर्य व चंद्र यांप्रमाणे बल आणि वीर्य आहे; तसेच (पूष्णः हस्ताभ्याम्) पुष्टि उत्पन्न करणाऱ्याच्या दातृत्वशक्तीने युक्त असणाऱ्या हातांप्रमाणे तुझे हात दान करण्यास समर्थ आहेत; (अश्विनोः भैषज्येन) तुला पृथिवी, अंतरिक्ष, विद्युत व औषधीसमूह यांची उत्तम माहिती आहे आणि सर्व प्रकारचे आमचे रोग [आधि व व्याधि] दूर करण्यास तू समर्थ आहेस; व या गुणांमुळे आम्ही तुला राजाचे स्थानी नेमले आहे. म्हणून तू (तेजसे) न्यायादि सद्गुणांचा प्रकाश व (ब्रह्मवर्चसे) विद्येचा प्रचार करावास. तसेच तू (इन्द्रस्य इन्द्रियेण) परमेश्वराच्या विज्ञानरूपी बलाने (बलाय) शक्ति, (श्रियै) चक्रवर्ति राज्यलक्ष्मी व इतर संपत्ति (यशसे) आणि कीर्ति सर्व लोकांत वाढवावी यासाठी (अभिञ्चामि) तुला राज्यावर अभिषिक्त करतो. [राजाचे ठिकाणी वीर्य, शौर्य, बल, दातृत्व, आरोग्यरक्षण करण्याचे ज्ञान, न्याय, विद्या-भिरुचि, संपत्ति व यश इत्यादि गुण पाहिजेत.] ॥ ४ ॥ हे परमेश्वरा ! तू (कः) सुखस्वरूप (असि) आहेस, यासाठी आम्हांलाही सुखदायक राज्याची प्राप्ति होवो; तसेच तू (कतमः) अत्यंत आनंददायक आहेस म्हणून आम्हांलाही लोकनियुक्त पूर्वोक्त सभांच्या द्वाराने सुख होईल असे कर; (कस्मै) सुखमय, अशा (त्वा) तुझा आम्ही सदैव आश्रय करितो; त्याचप्रमाणे (काय) आनंदमय अशा परमेश्वराची-तुझी-उपासना आम्ही राज्यप्राप्तीसाठी करतो. (सुश्लोक) हे देवा ! तू सत्कीर्तीने युक्त व (सुमङ्गल) कल्याण करणारा असा (सत्यराजन्) खरा राजा आहेस. सत्याचा प्रकाशक, राज्य देणारा व न्यायी असा तूच आहेस. [प्रजांना सुख देणे हाच राजाचा मुख्य धर्म आहे] ॥ ५ ॥

परमेश्वर म्हणतो-हे सभाध्यक्षा ! हे राजा ! तूं असें समज की, (श्रीः मे शिरः) संपत्ति हें माझे मस्तक आहे; (यशः मुखम्) उत्तम कीर्ति हें माझे तोंड; (त्विषिः केशाः श्मश्रूणि) सत्याचा न्याय करणें हें मला केश व श्मश्रूंप्रमाणें भूषण आहे; (प्राणः मे राजा) परमेश्वर हाच खरा राजा आहे; शरिरांतील प्राणवायु हाच जीवनाला हेतु आहे; व प्रजांचें रंजन करणें हाच माझा प्राण आहे. (अमृतं सम्राट्) मोक्षसुख हेंच चक्रवर्ति राज्य; (चक्षुः विराट् श्रोतम्) सत्यविद्येचा, माझ्या व प्रजेच्या ठिकाणीं प्रकाश उत्पन्न करणें हेंच श्रोत्रेन्द्रिय व नेत्र यांप्रमाणें आहे. [संपत्तीचें रक्षण, यश, न्यायपालन, आरोग्यरक्षण व विद्याप्रसार करणें हें जसें राजाचें तसेंच सभाध्यक्षाचें व सभासदाचें मुख्य कर्तव्य आहे.] ॥ ६ ॥

**बाहू मे बलमिन्द्रियं हस्तौ मे कर्म वीर्यम् ॥ आत्मा
क्षत्रमुरो मम ॥ ७ ॥ पृष्ठी मे राष्ट्रमुदरम् ५ सौ ग्रीवाश्च
श्रोणी ॥ ऊरू अरत्नी जानुनी विशो मेऽङ्गानि सर्वतः
॥ ८ ॥**

यजु० २० मं. ७।८॥

(बलं मे बाहू) राजानें असें समजावें की, चतुरंग सैन्य व इतर शक्ति हेच आपले हात आहेत; (इन्द्रियं मे हस्तौ) विद्यायुक्त शुद्ध मन व इतर इंद्रियें हीच ग्रहण करण्याची साधनें आहेत; (वीर्यं कर्म) पराक्रम करणें हेंच माझे कर्तव्य; (मम आत्मा उरः क्षत्रम्) माझ्या आत्म्याचें अधिकारण जें हृदय-अंतःकरण-तोच क्षत्रिय होय ॥ ७ ॥ (राष्ट्रं मे पृष्ठीः) राज्य हाच माझा पृष्ठभाग आहे; (असौ उदरम्) सेना व कोश हे माझे खांदे व पोटा होय; (ग्रीवा च श्रोणी) प्रजेला सुख देणें हेंच माझे कंठभूषण; व पुरुषार्थ करणें हाच माझा नितंब भाग आहे. (अरत्नी ऊरू) माझी प्रजा व्यापारामध्ये व गणितादि विद्यांमध्ये उन्नतिप्रत जाईल असें करणें याच माझ्या मांड्या होत; (जानुनी विशः मे अङ्गानि सर्वतः) राजसभा व प्रजासभा यांचा मेळ राखणें हेंच माझे मुख्य अंग आहे. तात्पर्य, माझ्या प्रजांना सर्व प्रकारची सुखें मिळतील असें करणें हेंच माझे सर्व अवयव होत. [ज्याप्रमाणें स्वतःचे अवयव पुष्ट करण्यांत प्रत्येकास आनंद होतो, त्याचप्रमाणें प्रजेचें कल्याण करण्यांत राजाला आनंद झाला पाहिजे. आपलें सर्व शरीर प्रजेसाठी आहे असें राजानें समजावें.] ॥ ८ ॥

प्रतिक्षत्रे प्रतितिष्ठामि राष्ट्रे प्रत्यश्वेषु प्रतितिष्ठामि गोषु ॥
 प्रत्यङ्गेषु प्रतितिष्ठाम्यात्मन् प्रतिप्राणेषु प्रतितिष्ठामि पुष्टे
 प्रतिद्यावापृथिव्योः प्रतितिष्ठामि यज्ञे ॥ १० ॥ त्रातार-
 मिन्द्रमवितारमिन्द्रं हवे सुहवश्शूरमिन्द्रम् ॥
 ह्वयामि शक्रं पुरुहूतमिन्द्रं स्वस्ति नो मघवा धात्विन्द्रः

॥ ११ ॥

यजु. २० मं. १० व ९० ॥

(प्रतिक्षत्रे राष्ट्रे) धर्मानें पालन केलेल्या राष्ट्रामध्ये मी (प्रतितिष्ठामि) राहतो. परमेश्वर म्हणतो कीं, धर्मानें व नीतीनें चालविलेल्या राज्यामध्ये मी सर्व प्रकारें प्रकाशित होतो किंवा त्या राजाला व प्रजेला सर्व प्रकारें सहाय्य करतो. (प्रत्यश्वेषु) घोडे व गाई यांचाहि सांभाळ मी करतो. (प्रत्यङ्गेषु) सर्व जगाच्या प्रत्येक अवयवांत व (आत्मन्) प्रत्येक आत्म्यामध्येहि मी राहतो. (प्रतिप्राणेषु) प्रत्येक प्राणाच्या ठिकाणीं मी असतो व (पुष्टे) प्रत्येक उन्नत पदार्थांत माझे व्यक्त वास्तव्य आहे. (प्रतिद्यावापृथिव्योः) आकाश व पृथिवी यांमध्ये व (यज्ञे) यज्ञांमध्ये मी वास्तव्य करतो. तात्पर्य, मी सर्वव्यापक आहे. जे राजे व ज्या प्रजा माझी उपासना करतात व माझ्या आज्ञेप्रमाणें चालतात यांचा, अभ्युदय व विजय सदैव होतात. याप्रमाणें सर्व राजांनी उत्तम प्रकारें राज्याचें परिपालन करावें आणि सर्वत्र विद्या व न्याय यांचा प्रसार करावा (राजानेहि दूतांचा आश्रय करून सर्वगामी व सर्वज्ञ व्हावें) ॥ १० ॥ (त्रातारम्) विश्वाचें रक्षण करणारा, (इन्द्रम्) ऐश्वर्यवान्, (सुहवम्) युद्धकौशल्य जाणणारा, (शूरम्) शूर, अत्यंत बलयुक्त, (शक्रम्) शक्तिमान् व शक्तिशायक, (पुरुहूतम्) शशानीं सेवा करण्यास योग्य, (इन्द्रम्) न्यायानें राज्याचें पालन करणारा असा परमेश्वर आहे; त्याला (हवे हवे) प्रत्येक युद्धामध्ये आमचा विजय व्हावा म्हणून आम्हीं (ह्वयामि) प्रार्थितो किंवा त्याचा आश्रय करतो. तो (मघवा) धनदाता परमेश्वर (नः) आम्हांला (स्वस्ति) सुख देवो व आम्हाच्या सर्व राज्यकार्यांमध्ये आमचाच विजय करो. ॥११॥ 'क्षण करण्यास समर्थ, संपत्तिमान्, कुशल व बलिष्ठ असा मनुष्य पुढारी होण्यास योग्य असतो हें तात्पर्य.

इमं देवा असपत्नः सुवध्वं महते क्षत्राय महते
 ज्यैष्ठ्याय महते जानराज्यायेन्द्रस्येन्द्रियाय ॥ इमम-
 मुष्यं पुत्रममुष्यै पुत्रमस्यै विश एष वोऽमी राजा सोमोऽ
 स्माकं ब्राह्मणाना ५ राजा ॥ १२ ॥ यजु० ॥ ९ ॥ ४० ॥
 इन्द्रो जयाति न पराजयाता अधिराजो राजसु
 राजयाते ॥ चकृत्य ईड्यो वन्द्यश्चोपसद्यो नमस्यो भवेह
 ॥ १३ ॥ त्वमिन्द्राधिराजः श्रवस्युस्त्वं भूरभि भूतिर्ज-
 नानाम् ॥ त्वं देवीर्विश इमा विराजा युष्मत्क्षत्रमजरं ते
 अस्तु ॥ १४ ॥ अथर्व० ६।१०।९८ मं० १ व २ ॥

(देवाः) हे विद्वान् सभासद् हो ! (महते क्षत्राय) मोठ्या क्षात्रकर्मासाठी, (महते ज्यैष्ठ्याय) अनंत विद्याज्ञान यांच्या वृद्धीसाठी व (महते जानराज्याय) उत्तम रीतीने विस्तृत राज्याचें पालन व्हावें म्हणून, (इन्द्रस्य इन्द्रियाय) सूर्याच्या प्रकाशानें जसा अन्धःकाराचा नाश होतो तद्वत् न्याय्यपद्धतीनें सर्वे व्यवहार चालवून अनिष्ट पद्धतीचें निर्मूलन करण्यासाठी व (अस्यै विशे) या प्रजांना सुख मिळावें म्हणून (इमम् असपत्नम्) हें निष्कटंक राज्य (असुवध्वम्) ऐश्वर्ययुक्त करा. राजव्यवहार करणाऱ्या सभेनें लोकांना सुख होईल व त्यांच्यांत विद्या व कलाकौशल्य वाढेल असें राज्य चालवावें. (अस्माकं ब्राह्मणानाम्) आम्हां विद्वान् लोकांचा राजा किंवा अध्यक्ष (सोमः) सौम्यगुणांनीं युक्त असणाराच असावा. क्रूर किंवा अगदीच पंगु असा नसावा चंद्राप्राणें दुसऱ्यास आनंद देणाऱ्या गुणांनीं तो युक्त असावा. राजाविषयीं लोकांना पुढें लिहिल्याप्रमाणें सांगावें. (एषः) हा (वः) तुमचा (राजा) राजा आहे; तुमचा व आम्हां सर्वांचा राज्यव्यवहार उत्तर रीतीनें चालावा म्हणून (इमम् अमुष्य पुत्रम्) हा या प्रख्यात पित्याचा व या विदुषी मातेचा पुत्र पूर्वोक्त उत्तम गुणांनीं युक्त आहे; म्हणून त्याला आज राज्यभिषेक केला आहे. याचा तुम्हीं स्वीकार करा. हे राजा, (अमी) या प्रजा तुझ्या आहेत; यांचें तूं योग्य प्रतिपालन कर. [लोकनियुक्त राजाचे अंगा किंवा अन्य राजाचे अंगीं कोणकोणते गुण पाहिजेत हें या मंत्रांचा विचार करून जाणावें.] ॥ १२ ॥ (इन्द्रः जयाति) परमेश्वराचा विजय असो किंवा ऐश्वर्ययुक्त व सद्गुणयुक्त राजाचा विजय

होवो. (न परा०) त्याचा कधीहि पराजय होणार नाही. (अधिराजः) परमेश्वर किंवा चक्रवर्तिराजा (राजसु) इतर मांडलिक राजांमध्ये (राजयातै) प्रकाशित होवो. चक्रवर्ति व मांडलिक राजे यांचा व्यवहार नीट चालून सर्व प्रजांना सुख होवो. (चक्रेत्य) त्या ईश्वराची सर्व मनुष्यांनी पुनः पुनः (ईड्यः) उपासना करावी. (वन्द्यः) हा वन्दनीय, (उपसद्यः) आश्रय करण्यास योग्य व (नमस्यः) नमन करण्यास योग्य (इह भव) असा या ठिकाणी झाला आहे; त्याचा जे सत्कार करताल तेच सत्कार करून घेण्यास योग्य होताल. ॥ १३ ॥ (इन्द्र) हे परमेश्वरा ! तू सर्वांचा अधिराजा आहेस व (श्रवस्युः) सर्वांचे हृदय ऐकणारा असा आहेस, म्हणून मलाहि तसेंच कर. (त्वम्) हे ईश्वरा ! तू (जनानाम् अभिभूतिः) लोकांना इष्ट ऐश्वर्य देणारा असा आहेस, म्हणून माझ्यावरहि अनुग्रह कर. हे देवा ! (त्वम्) ज्याप्रमाणे तू (दैवीः विशः) दिव्यगुणसंपन्न प्रजांचे पालन करतोस व (विराजाः) त्यांचे तेज वाढवितोस, त्या रीतीने प्रजापालन करण्याचे सामर्थ्य माझ्यामध्ये उत्पन्न कर. हे राजाधिराज ! ईश्वरा ! हे तुझे (क्षत्रम्) विश्व म्हणजेच महत् राज्य आहे व तें तू न्यायाने चालवीत आहेस. हे परमेश्वरा ! आम्हांलाहि तसें विस्तृत राज्य दे. अशी याचना केल्यावर कृपाळू परमेश्वर म्हणतो कीं, (ते अस्तु) तसें राज्य तुम्हांला मिळेल. हे भूगोलावरील राज्य तुमच्या स्वाधीन आहे; तुम्हीं सद्गुणांनी युक्त व्हावें व राज्य मिळवावें ॥ १४ ॥

स्थिरा वः सन्त्वायुधा पराणुदे वीळू उत प्रतिष्कभे ॥
युष्माकमस्तु तविषी पनीयसी मा मर्त्यस्य
मायिनः ॥ १५ ॥ ऋ. १।३।१८।२॥

तं सभा च समितिश्च सेना च ॥ १६ ॥

अथर्व० १९।२।९।२ ॥

इमं वीरमनु हर्षध्वमुग्रामिन्द्रं सखायो अनु सं रभध्वम् ॥
ग्रामजितं गोजितं वज्रबाहुं जयन्तमज्म प्रमृणन्तमो-
जसा ॥ १७ ॥ अथर्व० ६।१०।९७।३ ॥

सभ्यं सभां मे पाहि ये च सभ्याः सभासदः ॥ त्वयेद्वाः

पुरुहूत विश्वमायुर्व्यश्रवम् ॥ १८ ॥ अथ० १९।७।९।६ ॥

(स्थिरा वः०) या मंत्राचा अर्थ प्रार्थनाविषयामध्ये (पृष्ठ १०७) सांगितला आहे. ॥१५॥
 (सभा तं च) सभेने व प्रजेने परमेश्वराला व त्या पूर्वोक्त अभिषिक्त राजाला किंवा सभा-
 ध्यक्षाला मानावे, (समितिः च) त्याच्या विचारानेच युद्धादिक कृत्ये करावी, (सेना)
 वीरपुरुषांच्या सेनेनेहि परमेश्वर, राजा, सभेचा अध्यक्ष व सभा यांच्या अनुमताने युद्धादि
 व्यवहार करावे. ॥ १६ ॥ [ईश्वर सर्व मनुष्यांना उपदेश करतो.] (सखायः) हे मित्र हो !
 (इमं वीरम् उग्रम् इन्द्रम्) या शत्रुनाशक, युद्धनिष्णात, निर्भय, तेजस्वी व ऐश्वर्ययुक्त अशा
 राजपुरुषाच्या किंवा परमेश्वराच्या (अनुहर्षध्वम्) अनुसंधानाने वागा. असे करून शत्रूंचा
 पराजय करण्यासाठी, (अनुसंरभध्वम्) युद्धाला सुरुवात करावी. राजा कसा असावा किंवा
 पुढारी कसा असावा याविषयीः— (ग्रामजितम्) ज्याने शत्रूंचीं गांवे पूर्वी शत्रूंकडून जिंकून
 घेतलीं असतील, (गोजितम्) ज्याने इंद्रिये आपल्या स्वाधीन ठेविलीं आहेत किंवा ज्याने
 पुष्कळ जमीन जिंकली आहे, (वज्रबाहुम्) ज्याचे बाहू वज्राप्रमाणे सुदृढ आहेत, (जयन्तम्)
 युद्धकौशल्यामुळे ज्याला नेहेमी जय मिळतात व जो (ओजसा प्रमृगन्तम्) बलाने व पराक्रमाने
 शत्रूंचा तुटून पडणारा व त्यांचा संहार करणारा असा आहे, त्या वीराचा आश्रय करून (अजम्)
 आम्ही सदैव विजय मिळवू—मिळवावा. ॥१७॥ (सभ्य) हे परमेश्वर ! (मे सभां पाहि) माझ्या
 या सभेचे रक्षण कर. तसेच (येच) जे (सभ्याः सभासदः) चतुर व सभेचे काम चाल-
 विषयांत कुशल सभासद आहेत, त्यांनीहि पूर्वोक्त तीन प्रकारच्या सभांचे योग्य रीतीने पालन
 करावे. (पुरुहूत) हे परमपूजित परमेश्वर ! जे सभासद (त्वया) तू प्रतिपादलेला राजधर्म
 (इद्वाः) पूर्णपणे जाणतात, तेच सुख मिळवितात. अशा सभ्य सभासदांच्या सभेने नियंत्रित
 झालेल्या राज्यांत सुख मिळत असल्यामुळे, (विश्वम् आयुः) शंभर वर्षांचे पूर्णायुष्य (व्यश्रवम्)
 मला व सर्वांना मिळते; प्रजा सुखी असते हे तात्पर्य. ॥ १८ ॥

जनिष्ठा उग्रः सहसे तुरायेति सूक्तमुग्रवत्सहस्वत्तक्षत्रस्य रूपं
 मन्द्र ओजिष्ठ इत्योजस्वत् क्षत्रस्यरूपम् ॥ १ ॥ बृहत्पृष्ठं भवति
 क्षत्रं वै बृहत् क्षत्रेणैव तत्क्षत्रं समर्धयत्यथो क्षत्रं वै बृहदात्मा
 यजमानस्य निष्कैवल्यं तद्यद्बृहत् पृष्ठं भवति ॥ २ ॥ ब्रह्म वै

रथन्तरं क्षत्रं बृहद् ब्रह्मणि खलु वै क्षत्रं प्रतिष्ठितं क्षत्रे ब्रह्म
 ॥ ३ ॥ ओजो वा इन्द्रियं वीर्यं पञ्चदश ओजः क्षत्रं वीर्यं
 राजन्यस्तदेनमोजसा क्षत्रेण वीर्येण समर्द्धयति तद्भारद्वाजं
 भवति भारद्वाजं वै बृहत् ॥ ४ ॥ ऐतरेय ब्रा. ८।१ कं० २।३॥
 तानहमनु राज्याय साम्राज्याय भौज्याय स्वाराज्याय वैरा-
 ज्याय पारमेष्ठ्याय राज्याय माहाराज्यायाधिपत्याय स्वावश्या-
 यातिष्ठायाम् रोहामीति ॥ ५ ॥ नमो ब्रह्मणे नमो ब्रह्मणे नमो
 ब्रह्मण इति त्रिष्कृत्वो ब्रह्मणे नमस्करोति ॥ ब्रह्मण एव तत्
 क्षत्रं वशमेति तद्यत्र वै ब्रह्मणः क्षत्रं वशमेति तद्राष्ट्रं समृद्धं
 तद्वीरवदाहास्मिन् वीरो जायते ॥ ६ ॥ ऐत० ब्रा० ८।२।६।९॥

(जनिष्ठा उप्रः०) राज्यव्यवस्था करण्यासाठी नेमलेल्या सभेतील लोकांनी धर्मात्मे व सज्जन
 अशा लोकांशी सौम्य वर्तन ठेवावे आणि दुष्ट व नीच लोकांशी त्यांनी उग्र तऱ्हेने वागवे;
 कारण, (१) सहस्वत् व (२) उग्रस्वत् असे राजनीतीचे दोन भेद आहेत; म्हणून
 देश-काल-परिस्थिति यांच्या अनुरोधाने सहनशीलता किंवा उग्र स्वरूप धारण करावे.
 दुष्टांना योग्य शासन करणे हा (क्षत्रस्य रूपम्) क्षत्रियांचा धर्मच आहे. (मन्द्र ओजिष्ठः)
 उत्तम कर्मे करणाऱ्यांना इनामे देणे व दुष्ट कृत्ये करणाऱ्यांना शासन देणे-सुष्टांचा प्रतिपाळ व
 दुष्टांचा संहार करणे-हा जसा राजधर्म आहे, त्याचप्रमाणे वीर पुरुषांची सेना तयार करणे व
 इतर व्यवस्था योग्य करणे हाहि (क्षत्रस्य रूपम्) क्षत्रियांचा धर्मच आहे. ॥ १ ॥
 (बृहत्पृष्ठम्) क्षत्रियांचे काम हे सर्वात मोठे आहे; कारण, (पृष्ठम्) त्या योगाने निर्बलांना
 आश्रय मिळतो व सर्वांना सुख मिळते. या पूर्वोक्त राजधर्माच्या परिपालनानेच (समर्द्धयति)
 सर्व तऱ्हेच्या संपत्तीची वृद्धि होते व क्षात्रतेजाचीहि त्या योगानेच वृद्धि होते; म्हणून क्षात्र-
 कर्म इतर सर्व उद्योगांहून श्रेष्ठ आहे. क्षात्रतेजाच्या योगाने (यजमानस्य०) राजा व प्रजा
 यांना आनंद होतो. क्षात्रतेज हाच राष्ट्राचा आत्मा आहे; कारण, सर्व लोकांना (निष्कैवल्यम्)
 त्या योगानेच स्वातंत्र्य व तद्वारा आनंद प्राप्त होतो [“ निष्कैवल्य ” म्हणजे “ बंधापासून
 सुद्धन स्वतंत्र होणे ” हे क्षात्रतेजानेच होते.] म्हणून क्षात्रकर्म सर्वात मुख्य आहे. ॥ २ ॥

(ब्रह्म वै०) सर्व विद्येनें युक्त असणाच्या ब्राह्मण वर्णामध्येंहि क्षात्रधर्म अवश्य असतोच. विद्वत्तोशिवाय क्षात्रकर्माची प्रगति होणारच नाही. तात्पर्य, खऱ्या ब्राह्मणाच्या आश्रयानेच क्षात्रतेजाचा प्रकाश पडू लागतो. त्याचप्रमाणे (क्षत्रे ब्रह्म) क्षत्रियाच्या आश्रयाने ब्राह्मण शोभतो. शौर्याच्या आश्रयाने विद्या व विद्येच्या आश्रयाने शौर्य पूर्णत्वास पोचते. अर्थात् शौर्य व विद्या या दोहोंच्याहि वाढीमध्ये राष्ट्रची उन्नति अवलंबून आहे. ॥ ३ ॥ (ओजो वा०) राजपुरुषांनी आपलीं सर्व इंद्रिये सुदृढ ठेवावीं कीं, ज्याच्या योगाने त्यांना योग्य वेळीं बल व पराक्रम दाखवितां येईल. इंद्रिये आपल्या ताब्यांत ठेवल्यानें ते सर्व होते. (ओजः क्षत्रम्) बल व वीर्य हेच क्षत्रियत्व आहे. वीर्य व बलयुक्त नसणारा पुरुष क्षत्रिय होऊं शकतच नाही. (वीर्येण) मनुष्य, वीर्य, बल, पराक्रम, व शौर्य यांच्या योगाने क्षात्रकर्तव्याची वृद्धि करून सर्वांना व आपल्याला सुखी करतो. म्हणून क्षात्रकर्म हे (भारद्वाज-भरणीयम्) उन्नतिकारक व श्रेष्ठकर्म आहे ॥ ४ ॥ मनुष्यांनीं पुढें लिहिल्याप्रमाणें इच्छा करावीः—परमेश्वराच्या अनुग्रहानें (अनुराज्याय) सभासद व सभाध्यक्ष होण्याचा अधिकार व मांडलिक राजांवर राजसत्ता चालविण्याचा अधिकार, (साम्राज्याय) सार्वभौम राज्य, (मौज्याय) उत्तम भोग व धर्माने राज्याचें परिपालन, (स्वाराज्याय) स्वतांचें राज्य, (वैराज्याय) विविध राजांच्या मध्ये उच्चत्व, (पारमेष्ठ्याय) सुस्थितींत असलेले विस्तृत राज्य, (माहाराज्याय) मोठ्या राज्यांतल सुखाचे उपभोग, (आधिपत्याय) आधिपतित्व, (स्वावश्याय) प्रजा स्वतःला वश असणें किंवा प्रजा राजनिष्ठ असणें इत्यादि गोष्टींची प्राप्ति व्हावी म्हणून मी (अतिष्ठायाम्) विद्वानांच्या सभेमध्ये (रोहामि) प्रवेश करतो किंवा बसतो. मनुष्यांनीं अशा मोठ्या इच्छा धरून कामास आरंभ करावा. ॥ ५ ॥ (ब्रह्मणेनमः ३) परमेश्वराला त्रिवार नमस्कार करून राज्यांतल कर्मांला आरंभ करावा. ज्या देशांतल (क्षत्रम्) क्षत्रिय लोक, शूर व पराक्रमी, (ब्रह्मणः) ब्राह्मणांच्या, विद्वानांच्या किंवा परमेश्वराच्या आज्ञेप्रमाणें चालतात, (तद्राष्ट्रं समृद्धम्) त्या राष्ट्राची समृद्धि होते व त्याच राष्ट्रामध्ये (वीरो जायते) वीर पुरुषांची उत्पत्ति होते. त्याच देशांत वीररत्नें निपजतात व क्षात्रतेजानें चमकतात. ॥ ६ ॥

स प्रजापतिका अयं वै देवानामोजिष्ठो बलिष्ठः सहिष्ठः सत्तमः

पारयिष्णुतम इममेवाभिषिञ्चामहा इति तथेति तद्वैतदिन्द्रमेव

॥ ७ ॥ सम्राजं साम्राज्यं भोजं भोजपितरं स्वराजं स्वाराज्यं
विराजं वैराज्यं राजानं राजपितरं परमेष्ठिनं पारमेष्ठ्यं क्षत्रमजनि
क्षत्रियोऽजनि विश्वस्य भूतस्याधिपतिरजनि विशामत्ताजनि
पुरां भेत्ता जन्यसुराणां हन्ताजनि ब्रह्मणो गोप्ताजनि धर्मस्य
गोप्ताजनीति ॥ ऐत० पं० ८ । कं० १२ ॥ स परमेष्ठी प्राजा-
पत्योऽभवत् ॥ ८ ॥ ऐत० ८ । ३ । १४ ॥

स एतेनैन्द्रेण महाभिषेकेणाभिषिक्तः क्षत्रियः सर्वा जितिर्जयति
सर्वान्लोकान् विन्दति सर्वेषां राज्ञां श्रेष्ठ्यप्रतिष्ठां परमतां
गच्छति साम्राज्यं भौज्यं स्वाराज्यं वैराज्यं पारमेष्ठ्यं राज्यं
महाराज्यमाधिपत्यं जित्वास्मिंल्लोके स्वयंभूः स्वराडमृतोऽमुष्मि-
न्त्स्वर्गे लोके सर्वान् कामानाप्त्वामृतः सम्भवति यमेतेनैन्द्रेण
महाभिषेकेण क्षत्रियं शापयित्वाऽभिषिञ्चति ॥ ९ ॥

ऐत० पं० ८ । ४ । १९ ॥

(प्रजापतिकाः) सर्वे सभ्य लोकांनीं परमेश्वराचे उपासक बनावे व सर्वांनीं मिळून
एकविचाराने वागावे; असें केले असतां कधीहि पराजय व दुःखप्राप्ती होणार नाही. विद्वानांमध्ये
(ओजिष्ठः) पराक्रमी, बलवान्, (बलिष्ठः) शक्तिमान्, (सहिष्ठः) सहनशील, (सत्तमः)
सर्वे सद्गुणांनीं युक्त, (पारायिष्ठतमः) युद्धादि सर्वे कृत्ये निर्विघ्नपणाने पार पाडणारा व
दुःखाच्या पार नेणारा असा श्रेष्ठ पुरुष जो असेल, त्यालाच आम्ही (अभिषिद्धामहे)
राज्यावर बसवूं-राज्याभिषेक करूं. अशा सर्वोत्तमगुणांनीं युक्त असणाऱ्या पुरुषाला
राज्याधिकार दिल्यापासून राष्ट्रची उन्नति होते; म्हणून अशा सद्गुणी राजाला “ इन्द्र ”
असें म्हणतात ॥ ७ ॥ (सम्राज्यम्) सार्वभौम राजाच्या गुणांनीं युक्त (साम्रा-
ज्यम्) चक्रवर्ति होण्यास योग्य, (भोजम्) उत्तम भोग वस्तूला राखणारा, (स्वराज्यम्)

(१) “ इन्द्रि परमेश्वर्ये ” यः परमेश्वर्यवान् भवति सः इन्द्रः ।

प्रजापालनांमध्ये निपुण, विद्येने प्रकाशणारा, (स्वाराज्यम्) राज्य उत्तम रीतीने चालविणारा, (विराजम्) विविध राजांना प्रकाशित करणारा, (वैराज्यम्) अनेक राज्ये मिळविणारा (राजानम्) ऐश्वर्याने युक्त असणारा, (राजपितरम्) राजांचा रक्षक, (परमेष्ठिनम्) मोठ्या राज्याचा अधिकारी होण्यास योग्य व (परमेष्ठ्यम्) परम गुणवान् अशा पुरुषाला आम्ही राज्याभिषेक करतो. अशा अभिषिक्त पुरुषाचे ठिकाणी (क्षत्रम् अजनि) क्षात्रतेज उत्पन्न होते; (क्षत्रियो अजनि) तो उत्तम क्षत्रिय होतो. (विश्वस्य०) सर्व प्राणिमात्रांचा अधिपति, सभाध्यक्ष, (विशाम् अत्ता) दुष्टलोकांचा नाश करणारा, (पुरां भेत्ता) शत्रूंच्या नगरांचा विध्वंस करणारा, (असुराणां हन्ता) अधमलोकांचा नाश करणारा, (ब्रह्मणो गोप्ता) वेदांचे रक्षण करणारा व (धर्मस्य गोप्ता) धर्माचा रक्षक असा तो होतो. (सः परमेष्ठी) तो राजधर्मांनी युक्त असतो व (प्राजापत्यः) परमेश्वराचा निःसीम भक्त असतो; म्हणून सर्वांनी परमेश्वराची उपासना करणे योग्य आहे ॥ ८ ॥ ज्यावेळी प्रजापालनतत्पर अशा राजाला प्रजा (ऐन्द्रेण) धनादिकांनी (महाभिषेकेण) राज्यावर अभिषेक करतात व त्याला प्रेमाने राजा असे मानतात, त्याच वेळी (क्षत्रियः) त्याच्यांतील क्षात्रतेजाचा प्रभाव पाडण्यास तो योग्य होतो व (सर्वा जितिः जयति) तो सर्व युद्धांमध्ये जय मिळवितो; त्याचा सर्वत्र जयजयकार होतो; त्याला उत्तम लोक प्राप्त होतात; सर्व राजांमध्ये श्रेष्ठपद त्याला मिळते; (परमताम्) शत्रूवर राज्य करण्याच्या सभेमध्ये तो जातो; व या सभेच्या द्वाराने साम्राज्यादि राज्यांचा उपभोग घेऊन सर्व महाराजांचाहि अधिराजा स्वपराक्रमाने तो होतो. असा पराक्रमी व न्यायी राजा या लोकीं तर सुख भोगतोच पण शरीर सोडल्यानंतर (स्वर्गं) सुखात्मक ब्रह्मामध्ये (स्वयम्भूः) स्वतंत्रतेने लीन होऊन, (स्वराट्) स्वयंप्रकाशी (अमृतः) अमर होतो व तेथे त्याच्या सर्व मनकामना पूर्ण होतात. ज्या राष्ट्रामध्ये (एतैनैन्द्रेण) पूर्वीच ऐश्वर्याने सद्गुणी पुरुषाला राज्यपद मिळते व जो (शापयित्वा०) प्रजापालनाविषयी प्रतिज्ञा करून त्याप्रमाणे आचरण करतो त्याच्या राज्यांतील प्रजा कर्षीहि दुःखी होत नाहीत. त्या सर्वदा आनंदांत असतात. ॥ ९ ॥

क्षत्रं वै स्विष्टकृत् ॥ क्षत्रं वै साम ॥ साम्राज्यं वै साम ॥ शतपथ

ब्रा० १२।८।३।१९।२३॥ ब्रह्म वै ब्राह्मणः क्षत्रं राजन्यस्तदस्य

ब्रह्मणा च क्षत्रेण चोभयतः श्रीः परिगृहीता भवति ॥ युद्धं वै

राजन्यस्य वीर्यम् ॥ शत० १३।१।५ कं० ३।६॥ राष्ट्रं वा अश्व-
मेधः ॥ शत० १३।१।६।३॥ राजन्य एव शौर्यं महिमानं दधाति
तस्मात्पुरा राजन्यः शूर इषव्योऽतिव्याधी महारथो जज्ञे ॥

शत० १३।१।९।२ ॥

(क्षत्रम्) राजसभेच्या द्वारानें उत्तम रीतीनें राज्य चालविणें हेंच सर्वोत्तम (स्विष्टकृत्)
सुखकारक आहे. (क्षत्रम्) ज्यामध्ये दुष्ट लोकांना योग्य शासन मिळतें व सज्जनांना
आनंद होतो, (साम साम्राज्यम्) तेंच सर्वोत्तम आनंद देणारें साम्राज्य होय. तेंच श्रेष्ठ व
सुधारलेलें राज्य होय. (ब्रह्म) वेद व परमेश्वर यांना जाणणारा जो असतो तोच (ब्राह्मणः)
ब्राह्मण होय. (क्षत्रम्) जो विद्वान्, शूर, वीर्यवान् व क्षात्रधर्माप्रमाणें चालणारा असतो,
तोच क्षत्रिय होय. (ब्रह्मणा क्षत्रेण) ब्राह्मण व क्षत्रिय यांच्या पराक्रमानें व कर्तव्ये
करणानें (अस्य श्रीः) या राष्ट्रची संपत्ति वाढते; सर्व प्रकारें तें राष्ट्र सुखी असतें. (युद्धं
वै०) युद्ध हेंच क्षत्रियाचें मुख्य कर्तव्य व पराक्रम करण्याचें स्थान होय; युद्धाशिवाय पुष्कळ
संपत्ति व सुख मिळणें नाहीं. [निघण्टु अ० २ खं० १७ मध्ये “ संग्राम ” हा शब्द
“ महाधन ” वाचक दिला आहे. “ महान्ति धनानि प्राप्तानि भवन्ति यस्मिन्
स महाधनः संग्रामोयुद्धम् ! ” युद्धाला महाधन असें म्हणतात; कारण, लढाईपासून
पुष्कळ द्रव्य मिळते.] (राष्ट्रम्) राज्याचें उत्तम रीतीनें परिपालन करणें हाच मोठा (अश्व-
मेधः) अश्वमेधयज्ञ होय. घोडा कापून त्याच्या अवयवांचें हवन करणें हा अश्वमेध नव्हे.
(राजन्य एव०) पूर्वोक्त उत्तम गुणानीं युक्त असणारा राजा जेव्हां शौर्य गाजवितो व
आपली कीर्ति दिगंतरीं गाजवितो, त्यावेळींच तो सार्वभौम राज्य करण्यास योग्य होतो; म्हणून
जो क्षत्रिय निर्भय असून युद्धाला उत्सुक असतो, तोच राज्याला योग्य असें समजावें.
(इषव्यः) शस्त्रात्र प्रेरण करण्यात कुशल असा, (अतिव्याधी) व्याधीप्रमाणें शत्रूंना पीडा
देणारे शूर लोक ज्याच्या पदरीं आहेत असा आणि (महारथः) आकाश, पृथिवी व पाणी
यांवरून जाण्यास ज्याच्या जवळ वाहन आहेत असा राजा ज्या प्रजेला मिळेल, त्या प्रजेला
नेहेमीं सुखप्राप्तीच होत राहिल यांत शंका नाहीं. ॥ १३ ॥

श्रीर्वै राष्ट्रम् ॥ श्रीर्वै राष्ट्रस्य भारः ॥ श्रीर्वै राष्ट्रस्य मध्यम् ॥
क्षेमो वै राष्ट्रस्य शीतम् ॥ विड्भै गभो राष्ट्रं पसो राष्ट्रमेव

विश्याहन्ति तस्माद्राष्ट्री विशं घातुकः ॥ विशमेव राष्ट्रायाद्यां
करोति तस्माद्राष्ट्री विशमत्ति न पुष्टं पशुं मन्यत इति ॥

शत० ब्रा० १३।२।३ ॥

(श्रीः वैराष्ट्रम्) विद्यादि संपत्ति व नीति हेंच खरें राष्ट्र होय. (श्रीः ०) विद्या, संपत्ति व नीति हाच राष्ट्राचा संभार किंवा भूषण होय. राष्ट्राचा मध्यभाग ही संपत्तीच होय. (क्षेमः०) उत्तम तऱ्हेनें रक्षण करणें हेंच राष्ट्राला सुखी होण्याला साधन आहे.—(विड्) प्रजेला (गभः) गभ असें म्हणतात. (राष्ट्रं पसः) राष्ट्राला पस असें म्हणतात. (राष्ट्रम् एव) राजाचा जोर (विशि) प्रजेमध्ये येऊन (आहन्ति) आघात करतो व प्रजेकडून कररूपानें उत्तम पदार्थ घेऊन जातो; (तस्मात्) म्हणून (राष्ट्री) एकटा राजा—राज्यनियंत्रणसभे-शिवाय राज्य करणारा राजा अनियंत्रित राजसभा—(विशम्) प्रजेला (घातुकः) घातक आहे. एकटा राजा असल्यानें प्रजेला फार त्रास होतो; म्हणून विद्वानांची सभा करून तिच्या द्वारानें सर्व कारभार चालवावा. ज्या ठिकाणीं एकटाच राजा असतो व सभा नसते, तेथें (राष्ट्राय) राज्याला (विशम्) प्रजा ही (आद्याम्) भक्ष्यरूपी होते. ज्याप्रमाणें खाण्याचे पदार्थ मनुष्य खाऊन टाकतो, त्याचप्रमाणें (राष्ट्री) अनियंत्रित राजा (विशम् अत्ति) प्रजेला खाऊन टाकतो. ज्याप्रमाणें हिंसा करणारा किंवा मांस खाणारा मनुष्य (न पुष्टं पशुं मन्यते) पुष्ट पशूला पाहून त्याला मारण्याची इच्छा करतो, त्याचप्रमाणें अनियंत्रित राजा मत्त होऊन आपणाहून प्रबळ कोणीहि होऊं नये म्हणून आपल्या प्रजेपैकीं कोणाचाहि उत्कर्ष झाला असतां, त्याची अवनाति करण्याचा यत्न करतो. म्हणून राजा व विद्वत्सभा यांच्या सल्लयानें राज्यकारभार करणें श्रेयस्कर आहे. अशा अर्थाचे वेदमंत्र पुष्कळ आहेत पण विस्तारभयास्तव येथें इतकेच पुरेत.

वर्णाश्रमधर्म

(१) वर्णधर्म

“ ब्राह्मणोऽस्य मुखमासीत् ” हा वर्णव्यवस्थाविषयक मंत्र पूर्वी (पृष्ठ ८८ मध्ये) दिला आहे व त्याचा अर्थहि तेथेच सांगितला आहे. येथे आतां त्याशिवाय दुसरे आधार देणे आहेतः—

वर्णो वृणोतेः ॥ १ ॥

निरुक्त. २ । ३ ॥

“ वर्णिा वरितुमर्हा गुणकर्मणि च दृष्ट्वा यथायोग्यं त्रियन्ते ये ते वर्णा ॥ ” मनुष्याचे ठिकाणी स्वभावतः गुणकर्म कसे आहेत हे पाहून त्या गुणकर्मांवरून जे ठरविले जातात ते वर्ण होत; हे वर्ण चार आहेत. (१) ब्राह्मण, (२) क्षत्रिय, (३) वैश्य व (४) शूद्र.

ब्रह्म हि ब्राह्मणः ॥ क्षत्रं॒हीन्द्रः क्षत्रं॒राजन्यः ॥ शत० १।१।१।१॥

बाहू वै मित्रावरुणौ पुरुषो गर्तः ॥ वीर्यं वा एतद्राजन्यस्य

यद्बाहू वीर्यं वा एतदपा॒रसः ॥ शत० १।४।३। कं० १९ व १७॥

इषवो व दियवः ॥ २ व ३ ॥ शत० १ । ४ । ४ । २ ॥

(ब्रह्म) वेदज्ञान व परमेश्वरोपासना करण्याची इच्छा इत्यादि उत्तम गुणांनी युक्त असणारा पुरुष ब्राह्मण होय. (इन्द्र) परम ऐश्वर्यवान्, रणामध्ये शत्रूंचा नाश करणारा, युद्ध-कुशल व प्रजापालन-तत्पर अशा पुरुषाला (राजन्यः) क्षत्रिय असे म्हणतात. (मित्रः) सर्वांना सुख देणारा व (वरुणः) उत्तम गुणकर्मांनी युक्त असल्यामुळे श्रेष्ठ असणारा हे दोघेहि क्षत्रियाचे (बाहू) बाहू आहेत; किंवा (वीर्यम्) पराक्रम व बल हे या क्षत्रियाचे बाहू होत. जो राजा प्रजाजनांमध्ये (अपाम्) सर्वांच्या प्राणांना (रसः) आनंद उत्पन्न करतो, त्या राजाचे वीर्य वाढते—तो राजा लोकांना आनंद देणारा असल्यामुळे बलवान् होतो. त्याची (इषवः) शस्त्रे व अस्त्रे हीं निहेमी (दियवः) तेजस्वी असतात. यावरून ज्ञानादि, गुण प्रधान तो ब्राह्मण व शौर्य तेजादिगुणप्रधान तो क्षत्रिय असे ठरते. वैश्राचे वाणिज्य, कृषिकर्म व गोरक्षण हे धर्म असून, शूद्राचा परिचर्या किंवा चाकरी हा स्वाभाविक धर्म आहे.

(१) आश्रमधर्म.

आश्रम चार आहेत; (१) ब्रह्मचर्य, (२) गृहस्थ, (३) वानप्रस्थ व (४) संन्यास. ब्रह्मचर्यामध्ये सद्विद्या व सुशिक्षण या दोन गोष्टी मिळवाव्या; गृहस्थाश्रमामध्ये अनेक उत्तम सदाचरणांचें आचरण करून उत्तम उत्तम वस्तूंचा संग्रह करावा; वानप्रस्थाश्रमामध्ये एकांत-वास, परमेश्वरोपासन, विद्याफलविचारणा व विद्यादान इत्यादि गोष्टी कराव्या; व संन्यासाश्रम धारण करून परब्रह्मप्राप्ति साधणें व इतरांना सदुपदेश करून, त्यांना आनंद होईल असें करणें; असे चार आश्रमांतील मुख्यधर्म आहेत. चारही आश्रमांच्या योग्य परिपालनानें धर्म, अर्थ, काम व मोक्ष हे चारही पुष्टार्थ उत्तम रीतीनें साधतां येतात. या चारही आश्रमामध्ये ब्रह्मचर्याश्रम हा सर्व सुखांचा आश्रय आहे; कारण, याच आश्रमांत शिक्षण, शिस्त, सद्विद्या, शारिरीक व मानसिक बल इत्यादिकांचें साधन करावयाचें असतें; जर या आश्रमांत हे गुण अंगां आले तरच पुढचे आश्रम उत्तम रीतीनें साधतां येणार. म्हणून ब्रह्मचर्याश्रमाचें परिपालन सर्वांनीं योग्य व वडक रीतीनें करावें.

(१) ब्रह्मचर्याश्रम

आचार्यं उपनयमानो ब्रह्मचारिणं कृणुते गर्भमन्तः ॥
तं रात्रीस्तिस्र उदरं बिभर्ति तं जातं द्रष्टुमभिसंयन्ति
देवाः ॥ १ ॥

अथर्व० ११।३।९।३ ॥

(आचार्यः) गुरु-अध्यापक, (ब्रह्मचारिणम्) विद्याध्ययनासाठीं आलेल्या विद्यार्थ्याला (उपनयमानः) आपल्या जवळ ठेऊन घेऊन, आश्रमाला अनुकूल अशा दृढव्रताचा उपदेश करतो. (अन्तः गर्भं कृणुते) द्विजत्व—दोन जन्म—सिद्ध करण्यासाठीं जणू काय तो त्याला गर्भामध्येच ठेवतो. [जसें गर्भामध्ये बाळाचें रक्षण होतें तद्वत् विद्यार्थ्यांचें दुर्बर्तनापासून रक्षण करणें हा गुरुचा धर्म आहे.] (तम्) त्या विद्यार्थ्याला (तिस्रः रात्रीः) तीन अहोरात्री [तीन तर्पे] (उदरं बिभर्ति) आपल्या संनिध ठेवून सर्व विद्या शिकवतो. ज्यावेळीं विद्यार्थी (जातम्) गुरु व विद्या यांच्या उदरांतून बाहेर येतो—अर्थात् विद्या शिकून तयार होतो—तेव्हां (तम्) त्याला (द्रष्टुम्) पहाण्याच्या इच्छेनें (देवाः) विद्वान् लोक (अभिसंयन्ति) सामोरे जातात. त्याची विद्वानांमध्ये मानमान्यता होते. हा पुष्कळ आमच्या सुदैवानें व परमेश्वराच्या अनुग्रहानें सर्व मनुष्यांवर उपकार करण्यासाठीं विद्वान् ज्ञाला आहे

अशी ते त्याची प्रशंसा करतात. ॥ १ ॥ [“ रात्री ” शब्दाचा मुळचा अर्थ (या रमयति) रममाण करणारी आनंद देणारी असा आहे. रात्रीला विभ्रंति मिळालेला पुरुष जसा दुसऱ्या दिवशी उत्साहाने काम करतो तसा रात्री जाग्रण केलेला पुरुष करू शकत नाही. याचप्रमाणे ब्रह्मचर्याश्रमांतील नियमांचे पालन करणारा पुरुष पुढचा कार्यक्रम करण्यास जसा तयार होतो, तसा ब्रह्मचर्यश्रष्ट [वीर्यहीन] पुरुष होत नाही. ब्रह्मचर्याची मुदत वयाच्या चौवीस, छतीस, व अष्टेचाळीस वर्षांपर्यंत—अर्थात् तीन तपे होईपर्यंत—आहे. विद्या ही आई व गुरु हा बाप असे विद्यार्थ्यांचे मानले पाहिजे. गुरु हा विद्यार्थ्याला विद्येच्या उदरांत घालतो. त्याचा विद्येच्या उदरांत प्रवेश झाल्यावर तेथून तो एक, दोन, किंवा तीन तपांनी (बारा, चौवीस, किंवा छतीस वर्षांनी) बाहेर येतो. हा त्याचा दुसरा जन्म होय. या मंत्रांतील आलंकारिक भाषेचा अर्थ विचाराने जाणावा.]

**इयं समित्पृथिवी द्यौर्द्वितीयोतान्तरिक्षं समिधां पृणाति ।
ब्रह्मचारी समिधा मेखलया श्रमेण लोकांस्तपसा
पिपर्ति ॥२॥ पूर्वो जातो ब्रह्मणो ब्रह्मचारी धर्मं वसान-
स्तपसोदतिष्ठत् ॥ तस्माज्जातं ब्राह्मणं ब्रह्म ज्येष्ठं देवाश्च
सर्वे अमृतैर्न साकम् ॥ ३ ॥**

अथर्व० ११।३।९ मं० ४ व ९ ॥

(इयम्) ही (पृथिवी) पृथिवी, हा (द्यौः) प्रकाश व अंतरिक्षांतील प्रदेश या मधील सव प्राण्यांना व जीवजंतूंना ब्रह्मचारी (समिधा) होम व विद्या यांच्या योगाने (पृणाति) आनंदित करतो. तो (समिधा) अग्निहोत्रादिकांच्या योगाने, (मेखलया) ब्रह्मचाऱ्याच्या मौंजि आदिक चिन्हांच्या योगाने, (श्रमेण) विद्याभ्यासरूपी परिश्रमाने, (तपसा) धर्मानुष्ठान, अध्यापन व उपदेश यांच्या योगाने, (लोकान्) सर्व प्राण्यांना (पिपर्ति) सुख देतो, आनंदित करतो, पुष्ट करतो, आणि प्रसन्न करतो. ॥२॥ (ब्रह्मचारी) वेदज्ञान शिकण्याची दृढ इच्छा धरणारा, (धर्मं वसानः) धर्म, विद्याभ्यास इत्यादि तपे करून ज्याला घाम आला आहे, विद्याभ्यासार्थे फार मेहनत करणारा—(ब्राह्मणः) वेद व परमेश्वर यांना जाणणारा,

(१) ब्रह्माण वेदे चरितुं शीलं यस्थ सः ब्रह्मचारी ।

विद्वान्, सर्वे वर्णातील लोकांना भूषणभूत (जातः) झालेला, (तपसा) धर्म व विद्या यांच्या योगाने (उत्-अतिष्ठत्) उच्च स्थितीला-मोठ्या योग्यतेला पोचतो. उत्तम व्यवहार करतो. (ब्रह्म ज्येष्ठम्) ज्याने जास्त विद्या मिळविली आहे, जो श्रेष्ठ परमेश्वराला जाणतो आणि (अमृतेन साकम्) परमेश्वर, विद्या व मोक्ष यांचे ज्ञानझाल्यामुळे ज्याला परमानंद प्राप्त झाला आहे, अशा (जातं ब्राह्मणम्) प्रसिद्ध ब्रह्मज्ञानी माणसाची (देवाः) विद्वान् लोक स्तुति करतात. ॥ ३ ॥

ब्रह्मचार्येति समिधा समिद्धः कार्णव वसानो दीक्षितो दीर्घश्मश्रुः ॥ स सद्य एति पूर्वस्मादुत्तरं समुद्रं लोकान्तसङ्गृभ्य मुहुराचरिक्त ॥ ४ ॥ ब्रह्मचारी जनयन् ब्रह्मापो लोकं प्रजापतिं परमेष्ठिनं विराजम् ॥ गर्भो भूत्वाऽमृतस्य योनाविन्द्रो ह भूत्वाऽसुरांस्ततर्ह ॥ ५ ॥

अथर्वे० ११।३।मं. ६ व ७ ॥

(समिधा) विद्येने (समिद्धः) प्रकाशित झालेला, (कार्णम्) मृगचर्मादिक (वसानः) धारण केलेला, (दीर्घश्मश्रुः) ज्याने केश व श्मश्रू दीर्घकालपर्यंत धारण केलेले आहेत (दीक्षितः) ज्याने दीक्षा घेतलेली आहे असा (ब्रह्मचारी) हा ब्रह्मचारी (एति) सुखाप्रत जातो व आनंद मिळवितो. (सः) असा विद्वान् ब्रह्मचारी (पूर्वस्मात्) ब्रह्मचर्याश्रमरूपी पूर्वसमुद्रापासून (उत्तरं समुद्रम्) पुढच्या गृहस्थाश्रमरूपी समुद्राजवळ (सद्यः) लवकरच (एति) जातो. तो (लोकान् सङ्गृभ्य) लोकांना जमवून (मुहुः) वारंवार (आचरिक्त) धर्मोपदेश करतो. ॥ ४ ॥ (ब्रह्मचारी) हा विद्वान् ब्रह्मचारी (ब्रह्म) विद्या शिकून (आपः) प्राणांना प्राणायामाने स्वाधीन करून (लोकम्) दर्शनास योग्य व

(१) “ ब्रह्मचार्येति समिधा ” या मंत्रातील ‘ स सद्य ’ याचा पुढे दिल्याप्रमाणेहि सरळ अर्थ दिसतो. “ (सः) तो ब्रह्मचारी (पूर्वस्मात्) पूर्वेपासून (उत्तरं समुद्रम्) उत्तरेकडील समुद्रापर्यंत (सद्यः एति) विश्रांति न घेतां जातो व तेथे (मुहुः) अनेक वेळां (लोकान् संगृभ्य) लोकांना जमवून त्यांना (आचरिक्त) धर्माच्या आचारांचा उपदेश करतो. ” यावरून धर्मज्ञानी व विद्वान् माणसांचे कर्तव्य, देशदेशांतरां जाऊन तेथील लोकांस धर्मोपदेश करणे हे आहे असें ठरते.

(प्रजापतिम्) विश्वाचें पालन करणाऱ्या, (परमेष्ठिनम्) सर्वोत्तम (विराजम्) अशा प्रकाशमान् परमेश्वराविषयींचें ज्ञान (जनयन्) लोकांच्या हृदयांमध्ये उत्पन्न करतो. (अमृतस्य) मोक्षाच्या (योनौ) उगमस्थानांत-विद्येमध्ये-(गर्भः भूत्वा) गर्भाप्रमाणें राहून-अर्थात् सर्व विद्याचें सांगोपांग अध्ययन करून-(इन्द्रः भूत्वा) सूर्याप्रमाणें प्रकाशगारा होऊन (असुरान्) दुष्कर्मकारी, मूर्ख, पाखंडी, दैत्यस्वभावयुक्त मनुष्यांना (ततर्ह) बाजूला करतो व तिरस्कार करतो. जसा सूर्य अंधःकाराला नाहीसा करतो, तद्वत् असा विद्वान् अज्ञानी लोकांना नाहीसें करतो ॥ ५ ॥

**ब्रह्मचर्येण तपसा राजा राष्ट्रं विरक्षति ॥ आचार्यो
ब्रह्मचर्येण ब्रह्मचारिणमिच्छते ॥ ६ ॥ ब्रह्मचर्येण कन्या
३ युवानं विन्दते पतिम् ॥ अनड्वान् ब्रह्मचर्येणाश्वो
घासं जिगीर्षति ॥ ७ ॥ ब्रह्मचर्येण तपसा देवा मृत्युमु-
पाप्नत ॥ इन्द्रो ह ब्रह्मचर्येण देवेभ्यः स्व १ राभरत् ॥ ८ ॥**
अथर्व० ११।३ मं. १७; १८ व १९ ॥

(ब्रह्मचर्येण) विद्याध्ययन व वीर्यरक्षण वगैरे आणि (तपसा) धर्मपालन इत्यादि ज्यानें केले आहे, असा राजाच (वि-रक्षति) विशेष रीतीनें रक्षण करूं शकतो. [विद्याहीन, वीर्यक्षीण व अधार्मिक राजा प्रजेला दुःख देतो.] (ब्रह्मचर्येण) ब्रह्मचर्य उत्तम रीतीनें पालन करून ज्यानें विद्या संपादन केली आहे अशा (आचार्यः) गुरुनेच -(ब्रह्मचारिणम्) ब्रह्मचारी जवळ बाळगण्याची (इच्छते) इच्छा धरावी. [याविषयीं निरुक्तांतील आधारः— “ आचार्यः कस्मात् आचारं ग्राहयति आचिनोति अर्थान् आचिनोति बुद्धिमिति ॥ निरु. १ । ४ ॥ ” “ जे आचार-सदाचार-शिकवितो, विद्या शिकवितो व बुद्धि सुसंस्कृत करतो तोच आचार्य होय.] ॥ ६ ॥ ब्रह्मचर्याचें पालन करूनच (कन्या) युवती, नारी स्वसदृश पति मिळविते. [यावरून उघड ठरतें कीं, कन्यांनाहि ब्रह्मचर्य परिपालन हें विहित आहे.] (अनड्वान्) बैल व घोडे वगैरे पशूंहि (ब्रह्मचर्येण) ब्रह्मचर्य-वीर्यरक्षण करून दुसऱ्या पशूंचा पाडाव करूं शकतात. म्हणून सर्व मनुष्यांनीं शास्त्राप्रमाणें ब्रह्मचर्याचें परिपालन करून शूर, वीर व पराक्रमी बनावें. ॥ ७ ॥ (देवाः) विद्वान् लोक

(ब्रह्मचर्येण) वेदाध्ययन करून (तपसा) धर्माच्या अनुष्ठानानें (मृत्युम्) जन्म-मृत्यु आदिक दुःखें (उपाघ्नत) नाहींशीं करतात. तसेंच (ब्रह्मचर्येण) नियमानें (इन्द्रः) सूर्य (देवेभ्यः) इंद्रियांना (स्वः) प्रकाश व सुख (आभरत्) देतो-ब्रह्मचर्याशिवाय सुखप्राप्ति होणें अशक्य आहे. ब्रह्मचर्याश्रमाच्या परिपालनानें पुढचे तीनहि आश्रम सुखदायी होतात. **ब्रह्मचर्यं ह्ये सर्वं सुखांचें मूल आहे.** या मुळावांचून पुढील सुंदर शाखा, फुलें व फळें येणार नाहीत. जर पुढील आयुष्यांत खरें सुख पाहिजे तर प्राथमिक आयुष्यांत कडक ब्रह्मचर्य पाळलच पाहिजे.

[येथवर दिलेल्या आधारांवरून ब्रह्मचर्याचे नियम, त्यापासून फायदे, ब्रह्मचर्य भ्रष्ट झाल्यापासून तोटे व ब्रह्मचर्याचा पुढील आश्रमांशीं संबंध इतक्या गोष्टी विचारी वाचकांच्या ध्यानांत येतीलच.]

(१) गृहस्थाश्रम.

**यद्ग्रामे यदरण्ये यत्सभायां यद्विन्द्रिये ॥ यदेनंश्चकृमा
व्यमिदं तदवयजामहे स्वाहा ॥ ९ ॥ देहि मे ददामि ते
नि मे धेहि नि ते दधे ॥ निहारं च हरांसि मे निहारं
निहराणि ते स्वाहा ॥ १० ॥** यजु० ३ मं. ४९।९० ॥

हे मंत्र गृहस्थाश्रमविषयक आहेत. (यत्) जे कांहीं (ग्रामे) नगरामध्ये असणाऱ्या गृहस्थाश्रमांत केले जाते-अर्थात् विद्याप्रचार, संतानोत्पत्ति, सामाजिकनियमपरिपालन व परोपकारक कृत्ये इत्यादि; तसेंच (अरण्ये) वानप्रस्थाश्रमांमध्येहि ब्रह्मविचार, विद्याध्ययन, व अध्यापन व तप इत्यादि केले जाते; (सभायाम्) सभेमध्ये सत्यासत्यविचार केला जातो व (इंद्रिये) मन आदि सर्व इंद्रियांनीं जीं जीं उत्तम कामें केलीं जातात, तीं सर्व मोक्षप्राप्तीसाठीं परमेश्वरार्पण करावीत. (वयम्) आम्हीं भ्रमानें जें कांहीं (एनः) पातक (चक्रुम) करतो त्याचा पूर्ण नाश व्हावा म्हणून (अवयजामहे) आश्रमानुकूल सर्व कर्में यथासांग करित आहोंत. ॥ ९ ॥ परमेश्वर मनुष्याला आज्ञा करतो कां, " हे मनुष्या ! तूं व्यवहारामध्ये असें बोल कीं, -(मे देहि) मला सुख व्हावें म्हणून विद्या व धनादिक पदार्थ मला तूं दे. (ददामि ते) तुला मीहि असेंच देतो. (मे धेहि) उत्तम स्वभाव, दानुत्व, सुशीलता व औदार्य इत्यादि गुण माझ्यासाठीं तूं धारण कर. (ते दधे) तुझ्याकरितां मीहि तसाच बागेन. त्याचप्रमाणें क्रय-विक्रय-देणें-घेणें वगैरे सर्व व्यवहार धार्मिकपणानेंच (हरांसि)

तुं करावेस. त्याचप्रमाणे मीहि तुझ्याशीं तसेच व्यवहार (निहराणि) करीन. (स्वाहा) सत्य भाषण, खरें माप, खरें वजन, एक दर, व्यापारामध्ये व इतर सर्व व्यवहारांमध्ये खरेंपणा आम्हीं सर्वांनीं मिळून ठेवावा; सत्यानेच आम्हीं सर्वांनीं मिळून सर्व व्यवहार करावा. ॥ १० ॥

गृहा मा विभीत मा वेपध्वमूर्जं बिभ्रत एमसि ॥ ऊर्जं
बिभ्रद्रः ॥ सुमनाः सुमेधा गृहानैमि मनसा मोदमानः
॥ ११ ॥ येषामध्येति प्रवसन्येषु सौमनसो बहुः ॥ गृहा-
नुपह्वयामहे ते नो जानन्तु जानतः ॥ १२ ॥ उपह्वता
इह गाव उपह्वता अजावयः ॥ अथो अन्नस्य कीलाल
उपह्वतो गृहेषु नः ॥ क्षेमाय वः शान्त्यै प्रपद्ये शिवम्
शगमम् शंयोः शंयोः ॥ १३ ॥

यजु० ३।मं० ४१ ते ४३ ॥

(हे गृहाः) हे गृहास्थाश्रमवासी जनहो ! (मा विभीत) तुम्ही भिऊं नका. (मा वेपध्वम्) कंपित होऊं नका. (ऊर्जं बिभ्रत) बलवान् व पराक्रमी व्हा. (एमसि) आम्ही सर्व पदार्थ मिळवूं अशी इच्छा धरा. निराश होऊं नका. (वः) तुमच्याशीं संबंध ठेवणारा, (ऊर्जं बिभ्रत्) पराक्रम करणारा व बलवान् असा मी आहे. (सुमनाः) माझे मन निर्मळ व माझी उत्तम बुद्धि आहे (मनसा) म्हणून माझे मन मला (मोदयमान) आनंद देते. अशा तऱ्हेचा मी (गृहान् ऐमि) गृहस्थाश्रमाचा स्वीकार करतो. पूर्वोक्त गुणांनीं असणाऱ्या युक्त पुरुषांनीं गृहस्थाश्रम स्वीकारावा. ॥ ११ ॥ (येषु) ज्या घरांमध्ये (प्रवसन्) राहिल्यानें मनुष्याला (बहुः सौमनसः) पुष्कळ आनंद होतो, त्याठिकाणीं (प्रवसन्) राहून (येषाम्) ज्या ज्या सुखकारक पदार्थांची तो इच्छा करतो, ते ते त्याला (अधि-एति) मिळतात. घरांतील विवाहादिक मंगलकार्यंमध्ये सत्कारादिक कृत्ये करण्यासाठीं (गृहान्) गृहसंबंधीं-इष्ट-मित्र-बंधु-आचार्य-इत्यादिकांनां (उपह्वयामहे) आम्ही आमंत्रण देतो. (ते) आलेले सदगृहस्थ (नः) आम्हांला (जानतः) जाणतात. आम्ही विवाहादिक कृत्ये करणाऱ्याच्या हेतूनें त्यांस बोलाविलें आहे हें ते जाणत आहेत. (जानन्तु)

विद्वान् लोक आमच्या या मंगलकार्यामध्ये साक्षीभूत होवोत. आम्हीं इच्छापूर्वक विवाहादिक कृत्ये करीत आहोत हे ते जाणोत. ॥ १२ ॥ हे परमेश्वरा ! तुझ्या कृपेने (इह) या आश्रमा-मध्ये (गावः) गाय, भूमि, इंद्रिये, विद्या, प्रकाश, आल्हाद वगैरे (उपहृताः) आम्हांला प्राप्त होवोत, (अजावयः) बकऱ्या व मेंढ्या या मिळोत. (अथो) नंतर (नः) आम्हांला (अन्नस्य) भोग्य पदार्थांचा (कीलालः) उत्तम रस प्राप्त होवो. अर्थात् सर्व उत्तम भोग्य पदार्थ प्राप्त होवोत. (वः) हे पदार्थ, (क्षेमाय) माझे रक्षण व्हावे व (शान्त्यै) मला शान्ति मिळावी म्हणून मी मिळवितो. (शिवम्) या पदार्थांपासून मला कल्याणकारक मोक्षसुख व (शमम्) संसारांतील सुख-ऐहिक उन्नति ही प्राप्त होवोत. (शंयोः) अर्थात् सर्व प्रकारे आमचे कल्याण होवो. तात्पर्य, गृहस्थाश्रमामध्ये राहून परोपकार करावा व पूर्वोक्त पदार्थ धार्मिक व्यवहाराने मिळवून ऐहिक व परमार्थिक उन्नति मिळावी. ॥ १३ ॥

३ वानप्रस्थाश्रम.

त्रयो धर्मस्कन्धा यज्ञोऽध्ययनं दानमिति । प्रथमस्तप एव द्वितीयो
ब्रह्मचार्यार्चाचार्यकुलवासी तृतीयोऽत्यन्तमात्मानमाचार्यकुले-
ऽवसादयन् सर्व एते पुण्यलोका भवन्ति ॥

छान्दोग्य उ० २।२३ ॥

सर्व—चारहि आश्रमांमध्ये (धर्मस्कन्धाः) धर्माचे मुख्य अवयव (त्रयः) तीनच आहेत. (१) अध्ययन (२) यज्ञ व (३) दान हे ते तीन अवयव होत. (१) पहिला अवयव—ब्रह्मचार्याश्रम. या आश्रमांमध्ये विद्यार्थी गुरुकुलीं वास्तव्य करून अध्ययन करतो, तप आचरतो, सुशिक्षण मिळवितो व धर्मज्ञान संपादन करतो. (२) दुसरा अवयव—यज्ञ-कर्मकांड-गृहस्थाश्रम हा होय. यांतील धर्म सारांशरूपाने पूर्वी सांगितलेच आहेत. (३) तिसरा अवयव-दान हा-होय. हा वानप्रस्थाश्रमामध्ये साध्य होतो. यामध्ये आत्मा-नात्मविचार, परमेश्वरगुणाचिन्तन, सत्यासत्यानिर्णय करावयाचा असतो. (एते सर्वे) हे ब्रह्म-चार्यादिक सर्वे तीनहि आश्रम सर्वे मनुष्यांना (पुण्यलोकाः) पुण्यकारक व सुखकारक असे आहेत.

ब्रह्मचर्यामध्ये सर्व विद्यांचें पूर्ण अध्ययन करून, धर्म व ईश्वर यांसंबंधी ज्ञान मिळवून नंतर गृहस्थाश्रमी बनावें. या आश्रमाला योग्य अशीं कृत्यें करून, द्रव्यार्जन, संतानोपत्ति, विज्ञानवृद्धि व परोपकार हीं करावीत. नंतर वनामध्ये जाऊन एकांताचा आश्रय करून वानप्रस्थाश्रमनियमांप्रमाणें सत्यासत्यवस्तुविवेक व परमात्मविचार करावा. अर्थात् ब्रह्मचर्याश्रम पूर्णपणें संपवून गृहस्थाश्रम करावा व नंतर वानप्रस्थी बनून शेवटीं संन्यास घ्यावा, असा एक पक्ष आहे. दुसरा पक्ष:—

यदहरेव विरजेत् तदहरेव प्राव्रजेद्वनाद्वा गृहाद्वा ॥

“ ज्या दिवशीं विरक्तता उत्पन्न होईल त्याच दिवशीं संन्यास घ्यावा. मग तो गृहस्थाश्रमा-मध्ये असो किंवा वानप्रस्थाश्रमामध्ये असो. ” या दुसऱ्या पक्षामध्ये वानप्रस्थाश्रम न करितां गृहस्थाश्रमामधूनच संन्यास घ्यावयास हरकत नाही. आणि तिसरा पक्ष:—

ब्रह्मचर्यादेव प्रव्रजेत् ॥

‘ गृहस्थ-वानप्रस्थ हे दोन आश्रम सोडून ब्रह्मचर्याश्रम पूर्णपणें संपवून संन्यास घ्यावा. ’ हा तिसरा पक्ष होय. जरी अन्य आश्रम स्वीकारावे किंवा न स्वीकारावे याविषयी विकल्प सांगितला असला तथापि “ ब्रह्मचर्य पाळलेंच पाहिजे ” हा नियम सार्वत्रिक आहे. तेथें विकल्प नाही. इतकी ब्रह्मचर्याच्या परिपालनाची आवश्यकता आहे. जर ब्रह्मचर्यपालन झालें नाही तर पुढच्या कोणत्याहि गोष्टी होणार नाहीत. यासाठीं सर्वांनीं नियमानें व दृढ-निश्चयानें ब्रह्मचर्यपालन करावें व इच्छेप्रमाणें इतर आश्रम स्वीकारावे.

४ संन्यासाश्रम

ब्रह्मसंस्थोऽमृतत्वमेति ॥ छान्दोग्य० प्रपा० २ । खं० २३ ॥
तमेतं वेदानुवचनेन विविदिषन्ति । ब्रह्मचर्येण तपसा श्रद्धया
यज्ञेनानाशकेन चैतमेव विदित्वा मुनिर्भवत्येतमेव प्रवाजिनो
लोकमीप्सन्तः प्रव्रजन्ति । एतद्द स्म वै तत्पूर्वं ब्राह्मणाः ।
अनुचाना विद्वांसः प्रजां न कामयन्ते किं प्रजया करिष्यामो
येषां नोऽयमात्मायं लोक इति ते ह स्म पुत्रैषणायाश्च विसैष-

णायाश्च लोकैषणायाश्च व्युत्थायाथ भिक्षाचर्यं चरन्ति या ह्येव
पुत्रैषणा सा वित्तैषणा या वित्तैषणा सा लोकैषणोभे ह्येते
एषणे एव भवतः । श० कां १४। अ० ७। बा० २ कं २९ व २६

(ब्रह्मस०) ब्रह्मचारी (अमृतत्वम्) मोक्षाला [एति] प्राप्त होतो. सारांश चतुर्थ-
संन्यासाश्रम-धारण करून त्या आश्रमाचे नियम योग्य रीतीने पाळणारा मोक्षाला जातो.

सर्वे आश्रमांतील लोक (वेदानुवचनेन) वेदांचे श्रवण, मनन, निदिध्यास व अनुष्ठान
यांच्या योगाने (तमुएतम्) त्या सर्वोत्तम परमेश्वराला (विविदिषन्ति) जाणण्याची
इच्छा करतात. (ब्रह्मचर्येण) ब्रह्मचर्ये पालन करून, (तपसा) धर्मानुष्ठान करून,
(श्रद्धया) अत्यंत प्रेमळ अंतःकरणाने, (यज्ञेन) सत्कार, मैत्री व उपकार करून, यज्ञ
करून, (अनाशकेन) विज्ञानाच्या योगाने कर्मकाण्डाप्रमाणे आचरून आणि (एतं विदित्वा)
या परमेश्वराला जाणून (मुनिः भवति) मनुष्य मुनि होतो. (प्रवाजिनः) विरक्तलोक
(लोकम्) दर्शनास योग्य अशा परमेश्वराची (ईप्सन्तः) इच्छा करून (प्रवजन्ति)
संन्यासाश्रम घेतात. (एतत्) या ब्रह्मप्राप्तीची इच्छा करणारे (पूर्वे ब्राह्मणाः) उत्तम
ब्राह्मण व (अनुचानाः) निःशंक झालेले, पूर्णज्ञानी व (विद्वांसः) विद्वान् लोक, (प्रजां न
कामयन्ते) संतानोत्पत्तीची इच्छा धरित नाहीत. (ते ह स्म) ते आनंदित होऊन असें
बोळतात कीं, (प्रजया) संतानाच्या योगाने (किं वा करिष्यामः) आम्ही काय करावे ?
संतानाचा आम्हांला कांहीं उपयोग नाही. (येषां नः) आम्हांला (अयम् आत्मा) या
परमेश्वराचे दशन घेणे आहे; (अयं लोकः) आम्ही या मोक्षस्थानाप्राप्त जाऊं इच्छितो.
असें इच्छिणारे ते (पुत्रैषणायाः) संतानोत्पत्तीची इच्छा, (वित्तैषणायाः) धनप्राप्तीची
इच्छा व (लोकैषणायाः) लोकांमध्ये प्रतिष्ठा होण्याची इच्छा या तीनही इच्छा सोडून आणि
(व्युत्थाय) विरक्त होऊन (भिक्षाचर्यं चरन्ति) संन्यासाश्रम स्वीकारतात. (या पुत्रैषणा)
ज्याला मुलें व्हावीं असें वाटत असते, त्याला अवश्य (सा वित्तैषणा) धन मिळविण्याची
इच्छा असते; तशीच त्याला (लोकैषणा) लोकांमध्ये आपली प्रतिष्ठा व्हावी अशी इच्छा
होणे अगदी स्वाभाविक आहे. तसेंच ज्याला लोकप्रतिष्ठेची इच्छा असते, त्याला (उभे)
संतति व धन या दोहोंची इच्छा असतेच. ज्याला परमेश्वर प्राप्तीची इच्छा होते, त्या पुरुषा-
पासून वरील तीनही इच्छा दूर पळतात. ब्रह्मानंदाच्या जोडीला लौकिक धनादिंकांपासून
होणारा आनंद कधीहि येऊं शकणारा नाही. ज्याची प्रतिष्ठा परमेश्वराचे ठिकाणी झाली,

त्याला इतर प्रतिष्ठांची काय किंमत आहे ? असा पुढे सर्वांवर अनुग्रह करतो व सर्वाना खऱ्या मार्गाचा उपदेश करतो. परोपकारापुरतेच कर्म त्याला करावयाचे असते.

प्राजापत्यामिष्टिं निरूप्य तस्यां सर्ववेदसं हुत्वा ब्राह्मणः प्रव्रजेदिति शतपथे श्रुत्यक्षराणि ॥ यं यं लोकं मनसा संविभाति विशुद्धसत्वः कामयते यांश्च कामान् ॥ तं तं लोकं जायते तांश्च कर्मास्तस्मादात्मज्ञं ह्यर्चयेद्भूतिकामः ॥ १ ॥

मुण्डकोपनिषद् ३।१ मं० १०॥

त्या विरक्त मनुष्याने, (प्राजापत्याम्) परमेश्वर हीच देवता ज्यामध्ये आहे अशा प्रकारचा (इष्टिम्) यज्ञ (निरूप्य) करावा. अर्थात अंतःकरणांत या सर्वांचा पूर्ण निश्चय करून (तस्याम्) त्या यज्ञांत (सर्व वेदसम्) शिखा सूत्रादिक सर्वांचा (हुत्वा) होम करून (ब्राह्मणः) विरक्त ब्राह्मणाने (प्रव्रजेत्) संन्यास घ्यावा. संन्यास धारण करण्याचा अधिकार सर्वाना नाही. पूर्ण विद्वान्, रागद्वेषरहित, परोपकारशील, समता ठेवणाऱ्या अशा पुण्यानाच संन्यास घेण्याचा अधिकार आहे. विद्याहीन, रागीट, मत्सरी, स्वार्थी, कलहाप्रिय अशांना संन्यासाश्रमांत जाण्याचा मुळीच अधिकार नाही. संन्याशी लोकांनी करावयाचा होम “ प्राण व अपान ” अर्थात् प्राणायाम हाच होय. सत्यधर्मानुष्ठान, मन व इंद्रिये यांचा निग्रह करणे हेच त्यांचे अग्निहोत्र होय. पूर्वीच्या तीनहि आश्रमांतील नियम व निर्बंध संन्याशांना लागू नाहीत. सत्योपदेश हा त्यांचा ब्रह्मयज्ञ; ब्रह्मोपासना हा देवयज्ञ; ज्ञानी माणसांचा सत्कार करणे हा पितृयज्ञ; अज्ञ माणसांना ज्ञान शिकविणे व सर्वभूतांवर उपकार व अनुग्रह करणे आणि त्यांना पीडा न देणे हा त्यांचा भूतयज्ञ; सर्व मनुष्यांवर उपकार करण्यासाठी देशांतून फिरणे, निरभिमानीपणाने सत्याचा उपदेश करणे व सर्वाना धर्माच्या मार्गावर आणणे हा त्यांचा अतिथियज्ञ होय; अशा प्रकारचे ज्ञानमय पंचमहायज्ञ संन्याशांनी करावयाचे असतात. सर्व शक्तिमान् परमेश्वराची उपासना केवळ संन्याशानेच करावयाची असें नसून, चारहि आश्रमांमध्ये अस्त्राच्या लोकांनी त्या जगन्निर्घंत्या परमेश्वराचीच उपासना केली पाहिजे. (विशुद्धसत्वः) शुद्ध अंतःकरणाचा मनुष्य, (यं यं लोकम्) ज्या ज्या स्थितीची (मनसा) मनाने (संविभाति) इच्छा करतो (यान् कामान् च) आणि

ज्या ज्या मनोरथांची तो (कामयते) इच्छा करतो, ती ती स्थिति व ते ते मनोरथ (जायते) त्याला मिळतात. (तस्मात्) म्हणून (भूतिकामः) भरभराटीची इच्छा करणाऱ्या पुरुषानें (आत्मज्ञम्) परमात्म्याचें ज्ञान ज्याला झालें आहे अशा संन्याशाचा (अर्चयेत्) सत्कार करावा. ॥१॥ ढोंगी, स्वार्थी, संन्याशाचा पोशाख करणारे, पाखंडी व खोटा उपदेश करणारे अशांचा, त्यांच्या वेषाला फसून, कधीहि सत्कार करूं नये. त्यांचा सत्कार केल्यानें सुख तर मिळणार नाहीच; पण उलट दुःख व अधोगति मात्र होईल.

येथवर दिलेल्या आधारांवरूनच चार वर्ण व चार आश्रम, यांचीं कर्मे काय आहेत हें वाचकांच्या लक्षांत येईल.

पञ्चमहायज्ञ.*

गृहस्थाश्रमामध्ये असणाऱ्या पुरुषाकडून पुष्कळ पातकें नेहेमी होणारें असतात, त्याचा नाश व्हावा म्हणून पांच महायज्ञ प्रतिदिवशीं करावे असें सांगितलेलें आहे. (१) ब्रह्मयज्ञ, (२) देवयज्ञ, (३) पितृयज्ञ, (४) भूतयज्ञ व (५) नरयज्ञ हे ते पांच यज्ञ होत.

अध्यापनं ब्रह्मयज्ञः पितृयज्ञस्तु तर्पणम् ॥ होमो दैवो बलिर्भौतो

नृयज्ञोऽतिथिपूजनम् ॥ मनुस्मृति—३।७०

“ वेदादिशास्त्राचें पठण, पाठण, संध्योपासना व योगाभ्यास करणें हा ब्रह्मयज्ञ; वडिलांची तृप्ति करणें हा पितृयज्ञ; हवनीय द्रव्यांचें हवन करणें, विद्वानांचा संग, सेवा, पवित्रता, दिव्य-गुणांचें धारण, दातृत्व, व विद्येची उन्नति करणें हा देवयज्ञ; प्राणिमात्राला अन्न देणें हा भूतयज्ञ व अतिथींचा सत्कार करून त्यांची तृप्ति करणें हा नरयज्ञ होय. ” असें मनुस्मृतींत सांगितलें आहे. यावरून जरी (१) अध्यापन व संध्योपासना, (२) पितृभक्ति, (३) हवन व विद्येची उन्नति करणें, (४) अन्नदान व (५) विद्वान् संन्यासी अतिथींचा सत्कार हीं कर्मे पांच यज्ञांत मुख्य आहेत असें ठरतें; तरी त्या यज्ञांचे विधि पुढें दिल्याप्रमाणें आहेत. या प्रत्येक यज्ञांतील विधि शास्त्राप्रमाणें केले पाहिजेत. हे यज्ञ नित्य केल्यापासून आपणांस व दुसऱ्यांस सुख होतेंः—

* मूळ ग्रंथांत संक्षेपानें ‘ संध्या ’ वगैरेचा उल्लेख केला आहे; पण त्याचा येथे विस्तारपूर्वक विचार दिला आहे.

(१) सन्ध्या-ब्रह्मयज्ञ.

ब्रह्मयज्ञामध्ये संध्याचा अंतर्भाव होतो. (सन्ध्यायन्ति सन्ध्यायते वा परंब्रह्म यस्यां सा सन्ध्या ॥) ज्यामध्ये परमात्मचित्तन केलें जातें (तो ब्रह्मयज्ञ किंवा) तीच संध्या होय. सर्व मनुष्यांनीं प्रातःकाळीं व सायंकाळीं संध्या-ईश्वराची स्तुति, प्रार्थना व उपासना-करावी. संध्या करण्यापूर्वी शरीराची शुद्धता करावी. ही दोन प्रकारची आहे. (१) बाह्य-शुद्धि व (२) अभ्यंतर शुद्धि.

अद्भिर्गात्राणि शुद्ध्यन्ति मनः सत्येन शुद्ध्यति ॥ विद्यात-
पोभ्यां भूतात्मा बुद्धिर्ज्ञानेन शुद्ध्यति ॥ १ ॥

मनु० अ० १ । १०९ ॥

“ पाण्याने बाहेरचे शरीर स्वच्छ होतें, सत्याने मन शुद्ध होतें, विद्या व तप यांच्या योगानें आत्मा निर्मळ होतो आणि ज्ञानानें बुद्धीचा मळ धुतला जातो. ” या मनुस्मृतीतील श्लोकावरून उघड होतें कीं, बाह्य शरीराची स्वच्छता पाण्याच्या योगानें करावी व आंतील मनाची स्वच्छता राग-द्वेष-मत्सर-लोभ-अहंकार इत्यादि विकार सोडून देऊन सत्याचरणानें करावी. मनाला राग आला असतां चित्तैकाग्रता होणार नाही. म्हणून मानसिक शुद्धीचीहि अत्यंत आवश्यकता आहे. बाहेरून शरीर स्वच्छ करणें सोपें आहे पण मन निर्मळ करणें फार कठीण आहे. विद्येपासून आत्म्याला जरी कांहीं प्रमाणानें उच्च स्थिति प्राप्त होते, तरी विद्येच्या बरोबर तपाचरण म्हणजे सर्व प्रकारचे कष्ट सहन करून धर्माचें आचरण केल्या-शिवाय आत्म्याची शुद्धि होत नाही. अंतःकरण शुद्धीकरितां बुद्धीच्या शुद्धतेची आवश्यकता आहे. ती ज्ञानानें म्हणजे पृथिवीपासून परमात्म्यापर्यंत एकंदर पदार्थांच्या विवेकानेंच दृढ-निश्चयी व शुद्ध अशी होते. ज्याला संध्या नीट करावयाची असेल, त्यानें वर लिहिल्याप्रमाणें द्वेषादिक विकार सोडून मन आनंदित ठेवावें व वर लिहिल्याप्रमाणें आत्म्याची व बुद्धीची शुद्धता ठेवण्याचा प्रयत्न करित असावें. ध्यान करतेवेळीं आळस येऊं नये म्हणून शिर-नेत्र इत्यादि अवयवांना जलस्पर्श करावा.

मानसिक एकाग्रता.

ध्यानाच्या पूर्वी कमीत-कमी तीन वेळ प्राणायाम करावे. छातीतील (फुफ्फुसांतील) वायु नाकावाटे एकदम बाहेर घालवून तो तसा बाहेरच राहूं यावा. आपल्याला शक्य तितकें

वायुचें स्तंभन बाहेर करून नंतर हलके हलके वायु आंत घेण्यास सुरुवात करावी. आंत वायु घेतल्यावर त्याचा यथाशक्ति आंतच अवरोध करावा. याप्रमाणे कर्मांत कमी तीन वेळ करावे. [वायूचा बाहेर किंवा आंत निरोध करणें, तो आपल्या शक्तीपेक्षां जास्त करूं नये.] प्राणायामाच्या योगानें प्राण आपल्या स्वाधीन होतो, मन व इंद्रियें हीं स्वाधीन रहातात, पुरुषार्थ वाढतो व बुद्धि तीव्र होऊन सूक्ष्म विचार करण्यास योग्य होते आणि आत्म्याला एकप्रकारचें स्थैर्य प्राप्त होतें.

शिखाबंधन.

केश इकडे तिकडे पडूं नयेत; म्हणून ते चांगले घट्ट बांधावे. शिखाबंधनाच्या वेळीं **गायत्री-मंत्र** म्हणावा. तो बुद्धीला उत्तम कामाची शिक्षा देणारा व परमात्म्याच्या गुणांचा बोध करणारा आहे; ह्याकरितां त्याच्या अर्थाचा विचार करावा. प्रत्येक कार्याचीं अंतरंग व बहिरंग अशीं दोन स्वरूपें असतात; बहिरंग कार्यं गौण असतें व अंतरंग प्रधान असतें. संध्यापास-नेच्या वेळचीं शिखाबंधन आचमनादि बहिरंग कार्यें व बाह्य विषयांतून सर्व इंद्रियांच्या वृत्ति एकत्र करून, परमात्मस्वरूपाचा विचार करण्याकडे वळविणें हीं प्रधान अंतरंग कार्यें आहेत.

आचमन.

**ओ३म् शन्नो देवीरभिष्टय आपो भवन्तु पीतये ॥ शंयो-
रभिस्रवन्तु नः ॥**

यजु० ३६ । १२ ॥

(देवीः) सर्वप्रकाशक व (आपः) सर्वव्यापक अशा परमेश्वरानें, (अभिष्टये) अभिष्ट सुख आम्हांस मिळावें व (पीतये) पूर्ण आनंदाच्या उपभोगानें आमची तृप्ति व्हावी म्हणून (नः) आम्हांला (शम्) सुख व कल्याण (भवन्तु) द्यावें. [किंवा परमेश्वर आम्हांला कल्याणकारक होवो.] तसेंच तों परमेश्वर (नः) आम्हांवर (शंयोः) सुखाचा (अभि-स्रवन्तु) वर्षाव करणारा होवो. [“ दिवु क्रीडाविजिर्गाषाव्यवहारद्युति-स्तुतिमोदमदस्वप्नकान्तिगतिषु ” या धातूवरून “ देव ” किंवा “ देवी ” हा शब्द सिद्ध होतो. म्हणून “ देव ” शब्दाचे अर्थ “ प्रकाशक, व्यवहारसाधक, ” इत्यादि समजावें. “ देवो दानाद्वा द्योतनाद्वा ” या निरुक्तीतील वचनाप्रमाणेहि देव शब्दाचा अर्थ “ परोपकारशील व सर्वप्रकाशक ” असाच होतो. “ आप्त्य व्याप्तौ ” या धातूवरून “ आपः ” हा शब्द झाला आहे. (हा नेहमी बहुवचनान्त असतो.) या धातूच्या

अर्थाप्रमाणें “ आप् ” चा अर्थ “ व्यापणारा—व्यापून असणारा—सर्वव्यापक ” होतो. “ आपः ” या शब्दानें परमेश्वराचा बोध होतो या विषयी प्रमाणः—

**“ यत्र लोकांश्च कोशांश्चापो ब्रह्म जनां विदुः ॥ असच्च
यत्र सच्चान्तः स्कम्भं तं ब्रूहि कतमः स्वित् देव सः ॥**

अथर्व का. १० अनु. ४ व. २२ मं. १० ॥

अर्थ—“ (यत्र) ज्यामध्ये (लोकान्) सर्व लोकलोकान्तर आहेत (कोशान्) जगद् रचनेच्या सामुग्रीचा खजिना ज्यामध्ये आहे, तसेच ज्याच्या आश्रयानें (सत्) मूलप्रकृत्यादि कारण जगत् व (असत्) स्थूल भूतादिक कार्य जगत् राहिलेले आहे तें आश्रयस्थान “ आपः ” हेंच होय; त्याला “ ब्रह्म ” असें म्हणतात. अर्थात् “ सर्व-व्यापक परमात्मा ” च या जगाला आश्रयभूत आहे. (सः) तो (कतमः स्वित् एव) कोण व कोठे आहे वरें ? (तम्) तो (स्कम्भम्) स्थिर व (अन्तः) सर्वांच्या अंतर्गामी आहे असें समज. ” या मंत्रामध्ये “ आपः ” हा शब्द “ ब्रह्म—परमेश्वर ” याचा वाचक दिला आहे. याप्रमाणें परमेश्वराची प्रार्थना करून तीन वेळ आचमन करावें. आचमनानें आळस नाहीसा होऊन कर्णातील कफ नाहीसा होतो व तरतरी येते. आचमनाला अपरिहार्य कारणांमुळे पाणी नसल्यास आचमन न करतां संध्या करावी; पण आचमनाला पाणी नाही म्हणून संध्या न करणें चांगले नाही.

इन्द्रियस्पर्श.

ओम् वाक् वाक् । ओम् प्राणः प्राणः । ओम् चक्षुः चक्षुः ।
ओम् श्रोत्रं श्रोत्रम् । ओम् नाभिः । ओम् हृदयम् । ओम्
कण्ठः । ओम् शिरः । ओम् बाहुभ्यां यशो बलम् । ओम्
करतलकरपृष्ठे ।

या मंत्रांनीं ईश्वरप्रार्थनापूर्वक त्या त्या इंद्रियांना जलस्पर्श करावा. परमेश्वराच्या कृपेनें सर्व इंद्रियें बलयुक्त होवोत, असें मनामध्ये म्हणावें.

ईश्वरप्रार्थनापूर्वक मार्जन.

ओम्भूः पुनातु शिरसि । ओम्भुवः पुनातु नेत्रयोः । ओम्
स्वः पुनातु कण्ठे । ओम् महः पुनातु हृदये । ओम् जनः
पुनातु नाभ्याम् । ओम् तपः पुनातु पादयोः । ओम् सत्यं
पुनातु पुनश्शिरसि । ओम् खं ब्रह्म पुनातु सर्वत्र ॥

या ईश्वरप्रार्थनेच्या नाममंत्रानें आपल्या शरीरावर पाण्यानें मार्जन करावें; मार्जन करतेवेळीं (पुढे दिलेल्या) प्रत्येक शब्दाचा अर्थ लक्षांत आणून परमेश्वराच्या गुणांचें चिंतन करावें.

प्राणायाम मंत्र.

ओम् भूः । ओम् भुवः । ओम् स्वः । ओम् महः । ओम् जनः ।
ओम् तपः । ओम् सत्यम् ॥ तैत्ति० आर० प्रपा० १०।२७॥

प्राणायाम करतेवेळीं यांचा उच्चार व यांच्या अर्थाचा विचार करावा. (ओम्) सर्वरक्षक,
(भूः प्राणः) सर्वांच्या जीवनाला आधार, (भुवः अपानः) धर्मात्म्यांच्या दुःखाचा नाश
करणारा, (स्वः) सर्वाधिष्ठाता, (महः) सर्वांहून मोठा, (जनः) सर्वांना उत्पन्न करणारा,
(तपः) दुष्टांना संताप उत्पन्न करणारा व स्वतः ज्ञानमय असणारा व (सत्यम्) अविनाशी.
[हीं सर्व ईश्वराचीं नांवां आहेत. प्रत्येक नांवामध्ये त्याचे निरनिराळे गुण सांगितले आहेत.
म्हणून तो मंत्र म्हणत असतां त्याचा भावार्थ त्यावेळीं मनांत आणला पाहिजे.]

अघमर्षणमंत्र.

ओ३म् ऋतञ्च सत्यञ्चाभीन्द्रात्तपसोऽध्यजायत ॥ ततो
रात्र्यजायत ततः समुद्रो अर्णवः ॥ १ ॥ समुद्रादर्णवा-
दधि संवत्सरो अजायत ॥ अहोरात्राणि विदधद्विश्वस्य
मिषतो वशी ॥ २ ॥ सूर्याचन्द्रमसौ धाता यथापूर्वम-
कल्पयत् ॥ दिवञ्च पृथिवीं चान्तरिक्षमथो स्वः ॥ ३ ॥

ऋग्वेद. ८।८।४८ ॥

विद्यात्या परमेश्वराने (अभि-इद्धात्) सर्वे प्रकारे ज्ञानाने प्रदीप्त झालेल्या अशा (तपसः) आपल्या अनंत सामर्थ्याने (ऋतम्) सर्वे विद्यांमध्ये मुख्य असे वेदशास्त्र [ज्ञान] आणि (सत्यम्) सत्व, रज व तम या तीनहि गुणांनी युक्त स्थूल व सूक्ष्म या दोनहि सृष्टीचे अदिकारण-मूलप्रकृति हीं (अध्यजायत) उत्पन्न केलीं. (ततः) त्या परमेश्वराच्या पूर्वीक सामर्थ्या-पासूनच (रात्री) प्रलयानंतर होणारी [हजार चतुर्युगांची] रात्र उत्पन्न झाली. [याविषयी प्रमाणः-

“ तम आसीत्तमसा गूढमग्रे ॥ ” ऋ. ८।७।१७।३॥

(अग्रे) सृष्टीच्या पूर्वी (तमः) अंधःकारच (आसीत्) होता व हे सर्व जग (तमसा) अंधःकाराने (गूढम्) व्याप्त झालेले होते. अर्थात् जगदुत्पत्तीपूर्वी एक महान् कालरात्र होती.] (ततः) त्याच्या प्रकृतिरूपी सामर्थ्यापासून (समुद्रः अर्णवः) पृथिवीवरील जलमय समुद्र व आकाशांतील मेघमय समुद्र उत्पन्न झाला. ॥ १ ॥ (समुद्रात् अर्णवात्) आकाशरूपी समुद्र उत्पन्न झाल्यानंतर, (संवत्सरः) क्षण-निमेषापासून तो वर्षापर्यंत भोजला जाणारा काल उत्पन्न झाला. (वशी) सर्वाला आपल्या स्वाधीन ठेवणाऱ्या त्या परमेश्वराने (विश्वस्य मिषतः) आपल्या स्वाभाविक सामर्थ्याने (अहोरात्राणि) रात्र व दिवस होण्याची व्यवस्था (वि-दधत्) विशेष प्रकाराने उत्पन्न केली ॥ २ ॥ (धाता) सर्वे जगाचे धारण व पोषण करणाऱ्या परमात्म्याने (यथापूर्वम्) ज्या प्रमाणे त्याच्या सर्वज्ञ ज्ञानशक्तीमध्ये जगद्रचनेविषयी ज्ञान होते व पूर्वीच्या कल्पामध्ये जशी त्याने सृष्टीची रचना केली होती, त्याचप्रमाणे या सृष्टीमध्येहि जीवांच्या पापपुण्याप्रमाणे देहाची रचना व इतर सृष्टीची घटना (अकल्पयत्) केली. (सूर्याचन्द्रमसौ) सूर्य व चन्द्र (दिवम्) प्रकाशमय अभि-व्युत्, (पृथिवीम्) ही पृथिवी (अन्तरिक्षम्) पृथ्वी व युलोक यांच्या मधील आकाश व तेथील अनंत गोल आणि (स्वः) मध्य लोक या सर्वांची (अकल्पयत्) पूर्वीप्रमाणेच रचना केली. परमेश्वराचे ज्ञान अपरिमित, पूर्ण, अनंत, व सर्वदा सारखे असल्यामुळे “ ते ज्ञान काल कमी होते व आज वाढले ” असे कधीच होत नाही म्हणूनच त्याची रचना अव्याहत सारखीच असते. ॥ ३ ॥ तात्पर्य, कालाच्या उत्पत्तीपासून तो प्रत्येक वस्तुमात्रापर्यंत दिसणारे व न दिसणारे सर्व पदार्थ परमेश्वराच्या सामर्थ्याने उत्पन्न झाले आहेत. अशा प्रकारच्या सर्व शक्तिमान् व सर्व काळीं सर्व-ठिकाणी असणाऱ्या परमेश्वराचे स्मरण करून, आपली पातके-मग तीं कितीहि गुप्त ठिकाणी केलेलीं असोत तीं—त्याला समजतात असे समजून सर्व मनुष्यांनी पापापासून दूर रहावे; व कोणीहि पापाचरण करूं नये हीच परमेश्वराची आज्ञा आहे. या मन्त्रांनी परमेश्वराचे चित्तन करून पाप न करण्याचा निश्चय करावा. याला अद्यमर्षण म्हणतात.

“शन्नो देवी ” या मंत्राचा उच्चार करून पुनः आचमन करावें. नंतर गायत्रीमंत्राच्या अर्थावर विचार करावा व मग हें सूर्यचंद्रादिक जग परमेश्वरानेंच रचलें आहे हें मनांत ठेवून भक्तिपूर्ण अंतःकरणानें—सर्वांतर्यामीं ब्रह्माचें चिंतन करावें.

मनसा परिक्रमणमन्त्राः ।

प्राची दिग्गिरिधिपतिरसितो रक्षितादित्या इषवः ॥ तेभ्यो
 नमोऽधिपतिभ्यो नमोरक्षितृभ्यो नमइषुभ्यो नम एभ्यो
 अस्तु ॥ योऽस्मान्द्वेष्टि यं वयं द्विष्मस्तं वो जम्भे दध्मः
 ॥ १ ॥ दक्षिणादिगिन्द्रोऽधिपतिस्तिरश्विराजीरक्षिता पितर
 इषवः ॥ तेभ्यो नमोऽधिपतिभ्यो नमोरक्षितृभ्यो नमइषुभ्यो
 नम एभ्यो अस्तु ॥ योऽस्मान्द्वेष्टि यं वयं द्विष्मस्तं वो
 जम्भे दध्मः ॥ २ ॥ प्रतीचीदिग्वरुणोऽधिपतिः पृढाकू
 रक्षितान्नमिषवः । तेभ्यो नमोऽधिपतिभ्यो नमो रक्षितृभ्यो
 नम इषुभ्यो नम एभ्यो अस्तु ॥ योऽस्मान्द्वेष्टि यं वयं
 द्विष्मस्तं वो जम्भे दध्मः ॥ ३ ॥ उदीची दिक्सोमोऽ-
 धिपतिः स्वजो रक्षिताशनिरिषवः ॥ तेभ्यो नमोऽधि-
 पतिभ्यो नमो रक्षितृभ्यो नम इषुभ्यो नम एभ्यो अस्तु ॥
 योऽस्मान्द्वेष्टि यं वयं द्विष्मस्तं वो जम्भे दध्मः ॥ ४ ॥
 ध्रुवादिग्विष्णुरधिपतिः कल्माषग्रीवो रक्षिता वीरुध
 इषवः ॥ तेभ्यो नमोऽधिपतिभ्यो नमोरक्षितृभ्यो नम
 इषुभ्यो नम एभ्यो अस्तु ॥ योऽस्मान्द्वेष्टि यं वयं
 द्विष्मस्तं वो जम्भे दध्मः ॥ ५ ॥ ऊर्ध्वादिग् बृहस्पति
 रधिपतिः श्वित्रो रक्षितावर्षमिषवः ॥ तेभ्यो नमोऽधि-

**पतिभ्यो नमो रक्षितृभ्यो नम इषुभ्यो नम एभ्यो अस्तु ॥
यो इस्मान् द्वेष्टि यं वयं द्विष्मस्तं वो जम्भे दध्मः ॥ ६ ॥**

अथर्ववेद कां. ३ अ. ६ व. २७ मं. १ ते ६ ॥

(प्राची दिक्) सूर्य उगवतो ती पूर्व दिशा; (अधिपतिः) या दिशेचा अधिपति (अग्निः) ज्ञानस्वरूप परमेश्वर आहे; (असितः) तो बन्धनाहून पलीकडे व बंधनरहित असा ईश्वर (रक्षिता) आमचा रक्षक होवो. ज्याच्यापासून उत्पन्न होणारे (आदित्याः) प्राण व किरण (इषवः) सर्व जगाचे रक्षण करणारे जीवनरूप आहेत, (तेभ्यः) त्या (अधिपतिभ्यः रक्षितृभ्यः) इंद्रियांचे स्वामी व सर्वरक्षक अशा (इषुभ्यः) जीवनरूप प्राणांना (नमः) वारंवार आमचा नमस्कार असो. ही प्राणशक्ति आपल्यावर प्रसन्न असली तर (यः अस्मान् द्वेष्टि) जो आमचा द्वेष करतो व (यं वयं द्विष्मः) ज्याचा आम्हां द्वेष करतो, (तम्) त्याला आम्ही (जम्भे) आमच्या स्वाधीन (दध्मः) ठेवूं शकूं. प्राणशक्तीच्या सहाय्याने आमचे शत्रूहि आमच्याशी मित्रत्वाने वागतील. ॥ १ ॥ (दक्षिणा०) दक्षिण दिशेचाहि अधिपति (इन्द्रः) परमेश्वराने युक्त असणारा असा परमेश्वर आहे; तो आमचे व सर्व (तिरश्चिराजी०) कीटपतंगादिकांचे रक्षण करणारा आहे; (पितरः) ज्ञानसंपन्न लोक हे त्याच्या सृष्टीमध्ये (इषवः) रक्षक आहेत; त्या सर्वांना आमचा नमस्कार असो. त्यांच्या कृपेने आम्ही परस्पर मित्रभावाने वागत जाऊं ॥ २ ॥ (प्रतीची०) पश्चिम दिशेचा अधिपति तोच (वरुणः) सर्वोत्तम-सर्वोनीं प्रसन्न करून घेण्यास योग्य असा-परमात्मा आहे; तो (पृदाकूरक्षिता) मोठमोठ्या प्राण्यांचेहि रक्षण करतो; (अन्नम् इषवः) या त्याच्या जगतामध्ये भक्ष्य पदार्थ हेच रक्षक आहेत (तेभ्योनमो०) त्या सर्वांचा आम्ही सत्कार करतो. आमच्यामध्ये कोणीहि परस्पर विरोध न करतां सर्वांनी आनंदांत राहावे ॥ ३ ॥ (उदीची०) उत्तर दिशेचा अधिपति (सोमः) शांति व आनंद इत्यादि सौम्य गुणांनी युक्त असणारा परमेश्वरच आहे; (सु+अजः) तो अजन्मा-कधीहि जन्माला न येणारा-असा आहे; तो (रक्षिता) आमचे रक्षण करो; (अशनिः) सर्वव्यापक विद्युच्छक्ति हीच (इषवः) जीवनाला हेतु असून सर्व प्रकारे रक्षण करणारी आहे. त्या सर्वांचा आम्ही सत्कार करतो. त्या योगाने शत्रूहि मित्र झेवोत. ॥ ४ ॥ (ध्रुवा०) ही आमच्या खाली असणारी दिशा ध्रुवा होय; हिचाहि अधिपति तोच (विष्णुः) सर्वव्यापक परमेश्वर आहे; याच्या सृष्टींत

(कल्माषप्रीवो० वीरुधः) हिरव्या रंगाच्या वनस्पति व वृक्ष हे रक्षक व (इषवः) दुष्ट रोगादिकांचा नाश करणारे आहेत; त्या सर्वांचा आम्ही सत्कारपूर्वक स्वीकार करतो. त्याच्या योगाने आमचे शत्रु तर मित्र होतीलच; पण आम्हांला रोगादिकांपासूनहि पीडा होणार नाही व आम्ही सुखी होऊं ॥ ५ ॥ (ऊर्ध्वो०) ऊर्ध्व दिशेचा अधिपतीहि तोच (बृहस्पतिः) विद्या, वाणी, ज्ञान, वेद व आकाश यांचा पति-अर्थात् परमात्मा आहे; तो आमचा रक्षक होवो; त्याची वाणी-वेदविद्या, (वर्षम्) वर्षाकालांतील जलबिंदूप्रमाणे (इषवः) आमचे रक्षण करो. विद्येचा आम्हांवर वर्षाव होवो म्हणजे आम्ही सर्व ज्ञानवंत होऊं; (तेभ्यः) त्या सर्वांना आमचे नमन असो. त्या विद्येच्या योगाने आमचे शत्रु मित्र होवोत. ॥ ६ ॥ तात्पर्य, सर्व मनुष्यांनी तो सर्वशक्तिमान्, सर्वांचा गुरु, न्यायकर्ता, दयाळू. पालक व सर्वज्ञ असा परमेश्वर सर्व दिशांमध्ये पूर्णपणे व्यापक आहे असें समजावे व गुणांचे चिंतन करावे; “ अग्नि-सोम ”-बगैरे एकएका शब्दांत त्याचे निरनिराळे गुण सांगितले आहेत.

[दयाळू परमेश्वराने हे उत्तम शरीर दिले असतांहि, आपणाकडून कांहीं परोपकार घडत नाही याबद्दल विषाद मानावा व निश्चय करून दुसऱ्यांचीं दुःखें नाहीशी करण्यास तयार व्हावे; असा निश्चय करून कामें सुरू केल्यावर परमेश्वर सर्व प्रकारें सहाय्य करतोच करतो परमेश्वराची उपासना-गुणचिंतनरूपी-करावी; ती दोन प्रकारची आहे. (१) सगुण व (२) निर्गुण. सर्वशक्तिमान्, दयाळू, न्यायकारी, चेतन, व्यापक, अंतर्धामी, सर्वांचा उपन्नकर्ता, पोषक, मंगलमय, शुद्ध, सनातन, ज्ञानस्वरूप, आनंदमय, धर्म-अर्थ-काम-मोक्ष यांना देणारा, सर्वांचा पिता, माता, बंधु, मित्र, राजा व न्यायाधीश इत्यादिगुणांनी युक्त असणाऱ्या ईश्वराचे ते ते गुण मनांत आणून त्याचे चिंतन करणे ही **सगुण-उपासना** होय. तसेंच तो अनादि, अनंत जरामरणरहित, अविकारी, शब्दस्पर्शादिकांहून भिन्न, अन्यायादि दोषांहून दूर असणारा, अज्ञान व मलिनता इत्यादि ज्याचे ठिकाणीं नाहीत, परिमाण-छेदन-बंधन इत्यादि करण्यास अशक्य, षड्वस्व व दीर्घ या भेदांनीं रहित, ज्याला शोकमोहादिक मनोविकार होत नाहीत, भूक-तहान-शीत-ऊष्ण इत्यादिकांच्या बाधा ज्याला होत नाहीत व हर्षशोकांहून सदैव अलिप्त इत्यादि प्रकारांनीं त्याच्यामध्ये जे विकार नाहीत ते नाहीत असें समजून, तसें त्याचे चिंतन करणे या प्रकाराला **निर्गुण-उपासना** असें म्हणतात. अशा तऱ्हेने उपासना करून मन व आत्मा दिवसांतून दोन वेळ शुद्ध करावा.]

उपस्थानमन्त्र.

ओ३म् उद्रयं तमसस्परि स्वः पश्यन्त उत्तरम् । देवं देवत्रा
सूर्यमगन्म ज्योतिरुत्तमम् ॥ यजु. ३९ । १४ ॥

हे परमात्मन् ! तूं (सूर्यम्) चराचरांचा आत्मा आहेस, (ज्योतिः) स्वयंप्रकाशी, (उत्तमम्) सर्वोत्कृष्ट, (देवता) दिव्यगुणयुक्त पदार्थाहून श्रेष्ठ, प्रकाशकाहून प्रकाशक, (देवम्) धर्मात्मे व मुमुक्षु यांना आनंदकारक असा मोक्ष देणारा, (उत्तरम्) जगत्प्रलयानंतरहि-तूं नियम असल्यामुळे-राहणारा, (स्वः) आनंदस्वरूप, (तमसस्परि) अंधःकाराच्या पलीकडे असणारा असा तूं आहेस; त्या तुला (पश्यन्तः) पाहणारे आम्ही, (उत्-अगन्म) उत्तम स्थितीला पोहोचू; उत्तम श्रद्धेनें युक्त होऊन तुला प्राप्त करून घेऊं; म्हणून हे ईश्वरा ! आम्हांपर कृपा कर व आम्हांला प्राप्त हो.

उदृत्यं जातवेदसं देवं वहन्ति केतवः ॥ दृशे विश्वाय
सूर्यम् ॥ २ ॥ यजु. ३३ । ३१ ॥

(केतवः) ज्ञानकिरण, सृष्टीतील रचनेचे नियम, अर्थात् सृष्टीच्या रचनेवरून प्रकट होणारे परमेश्वराचे गुण, जे (विश्वाय दृशे) सर्व विश्वांतील चमत्काराकडे पाहिलें असतां व्यक्त होतात ते गुण, (देवम्) प्रकाशमय व सुखदाता, (सूर्यम्) चराचरांचा आत्मा व (जातवेदसम्) ज्याच्या पासून चारहि वेद उत्पन्न झाले आहेत अशा (त्यम्) त्या प्रसिद्ध परमेश्वराला (उत्-वहन्ति) उत्कृष्ट प्रकारानें प्रकाशित करतात, प्राप्त करून देतात [जाताः वेदाः यस्मात् । यः जातानि भूतानि विन्दति सः । यः जातं जगत् वेत्ति सः जातवेदाः परमेश्वरः ॥ ज्या पासून चारहि वेद झाले, जो उत्पन्न झालेल्या सर्व भूतांना यथार्थपणानें जाणतो व जो सर्व सृष्टीला जाणतो तो जादवेदा अर्थात् सर्वज्ञ परमेश्वर होय; त्याच्या प्राप्तीची सर्वांनी इच्छा धरावी.] ॥ २ ॥

चित्रं देवानामुदगादनीकं चक्षुर्मित्रस्य वरुणस्याग्नेः ॥
आप्राद्यावापृथिवी अन्तरिक्षं सूर्य आत्मा जगतस्त-
स्थुषश्च स्वाहा ॥ ३ ॥ यजु. ७ । ४२ ॥

(सूर्यः) सकलजगदुत्पादक परमेश्वर हा (जगतः) सर्व जंगम सृष्टीमध्ये व (तस्थुषः) स्थावर सृष्टीमध्ये (आत्मा-अतति सर्वत्र व्याप्नोति इति आत्मा) निरन्तर व्यापून राहणारा आहे; (आप्रा यावा०) द्यौः व पृथिवी इत्यादि सर्व जगाची रचना झाल्यावर तो सर्व प्रकारें (आ०) त्याचें धारण, पोषण व रक्षण करतो; तो (मित्रस्य) द्रोहरहित मनुष्य तसेंच सूर्य व प्राण (वरुणस्य) श्रेष्ठ कर्म करणारे व सद्गुणांनी युक्त असणारे (अग्नेः) अग्नि, विद्युत् धैरे शिल्पविद्येला हेतुभूत पदार्थ या सर्वांचा (चक्षुः) प्रकाशक व यांचें ज्ञान करून देणारा असा आहे; (देवानाम्) तो विद्वान् लोकांच्या हृदयांमध्ये (उत्-अगात्) उत्तम रीतीने असतो, ज्ञान करून देतो; (चित्रम्) हें सर्व आश्चर्यकारक आहे. [आश्चर्यो वक्ता कुशलोऽस्य लब्धाऽऽश्चर्यो ज्ञाता कुशलानुशिष्टः ॥ कठोपनि० व २॥१७॥ परमेश्वराचे गुण सांगणें किंवा जाणणें हें सर्वच आश्चर्यकारक आहे.] परमेश्वर किंवा परब्रह्म हेंच आम्हां सर्वांचें (अनीकम्) सर्व दुःखविनाशक व कामक्रोधादि रिपुविनाशक बल आहे; त्याच्याशिवाय सर्व सुखांचें माहेरघर असें कोणतेंहि स्थान नाही; हें (सु+आह) सर्व खरें आहे. [स्वाहाकृतयः स्वाहेत्येतत्सु आहेति या स्वा वागाहेति वा स्वं प्राहेति वा स्वाहुतं हविर्जुहोतीति वा तासामेषा भवति ॥ निरु० दै० ८।२०॥ सत्यभाषण, अंत.करणांत असलेल्या ज्ञानाप्रमाणें बोलणें, आत्मविषयक अधिकार व यथाशास्त्र हवन हे स्वाहा शब्दाचे अर्थ आहेत.] ॥ ३ ॥

तच्चक्षुर्देवहितं पुरस्ताच्छुक्रमुच्चरत् ॥ पश्येम शरदः शतं
जीवेम शरदः शतं शृणुयाम शरदः शतं प्रब्रवाम शरदः
शतमदीनाः स्याम शरदः शतं भूयश्च शरदः शतात् ॥४॥

यजु० ३६ । २४ ॥

(तत्) तें (चक्षुः) सर्वसाक्षी (देवहितम्) दिव्यगुणयुक्त, विद्वान् व भक्त यांना सुख देणारें आणि (पुरस्तात्) सृष्टीच्या पूर्वीहि (शुक्रम्) शुद्ध स्वरूपांत असणारे ब्रह्म व ज्ञान (उत्-चरत्) सर्वप्रकारें सर्वत्र व्याप्त झालें आहे; प्रलयानंतर त्याचें सामर्थ्य स्पष्ट दिसून येतें; (तत्) त्याला (शरदःशतं पश्येम) शंभर वर्षे पाहू या; त्याच्या कृपेने (शरदः शतं जीवेम) शंभर वर्षेपर्यंत जगूं या. (शृणुयाम०) त्याच्या गुणांचें वर्णन शंभर वर्षेपर्यंत ऐकावें. (प्रब्रवाम०) त्याच्या गुणांचा उपदेश आम्हां दुसऱ्यांना शंभर वर्षेपर्यंत

करावा. (अदीनाः स्याम०) त्याच्या कृपेने शंभर वर्षे पर्यंत कोणाच्याहि पुढे आम्हीं दीन होणार नाही. दारिद्र्याने किंवा पारतंत्र्यरूपी बंधनाने कधीहि आम्हीं हीन होणार नाही किंवा आम्हीं दीन होऊं नये. (शरदः शतात् भूयः) त्याच्या कृपेने शंभरापेक्षां ज्यास्त वर्षे जगून विद्याग्रहण, उपदेश, उन्नति इत्यादि करित असावे. [अर्थात् त्याच्या शिवाय कोणत्याहि अन्य पदार्थांची उपासना मनुष्यांनीं करूं नये. कारण “ योऽन्यां देवतामुपास्ते पशुरेव २स देवानाम् ॥ शत० कां. १४।४।२।२२॥ ” “ परमेश्वराला सोडून जो दुसऱ्याची उपासना करतो तो विद्वानांमध्ये पशूच होय. ” असें शतपथ ब्राह्मणांत म्हटलें आहे. असो. या मंत्रांचा अर्थ जाणून, मनोभावाने परमेश्वराची एकाग्र अंतःकरणाने प्रार्थना करावी]

गुरुमंत्र.

ओ३म् भूर्भुवः स्वः । तत्सवितुर्वरेण्यं भर्गो
देवस्य धीमहि ॥ धियो यो नः प्रचोदयात् ॥ १ ॥
ऋ० मं. ३।९।६२।१० ॥ यजु० ३६।३ ॥ एवं चर्तुषु
वेदेषु समानो मंत्रः ।

हा गायत्रीमंत्र वेदांमध्ये ज्या ज्या ठिकाणी आला आहे तेथे तो वरील प्रमाणेच आहे. यांत पाठभेद मुळीच नाही. (ओम्) अ+उ+म् ही तीन अक्षरे मिळून “ ओम् ” शब्द सिद्ध होतो. “ अकारं चाप्युकारं च मकारं च प्रजापतिः ॥ वेदत्रयाच्चिरदुहत् भूर्भुवःस्वरितीति च ॥ मनु० २।७६ ॥ ” “ प्रजापतीनें तीनहि वेदांतून “ भूः-भुवः-स्वः ” हे व “ अ-उ-म् ” हे सार काढलें; ” तात्पर्य “ ओम् ” हें वेदांचें सार आहे;

गायत्रीमंत्राचा श्लोकबद्ध अर्थ.

(भ्र. प्र.) असे सत्य जो कीं चिदानंदरूप ।

विधाता स्वप्न जो प्रकाशस्वरूप ॥

विभूचें अम्हीं ध्याउं तें श्रेष्ठ रूप ।

करो प्रेरणा बुद्धिला तो अमूप ॥ १ ॥

—गंगाधराप्रज्ञ.

हे परमेश्वराचें पूर्ण नांव आहे. या एका नांवामध्ये परमेश्वराच्या इतर पुष्कळ नांवाचा अर्थ अंतर्भूत होतो. “ अ ” काराने विराट्, अग्नि व विश्व इत्यादिकांचा बोध होतो. (विराट्-विविधं चराचरं जगत् राजयते प्रकाशयते सः ।) विविध चराचरवस्तुमात्रांना प्रकाशित करणारा तो विराट् होय-अर्थात् सर्वात्मा ईश्वर. (अग्नि-अच्यते प्राप्यते सत्क्रियते वा वेदादिभिः शास्त्रैः विद्वद्भिश्च) वेदादिक शास्त्रे व विद्वान् हे ज्याची प्राप्ति व ज्याचा सत्कार करतात तो परमेश्वर अग्नि शब्दाने बोधित होतो. (विश्वः-विष्टानि आकाशादि भूतानि यस्मिन्) ज्यामध्ये सर्व आकाशादि भूते राहिली आहेत, तो विश्व अर्थात् सर्वाधार परमेश्वर होय. किंवा (प्रकृत्यादिषु यः विष्टः) प्रकृतीमध्ये जो व्याप्त झाला आहे तो विश्व-परमेश्वर-होय. इत्यादि “ अ ” काराचे अर्थ होतात. “ उ ” काराने “ हिरण्यगर्भ-वायु-तैजस ” इत्यादिकांचा बोध होतो. (हिरण्यगर्भः-हिरण्यानि सूर्यादीनि तेजांसि गर्भे यस्य) सूर्यादिक तेजस्वी पदार्थ ज्याच्या आधाराने राहत आहेत तो, किंवा (सूर्यादीनां हिरण्यानां यः गर्भः) जो सूर्यादिकांना उत्पन्न करतो तो हिरण्यगर्भ-परमात्मा-होय. [ज्योतिर्वै हिरण्यं ज्योतिरेषोऽमृत * हिरण्यम् ॥ शत० ६।७।१।२॥ यशो वै हिरण्यम् ॥ ऐतरे० पं. ७।३॥ गा० १८॥ ज्योति, तेज, अमृत यश व कीर्ति या सर्वांना हिरण्य असें म्हणतात.] (वायुः-यो वाति जानाति धारयति अन्तबलत्वात् सर्वं जगत्) जो सर्वशक्तिमान् असल्यामुळे सर्व जगला आधार देतो व सर्वज्ञ असल्यामुळे सर्व जगला पूर्णपणे जाणतो तो वायु-परमेश्वर-होय. [तद्वायुः या वैदिक आधारावरूनहि परब्रह्माला वायु म्हणतात असें सिद्ध होतें] (तैजसः-सूर्यादीनां प्रकाशकत्वात् स्वयंप्रकाशकत्वात् तैजसः ईश्वरः) सूर्यादिकांना प्रकाशित करतो व स्वतः प्रकाशित होतो म्हणून त्या परमेश्वराला तैजस असें म्हणतात. इत्यादि अर्थ “ उ ” कारापासून समजले जातात. “ म ” काराने “ ईश्वर-आदित्य-प्राज्ञ- ” इत्यादिकांचा बोध होतो. (ईश्वरः-इष्टे असौ सर्वशक्तिमान् न्यायकारी) परमेश्वर सर्वशक्तिमान्, न्यायकारी व स्वामी आहे म्हणून त्याला ईश्वर असें म्हणतात. (आदित्यः-अविनाशित्वात्) परमेश्वर अविनाशी असल्यामुळे त्याला आदित्य असें म्हणतात. (प्राज्ञः-प्रकृष्टतया जानाति सकलं जगदिति प्रज्ञः प्रज्ञ एव प्राज्ञः) संपूर्णतेनें सर्व जगला जाणतो म्हणून ईश्वरालाच प्राज्ञ असें म्हणतात. इत्यादि अर्थ “ म ” कारापासून ध्वनित होतात. हे ओंकाराचे अर्थ ध्यानाच्या वेळीं मनांत आणावे.

महाव्याहृति.

भूः । भुवः । स्वः ॥

भूरिति वै प्राणः । भुवरित्यपानः । स्वरिति व्यानः ॥

—तैत्तिरीयोपनिषद्. प्रपा० ७ अनु० ९॥

(भूः प्राणः प्राणयति जीवयति सर्वान् प्राणिनः) परमेश्वर सर्व प्राणिमात्रांच्या जीवनाला हेतु आहे म्हणून त्याला “ प्राण किंवा भूः ” असे म्हणतात. (प्राणादपि प्रिय-स्वरूपोवा) किंवा तो प्राणाहूनहि प्रिय असल्यामुळे त्याला तें नांव आहे. (भुवः अपानः यो मुक्तानां मुमुक्षूणां धर्मात्मनां च सर्वं दुःखमपानयति) जो भक्त, मुक्त, मुमुक्षु व धर्मात्मे यांचीं सर्व दुःखें नाहोशी करतो तो “ अपान किंवा भुवः ”—अर्थात् परमेश्वर होय. (स्वः व्यानः अभिव्याप्य व्यानयति चेष्टयति प्राणादि सकलं जगत्) परमेश्वर सर्व ठिकाणी व्याप्त होऊन सर्वांच्या हालचालीला कारणीभूत आहे म्हणूनच त्याला “ स्वः किंवा व्यानः ” असे म्हणतात. या प्रमाणें हे महाव्याहृतीचे अर्थ आहेत, यांचें मनन त्यांच्या जपाचे वेळीं करावें.

गुरुमंत्राचा अर्थ

(देवस्य) (दीव्यति प्रकाशयति इति देवाः) सर्वांना प्रकाश व आनंद देणाऱ्या (तत्).

(१) खालीं गायत्रीमंत्राचा विस्तृत ओवीबद्ध अर्थ दिला आहे:—

त्या जगत्कर्त्या परमेश्वराचें । तें सर्वोत्कृष्ट ज्ञानतेज साचें ॥

मन व्हावें सुसंस्कृत आमुचें । म्हणून आम्ही चिंतितो ॥ १ ॥

“ सविता ” तो जगदुत्पादक । तैसा ऐश्वर्याचा संपादक ॥

संपूर्ण तेजांचा गोलक । वसतसे सर्वांठार्यां ॥ २ ॥

“ तत् ” नाम तें परमेश्वराचें । प्रसिद्धीचें दर्शक साचें ॥

मूळ बीज सर्वांतर्यानीचें । संशय तेथें नसेचि ॥ ३ ॥

“ वरेण्य ” म्हणजे सर्वश्रेष्ठ । तो ईश कैसा होईल कनिष्ठ ॥

मानवापरी प्रपंची स्थित । किमर्थ होईल सांगपां ॥ ४ ॥

त्या (सवितुः यः-सुनोति उत्पादयति सकलं जगत्) सर्वं जग उत्पन्न करणाच्या परमेश्वराच्या (वरंभ्यम्) श्रेष्ठ, सर्वोत्तम, स्त्रीकार करण्यास योग्य अशा (भर्गः) निरुपद्रव, निष्पाप, निर्गुण, शुद्ध व दोषरहित परमार्थविज्ञानरूपी तेजाचें आम्ही (धीमहि) ध्यान करतो. त्या सर्वांतर्गामी परमेश्वराची आम्ही नित्य उपासना करतो. त्याचें ध्यान केलें असतां विज्ञानादिक बुद्धीचें बल व शारिरीक बल आमच्यांत येईल यांत शंका नाही. (यः) जो परमेश्वर (नः) आमच्या (धियः) धारणाशक्तियुक्त बुद्धीला (प्रचोदयात्) प्रेरणा करतो व दुष्ट मार्गापासून दूर ठेवून, सन्मार्गानें जाण्यास प्रोत्साहन देतो असा तो ईश्वर दयाळू आहे. त्या सर्व श्रेष्ठ परमात्म्याचें ध्यान केलें असतां तो आपल्या शक्तीनें व कृपाकटाक्षानें आम्हांला ब्रह्मचर्य-विद्या-विज्ञान-सद्धर्म-जितेंद्रियत्व-परब्रह्मानंद इत्यादिकांची प्राप्ति करून देईल व आमच्या बुद्धीवर सुसंस्कार उत्पन्न करील. [यासाठीं प्रतिदिवसो सकाळीं एकाग्रस्थळीं बसून, मन व इंद्रियें शांत व स्थिर करून, याप्रमाणें परमेश्वराचें ध्यान करावें. आपली व सर्वांची उन्नति करण्याविषयी त्याची प्रार्थना करावी; कारण, तो सर्वास मदत देण्यास तयार आहे. पण शुद्ध मनानें व उदार बुद्धीनें त्याची भक्ति करणारेच त्याच्यापासून लाभ करून घेतात.]

समर्पण.

हे दयानिधे ! तुझ्या कृपेनें जप व उपासना इत्यादि कृत्यें यथाशास्त्र पार पडून आम्हांला

-
- “ भर्ग ” तें ज्ञानतेज देवाचें । जें करी पापनाशन साचें ॥
त्याच्या उपासनेनें आमुचें । दुरित जळोनी जाईल ॥ ५ ॥
- “ देव ” तो ज्ञानप्रकाशक । सर्व सुखांचा दायक ॥
सर्वव्यवहारसाधक । मोक्षदाता जो ॥ ६ ॥
- “ धीमहि ” हा आरंभ ध्यानाचा । शेवट अष्टांगयोगाचा ॥
एकच समाधि शेवटींचा । साधतो तेथें ॥ ७ ॥
- म्हणून पाहिजे पूर्वी योग । यमनियमादि अष्टांग ॥
तरीच होईल ध्यान सांग । गुरुमंत्राचें ॥ ८ ॥
- जो आमुच्या बुद्धीला । प्रेरून करतो सत्कर्माला ॥
त्याच्या आम्ही ध्यानाला । नित्य केलें पाहिजे ॥ ९ ॥

चर्म अर्थ, काम व मोक्ष यांची सिद्धि त्वरित होवो. अशी प्रार्थना केल्यावर पुढे लिहिल्या-
प्रमाणे नमस्कार व समर्पण हे विधि करावे.

**नमः शम्भवाय च मयो भवाय च नमः शङ्कराय च
मयस्कराय च नमः शिवाय च शिवतराय च ॥ १ ॥**

यजु० १६।४१॥

(शम्भवाय नमः) सुख हेंच ज्याचें स्वरूप आहे अशा परमेश्वराला आमचा नमस्कार असो (मयो भवाय०) संसारामध्येहि उत्तम सौख्य देणाऱ्या त्या ईश्वराला नमस्कार असो. (शङ्कराय०) कल्याण करणाऱ्या व धर्मयुक्त कृत्ये करणाऱ्या त्या परमेश्वराला आमचा नमस्कार असो. (मयस्कराय०) स्वकीय भक्तांना धर्मकृत्ये करण्याची बुद्धि देणाऱ्या परमेश्वराला माझा नमस्कार असो. (शिवाय०) अत्यंत मंगलस्वरूप व (शिवतराय०) धार्मिक मनुष्यांना मोक्षसुख देणाऱ्या परमेश्वराला आमचा नमस्कार असो. हे आमचें कृत्य परमेश्वराला अर्पण होवो.

संध्या (ब्रह्मयज्ञ) व अग्निहोत्र सायंप्रातः

करण्याविषयीं प्रमाणें.

**समिधाऽग्निं दुवस्यत घृतैर्बोधयतातिथिम् ॥ अस्मिन्
हव्या जुहोतन ॥ १ ॥**

यजु० ३।१॥

**अग्निं द्रुतं पुरो दधे हव्यवाहमुपब्रुवे । देवाँ ॥ २ ॥ आसां-
दयादिह ॥ २ ॥**

यजु० २२।१७॥

हे मनुष्यहो ! वायु-औषधी-वृष्टिजल यांच्या शुद्धीसाठी (घृतैः) तुपाने शुद्ध केलेल्या द्रव्यांनी व (समिधा) समिधानीं (अतिथिम् अग्निम्) या आणलेल्या अग्नीला (बोधयत) प्रदीप्त करा. (अस्मिन्) या अग्निमध्ये (हव्या) हवन करण्यास योग्य अशीं (रोगनाश-शक-पुष्टिकारक-सुगंधियुक्त-मिष्ट हीं चार प्रकारचीं) द्रव्ये शुद्ध करून (आ जुहोतन) सर्व प्रकारें हवन करा. याप्रमाणें नित्य अग्निहोत्राचें (दुवस्यत) आचरण करा. या कर्मा-पासून वायु आदिकांची शुद्धि होत असल्यामुळे परोपकारहि साधतो ॥ १ ॥ अग्निहोत्र

करणारोमे अशी इच्छा करावी की, हवन केलेलीं द्रव्ये वायु, मेघमंडळ व इतर ठिकाणीं पोचून तेथील शुद्धि व्हावी म्हणून-(अग्निम्) या अग्नीला (दूतम्) भृत्य, किंवा पोंच-विणारा मानून (पुरः दधे) मीं आपल्या संमुख ठेवतो. हा अग्नि (हव्यवाहम्) हवन केलेल्या द्रव्यांना देशदेशान्तरीं नेणारा आहे, म्हणून त्याविषयींचें ज्ञान मीं तुसच्या जिज्ञासुंना (उपब्रुवे) सांगतो.-हा अग्नि, वायु व वृष्टिजल इत्यादिकांची शुद्धि करून सर्व ठिकाणीं औषधीवनस्पतींमध्ये (देवान्) उत्तम दिव्य गुण (आसादयात्) उत्पन्न करतो. या मंत्राचा दुसरा अर्थ-हे परमेश्वरा ! (अग्निम्) ज्ञानस्वरूप व (दूतम्) सत्याचा उपदेश करणाऱ्या तुला (पुरो-दधे) उपास्य मानून सर्वांत श्रेष्ठ समजतो. तसेंच (हव्यवाहम्) शुभगुणयुक्त विज्ञानरूपी हव्य-अर्थात् ज्ञान-देणारा तूं आहेस हें मी सर्वांना (उपब्रुवे) सांगतो. हे परमेश्वरा ! मजवर कृपा कर व (इह) या संसारामध्ये मला (देवान्) दिव्यगुण (आसादयात्) प्राप्त होतील असें कर. ॥ २ ॥

सायंसायं गृहपतिर्नो अग्निः प्रातःप्रातः सौमनस्य दाता ॥
वसोर्वसोर्वसुदान एधि वयन्त्वेन्धानास्तन्वं पुषेम ॥ ३ ॥
प्रातःप्रातर्गृहपतिर्नो अग्निः सायं सायं सौमनस्य दाता ॥
वसोर्वसोर्वसुदान एधिन्धानास्त्वा शतं हिमा ऋधेम ॥४॥

अथर्व० १९।७ मं० ३ व ४॥

(नः) आमचें (गृहपतिः) घर व आत्मा यांचा रक्षक असा हा (अग्निः) अग्नि व परमेश्वर आहे; याची (प्रातः २ सायम् २) सकाळीं व सायंकाळीं जे उपासना करतात त्यांना तो (सौमनस्यदाता) आरोग्य व आनंद देतो. तसेंच (वसोः) उत्तम उत्तम पदार्थ देतो; कारण, तो (वसुदानः) उत्तम पदार्थ भक्तांना देणारा आहे. हे परमेश्वरा ! या प्रकारचा तूं उदार आहेस म्हणून आमच्या राज्यादिव्यवहारांमध्ये व अंतःकरणांमध्ये (एधि) प्राप्त हो व सहाय्य कर. भौतिक अग्नीचेंहि आमच्या व्यवहारांमध्ये आम्हांला सहाय्य प्राप्त होवो. (वयं त्वा इन्धानाः) हे ईश्वरा, आम्ही तुझी स्तुति करणारे आहोंत; (तन्वं पुषेम) आमचें शरीर बलयुक्त होवो. तसेंच (वयं त्वा इन्धानाः) आम्ही अग्निहोत्रामध्ये अग्नीला प्रदीप्त करणारे आहोंत; म्हणून त्या अग्निहोत्राच्या योगाने वृष्टिजलादिक शुद्ध होऊन

तन्वं पुषेम) आमन्त्रे शरीर बलयुक्त होईल. ॥ ३ ॥ या मंत्राचाहि वरील प्रमाणेच
 अर्थ आहे; पण विशेष आहे तो पुढे दिला आहे:—आम्ही अग्निहोत्र व ईश्वरोपासना
 करणारे, (शतंहिमाः) शंभर हेमन्तऋतु होईपर्यंत—शंभर वर्षेपर्यंत (ऋधेम) उत्तम स्थितीत
 आहू. शंभर वर्षेपर्यंत आम्हांस समृद्धि प्राप्त होवो. आरंभिलेल्या सर्व कार्यांत आम्हांस यश
 मेळो ॥ ४ ॥

तस्माद्ब्राह्मणोऽहोरात्रस्य संयोगे सन्ध्यामुपास्ते ॥ स ज्योतिष्या
 ज्योतिषो दर्शनात्सोऽस्याः कालः सा सन्ध्या तत्सन्ध्यायाः
 सन्ध्यात्वम् ॥ षड्विंशब्रा० प्र. ४।९॥ उद्यन्तमस्तं यान्तमादित्य-
 मभिध्यायन् कुर्वन् ब्राह्मणो विद्वान् सकलं भद्रमश्नुते ॥

तैत्तिरीय आर० प्र० २।२ ॥

ब्रह्माची उपासना करणारानें रात्र व दिवस यांच्या संधीच्या वेळीं उपासना करावी. हाच
 संध्या करण्याचा काळ आहे. सूर्याचा उदय व अस्त होण्याच्या वेळीं परमेश्वराचें ध्यान
 करणाऱ्याला संपूर्ण सुख प्राप्त होतें.


नतिष्ठति तु यः पूर्वा नोपास्ते यश्च पश्चिमां ॥ स शूद्रवद्
 बहिष्कार्यः सर्वस्माद्द्विजकर्मणः ॥ १ ॥ —मनु २।१०३ ॥

जो सकाळीं व संध्याकाळीं संध्या करित नाही त्याला शूद्रवत् समजावें. ब्राह्मणाचीं चिन्हें
 धारण करणाऱ्याचा त्याला अधिकार नाही. शूद्राप्रमाणें त्यानें परिचर्या करावी. यासाठीं आपली
 अधोगति होऊं नये म्हणून प्रत्येक द्विजानें—ब्राह्मण, क्षत्रिय वैश्य यांनीं—प्रातःकाळीं व सायं-
 काळीं संध्या करावी. या वर दिलेल्या वेद-ब्राह्मणें—स्मृति यांतील आधारावरून संध्या व
 अभिर्कार्ये करणें हें प्रत्येक द्विजाचें कर्तव्य आहे असें ठरतें.

२ अग्निहोत्र.

संध्योपासना केल्यावर अग्निहोत्र करावें. अग्निहोत्रासाठीं कुंड, सोने, चांदी, तांबें, लोखंड
 किंवा माती यांपैकी कोणत्याहि पदार्थाचें यथाशक्ति तयार करावें. त्याचें वरचें तोंड सोळा

अंगुळें चौरस असून खालचा भाग चार अंगुळें चौरस असावा. या प्रमाणांतच कुंड तयार



केलेले असले म्हणजे हवनसामुग्री योग्य रीतीने जळते. तूप घालण्यासाठी चमचा असावा. त्याची दांडी सोळा अंगुळें लांब असावी व त्याला सोईवार तोंड असावे. तोहि सोने, चांदी, तांबें यांचा किंवा पळसाच्या लांकडाचा असावा. एक आज्य-स्थालि—तूप ठेवण्यासाठी सोयीचें भाडें असावे. पाण्याचें भाडें व चिमटा; समिधा—चंदन, पळस, आम्र, खैर, उदुंबर, रुई इत्यादि झाडांच्या असाव्या. तूप ऊन करून स्वच्छ

गाळावें व एक शेर तुपामध्ये एक रति कस्तूरी, एक मासा केशर खलून मिळवावें. अग्निहोत्र करण्यास शुद्ध जागेंत बसून पूर्वोक्त सामुग्री जवळ व्यवस्थेने ठेवावी. वेदी—हवनकुंड—यामध्ये समिधा रचून अग्नि प्रदीप्त करावा; अग्नि सिद्ध करण्यास नळी किंवा पंखा उपयोगांत आणावा. खाली दिलेल्या मंत्रांनी एक एक आहुति घालावी. अग्निहोत्र सकाळी व संध्याकाळी किंवा सकाळीच एक वेळ करावें.

हवन करण्याचे मंत्र.

सूर्यो ज्योतिर्ज्योतिः सूर्यः स्वाहा ॥ सूर्यो वच्चो
ज्योतिर्वच्चः स्वाहा ॥ ज्योतिः सूर्यः सूर्यो ज्योतिः
स्वाहा । सजूदेवेन सवित्रा सजरूपसेन्द्रवत्या ॥ जुषाणः
सूर्यो वेतु स्वाहा ॥—

(ज्योतिर्ज्योतिः) प्रकाशकांनाहि प्रकाश देणारा व (सूर्यः) चराचरांचा आत्मा व सर्वांच्या जीवनाला आधारभूत असा जो परमेश्वर आहे, त्याची (स्वाहा) आज्ञा पालन करून सर्व जगतावर उपकार—करण्यासाठी ही आहुति देतो. ॥ १ ॥ (वच्चो ज्योतिः) विद्या व ज्ञान यांना देणारा, विद्वान् व ज्ञानी यांना उपदेश करणारा असा जो सर्वांचा आत्मा सर्वांच्या अंतर्दामी आहे त्याला ही आहुति देतो; या आहुतीच्या योगाने सर्वांना लाभ होवो. ॥ २ ॥ (सूर्यो ज्योतिः) जो—स्वयंप्रकाशी आहे व इतरांना प्रकाशित करणारा आहे, त्या जगताच्या ईश्वराची आज्ञा पालन व्हावी म्हणून ही आहुति देतो ॥ ३ ॥ (देवेन) प्रकाशमान अशा (सवित्रा) सूर्य किंवा जीव यांच्या (सजूः) सह व (इन्द्रवत्या) सूर्य

किंवा जीव यांच्या तेजानें युक्त असणाऱ्या (उषसा) मनोवृत्तींनीं (सजूः) युक्त असणारा व (जुषाणः) दयाळू असा तो (सूर्यः) सर्वात्मा परमेश्वर स्वकृपाकटाक्षानें आम्हांला (वेतु) विद्यादि सद्गुणांनीं युक्त करो. अशा त्या परमेश्वराच्या आज्ञेप्रमाणें (स्वाहा) हें हवन करीत आहे. ॥ ४ ॥ हे मंत्र प्रातःकाळीं हवन करतेवेळीं म्हणावयाचे आहेत.

**अग्निर्ज्योतिर्ज्योतिरग्निः स्वाहा ॥ अग्निर्वर्चो ज्योतिर्वचः
स्वाहा ॥ अग्निर्ज्योतिर्ज्योतिरग्निः स्वाहा ॥ सजूर्देवेन
सवित्रा सजुरात्र्येन्द्रवत्या ॥ जुषाणो अग्निर्वेतु स्वाहा ॥
यजु० ३।९ व १० ॥**

(अग्निर्ज्यो०) जो परमेश्वर ज्ञानमय, ज्ञानदाता व प्रकाशयुक्तांनाहि-प्रकाश देणारा आहे त्याच्या आज्ञेप्रमाणें (स्वाहा) ही आहुति देतो. या हवनापासून सर्व भूतमात्रांवर उपकार होवो. ॥ १ ॥ (अग्निर्व०) त्या ज्ञानस्वरूप, अनंत विद्यांनीं युक्त, आत्मप्रकाश व सूर्यादि गोलांना प्रकाश देणाऱ्या परमेश्वराच्या आहुति मी समर्पण करतो. ॥ २ ॥ ३ ॥ दिव्य गुणांनीं युक्त असणाऱ्या सूर्य व जीवात्मा यांसह नेहमीं असणारा व वायु, चंद्र व विद्युत् यांनीं युक्त असणाऱ्या रात्रीमध्येंहि नेहमीं असणारा परमेश्वर (जुषाणः) आमच्यावर संतुष्ट होऊन (वेतु) आम्हांला विद्यायुक्त करो. ॥ ४ ॥ या चार मंत्रांनीं सायंकाळीं हवन करावें.

दोनहि वेळीं म्हणावयाचे हवनमंत्र.

**ओम् भुरग्नये प्राणाय स्वाहा ॥ ओम्भुवर्वायवेऽपानाय स्वाहा ॥
ओम्स्वरादित्याय व्यानाय स्वाहा ॥ ओम्भूर्भुवः स्वराग्निवा-
य्वादित्येभ्यः प्राणापानव्यानेभ्यः स्वाहा ॥ ओम्प्रापोज्योति-
रसोमृतं ब्रह्म भूर्भुवःस्वरों स्वाहा ॥ ओम् सर्वं वै पूर्णं ५
स्वाहा ॥**

[या मंत्रांत आलेलीं (भूः प्राणः) इत्यादि नांवे परमेश्वराचीं आहेत. त्यांचा अर्थ पूर्वी दिलेलाच आहे] हे जगदीश ! आम्ही हें (सर्वम्) सर्व हवनकृत्य परोपकारासाठीं करीत आहों, तर तें तुझ्या कृपेनें (पूर्णम्) पूर्ण होवो. (स्वाहा) हें सर्व कर्म परमेश्वरार्पण होवो.

या प्रमाणें सकाळीं व सायंकाळीं संध्योपासन झाल्यावर हवन, वरील एकेक मंत्र म्हणून, एकेक आहुति देऊन करावें व पुढें गायत्रीमंत्राचा उच्चार करून आपल्या इच्छेप्रमाणें जास्त आहुति देणें असल्यास द्याव्या. गायत्रीमंत्राच्या शेवटीं “ स्वाहा ” हा शब्द घालून करावें. (भू०.....धियोयोनिः प्रचोदयात् स्वाहा) या प्रमाणें म्हणावें.

अग्निहोत्रशब्दाचा अर्थ.

**अग्नये परमेश्वराय जलवायुशुद्धिकरणाय च होत्रं हवनं यस्मि-
न्कर्मणि क्रियते तदग्निहोत्रम् ॥**

परमेश्वरप्रीतीसाठी व जल वायु-ओषधी-वनस्पति इत्यादिकांच्या शुद्धीसाठी केल्या जाणाऱ्या हवनाला अग्निहोत्र असें म्हणतात. हवनीय पदार्थ सुगंधित, पुष्टिकारक, मिष्ट, रोगनाशक, बुद्धिवर्धक, शौर्य, धैर्य व बल यांना वाढवणारे असे असतात. त्यांच्या हवनानें जसा हवन करणाराला लाभ होतो, त्याचप्रमाणें-वायु, वृष्टिजल यांची शुद्धि होऊन, अशा शुद्ध वायूमध्ये वाढलेल्या ओषधी, वनस्पति, धान्ये व फळे हीं जास्त गुणांनीं युक्त होतात-यामुळें इतरांनाहि लाभ होतो. एवंच आपला व दुसऱ्यांचा नफा अग्निहोत्र केल्यानें साधतो; परोपकारबुद्धि धरल्यानें परमात्मप्रीति साधली जाते. मनुष्यमात्राला व तसेंच इतर प्राण्यांला शुद्ध वायु, स्वच्छ पाणी व पौष्टिक अन्न इतकें पाहिजे हें अग्निहोत्र केल्यानें मिळू शकतें हें विचारातीं कळण्यासारखें आहे. म्हणून अग्निहोत्र सर्वांनीं करावें.

(३) पितृयज्ञ.

पितृयज्ञाचे दोन भेद आहेत. (१) तर्पण व (२) श्राद्ध. “ येन कर्मणा विदुषो देवान् ऋषीन् पितृंश्च तर्पयन्ति सुखयन्ति तत्तर्पणम् । तथाच यत्तेषां श्रद्धया सेवनं क्रियते तच्छ्राद्धम् ॥ ” विद्वान्, ऋषि व पितर यांना सुख देणें, व त्यांची तृप्ति करणें हें तर्पण होय व जी त्यांची श्रद्धेनें सेवा केली जाते तें श्राद्ध होय. पितरांदिकांची सेवा व त्यांची तृप्ति ते जीवंत असतांनाच स्वतःच्या आचरणानें केली पाहिजे. ते जीवंत असेपर्यंत त्यांना संतुष्ट ठेवून, त्यांच्या मर्जारूप आचरण करून त्यांना समाधान होईल असें करणें हाच खरा पितृयज्ञ आहे. पितृयज्ञामध्ये सेव्यसेवकसंबंध असल्यामुळें मातापिता व इतर जीवंत असे पर्यंतच खरा पितृयज्ञ करणे शक्य आहे, म्हणून ज्यांना शक्य असेल त्यांनीं त्यांच्या जीवंतपणीं पितृयज्ञ करण्यास विसरूं नये. मेलेल्या पितरांची

खरी तृप्ति करणें शक्य नाही. आईबाप जीवंत असेपर्यंत त्यांस वाईट शब्दांनी, दुराचरणानें मदाधपणानें, व्यसनाधीनतेनें व इतर अशाच कारणांनी त्रास देऊन-असह्य दुःखाचे डाग त्यांच्या मनावर देऊन-ते मेल्यावर ब्राह्मणभोजनां त्यांची तृप्ति करूं इच्छिणें हें कोणच्या प्रकारचें कृत्य आहे हें विचारी वाचकांस सांगण्याची गरज नाही.

देवतर्पण.

पुनन्तु मा देवजनाः पुनन्तु मनसा धियः ॥ पुनन्तु विश्वा भूतानि जातवेदः पुनीहि मा ॥

यजु० १२।३९॥

(हे जातवेदः) हे परमेश्वरा ! (मा) मला (पुनीहि) पवित्र कर. तसेंच तुझ्यावर निष्ठा ठेवणारे व तुझ्या आज्ञेप्रमाणें चालणारे (देवजनाः) श्रेष्ठ, विद्वान् किंवा ज्ञानी लोक विद्यादानाच्या योगानें (मा) मला (पुनन्तु) पवित्र करोत. (मनसा) तुझ्या ठिकाणीं एकाग्र केलेल्या मनाच्या योगानें, तुझ्या ध्यानानें किंवा मननानें व तुझ्या ज्ञानाच्या योगानें (धियः) बुद्धि व उद्योग (पुनन्तु) पवित्र होवोत. (विश्वा) (भूतानि) या संसारांतील सर्व पदार्थां-मात्र तुझ्या कृपेनें (पुनन्तु) पवित्र होऊन सुखदायक होवोत.

द्वयं वा इदं न तृतीयमस्ति । सत्यं चैवानृतं च सत्यमेव देवा अनृतं मनुष्या इदमहमनृतात्सत्यमुपैमीति तन्मनुष्येभ्यो- देवानुपैति ॥ स वै सत्यमेव वदेत् । एतद्ध वै देवा व्रतं चरन्ति यत्सत्यं तस्मात्ते यशो यशो ह भवति य एवं विद्वान् सत्यं वदति ॥ शत. ब्रा० कां. १।१।१।४व६॥

विद्वाꣳ सो हि देवाः ॥ शत. ब्रा० ३।७।६।१०॥

सत्य व असत्य या दोन कारणांमुळे मनुष्यांचे (द्वयम्) दोन भेद होतात. देव व मनुष्य हे ते दोन भेद होत. (सत्यमेव०) सत्यवचन, सत्यकर्म, सत्यविचार करणारे ते देव; त्याच-प्रमाणें असत्यवचन, असत्यकर्म व असत्यविचार करणारे ते मनुष्य होत जो (अनृतात्) असत्य कर्मांपासून दूर होऊन (सत्यम्) सत्याजवळ जातो व सत्याचरण करतो, तो

(मनुष्येभ्यः) असत्याचरण करणाच्या मनुष्यवर्गाचा त्याग करून (देवान् उपैति) देववर्गामध्ये गणला जातो. तसेच जो सत्याचरण सोडून असत्याचरण करू लागतो तो आधीं देव असला तरी मनुष्य होतो. (सत्यं वदेत्) म्हणून सर्वांनीं खरें बोलावें, सत्याचरण करावें व खरें असेल तेच मानावें. जें व्रत-जो उद्योग-सत्याचा आहे तोच (देवाः चरन्ति) विद्वान्-देव-आचरतात. त्याच्या योगानें ते यशस्वी लोकांमध्येहि पूर्ण यशस्वी समजले जातात. असत्याचरणी मनुष्याची निंदा होते. (विद्वांसो हि) ज्ञानी मनुष्यांनाच (देवाः) देव असें म्हणतात.

या शतपथ ब्राह्मणांतील आधारावरून व वरील यजुर्वेदातील मंत्रावरून सत्यनिष्ठ अशा विद्वानांची तृप्ति करणें हेंच देवतर्पण असें उघड दिसते.

ऋषितर्पण.

तं यज्ञं बर्हिषि प्रौक्षन्पुरुषं जातमग्रतः ॥ तेन देवा
अयजन्त साध्या ऋषयश्च ये ॥ १ ॥ यजु० ३११९
अथ यदेवानुब्रवीत । तेनर्षिभ्य ऋणं जायते तद्ध्येभ्य
एतत्करोत्यृषीणां निधिगोप इति ह्यनूचानमाहुः ॥ शत० ब्रा०
१।७।३॥ अथार्षेयं प्रवृणीते ॥ ऋषिभ्यश्चैवैनमेतद्देवेभ्यश्च निवे-
दयत्ययं महावीर्यो यो यज्ञं प्रापदिति तस्मादार्षेयं प्रवृणीते ॥

शत० ब्रा० १।४।१॥

(तं यज्ञम्) या मंत्राचा अर्थ पूर्वी (सृष्टिविद्याविषय पृ० ८७) दिलाच आहे. (अथ) सर्व विद्या पूर्णपणें शिकल्यानंतर जो (अनुब्रवीत) अध्यापन करतो तो ऋषि होय. (तेन) या अध्ययन अध्यापनरूपी कृत्याच्या योगानें (ऋषिभ्यः) ऋषींचें (ऋणम्) ऋण (जायते) होतें. म्हणून जो त्यांची सेवा करतो तो त्यांना सुख देणारा समजला जातो. (निधिगोपः) जो सर्व विद्या शिकून अध्यापकाचें काम करतो (तम् अनूचानम् आहुः) त्याला ऋषि असें म्हणतात. (अथ) विद्या शिकल्यानंतर (आर्षेयम्) अध्यापनकर्माचा (प्रवृणीते) जो स्वीकार करतो तें त्यांचें ऋषिसंबंधीं कर्तव्य आहे असें समजावें. जे हें कर्म करतात त्या ऋषींना व पूर्वोक्त देवांना जो हितकारक पदार्थ देतो व जो त्यांची सेवा (निवेदयति) करतो तो ज्ञानबलानें युक्त होऊन व (महावीर्यः) महावीर्यावान् होऊन (यज्ञम्)

विज्ञानरूपी यज्ञाला (प्रापत्) साधतो; व ते अध्यापक या विद्यार्थ्यांला विद्वान् करतात. जो पूर्ण ज्ञानी व जो पूर्णाविद्येचें ग्रहण करतो तो ऋषि समजावा. म्हणून हें विद्याग्रहण व विद्यादानरूपी ऋषिसंबंधीचें काम सर्व मनुष्यांनीं करावें.

ऋषयो मन्त्रद्रष्टारः ।

“ वेद-मंत्रांचा साक्षात् अर्थ ज्यांना समजला आहे, ध्यानस्थ स्थितीत ज्यांना मंत्रांचा साक्षात्कार झाला आहे व ज्यांनीं वेदमंत्रांवर पूर्ण विचार केला आहे ते ऋषि होत. ” इत्यादि आधारांवरून ऋषि कोणांस म्हणावें आणि त्यांचें तर्पण व समाधान कसें करावें हें समजणार आहे.

पितृतर्पण.

ऊर्ज्जं वहन्तीरमृतं घृतं पयः कीलालं परिस्रुतम् ॥

स्वधा स्थं तर्पयंत मे पितृन् ॥ यजु० २।३४॥

ईश्वर सर्वांना आज्ञा देतो की, “ सर्व मनुष्यांनीं पुढें लिहिल्याप्रमाणें जाणावें, बोलावें व आज्ञा करावी. ” (मे) आपले (पितृन्) आईबाप, वाढवडील, आचार्य इत्यादिकांना आपण (तर्पयत्) तृप्त करावें, (संतुष्ट करावें.) (स्वधा०) सत्यविद्या, अढळभक्ति व आपल्या पदार्थांचेंच सेवन करणारे व्हा. कोणकोणत्या पदार्थांनीं त्यांची सेवा करावी तें पुढें लिहिलें आहे. (ऊर्ज्जम्०) पराक्रम उत्पन्न करणारें व बल वाढविणारें स्वच्छ पाणी, (घृतम्) तूप, (पयः) दूध, (कीलालम्) सुसंस्कृत अन्न व मध वगैरे आणि (परिस्रुतम्) उत्तम पक्क झालेलीं फळें इत्यादि देऊन आपल्या पितरांची तृप्ति करावी. सर्व प्रकारें सत्यनिष्ठ होऊन मातापितरांची तृप्ति करावी. पितरांची गणना—

सोमसदः । अग्निष्वात्ताः । बर्हिषदः । सोमपाः । हविर्भुजः ।

आज्यपाः । सुकालिनः । यमराजाश्चेति ।

या पितरांच्या निरनिराळ्या संज्ञा आहेत. (सोमसदः) जे (सोमे) परमेश्वरामध्ये (सदः) लीन झालेले, सोमयज्ञ करणारे व शान्ति वगैरे सौम्य गुणांनीं युक्त असतात, ते “ सोम-सद ” समजावें. (अग्निष्वात्ताः) ज्यांनीं (अग्निः) ज्ञानवान् परमेश्वराची (सु)

उत्तम प्रकारानें (आत्ताः) प्राप्ति करून घेतली आहे, ते किंवा ज्यांनीं (अग्निः) विद्युत् व अग्नि इत्यादिकांपासून सिद्ध होणारे पदार्थ, विद्या, कला व यंत्ररचना वगैरे (सु+आत्ताः) उत्तम प्रकारानें शिकून मिळविल्या आहेत ते “अग्निष्वात्त” जाणावे. (बर्हिषदः) जे (बर्हिषि) परब्रह्मामध्ये किंवा शमदमादि तपामध्ये (सीदन्ति) असतात किंवा रममाण होतात, ते “बर्हिषद्” म्हणावे. (सोमपाः) यज्ञ करून उत्तम उत्तम सोमवल्ली वगैरे वनस्पतीचा बुद्धिवर्धक रस पिणारे व दुसऱ्यांस पिण्यास देणारे, ते “सोमप” होत. (हविर्भुजः) हवनीय पवित्र पदार्थ किंवा यज्ञानें शुद्ध केलेले पदार्थच जे भक्षण करितात ते “हविर्भुज” जाणावे. (आज्य-पाः) जे (आज्यम्) तूप अथवा सारभूत ज्ञान स्वीकारून त्याच्या दानानें दुसऱ्यांचें पालन किंवा रक्षण करतात ते “आज्यप” पितर होत. [“आज्य” या शब्दामध्ये “अज” हा धातु=“गति-प्रेरणा-ज्ञान” या अर्थी आहे] (सुकालिनः) ईश्वराच्या सामर्थ्याचा व विद्येचा स्वीकार किंवा उपदेश करण्याला ज्यांना उत्तम वेळ नेहमीं असते, ते किंवा पूर्णज्ञानी असल्यामुळें ज्यांना नेहमीं काळ अनुकूल करता येतो ते “सुकालिन” होत. (यमराजाः) जे (यम०) राज्यनियमादि व्यवस्थेनें न्याय वगैरे करण्यांत तरबेज असतात, ते “यमराज” जाणावे. तसेंच—

पितृपितामहप्रपितामहाः । मातृपितामहीप्रपितामहः । सगोत्राः

सम्बन्धिनः ॥

(पिता) उत्तम प्रकारें विद्वत्तादिक गुण धारण करणारे व दुसऱ्यांस विद्वान् करणारे, विद्या-विज्ञान हेंच ज्यांचें धन आहे असे, स्वजनांचें पालन करणारे, चोवीस वर्षेपर्यंत ब्रह्मचर्य धारण करून ज्यांनीं विद्याभ्यास केला आहे, जे वसु या संज्ञेस धारण करीत आहेत ते व आपल्याला ज्यानें जन्म दिला आहे तो, हे सर्व पितृस्थानीं समजावे. (पितामहः) स्वतःचे आजोबा, किंवा ज्यांनीं चवेचाळीस वर्षे ब्रह्मचर्य धारण करून विद्याभ्यास केला आहे व ‘सू’ ही विद्येची पदवी मिळविली आहे, अर्थात् जे पाखंडी व दुष्ट लोकांना त्यांचा पराभव करून रडवितात ते, जे पक्षपात न करणारे ते व ईश्वर यांना पितामह ही संज्ञा आहे. (प्रपितामहः) अठ्ठेचाळीस वर्षांचें कडकडीत ब्रह्मचर्य पाठून विद्याध्ययन केलेले, सूर्याप्रमाणें विद्येनें प्रकाशणारे, पूर्णज्ञानी, “आदित्य” ही विद्येची पदवी धारण करणारे तसेंच परमेश्वर व स्वतःचा पणजा यांना प्रपितामह असें म्हणतात. याचप्रमाणें (१) माता (२) पितामही

व (३) प्रपितामही यांविषयी जाणावें. (सगोत्राः) आपल्या जवळचे नातेवाईक व (गुर्वादि-सख्यन्ताः सम्बन्धिनः) गुरु व श्वशुरादिसंबंधी या सर्वांची सेवा करणे योग्य आहे.

या सर्व विद्यमान पितरांना सुख देण्यासाठी प्रीतियुक्त अंतःकरणे त्यांच्या इच्छेनुसार आचरण करून जो त्यांना संतोष दिला जातो ते “तर्पण” होय व श्रद्धेने जी त्यांची सेवा केली जाते ते “ श्राद्ध ” समजावें.

“ सत्यविद्यादि ज्ञानदानेन जनान् पान्ति रक्षन्ति ते पितरः ” जे लोकांना विद्या शिकवून त्यांना ज्ञानी करतात व दुःखद स्थितीपासून रक्षण करतात ते पितर होत. यांविषयी पुढील मंत्र आहेतः—

आयन्तु नः पितरः सोम्यासोऽग्निष्वात्ताः पथिभिर्देव-
यानैः ॥ अस्मिन्यज्ञे स्वधया मदन्तोऽधिब्रुवन्तु तेऽवन्त्व-
स्मान् ॥ २ ॥

यजु० १९।९८॥

जे (सोम्यासः) शांतस्वभावाचे, सोमवल्लीचा रस काढण्यांत कुशल, (अग्निष्वात्ताः) ऐहिक व पारमार्थिक उन्नतीसाठी ज्यांनी (अग्नि) ज्ञानस्वरूप परमेश्वराची (सु-) उत्तम प्रकारें (आत्ताः) प्राप्ति करून घेतली आहे असे, किंवा ऋतुपरत्वे योग्य हवन करण्यासाठी व कलायंत्रादिकांची सिद्धि होण्यासाठी (अग्निःसु आत्ताः) ज्यांनी विद्युत्-अग्नि-वैगेर पदार्थांची उत्तम प्रकारें सिद्धता केली आहे असे (पितरः) वडील, पालक किंवा ज्ञानी लोक (नः) आमच्या समीप (आयन्तु) येवोत. किंवा आम्हीहि त्यांच्या जवळ नित्य जाऊं. (देवयानैः पथिभिः) विद्वानांच्या मार्गाने येणाऱ्या पितरांना पाहून अभ्युत्थान द्यावें “ हे पितरः भवन्त आयन्तु ” “ हे ज्ञानी-पालक व पितर लोकहो ! आपण यावें ” असें म्हणून त्यांना आसनादिक द्यावें. हे पितरहो, (अस्मिन्) या (यज्ञे) सत्काररूपी यज्ञामध्ये (स्वधया) अमृततुल्य सेवेच्या योगाने (मदन्तः) हर्षित झालेले (ते) तुम्ही (अस्मान् अबन्तु) आमचे रक्षण करा व (अधिब्रुवन्तु) आम्हांला सद्दिशेचा उपदेश करा.

अत्र पितरो मादयध्वं यथाभागमावृषायध्वम् ॥ अमी-
मदन्त पितरौ यथाभागमावृषायिषत ॥ ३ ॥ नमो वः

(१) “ देवांची याने, विद्वानांची वाहने किंवा दिव्य वाहने “ असाहि याचा अर्थ होतो.

पितरो रसाय नमो वः पितरः शोषाय नमो वः पितरो
 जीवाय नमो वः पितरः स्वधायै नमो वः पितरो घोराय
 नमो वः पितरो मन्यवे नमो वः पितरः पितरो नमो वो
 गृहान्नः पितरो दत्त सतो वः पितरो देष्मैतद्रुः पितरो
 वासः ॥ ४ ॥ आधत्त पितरो गर्भं कुमारं पुष्करस्रजम् ।
 यथेह पुरुषोऽसत् ॥ ५ ॥

यजु० २ मं० ३१, ३२ व ३३ ॥

(पितरः) हे पितरलोकहो ! (अत्र) या सभेत, घरांत किंवा पाठशालेत, विद्येचा उपदेश करून आम्हांला (मादयध्वम्) आनंदयुक्त करा. (यथाभागम्) आपआपल्या योग्यतेप्रमाणे आम्हांकडून यथायोग्य सत्काराचा (आवृषायध्वम्) स्वीकार करा व या आपण आरंभलेल्या उपदेशरूपी कर्मांमध्ये (अमीमदन्त) आनंद माना, अर्थात् उत्साहाने सर्वोना सत्याचा उपदेश करा. (पितरः) हे ज्ञानी लोकहो ! (यथाभागम्) यथायोग्य सत्काराला तुम्ही (आवृषायिषत) मिळवा. श्रेष्ठ आचरण करीत करीत प्रसन्न चित्ताने चहूंकडे फिरत रहा. ॥ ३ ॥ (पितरः) हे पालकलोकहो ! (रसाय) सोमवली इत्यादिकांचा रस काढण्याच्या विद्येसाठी, किंवा विद्येच्या साररूप रसाचे ग्रहण तुमच्यापासून करावे म्हणून आम्ही (वः नमः) तुम्हांला नमस्कार करतो. (शोषाय) अग्नि, वायु व विद्युत् इत्यादिकांमध्ये जी शोषणरूपी शक्ति आहे तिचे तुम्हांकडून ज्ञान व्हावे म्हणून, (जीवाय) योग्य वर्तन कसे करावे, आत्मज्ञान व जीवाविषयीचे ज्ञान इत्यादि प्राप्त करून घेण्यासाठी, (स्वधायै) मोक्ष प्राप्त करून देणारी विद्या शिकण्यासाठी, (घोराय) आपत्कालची दुःखे नाश करण्याचे उपाय समजावेत म्हणून, (मन्यवे) दुष्टांवर योग्य क्रोध कसा करावा, त्यांच्या दुष्टतेचा नाश कसा करावा व दुसऱ्यांच्या क्रोधाची शांति कशी करावी हे जाणण्याकरतां आणि (नमो वः २) या सर्व विद्या प्राप्त होण्यासाठी आम्ही तुम्हांला वारंवार नमन करतो; आम्हांला हे सर्व ज्ञान तुम्ही शिकवा. (हे पितरः) हे पितृलोकही, (नः) आम्हांला (गृहान्) गृहसंबंधी व्यवहार करण्याचे ज्ञान (दत्त) द्या. (हे पितरः) जे आमच्या अधिकारामध्ये पदार्थ (सतः) आहेत ते आम्ही (वः) तुम्हांला देऊन तुमची तृप्ति करतो व तुम्ही,

ज्याच्या योगाने, आम्ही कर्षींहि (देष्म) विद्याहीन व वीर्यक्षीण होणार नाही, असे आम्हांला ज्ञानी करा; (हे पितरः) (एतत् वासः) जें काहीं आम्ही वस्त्रादिक तुम्हांस प्रीतीनें देत आहों त्याचा तुम्ही आनंदानें स्वीकार करा व संतुष्ट व्हा. ॥ ४ ॥ (हे पितरः) तुम्ही आम्हां मनुष्यांमध्ये विद्यारूपी (गर्भम्) गर्भ (आधत्त) ठेवा. अर्थात् आम्हांला विद्वान् करा. त्याचप्रमाणें (पुष्करस्रजम्) फुलांची माला धारण केल्यामुळें शोभणाऱ्या (कुमारम्) ब्रह्मचाऱ्याला (आधत्त) आश्रय द्या. (यथा) ज्याप्रमाणें (इह) या संसारामध्ये (पुष्यः) मनुष्यानें (असत्) व्हावें व ज्या प्रमाणें या संसारांत मनुष्यानें वागावें असें तुम्हांस वाटत असेल त्याप्रमाणें (फुलांच्या माळा धारण केलेल्या ब्रह्मचाऱ्यांना) विद्यार्थ्यांना शिक्षण द्या; ज्या योगानें मनुष्यांची विद्येमध्ये प्रगति होईल, त्या रीतीचा प्रयत्न केला पाहिजे ॥ ५ ॥

ये समानाः समनसो जीवा जीवेषु मामकाः ॥ तेषां श्रीर्मयि कल्पतामस्मिँल्लोके शतस्रमाः ॥ ६ ॥

यजु० १९।४६॥

(ये) जे (मामकाः) माझे आचार्य व गुरु वगैरे (जीवाः) जीव धारण करणारे-जीवंत आहेत व जं (समनसः) धर्म-ईश्वर-सर्व मनुष्ये-यांचें हित करण्यांत तत्पर असतात, (समानाः) पक्षपात न करणारे, धर्म-ईश्वर-सत्यविद्या यांविषयींचा उपदेश निःपक्षपाती-पणानें करणारे व (जीवेषु) सर्व जीवंत असणाऱ्या मनुष्य मात्रांला किंवा शिष्यांना विद्यादानाच्या वेळीं (समानाः) समबुद्धीनें वागविणारे किंवा त्यांचा छळ वगैरे न करणारे असे जे विद्वान् लोक आहेत, (तेषाम्) त्यांच्या (श्रीः) सद्विद्यारूपी शोभा, ज्ञान व संपत्ति (अस्मिन् लोके) या भूमंडळावर (शतं समाः) शंभर वर्षेपर्यंत (मयि कल्पताम्) माझ्यामध्ये येवोत. या पृथ्वीवर मी विद्यादिसद्गुणयुक्त होऊन शंभरवर्षे पर्यंत रहावें ॥

उदीरतामवर उत्परांस उन्मध्यमाः पितरः सोम्यासः ॥

असुं य ईयुरवृका ऋतज्ञास्तेनोऽवन्तु पितरो हवेषु ॥ ७ ॥

अङ्गिरसो नः पितरो नवगवा अथर्वाणो भृगवः

सोम्यासः ॥ तेषां वय ५ सुमतौ यज्ञियानामपि भद्रे सौम-

नसे स्याम ॥ ८ ॥

यजु० १९ मं० ४९ व ९०

जे (पितरः) माता, पिता, गुरु, आचार्य व विद्वान् वगैरे लोक, (उत्परासः) उत्कृष्ट गुण-युक्त, (उन्मध्यमाः) मध्यम गुणांनी युक्त (सोम्यासः) सौम्य गुणांनी युक्त (अवृकाः) ज्यांना शत्रु नाहीत असे, (अवर-अवन्तीति) रक्षण करण्यास समर्थ किंवा अत्यंत श्रेष्ठ गुण ज्यांना नाहीत अर्थात् जे (अ-वरः) सामान्य गुणांनी युक्त आहेत व (ऋतज्ञाः) वेद जाणणारे ब्रह्मज्ञानी आहेत, ते सर्व (ह्वेषु) युद्धादि कृत्यामध्ये व सर्व प्रकारच्या देव-प्राण उद्योगांमध्ये-सर्वव्यवहारामध्ये-(अवन्तु) आम्हांला व्यवहार करण्याचें ज्ञान देऊन, आमचें रक्षण करोत. तसेंच (ये) जे दोन जन्म झाल्यामुळे (असुम्) श्रेष्ठ जीवनाला-आत्मोन्नतीला (ईयुः) पोचले आहेत किंवा (ये असुम् ईयुः) जे जीवंत आहेत (उदीरताम्) त्या सर्वांनी आम्हांला सहाय्य द्यावे व आम्ही या जीवंत असणाऱ्यांची यथायोग्य प्रकाराने सेवा करावी ॥ ७ ॥ जे (अङ्गिरसः) सर्वांगांमध्ये व्याप्त असणारा प्राण व परमेश्वर यांचा बोध करून देण्यास समर्थ आहेत (नव-ग्वाः) सर्व विद्यांमध्ये व कृत्यांमध्ये नवीन नवीन युक्त्या काढणारे, किंवा नवीन विद्यांना तात्काळ ग्रहण करणारे, अथर्वानः) अथर्ववेद जाणणारे, धनुर्विद्येत प्रवीण, शत्रूंचें निवारण करणारे, आरंभलेल्या कृत्यांत दृढनिश्चयानें स्थिर राहणारे (भृगवः) परिपक्वज्ञानानें युक्त, शुद्ध व (गेम्यासः) शांत आहेत, (तेषाम्) त्या (यज्ञियानाम्) यज्ञ व सर्व प्रकारचे उत्तम व्यवहार करण्यांत कुशल अशा ज्ञानी माणसांकडून (अपि) निश्चयानें (सुमतौ) विद्याग्रहणरूपी (भेद) उत्तम कृत्यांत व (सौमनसे) मनाला सुसंस्कारयुक्त करण्याच्या कृत्यांत (स्याम) आम्ही नेहेमी तत्पर रहावे. अर्थात् त्यांच्याकडून आम्ही सद्गुणपदेशाचें ग्रहण करून धर्म, अर्थ, काम व मोक्ष हे चारहि पुरुषार्थ साधावे. ॥ ८ ॥

ये समानाः समनसः पितरौ यमराज्ये ॥ तेषां लोकः

स्वधा नमो यज्ञो देवेषु कल्पताम् ॥ ९ ॥

यजु० १९।४५॥

(ये समानाः) जे पक्षपातरहित व (समनसः) सत्यप्रिय असे (यमराज्ये) नियमन करण्याच्या राजसभेमध्ये न्यायाधीशादिकांच्या स्थानीं नेमलेले व (पितरः) पालन करण्यांत तत्पर असे पूर्वीच विद्वान् लोक आहेत, (तेषाम्) त्या विद्वानांचा (लोकः) देश (स्वधा) अमृततुल्य आहे. सर्वांना न्याय मिळत असल्यामुळे तो देश आनंददायक होतो. (देवेषु)

विद्वानांच्या ठिकाणी जे (यज्ञः) यज्ञादि सर्व प्रकारचे उद्योग व राजप्रजेचे धर्म आहेत ते सर्व आमच्यामध्ये (कल्पताम्) येवोत व जे सत्यप्रिय, न्याय निःपक्षपाताने करणारे आहेत त्यांनाच आमचा (नमः) नमस्कार असो. अशा लोकांचाच सत्कार सर्वांनी करावा ॥ ९ ॥

ये नः पूर्वे पितरः सोम्यासोऽनूहिरे सोमपीथं वसिष्ठाः ॥
तेभिर्यमः संरराणो हवींश्युशशुशान्दिः प्रातिकाम-
मत्तु ॥ १० ॥ बर्हिषदः पितर ऊत्युर्वागिमा वो हव्या
चक्रुमा जुषध्वम् ॥ त आगतावसाशन्तमेनाथा नः
शंयोररपो दधात ॥ ११ ॥ आहं पितृन्सुविदत्राँ २
अवित्सि नपातं च विक्रमणं च विष्णोः । बर्हिषडो
ये स्वधया सुतस्य भजन्त पित्वस्त इहागमिष्ठाः ॥१२॥

यजु. १९ मं. ९१, ९९ व ९६ ॥

(ये) जे (सोम्यासः) शांत व सोमविद्या जाणणारे (वसिष्ठाः) सद्ब्रिद्यादि उत्तम गुणांमध्ये वास्तव्य करणारे—विद्येमध्येच रममाण होणारे, ज्यांनी (सोमपीथम्) सोमयाग-विद्येचे रक्षण करून (अनू-हिरे) व पूर्वी आपण स्वतः विद्या शिकून (अनू) नंतर ती सर्व विद्या दुसऱ्यांस उत्तम प्रकारे शिकविली, असे ते (नः पूर्वे पितरः) आमचे पूर्व पितर आहेत; (तेभिः) असे ते (उशान्दिः) परमेश्वरप्राप्ति व धर्मज्ञान यांचीच इच्छा करणारे, (सं-रराणः) विद्येचे दान करणाऱ्या व (यमः) ज्ञानाच्या योगाने सर्व विश्वाची उत्तम व्यवस्था—नियमन—करणाऱ्या परमेश्वराला जाणतात. परमेश्वरप्राप्तीचा मार्ग पुढे दिला आहे. (हवींषि) सर्व उत्तम पदार्थ विद्या व ज्ञान (उशन्) दुसऱ्यांना उदार बुद्धीने देण्यापासून परमेश्वरप्राप्ति होते म्हणून सर्वांनी औदार्य हा गुण अंगी आणावा. अशा मनुष्याच्या—अशा उदार महात्म्याच्या (प्रतिकामम्) सर्व इच्छा (अत्तु) पूर्ण होतात; असा धर्मात्मा सर्व मनकामना पूर्ण झाल्यामुळे सुखी होतो. ॥१०॥ (बर्हिषदः) परब्रह्म व विद्या यांत तल्लीन झालेले (पितरः) पालक व विद्वान् लोक (शन्तमेन) अतिशय कल्याण व (अवसा) रक्षण करण्याच्या बुद्धीने (आगत) आमच्या समीप येवोत. ते आले असता त्यांना असे म्हणावे की “ हे

विद्वान् हो ! (अर्वाक्) तुम्ही आल्यानंतर (इमा) हे (हव्या) शुद्ध, उत्तम व प्रहण कर
 प्यास योग्य असे पदार्थ (वः) तुमच्यासाठी आणले आहेत. तर त्यांचे (जुषध्वम्)
 तुम्ही प्रीतीने सेवन करा. (हे पितरः) (ऊर्या) तुम्हीं आमचे रक्षण केलें असतां, (वः)
 तुमची सेवा (चक्रुम्) आम्ही करूं. (अथ) तुमची सेवा आम्ही केल्यानंतर (नः)
 आम्हांला (शंयोः) विज्ञानरूपी सुख (दधात) या व अविद्यारूपी दुःखमूलक पाप नाहीसं
 करून (अरपः) आम्हांला निष्पाप करा; ज्याच्या योगानें आम्ही निर्दोष होऊन सुखी होऊं
 ॥ ११ ॥ (आहम्) मी जाणतो कीं, (पितृन्) पितर हे (सुविदत्राम्) उत्तम विद्या
 जाणणारे व उत्तम ज्ञानाचा उपदेश करणारे आहेत. (ये) जे (बर्हि-षदः) ज्ञानी लोक
 (स्वधया) अन्नाबरोबर (सुतस्य) सोमवल्ली वगैरे वनस्पतींपासून काढलेल्या रसांचें
 (भजन्ते) प्राशन करतात, ते (पित्वः) तें बुद्धिवर्धक सोमरसाचें पान केल्यावर (इह) या
 ठिकाणीं (आगमिष्ठाः) येवोत. जे असे आहेत त्यांना ज्ञानाचा उपदेश करणारे आहेत असें
 (आ-अवित्सि) ताबडतोब मीं समजतो किंवा असें तुम्हीं-समजा. अशा उपदेशकांजवळ
 जाऊन (विष्णोः) सर्वव्यापक परमेश्वराची, (वि-क्रमणम्) विविध प्रकारची जगाची रचना
 व (न-पातम्) ज्या ठिकाणाचा नाश होत नाही असें मोक्षस्थान यांचें ज्ञान तुम्ही मिळवा
 किंवा आम्ही मिळवूं या. सर्व सुखें ज्ञानापासून मिळतात व ज्ञान विद्वानांकडून मिळूं शकतें;
 म्हणून सर्वांनीं विद्वानांची संगति धरावी.

उपहृताः पितरः सोम्यासो बर्हिष्येषु निधिषु प्रियेषु ॥

त आगमन्तु त इह श्रुवन्त्वधिं ब्रुवन्तु तेऽवन्त्व-

स्मान् ॥ ॥ १३ ॥ अग्निष्वात्ताः पितर एह गच्छतु

सदः सदः सदत सुप्रणीतयः ॥ अत्ता हवींश्चि

प्रयंतानि बर्हिष्यथा रयिःसर्ववीरं दधातन ॥ १४ ॥

ये अग्निष्वात्ता ये अनग्निष्वात्ता मध्ये दिवः स्वधया

मादयन्ते ॥ तेभ्यः स्वराडसुनीतिमेतां यथा वशन्तन्वं

कल्पयाति ॥ १५ ॥ यजु० अ० १९ मं० १७, १९ व ६० ॥

(उपहूताः) आमंत्रण दिलेले (सोम्यासः) शांत व माननीय असे पितर (बर्हिष्येषु) बहुमूल्य पदार्थांनीं बनविलेक्या व (भ्रियेषु) सुखदायक अशा आसनावर बसून सत्काराचा स्वीकार करण्यासाठी (आगमन्तु) आम्हांजवळ वारंवार येवोत. (ते इह) ते येथें येऊन आमचे प्रश्न (श्रुवन्तु) ऐकोत व त्यांचीं यथायोग्य उत्तरे (अधि ब्रुवन्तु) आम्हांला देवोत. याप्रमाणें आम्हांला ज्ञान देऊन ते (अस्मान्) आमचें (अवन्तु) रक्षण करोत ॥ १३ ॥ (अग्नि-सु-आत्ताः) ज्ञानमय परमेश्वराची ज्यांनीं उत्तम रीतीनें प्राप्ति करून घेतली आहे, असे (पितरः) आमचे पितर (एह गच्छत) एथें आमच्या जवळ येवोत. (सु-प्र-नीतयः) ज्यांची नीति व आचरण उत्तम आहे, असे ते (सदः सदः) या समेंतून त्या सभेमध्ये व्याख्यानें देण्यासाठीं किंवा उपदेश करण्यासाठीं (सदत) जाऊन बसोत. (हवींषि) स्वीकारार्ह उत्तम अन्नाचें (अत्त) भक्षण करोत. (अथ) नंतर (वार्हिषि) सभा किंवा अन्यगृह यांमध्ये राहून त्यांनीं आम्हांला (रयिम्) धनप्राप्ति होईल व (सर्व-वीरम्) आमच्यांत शूर पुरुष निपजतील असें (दधातन) करावें. आमच्यामध्ये, बुद्धि व शरीर इत्यादि प्रकारच्या बलांनें युक्त असणारे वीर उत्पन्न होऊन, ज्ञान व संपत्ति यांचे खजिने भरले जावे ॥ १४ ॥ (ये) जे (अग्नि-सु-आत्ताः) अग्नि, विद्युत् या तत्वांना आपल्या स्वाधीन ठेवणारे व (अन्-अग्नि-सु-आत्ताः) अग्नितत्वाहून इतर वायु, जल, व भू इत्यादि तत्वांच्या ज्ञानांत प्रवीण असलेले, आणि (दिवः मध्ये) सर्व प्रकाशक परमेश्वरामध्ये लीन होणारे, (स्वधया) अन्नानें शरीर व बुद्धि यांचें बल धारण करून (मादयन्ते) स्वतः आनंदित होतात व दुसऱ्यांना आनंदित करतात. (तेभ्यः) अशा विद्वानांकडून आम्हीं (एताम्) या (असु-नीतिम्) आयुष्यांतील नीतीचें, (आयुष्य असे पर्यंत कसें वागावें) याचें अध्ययन करूं व (यथा वशम्) ते व आम्हीं विद्वान होऊन सर्वांवर उपकार करण्याच्या कामांत व नियमांत स्वतंत्रतापूर्वक व स्वार्थाच्या कृत्यांत परतंत्र रीतीनें वर्तून ठेवून सर्वांचें सुख वाढवूं अशा रीतीनें आम्हीं आमचें वर्तून योग्य ठेवलें असतां, (स्वराट्) स्वयंप्रकाशी परमेश्वर आम्हांला (तन्वम्) योग्य शरीर (कल्पयाति) देईल; व त्याच्या योगानें आमच्यांत वारंवार विद्वान् होतील. ॥ १५ ॥

**अग्निष्वात्तानृतुमतीं हवामहे नाराशंसे सोमपीथं य
आशुः ॥ ते नो विप्रांसः सुहवा भवन्तु वय ५ स्याम
पतयो रयीणाम् ॥ १६ ॥ ये चेह पितरो येच नेह यांश्च**

विद्म याँ २ उ च न प्रविद्म ॥ त्वं वेत्थ यति ते जातवेदः
स्वधाभिर्यज्ञं सुकृतं जुषस्व ॥ १७ ॥ इदं पितृभ्यो
नमो अस्त्वद्य ये पूर्वासो य उपरास इयुः ॥ ये पार्थिवे
रजस्या निषत्ता ये वा नूनं सुवृजनासु विक्षु ॥ १८ ॥

—यजु० १९ मं० ६१, ६७ व ६८॥

(ऋतु-मतः) ऋतुसंबंधीची विद्या जाणणारे असे, (अग्नि-सु-आत्ताः) विद्युत व अग्नि
वगैरे भौतिक पदार्थसंबंधी सर्व विद्या व परमेश्वरसंबंधी ज्ञान हे ज्यानीं पुरे मिळविले आहे
असे जे आहेत त्यांना (इवामहे) आम्ही बोलावतो. तुम्हीहि त्यांना नेहेमी बोलावून त्यांची
सेवा करावी. (ये) जे (सोमपीथम्) सोमरसप्राशन (आशुः) करतात व जे (नाराशंसे)
मनुष्यांनीं प्रशस्त किंवा प्रशंसनीय मानलेल्या कर्मांमध्ये निपुण आहेत, (ते विप्रासः) ते विद्वान्
लोक (नः) आम्हांला (सुहवा भवन्तु) उत्तम रीतीने विद्यादान देणारे होवोत. या विद्वान्-
नांच्या मदतीने (वयम्) आम्ही (रयीणाम्) संपत्ति, चक्रवर्तिराज्यलक्ष्मी, विद्याधन इत्यादि
संपत्तीचे (पतयः) स्वामी व पालक (स्याम) होऊं अशी इच्छा धरावी. ॥ १६ ॥ (ये च)
जे (इह) या ठिकाणीं आमच्याजवळ (पितरः) पूर्वोक्त पितर आहेत व जे (ये च न इह)
या ठिकाणीं नाहीत अर्थात् देशान्तरीं आहेत, (यान्) ज्यांना आम्ही (विद्म) ओळखतो व
(यान्) ज्यांना ते दूर देशान्तरीं असल्यामुळे आम्ही (न प्रविद्म) चांगल्या रीतीने ओळखत
नाहो, त्या सर्वांना (हे जातवेदः) हे परमात्मन्, (त्वम्) तू (वेत्थ) जाणतोस म्हणून
त्यांची व आमची मैत्री होऊन त्यांच्यापासून आम्हांला ज्ञानलाभ होईल असें कर. तसेंच हे
ईश्वरा! आम्ही (सुकृतम्) चांगल्या रीतीने केलेल्या व (स्वधाभिः) अन्नादि सामुग्रीनें
सुसंपादित अशा (यज्ञम्) यज्ञांचें (जुषस्व) सेवन कर कीं, ज्याच्या योगानें आमचीं कर्में
उत्तम रीतीनें पार पडून आम्हांला ऐहिक व पारलौकिक सुख मिळेल. (यति ते) जितके ते
अन्य ठिकाणीं विद्वान् आहेत त्या सर्वांच्या दर्शनाचा लाभ आम्हांला होईल असे कर. ॥ १७ ॥
जे पितर (अद्य) आज या ठिकाणीं विद्यमान आहेत व जे पूर्वोक्त अध्यापनादि कर्में करीत
आहेत, (ये पूर्वासः) जे पूर्वीच विद्वान् झाले आहेत, (ये) जे (पार्थिवे रजसि) पृथिवी-
संबंधानें परमाणुरचनाविद्या किंवा भूगर्भविद्या यांमध्ये (आनिषत्ताः) उत्तमप्रकारानें निमग्न

(१) ज्याच्यापासून वेद झालेले आहेत तो " जातवेद " होय.

झालेले व जे (सुवृजनासु विक्षु) प्रजेने निर्माण केलेल्या राजसभेमध्ये आपआपली न्यायाची कृत्ये करण्यांत (आनिषत्ताः) गहन गेलेले असे जे पितर आहेत, ते सर्व आम्हांजवळ (ईयुः) येवोत. त्या सर्वांना आमचा (नमः) नमस्कार असो. ॥ १८ ॥

**उशन्तस्त्वा निधीमह्युशन्तः समिधीमहि ॥ उशन्नुशत
आवह पितृन् हविषे अत्तवे ॥ १९ ॥**

यजु० १९।७० ॥

हे परमेश्वरा ! (उशन्तः त्वा) तुझ्या प्राप्तीची इच्छा करणारे आम्ही, तू इष्ट देव आहेस म्हणून आमच्या हृदयाकाशामध्ये तुला (निधीमहि) ठेवतो. तसेच (उशन्तः) तुझ्या गुणांना वश झालेले आम्ही तुझ्या गुणांचे कीर्तन ऐकून व लोकांना सांगून (समिधी-महि) तुझा महिमा सर्वांना विदित करू. (हविषे) सद्विद्या, धन व अन्न आदि उत्तम पदार्थ व तज्जन्य सुख यांचा (अत्तवे) उपभोग मिळावा म्हणून (पितृन्) सत्यविद्येचा उपदेश करणारे विद्वान्, पालक व वर्डील यांची प्राप्ति (आवह) करून दे. (उशन्नुशत) यासाठी आम्ही तुझी भक्ति करीत आहो, तुझ्या आज्ञेचे उल्लंघन करीत नाही व तुला आम्ही किंवा तू आम्हांला वश व्हावे अशी आम्ही इच्छा करीत आहो. ॥ १९ ॥

**पितृभ्यः स्वधायिभ्यः स्वधा नमः ॥ पितामहेभ्यः
स्वधायिभ्यः स्वधा नमः ॥ प्रपितामहेभ्यः स्वधायिभ्यः
स्वधा नमः ॥ अक्षन् पितरोऽमीमदन्त पितरोऽतीतृपन्त
पितरः पितरः शुन्धध्वम् ॥ २० ॥ पुनन्तु मा पितरः
सोम्यासः पुनन्तु मा पितामहाः पुनन्तु प्रपितामहाः
पवित्रेण शतार्युषा ॥ पुनन्तु मा पितामहाः पुनन्तु
प्रपितामहाः। पवित्रेण शतार्युषा विश्वमायुर्व्यश्रवै ॥ २१ ॥**

यजु० १९ मं० ३६ व ३७ ॥

(स्वधायिभ्यः) अमृतरूपी मोक्षविद्या मिळविण्याचा ज्यांचा स्वभाव आहे, चोविस वर्षे ब्रह्मचर्य धारण केल्यामुळे ज्यांना “ वसु ” हें नांव प्राप्त झाले आहे, व विद्यादान करणारे

असे (पितृभ्यः) आणि आपले जनक या सर्वांना (स्वधा) अन्नादिक उत्तम पदार्थ नमनपूर्वक अर्पण करतो. (पितामहेभ्यः) चवेचाळीस वर्षे ब्रह्मचर्य धारण केल्यामुळे ज्यांना “ रुद्र ” ही संज्ञा प्राप्त झालेली आहे अशा स्वपितामहांना व विद्यादान करणाऱ्यांना अन्नादिक उत्तम पदार्थ भक्तिपुरःसर अर्पण करतो. त्याचप्रमाणे अठ्ठेचाळीस वर्षे ब्रह्मचर्य धारण केल्यामुळे ज्यांना “ आदित्य ” ही संज्ञा प्राप्त झाली आहे व विद्येमध्ये जे पूर्ण होऊन निरपेक्ष रीतीने अध्यापन करीत आहेत, त्या (प्रपितामहेभ्यः) प्रपितामहसंज्ञकांना आम्हीं प्रीतिपुरःसर अन्नादिक उत्तम पदार्थ अर्पण करतो. या सर्वांना आमचा नमस्कार असो. (हे पितरः) तुम्ही सर्व (अक्षन्) भोजनादिक येथेच करा. (अमीमदन्त) आम्ही दिलेल्या पदार्थांनी आनंद माना व (अतीतृपन्त) तृप्त व्हा. आम्हांला विद्या व ज्ञान देऊन आमच्यांतील अविद्या-मत्सरादि दोष नाहीसे करा व आम्हांला (शुन्धध्वम्) पवित्र करा. ॥ २० ॥ (हे पितरः पितामहाः प्रपितामहाः) हे सर्व पितर हो ! (मा) मला (पुनन्तु , पवित्र करा. मन, कर्म व वाणी यांच्या द्वाराने माझे वर्तन शुद्ध राहिल असे शिक्षण मला द्या. (पवित्रेण) ज्यामध्ये पवित्र कृत्ये केली जातील अशा (शतायुषा) शंभर वर्षांचे पूर्णायुष्य मला प्राप्त होवो व त्याच्या प्राप्तीसाठी ब्रह्मचर्यादिक पूर्व कर्मे माझ्याकडून उत्तम रीतीने पार पडोत. ज्याच्या योगाने मला (विश्वमआयुः) पूर्ण आयुष्य (व्यश्रवै) प्राप्त होईल. [पूर्व मंत्रांतील “ वसु-रुद्र-आदित्य ” या संज्ञा विद्वानांना ब्रह्मचर्य परिपालनाने व विद्येमध्ये मिळविलेल्या प्राविण्याने प्राप्त होतात असे छांदोग्य उपनिदासमध्ये “ पुरुषो वाव यज्ञः । ” या प्रकरणांत सांगितले आहे.] ॥ २१ ॥

वसून् वदन्ति वै पितृन् रुद्रांश्चैव पितामहान् ॥ प्रपितामहांश्चा-
दित्यान् श्रुतिरेषा सनातनी ॥ १ ॥ मनु. ३।२८४॥

पिता, पितामह व प्रपितामह यांना अनुक्रमे वसु, रुद्र व आदित्य या संज्ञा आहेत. इ०

४ बालि वैश्वदेव.

क्षार किंवा मीठ न घातलेले व परिपक्व अशा अन्नानेच वैश्वदेव करावा. वैश्वदेवाविषयी मनुस्मृतीत पुढील श्लोक आहे—

वैश्वदेवस्य सिद्धस्य गृह्येऽग्नौ विधिपूर्वकम् ॥ आभ्यः कुर्याद्देव-
ताभ्यो ब्राह्मणो होममन्वहम् ॥ १ ॥ मनु. ३।८४

“द्विजानीं प्रतिदिवशीं गृह्य अग्नीमध्ये विधिपूर्वक वैश्वदेव करावा. ” तसेच—

अहंरहर्बलिमित्ते हरन्तोऽश्वायेव तिष्ठते घासमग्ने ॥
रायस्पोषेण समिषा मदन्तो मा ते अग्ने प्रतिवेशा
रिषाम ॥१॥ अथर्व. १९।७।९।७ ॥ पुनन्तु मा देवजनाः
पुनन्तु मनसा धियः ॥ पुनन्तु विश्वा भूतानि जातवेदः
पुनीहि मा (स्वाहा) ॥ २ ॥ यजु. १९।३९॥

(अग्ने) हे ज्ञानस्वरूप परमेश्वर ! (ते इत्) तुझ्यासाठीच, तुझ्या आज्ञेच्या पालनासाठीच (तिष्ठते अश्वाय) घोड्याच्या पुढे (घासम्) ज्याप्रमाणे चारा व इतर खाण्याचे पदार्थ घालतात त्या प्रमाणेच (अहःअहः) प्रतिदिवशीं अग्नि, अतिथि व प्राणिमात्र यांना (बलिम्) अन्न (हरन्तः) आम्ही देतो. हे कृत्य आम्ही (समिषा) सद्बुद्धीने व श्रद्धेने करतो म्हणून आम्हांला (रायः—पोषेण) चक्रवर्तिराज्यलक्ष्मी व इतर उन्नति ह्या प्राप्त होऊन (मदन्तः) आम्ही आनंदित होऊं. (अग्ने) हे परमात्मन्. (ते) तुझ्याशीं (प्रति-वेशाः) प्रतिकूलतेने वागून इतर कोणत्याहि प्राण्यांना आम्ही (मा रिषाम) पीडा देणार नाही. इतरांना दुःख दिले की तुझ्या आज्ञेच्या विरुद्ध वागल्याप्रमाणे होणार म्हणून आम्ही कोणालाहि दुःख देणार नाही. सर्वांशीं मित्रत्वाच्या नात्याने वागून सर्वांवर नित्य उपकारच करीत राहू ॥ १ ॥ (पुनन्तु मा०) या मंत्राचा अर्थ पितृयज्ञांतील देवतर्पणाच्या वेळीं सांगितला आहे.

ओमग्रये स्वाहा ॥ ओं सोमाय स्वाहा ॥ ओमग्नीषो-
माभ्यां स्वाहा ॥ ओं विश्वेभ्यो देवेभ्यः स्वाहा ॥ ओं धन्व-
न्तरये स्वाहा ॥ ओं कृह्वे स्वाहा ॥ ओमनुमत्यै स्वाहा ॥
ओं प्रजापतये स्वाहा ॥ ओं सह द्यावापृथिवीभ्यां स्वाहा ॥
ओं स्विष्टकृते स्वाहा ॥

(अग्निः) ज्ञानमय व सर्वांनी प्राप्त करून घेण्यास योग्य, (सोमः) सर्वांना आनंद देणारा, सर्व जग उत्पन्न करणारा, (अग्नीषोमौ) सर्व प्राण्यांच्या जीवनाचा हेतु व दुःख निवारण करणारा, (विश्वे देवाः) परमेश्वराचे सर्व गुण किंवा विद्वान् लोक, (धन्वन्तरिः) जन्ममरणादि रोगांचा नाश करणारा, (कुहूः) चित्तिशक्ति, अमावास्थेष्टिप्रतिपादित, दर्शेष्टि (अनुमती) ज्ञानप्राप्तीनंतर जीविषयीं मनन करतां येतें ती चिच्छक्ति, पौर्णमासेष्टि, (प्रजापतिः) सर्वरक्षक, (सह्यदावापृथिवी) ज्या परमेश्वराने विशिष्टगुणांनी युक्त असणारी अग्नि व भूमि उत्पन्न केली, ज्यांच्यायोगानें सर्व प्रकारें आम्हांला सहाय्य होत आहे आणि (स्विष्टकृते) उत्तम व इष्ट सुख देणारा, हे सर्व शब्द परमेश्वराचे वाचक आहेत. त्या त्या शब्दांवरून ध्वनित होणारे ते ते गुण ध्यानांत आणून (ते मन्त्र म्हणून) होम व बलिप्रदान करावें.

ओं सानुगायेन्द्राय नमः ॥१॥ ओं सानुगाय यमाय नमः॥२॥

ओं सानुगाय वरुणाय नमः ॥ ३ ॥ ओं सानुगाय सोमाय

नमः ॥४॥ ओं मरुद्भ्यो नमः ॥५॥ ओमद्भ्यो नमः ॥ ६ ॥

ओं वनस्पतिभ्यो नमः ॥ ७ ॥ ओं श्रियै नमः ॥ ८ ॥ ओं

भद्रकाल्यै नमः ॥ ९ ॥ ओं ब्रह्मपतये नमः ॥ १० ॥ ओं

वास्तुपतये नमः ॥ ११ ॥ ओं विश्वेभ्यो देवेभ्यो नमः ॥१२॥

ओं दिवाचरेभ्यो भूतेभ्यो नमः ॥ १३ ॥ ओं नक्तचारिभ्यो

नमः ॥ १४ ॥ ओं सर्वात्मभूतये नमः ॥ १५ ॥ ओं पितृभ्यः

स्वधायिभ्यः स्वधा नमः ॥ १६ ॥ इति नित्यश्राद्धम् ॥

(सानुगाय इन्द्राय) शाश्वत सद्गुणांनी युक्त व परम ऐश्वर्यवान् परमेश्वर, (यमा) नियमन करणारा, न्यायकारी व पक्षपातरहित, (वरुणा) विद्यायुक्तमगुणाविशिष्ट, सर्वांतम व सर्वांचा इष्टदेव, (सोमा) शांतियुक्त व आनंदकारक, (मरुत्) सर्व विश्वांतील व्यापार करणारा, (अद्भ्यः) सर्वांनी प्राप्त करून घेण्यास योग्य, (वनस्पति) वन किंवा लोक यांचा पति, (श्रियै) सर्वांनी सेवा करण्यास योग्य व सर्व शोभांनी युक्त, (भद्रकाल्यै) सर्वांना सुख देणारा (ब्रह्म) वेद, ज्ञान व ब्रह्माण्ड यांचा स्वामी व पालक, (वास्तुपतिः)

आकाशांतील सर्व भूतांचा पालक, (विश्वेभ्यो देवे०) सर्व दिव्यगुणांनी युक्त व विश्वव्यापक, (दिवाचरे० नक्तंचारि) रात्र व दिवस यामध्ये व्यवहार करणाऱ्या भूतांना आधारभूत आणि (सर्वात्मभूत०) सर्वांच्या आत्म्यांचा आधार, इत्यादि विशेषणांनी युक्त असणारा जो सच्चिदानंद परमात्मा आहे त्याला (नमः) आमचा भक्ति व श्रद्धापूर्वक प्रमाण असो. “नमः” शब्दाचा अर्थ “अभिमानरहित होणे व सत्य मान्य करणे” असा आहे. नमन हें केवळ हातांनी करावयाचें नसून मनोवृत्ति अभिमानरहित झाल्या पाहिजेत हें विसरतां नये. [या मंत्रांतील “वनस्पति” शब्दानें औषधीशास्त्र यांचा बोध होतो व पूर्वीच्या मंत्रांतील “द्यावा-पृथिवी” या शब्दानें “अग्नि, विद्युत् व पृथिवी” या संबंधाचीं सर्व शास्त्रें यांचा बोध होतो.]

शुनां च पतितानां च श्वपर्चा पापरोगिणाम् ॥ वायसानां
कृमीणां च शनकैर्निर्वपेद्भुवि ॥ १ ॥

मनु. अ. ३ श्लो. ९२

कुत्रे, कावळे, कृमि, (कीटपतंग,) पतित व दुष्टरोगाने पीडलेले या सर्वांना अन्न मिळावें म्हणून सहा निरनिराळे भाग करून अन्नदान करावें. सर्व भूतमात्रांना आनंद प्राप्त व्हावा हा वैश्वदेवयज्ञाचा उद्देश आहे. तो ज्या रीतीने साध्य होईल, त्या रीतीने गृहस्थ लोकांनी वागावे.

५ अतिथियज्ञ.

अतिथींची सेवा करणे, त्यांना तृप्त करणे हाच अतिथियज्ञ, मनुष्ययज्ञ, नरयज्ञ किंवा नृयज्ञ समजावा. जे पूर्ण विद्वान्, परोपकारी, जितेन्द्रिय, धार्मिक, सत्यवादी, छलादिदोषरहित, हिंसाराहित व परोपकारासाठी किंवा उपदेश करण्यासाठी देशदेशांतरीं, ग्रामग्रामान्तरीं भ्रमण करणारे मनुष्य असतात तेच अतिथि होत. याहून अन्य तःहेने येणाऱ्या माणसांना अतिथि ही संज्ञा नाही. या यज्ञाविषयीं वेदांमध्ये पुष्कळच मंत्र आहेत पण विस्तारभयास्तव येथें फक्त दोनच देतोः—

तद्यस्यैवं विद्वान् व्रात्योऽतिथिर्गृहानागच्छेत् ॥ १ ॥
स्वयमेनमभ्युदेत्य ब्रूयाद् व्रात्यं क्वावात्सीर्वात्योदकं व्रात्यं
तर्पयन्तु व्रात्यं यथा ते प्रियं तथास्तु व्रात्यं यथा ते

वशस्तथास्तु व्रात्य यथा ते निकामस्तथास्त्विंति ॥ २ ॥

अथर्व० १५।२।११ मं० १ व २ ॥

या पूर्वोक्त विशेषणांनी युक्त (एवं विद्वान्) असा विद्वान्, (व्रात्यः) व्रत धारण करणारा, उत्तम गुणांनी युक्त असा पुरुष (अतिथिः) ज्याच्या गमनागमनाची तिथि नियत नसते तो “ अ-तिथि ” होय. असा-अतिथि (यस्य गृहान्) ज्याच्या घरां (आगच्छेत्) येईल, ॥ १ ॥ असा विद्वान् व परोपकारशील अतिथि ज्यावेळीं गृहस्थी लोकांच्या घरां येईल त्या वेळीं त्या गृहस्थानें (स्वयम्) स्वतः (एनम्) त्या अतिथीला (अभ्युदेत्य) सामोरें जाऊन, आणि प्रेमानें नमस्कार करून उत्तम आसनावर बसवावें व नंतर योग्य सेवा केल्यावर (ब्रूयात्) पुढें लिहित्याप्रमाणें त्याला प्रश्न विचारावे. (व्रात्य) हे परोपकाराचें व्रत धारण करणाऱ्या पुण्यपुरुषा ! (क्व वात्सीः) आपलें वास्तव्य कोठें होतें ? (व्रात्य !) हे सज्जना ! (उदकम्) हें उत्तम पाणी आपल्यासाठीं आणलें आहे. (व्रात्य) हे विद्वद्भर्य ! ज्याप्रमाणें ज्ञानामृत पाजून आपण आम्हांला आनंदित करतां त्याचप्रमाणें हीं आमचीं माणसें आपली सेवा करून आपली (तर्पयन्तु) तृप्ति करोत. (यथा) जें कांहीं (ते) तुम्हांला (प्रियम्) आवडतें तें सर्व (तथास्तु) आम्हीं तुमच्यासाठीं करतो. (यथा ते वशः) जसें तुम्हांला अनुकूल पाहिजे असेल तसें आम्हीं करूं. (यथा ते निकामः) जी कांहीं तुमची इच्छा असेल, ती सर्व (तथा अस्तु) पूर्ण करण्यास आम्हीं यथा शक्ति तयार आहोंत. आम्ही तुमची सेवा करून तुम्हांला आनंद देतो व तुम्हीं ज्ञानाचा उपदेश करून आम्हांला सुख द्या. याप्रमाणें आचरण करून दोघेहि सुखी होऊं. ॥ २ ॥ [याप्रमाणें पंचमहायज्ञ व त्यांचे उद्देश आहेत.]

ग्रंथ-प्रामाण्य.

आजपर्यंत निःपक्षपाती, रागद्वेषरहित, धार्मिक, सदाचारी, सर्वांवर उपकार करणारे, आर्य, विद्वान् व महात्मे यांनी जे जे ग्रंथ स्वतः प्रमाण मानले व जे जे परतः प्रमाण मानले त्यांविषयींची माहिती पुढें दिली आहे. परमेश्वरप्रणीत ग्रंथ स्वतःप्रमाण व मनुष्यप्रणीत ग्रंथ परतः प्रमाण होत. परमेश्वर सर्वज्ञ, सर्वशक्तिमान् व भ्रमादिदोषरहित असल्यामुळे त्यानें सांगितलेले

चारहि वेद स्वतःप्रमाण आहेत. त्यांच्या प्रामाण्याविषयीं दुसऱ्या कोणत्याहि प्रमाणाची आवश्यकता नाही. सूर्यांचे अस्तित्व सिद्ध करण्यास ज्याप्रमाणे इतर प्रकाशाची गरज पडत नाही, त्याचप्रमाणे वेदांचे प्रामाण्य सिद्ध करण्यास वेदच पुरे आहेत. इतर ग्रंथ आधुनिक असल्यामुळे त्यांवरून वेदांचे प्रामाण्य ठरविणे चुकीचे आहे. जे ग्रंथ वेदांच्या विरुद्ध आहेत—वेदांतील ज्ञानाच्या विरुद्ध मजकूर ज्या ग्रंथांत आहेत.—ते सर्वे ग्रंथ त्याज्य होत. वेद व अन्यग्रंथ यांना ज्याठिकाणीं विरोध येईल, त्याठिकाणीं वेदच प्रमाण समजावे; कारण, वेद हे ईश्वरप्रणीत, ज्ञानपूर्ण व स्वतःप्रमाण आहेत. ब्राह्मणग्रंथ हे वेदमंत्रांचीं व्याख्यानं होत; म्हणून ते जर वेदानुकूल असले तरच प्रमाण मानावे. ब्राह्मणग्रंथांतील व वेदांच्या (११२७) अकराशें सत्तावीस शाखांतील व्याख्यानमय ग्रंथांतील जेवढा भाग वेदांला अनुकूल असेल तेवढा प्रमाण व जेवढा भाग प्रतिकूल असेल तेवढा अप्रमाण समजावा. याचप्रमाणे (१) शिक्षा, कल्प, (३) व्याकरण, (४) निरुक्त, (५) छंद व (६) ज्योतिष हीं वेदांचा सहा (२) अंगें व (१) आयुर्वेद—[वैद्यशास्त्र], (२) धनुर्वेद—[शस्त्रास्त्रराजविद्या], (३) गांधर्ववेद—[गानविधा] व (४) अर्थवेद—[शिल्पशास्त्र] हे चार उपवेद यांविषयींहि जाणावें. चरक—सुश्रुत—निघण्टु इ० हे आयुर्वेदग्रंथ होत. धनुर्वेदाचे ग्रंथ प्रायः लुप्त झाले आहेत; तथापि शोध व प्रयत्न करणारांना तत्संबंधीं सर्वे विद्या व क्रिया यांची माहिती अजूनहि होण्यासारखी आहे. अंगिरस प्रभृति ऋषींचे ग्रंथ धनुर्वेदावर पुष्कळ होते. प्रयत्न करणारांनीं इतर विद्यांच्या सिद्धीवर धनुर्वेदाची सिद्धि अवलंबून आहे हें विसरतां नये. पदार्थांचे गुणधर्म माहित झाल्यावर शस्त्रे व अस्त्रे बनविणे हें कांहीं दुःसाध्य नाही. गानविद्या हा गांधर्व वेद होय. अर्थवेदावरील ग्रंथ विश्वकर्मा, त्वष्टा, देवज्ञ व मय इत्यादिकांनीं लिहिलेले आहेत.

(१) पाणिनिकृत शिक्षा, (२) मानव कल्पसूत्र हा कल्पग्रंथ. (३) पाणिनिकृत अष्टाध्यायी, धातुपाठ, उणादि कोश,—प्रातिपादिक, गणपाठ व पतंजलिकृत महाभाष्य हे व्याकरणग्रंथ, (४) यास्काचार्यकृत निघण्टु व निरुक्त, (५) पिंगलाचार्यकृत छंदःशास्त्र, (६)—वसिष्ठादि मुनिप्रणीत सूर्यसिद्धान्त रेखा—बीजगणित युक्त ज्योतिषशास्त्र हीं वेदांचीं सहा अंगें. तसेंच (१) व्यासादिमुनिकृत भाष्यसहित—जैमिनीमुनिप्रणीत पूर्वमीमांसा. यामध्ये संपूर्ण कर्मकांड, धर्म व धर्मि यांची व्याख्या आहे. (२) प्रशस्तपाद—कृत—भाष्य—सहित कणादमुनिकृत वैशेषिक दर्शन. यांत धर्म व धर्मि याविषयींचे प्रतिपादन विशेष केलेले

आहे. (३) वात्स्यायन मुनिकृत-भाष्यसहित गौतम मुनिप्रणीत न्यायशास्त्र. यांत सृष्टीतील पदार्थासंबंधाचे ज्ञान आहे. (४) व्यासमुनिकृत-भाष्यसहित पतंजलिमुनिप्रणीत योगदर्शन. यांत पूर्वमीमांसा-वैशेषिक-न्याय या तीनही दर्शनांनी प्रतिपादिलेल्या पदार्थांचा साक्षात्कार करून घेण्याचे साधन सांगितले आहे. (५) भागुरिमुनिकृत-भाष्य सहित कपिलमुनिकृत सांख्यशास्त्र. यांत तत्त्वपरिगणना व तत्संबंधी विचार आहे. (६) बोद्धायन वृत्यादि व्याख्यानसमेत व्यासमुनिकृत वेदांतदर्शन. यांत ब्रह्मविचार आहे. याप्रमाणे ही वेदांची सहा उपांगे होत; यांनाच षट्दर्शने म्हणतात. या अंग व उपांग ग्रंथांच्या अध्ययनाने वेदांचे अध्ययन सुलभ होते व वेदार्थ समजण्यास मदत होते. त्याचप्रमाणे उपनिषदांमध्ये (१) ईश, (२) केन, (३) कठ, (४) प्रश्न, (५) मुण्डक, (६) माण्डूक्य (७) तैत्तिरीय, (८) ऐतरेय, (९) छान्दोग्य व (१०) बृहदारण्यक ही दहा उपनिषदे प्रमाणभूत आहेत. वेद, वेदांगे, उपांगे व उपनिषद्ग्रंथ यांच्या अध्ययनाने चवदाहि विद्या साध्य होतात. यांच्या पठणापासून ज्ञान व क्रिया यांचे पूर्ण ज्ञान होत असल्यामुळे, मानसव्यवहार व बाह्यव्यवहार करण्यांत पुरुष चतुर होऊन सर्व प्रकारे तो महान् विद्वान् होतो. म्हणून ईशप्रणीत चार वेद व वेदानुकूल ऋषिप्राणीत, सत्यधर्मविद्यायुक्त, मंत्रव्याख्यानमय व युक्तिप्रमाणसिद्ध ब्राह्मणग्रंथ प्रमाणभूत मानावे. वेदांच्या प्रामाण्याविषयीं मुळींच शंका घेऊं नये. पण इतर ग्रंथ-जे अल्पबुद्धि, पक्षपात व क्षुद्र-विचार यांनी युक्त असणाऱ्या लोकांनी लिहिलेले ग्रंथ असतील, ते सर्वथैव अप्रमाण मानावेत. आप्तपुरुषाने न लिहिलेले, वेदांतील ज्ञानाच्या विरुद्ध असणारे आणि युक्ति व प्रमाण यांनी न्याय्य वाटणारे असे जे ग्रंथ असतील ते कोणीहि प्रमाण मार्गू नयेत.

(१) हृदयामलादि मनाची तमोवृत्ति करणारे तंत्रग्रंथ, (२) ब्रह्मवैवर्तादिक कल्पितगोष्टींनी भरलेलीं पुराणं व उपपुराणं, (३) मनुस्मृति व इतर स्मृतिग्रंथ यांतील प्रक्षिप्तश्लोक, (४) सारस्वतचंद्रिका व कौमुदी वगैरे वाङ् वाढविणारे व्याकरणग्रंथ, (५) निर्णयसिंधु वगैरे क्षुद्रगोष्टींचे फाजिल महत्व वाढविणारे धर्मग्रंथ, (६) तर्कसंग्रह, जागदीशी वगैरे न्यायाभासग्रंथ, (७) दृढयोग प्रदीपिकादिक योगग्रंथ, (८) सांख्यतत्त्वकौमुदी वगैरे आधुनिक सांख्यग्रंथ, (९) वेदान्तसार, पंचदशी, योग-वासिष्ठादिक आधुनिक वेदांतग्रंथ, (१०) मुहूर्तचिंतामणी जन्मपत्रिका व फलादेश इत्यादिकांना साधनीभूत असणारे व सर्वांना भ्रमाच्या जाळ्यांत ओढणारे ज्योतिषग्रंथ,

(११) त्रिकंडिक, स्नानसूत्र वगैरे श्रौतसूत्राशीं विरुद्ध असणारे परिशिष्टग्रंथ, (१२) मार्गशीर्षादि मासमाहात्म्ये, एकादशी-काशीस्थ-जलसेवन-क्षेत्रयात्रा-सूर्तिदर्शन-नामस्मरण-जडमूर्तिपूजा-इत्यादिक वृत्त्यांचीं फाजिल महात्म्ये वाढवून, त्यांपासून तात्काळ मुक्ति मिळते व सर्वे जन्मींचीं पातके नाहीशीं होतात असें विधान करणारे वस्तुस्थितिविरुद्ध ग्रंथ (१३) पाखंड साम्प्रदायांचों सर्वे पुस्तके, (१४) नास्तिक ग्रंथ व (१५) इतर वेद-विरुद्ध व युक्तिप्रमाणविरुद्ध सर्वे ग्रंथ प्रमाण मानण्यास योग्य नाहीत. जे ग्रंथ पूर्वी दिले आहेत-वेद, वेदांगे व उपांगे व त्यावरील भाष्ये-हींच त्या त्या शास्त्रांत प्रमाण समजावीं.

(प्रश्न) पुराणादि ग्रंथांत आलेल्या कांहीं गोष्टींचा भावार्थ उत्तम आहे व कांहीं भागांत सत्याचा अंशहि बराच आहे; असें असतां, त्या सर्वे ग्रंथांचा त्याग करावा असें आपण कां म्हणतां ? (उत्तर०) विषयुक्त अन्नाप्रमाणे पुराणांची स्थिति झालेली आहे. ज्याप्रमाणे विषमिश्रित अन्न सर्वच टाकावे लागते त्याप्रमाणे सत्यासत्य कथानकांनीं मिश्रित झाल्यामुळे सर्वांना मतांना घोंटाळ्यांत व संशयांत पाडणारी पुराणेहि त्याज्यच होत. पुराणांची प्रवृत्ति झाल्यादिवसापासून वेदांच्या अर्थाकडे लोकांचे मन कमी जाऊं लागलें; त्यामुळे वेदांचा निर्भय व निःपक्षपाती उपदेश लोकांच्या कानावर येईनासा झाला व त्यामुळे अज्ञान, मिथ्याज्ञान व भ्रम यांचा प्रसार होऊं लागला. वेद बाजूला राहिल्यामुळे व पुराणांतील कथानकांचा कोठेच मेळ नसल्यामुळे हवे त्याचें हवे तें स्पष्टीकरण होऊं लागलें व त्याचा परिणाम अज्ञानामध्ये होऊं लागला. वेदांना दूर केल्यामुळे उत्पन्न झालेल्या अज्ञानाचा तंत्रग्रन्थ हा कळस होय. पहा:—

मद्यं मांसं च मीनं च मुद्रा मैथुनमेव च ॥ एते पञ्चमकाराश्च
मोक्षदा हि युगे युगे ॥ १ ॥ पीत्वा पीत्वा पुनः पीत्वा याव-
त्पतति भूतले ॥ पुनरुत्थाय वै पीत्वा पुनर्जन्म न विद्यते ॥२॥
प्रवृत्ते भैरवी-चक्रे सर्वे वर्णा द्विजातयः ॥ निवृत्ते भैरवीचक्रे
सर्वे वर्णाः पृथक् पृथक् ॥ ३ ॥ मातृयोनिं परित्यज्य
विहरेत्सर्वयोनिषु ॥ लिङ्गं योन्यां तु संस्थाप्य जपेन्मन्त्रम-
तन्द्रितः ॥ ४ ॥ मातरमपि न त्यजेत् + + + ! ! !

या प्रकारचे वेदविरुद्ध, अज्ञानमूलक व दुराचार वाढविणारे शाक्तादि पंथ वेदांच्या निर्भांड उपदेशाचा अन्वेष करून पुराणांच्या गुजगोष्टी ऐकूं लागल्यामुळे सुरू झाले ! हाय !

हाय ! अजुनहि अशा शाक्त पंथाचा स्वीकार करून वरील श्लोक शिरसावंध्य करणारे वं मद्य मांस, मीन, मुद्गा, मैथुन हे पांच प्रकार मोक्ष (?) देणारे आहेत असें हद्दानें मानणारे लोक आहेत. साधारण विचारांतीहि वरील श्लोक निंद्य, हीन व अश्लाल असे आहेत हे सर्वास कळण्यासारखें आहे. यासाठी असले अश्लाल पंथ व त्यांचे ग्रंथ कोणीहि मानूं नयेत. मद्यादिकांच्या सेवनानें बुद्धिभ्रंश होतो व त्याचा परिणाम नरक-दुःखप्राप्ति हाच होय हे कोणालाहि सांगणें नको. असें असतां, हे त्यांपासून व तशा इतर व्यसनांपासून मुक्ति मिळते असें समजतात याला काय म्हणावें ? ब्रह्मवैवर्तादिक आधुनिक ग्रंथांमध्ये पुष्कळच खोख्या व विपर्यास केलेल्या कथा आहेत. त्यापैकी कांहींविषयी येथें उल्लेख करतोः—

कथा १ ली.

ब्रह्मदेवाचें जारकर्म (?)

चतुर्मुखा ब्रह्मदेवानें आपल्या सरस्वती नामक कन्येशीं जारकर्म केलें. ही खोटी कथा पुष्कळ पुराणांमध्ये दिलेली आहे. या कथेचा मूळचा आलंकारिक संबंध खालील उताऱ्यांत आहेः—

प्रजापतिवै स्वां दुहितरमभ्यध्यायद् दिवमित्यन्यआहुरुषसमित्यन्ये तामृश्यो भूत्वा रोहितं भूतामभ्यैत् ॥ तस्य यद्रेतसः प्रथममुददीप्यत तदसावादित्योऽभवत् ॥ ऐ०पं० ३।३३व३४ ॥
 प्रजापतिवै सुपर्णो गरुत्मानेष सविता ॥ शत.१०।अ.२।ब्रा.२।४ ॥
 तत्र पिता दुहितुर्गर्भं दधाति पर्जन्यः पृथिव्याः ॥ निरु०४।२१ ॥
 द्योर्मे पिता जनिता नाभिरत्र बन्धुर्मे माता पृथिवी महीयम् ॥ उत्तानयोश्चम्बो ३ योनिरन्तरत्रां पिता दुहितुर्गर्भमाधात् ॥ ऋ. मं. १।सू. १६४ मं. ३६ ॥
 शासद्वहनिदुहितुर्नप्यङ्गाद्विद्रां ऋतस्य दीर्घितिं सप-

र्यन् पिता यत्र दुहितुः सेकमृज्जन्सं शग्म्येन मनसा
दधन्वे ॥ २ ॥

क्र. ३।३।१॥

(प्रजापतिः सविता) हीं नांवें सूर्याची आहेत. त्याची (दुहिता) पुत्री ही (द्यौः-किंवा-उषा) प्रभातकाल हीच होय. [दुहिता शब्दाचा निरुक्तांतील अर्थ “ दूरहिता ” “ दूर ठेवलेली ” असा आहे. द्यौ किंवा उषा ही सूर्यापासून फार दूर असते म्हणून ती सूर्याची दुहिता.] किंवा सूर्याच्या प्रकाशामुळेच उषःकालाची उत्पत्ति असल्यामुळे सूर्य हा उषेचा पिता व उषा ही सूर्याची मुलगी असें रूपक झाले. (तां रोहिताम्) ती उषा जेव्हां किंचित् रक्तवर्णयुक्त झाली, तेव्हां किरणांच्या योगानें सूर्य तिच्याजवळ लवकर (अभ्यध्यायत्) प्राप्त झाला. याप्रमाणें त्यानें प्रकाशरूपी पुत्र उत्पन्न केला. अर्थात् उषा ही प्रकाशाची माता व सूर्य हा पिता होय. आदित्य हें प्रकाशाला नांव आहे. त्या उषेचे ठिकाणीं किरणरूपी ठेवलेल्या वीर्यांपासून प्रकाश किंवा दिवसरूपी पुत्र उत्पन्न झाला हें आलंकारिक तात्पर्य. प्रातःकाळीं पांच घटिका रात्र असतां आकाशाचा जो भाग सूर्यप्रकाशामुळे लाल होत असलेला दिसतो ती उषा होय. ती मूळची सूर्यप्रकाशामुळे उत्पन्न झाली म्हणून सूर्याची मुलगी मानली गेली व तिच्यासह सूर्याचें वास्तव्य झाल्यामुळे आदित्य-दिवस-प्रकाश हा पुत्र झाला. ज्याप्रमाणें मातापित्यांपासून संतान उत्पन्न होतें त्याप्रमाणें याठिकाणीं अलंकाराची रचना केली इतकेंच कायतें. त्याचप्रमाणें पर्जन्य व पृथिवी (किंवा जल व पृथिवी) यांचा पितापुत्री संबंध आहे. कारण “ अद्भ्य पृथिवी ” “ पाण्यापासून पृथिवी उत्पन्न झाली असें सांगितले आहे. म्हणून पृथिवी ही पर्जन्याची किंवा पाण्याची मुलगी. तो पर्जन्य वृष्टिद्वारा पृथिवीमध्ये वीर्य घालतो. नंतर पृथिवी औषधींना प्रसवते. याप्रमाणें हे वेदांमध्ये वस्तुस्थितीचे दर्शक रूपकालंकार आहेत. यांविषयीं वर दिलेले वेदमंत्र स्पष्ट खुलासा करतातः-(द्यौः) प्रकाश हा (मे पिता) माझा पालक आहे. (जनिता) सर्व व्यवहारांना उत्पन्न करणारा तोच आहे. ही पृथिवी (माता) मानकर्त्री आहे. (द्रयोः) हीं दोन, (चम्बोः) पृथिवी व पर्जन्य यांचीं सर्व सैन्ये (उत्तानयोः) वर पसरलेलीं आहेत त्यांत पर्जन्यरूपी पिता (दुहितुः) पृथिवीचे ठिकाणीं (गर्भम्) जल (आधात्) घालतो. सर्व पृथिवीभर पाण्याचा वर्षाव करून धान्य वाढविण्यास भेदत करतो. [अर्थ अलंकारा प्रमाणें जाणावा.]

॥ १ ॥ (वह्निः) अग्निमय सूर्य हा पिता, पूर्वीक उषारूपी दुहितेचे ठिकाणीं (सेकम्) किरणरूपी गर्भ ठेवून दिवसरूपी पुत्राला उत्पन्न करतो ॥ २ ॥ याप्रमाणें रूप-

कालंकार मुळांत असतां व तशीच ब्राह्मण व निरुक्त या ग्रंथांत व्याख्या केली असतां हि ब्रह्मवैवर्तादि ग्रंथलेखकांनीं आंतीनें त्याची कशी कथा बनविली व देवहि जारकर्म करतात हें कसें भासविलें याचा स्पष्ट खुलासा होईल. म्हणून असल्या कथा कोणीहि खऱ्या मानूं नयेत.

कथा २ दुसरी.

सती अहल्या.

देवराज इन्द्रानें गौतमस्त्री अहल्येशीं जारकर्म केलें व त्याला सहस्र भगें पडली. त्याच-प्रमाणें गौतमऋषीनें अहल्येला शाप दिला. त्यायोगें ती शिला झाली नंतर रामाच्या पाद-स्पर्शानें-चरणधूलीनें-तिला पुन्हां मनुष्यपणा प्राप्त झाला. या प्रकारची कथा पुराणांतरीं आलेली आहे. या कल्पित कथेला जो वैदिक-आधार आहे त्याचें स्वष्टीकरण खाली दिलें आहे:—

इन्द्रागच्छेति । गौरावस्कन्दिन्नहल्यायै जारेति । तद्यान्येवास्य
चरणानि तैरेवैनमेतत्प्रमुदयिषति ॥ शत० कां० ३।३। अ०
३।४।१८॥ रेतः सोमः शत० कां० ३।३।२।१॥ रात्रिरादित्य-
स्यादित्योदयेऽन्तर्धीयते ॥ निरुक्त० १२।११॥ सूर्यरश्मिश्चन्द्रमा
गन्धर्व इत्यपि निगमो भवति सोपि गौरुच्यते ॥ निरु० २।६ ॥
जारआभगः । जार इव भगमादित्योऽत्र जार उच्यते रात्रे-
र्जरयिता ॥ निरु० ३।१६ ॥ एष एवेन्द्रो य एष तपति
शत० कां० १।६।४।१८॥

(यः एषः) जो हा (तपति) प्रकाश देतो, भूमीवरील सर्व पदार्थांना प्रकाशित करितो तोच (इन्द्रः) सूर्य किंवा तोच इंद्र होय सूर्यालाच, (इन्द्रति परमैश्वर्यवान् भवतीति इन्द्रः) तो परमेश्वर्यानें युक्त असल्यामुळे इन्द्र असें म्हणतात. हाच सर्व देवांचा-सर्व प्रकाशणाऱ्या पदार्थांचा-राजा (अहल्या-अहःलीयते अस्यां, अहनि लीयमाना वा सा) जी दिवसांत मिसळून जाते किंवा जिच्यांत दिवस मिसळून जातो ती

(अहल्या) रात्री होय. रात्रीचा सूर्य हा जार. “ जार ” या शब्दाचा अर्थ (जारः-जरयिता) वयोहानि करणारा असा आहे. सूर्य हा रात्रीच्या आयुष्याचा नाश करतो म्हणून तो रात्रीचा-अहल्येचा-जार होय. (अहल्या) रात्र ही (गौतमः) चंद्राची स्त्री हेहि उघड आहे. “ गौतम ” हे नांव चंद्राला आहे. (गच्छति इति गौः अतिशयन गौः गौतमः चन्द्रः) अतिशय जलद चालणारा तो गौतम. तोच चन्द्र होय वरील निरुक्ताच्या उताऱ्यांत गौ हा शब्द चंद्राचा वाचक दिला आहे. ही अहल्या चंद्राची स्त्री सर्व लोकांना सुख देते व हिच्या आयुष्याचा नाश सूर्याच्या आगमनाने होतो. हा भावार्थ वरील उताऱ्यावरून स्पष्ट दिसतो असे आतां पौराणिकांनीं इंद्राच्या ठिकाणीं व्यभिचार व साध्वीला दुराचाराचा कलंक लाविला. या प्रकारच्या विपरीत व मूळ वैदिक मंत-व्याशीं विरुद्ध असणाऱ्या कथा पुराणान्तरीं अनेक आहेत.

कथा ३ री वृत्रासुर.



कोणी एक देहधारी इन्द्र, देवांचा राजा होता. त्याचें त्वष्टृपुत्र—वृत्रासुराशीं युद्ध होऊन त्याचा पराभव झाला; तेव्हां देवांना फार भय उत्पन्न होऊन ते विष्णूला शरण गेले. विष्णूने त्यांस उपाय सांगितला कीं, “ मी समुद्राच्या फेनामध्ये प्रवेश करतो. त्या फेनाचा प्रयोग केला असतां वृत्रासुर नाश पावेल. ” याप्रकारच्या असंबद्ध कथा पुराण हे नांव दिलेल्या पण वास्तविक आधुनिक असलेल्या ग्रंथांमध्ये पुष्कळ आहेत. त्या सर्व मिथ्या आहेत. ज्या वैदिक आधारांवरून त्या रचल्या आहेत त्या त्या मंत्रांमध्ये या मिथ्या कथांहुन भिन्न अर्थ व भिन्न अलंकार आढळतात. पहाः...

इन्द्रस्य नु वीर्याणि प्रवोचं यानि चकार प्रथमानि वज्री ॥
अहन्नहिमन्वपस्तर्द प्रवक्षणां अभिनत् पर्वतानाम् ॥ १ ॥
अहन्नहिं पर्वते शिश्रियाणं त्वष्टाऽस्मै वज्रं स्वर्घ्यं ततक्ष ॥
वाथा इव धेनवः स्यन्दमाना अञ्जः समुद्रमव जग्मु-
रापः ॥ २ ॥ • ऋ० मं० १।७।सू० ३२।मं० १ व २ ॥

(इन्द्रस्य) सूर्य किंवा परमेश्वर यांचे ते (वीर्याणि) पराक्रम मी (प्रवोचम्) सांगतो, जे (प्रथमानि) पूर्वीपासून (वज्री) प्रकाशमय किंवा प्राणाचा आधार असा सूर्य (चकार) कृीत आहे. [वीर्यं वै वज्रः शत. कां. ७।४॥ वीर्यं हेंच वज्र होय असें शतपथ ब्रा० सांगितलें आहे.] त्यानें (अहिम्) मेघांना (अहन्) मारलें, मेघांचें शरीर छिन्नभिन्न केलें व त्या योगानें (अनु) मागाहून पृथिवीवर (अपः) पाण्याचा (ततर्द) वर्षाव केला; पाऊस पाडला. मेघांपासून पाऊस पाडणें हें सूर्याचें काम आहे. त्या पावसाच्या योगानें तुडुंब भरलेल्या (प्रवक्षणा) नद्यांच्या जलप्रवाहानें (ततर्द) तटादिकांचा नाश झाला [“ ततर्द ” शब्दाचा मूळचा अर्थ “ नाश केला ” असा आहे.] या नद्या (पर्वतानाम्) मेघांपासून (अभिनत्) उत्पन्न झाल्या होत्या. मेघांच्या शरीरांच्या नाशानें अर्थात् पर्जन्यानें नद्या वाहू लागतात. “ मेघ व पाऊस ” हेंच वृत्रासुराचें शरीर होय. ॥ १ ॥ (त्वष्टा) सूर्यानें (अहिम्) मेघांचा (अहन्) नाश केला. (अस्मै) या वृत्रासुराच्या-मेघांच्या-नाशासाठीं (पर्वते शिथ्रियाणाम्) मेघांमध्येच असणारे (श्वर्यम्) प्रकाशमय असें (वज्रम्) स्वकिरणजन्य विद्युतरूपी शस्त्र फेंकून त्या मेघस्वरूपी वृत्रासुराचा (ततक्ष) नाश तो करतो, मेघांचे कणकण करून जमिनीवर पाडतो. जमिनीवरील जलाचे कण किरणांच्या द्वारानें तोच सूर्य आकाशांत नेतो म्हणूनच त्वष्टा-सूर्य-हा वृत्रासुर-मेघ-याचा पिता होय. (आपः) तें पावसाचें पाणी (समुद्रम्) समुद्रापर्यंत (अवजग्मुः) वाहत जातें. तें पाणी (अजः) व्यक्त व (स्यन्दमानाः) चंचल असें असतें. (वाश्राः) वांसराची इच्छा करून जाणाऱ्या (धेनवः) गार्ईप्रमाणें वेगानें त्या नद्या-समुद्राला जाऊन मिळतात. पाणीं हेंच वृत्रासुराचें शरीर होय. वृत्रासुराचें हनन-अर्थात् जलवृष्टि-हेंच सूर्याचें मोठें व स्तुत्य कृत्य होय.

अहंन् वृत्रं वृत्रतरं व्यंसमिन्द्रो वज्रेण महता वधेन ॥
 रून्धांसीव कुलिशेना विवृक्णाहिः शयत उपपृक्
 पृथिव्याः ॥ ३ ॥ अपादहस्तो अपृतन्यदिन्द्रमास्य
 वज्रमधिसानौ जघान ॥ वृष्णो वधिः प्रतिमानं बुभूषन्
 पुरुत्रावृत्रो अंशय द्यस्तः ॥ ४ ॥

[निघण्टु अ० १।१० मध्ये “अहिः” हा शब्द “मेघनामां” मध्ये घातला आहे. तसेच-“इन्द्रशत्रुरिन्द्रोऽस्य शमयिता वा शातयिता वा तस्मादिन्द्रशत्रुस्तत्को वृत्रो मेघ इति नैरुक्तास्वाष्ट्रोऽसुर इत्यैतिहासिकाः । वृत्रं जघ्नवानपववार तद्गृत्रो वृणोतेर्वा वर्ततेर्वा वर्धतेर्वा यदवृणोत्तद्गृत्रस्य वृत्रत्वमिति विज्ञायते यदवर्धत तद्गृत्रस्य वृत्रत्वमिति विज्ञायते ॥ निघ. अ. २।१७।” मेघांचा नाश सूर्याकडून होतो म्हणून मेघाला इन्द्रशत्रु असे म्हणतात. जरी ऐतिहासिक लोक त्वष्ट्रुपुत्र राक्षसालाच वृत्र असे म्हणत असले तथापि निरुक्त मंडळाची निश्चयात्मक समजूत अशी आहे की, मेघ हाच वृत्र होय. अर्थात् वृत्राला इन्द्राने मारले म्हणजे सूर्याने मेघांचा नाश केला एवढाच अर्थ समजावयाचा. वृत्र शब्दाचा व्यापणारा, असणारा व वाढणारा असा अर्थ आहे. याप्रमाणे निस्वतामध्ये वृत्राविषयी स्पष्टीकरण आढळते.] (इन्द्रः) सूर्याने (महता वधेन) अत्यंत तौक्षण अशा (वज्रेण) विद्युत् किरणरूपी अस्त्राने (वृत्रतरम्) अत्यंत बलवान्, चहुंकडे व्यापणाऱ्या (वृत्रम्) मेघाला (व्यंसम्) छिन्नभिन्न करून (अहन्) नाहोसे केले. त्यामुळे तो (अहिः) मेघ, (पृथिव्याः) भूमीवर (कुलिशेन) शस्त्राने छिन्नभिन्न झालेला असा (शयते) निजला. अर्थात् मेघाचे विद्युत् शक्तीने जलरूपी कण बनून जमिनीवर पसरले. ॥ ३ ॥ चवथ्या मंत्रांतहि हाच भावार्थ आहे. (अपाद-हस्तः व्यस्तः) सूर्याने छिन्नभिन्न केलेला असा तो (वृत्रः) मेघ पृथ्वीवर (अशयत्) निजला. इ० ॥ ४ ॥ निघण्टुमध्ये “ वृत्र ” शब्दाचा “ मेघ ” असा अर्थ दिला आहे. त्याचा नाश करणारा सूर्य म्हणून मेघाला “ इन्द्रशत्रु ” असे म्हणतात. सूर्य, त्वष्टा व इन्द्र हे एकच होत. सूर्यकिरणांच्या योगानेच बाष्पमय मेघ बनतात म्हणून मेघाला त्वष्ट्रुपुत्र असे म्हणतात. कारण, सूर्यालाच त्वष्टा असे नांव आहे. सूर्यकिरणांनीच मेघ बनतात व त्यापासून उत्पन्न होणाऱ्या विद्युच्छक्तीनेच पाऊस पडतो, नद्या वाहतात व समुद्राला जाऊन मिळतात. याप्रमाणे हे रहाटगाडगे चाललेले आहे “ वृत्र ” शब्दाचा मूळचा अर्थ “ स्वीकारण्यास योग्य किंवा प्रकाशाचे आवरण ’ असाहि आहे.

अतिष्ठन्तीनामनिवेशनानां काष्ठानां मध्ये निहितं शरीरम् ॥ वृत्रस्य निष्यं विचरन्त्यापो दीर्घं तम आशय-
दिन्द्रशत्रुः ॥ ५ ॥ नास्मिं विद्युन्न तन्यतुः सिषिध न यां

मिहमकिरध्द्रादुनि च ॥ इन्द्रश्च यद्युयुधाते अहिंश्चो
तापरीभ्यो मघवा विजिग्ये ॥ ९ ॥

ऋ. मं. १ सू० ३२ म. १०।१३॥

[या प्रकारचे वृत्रविषयक मंत्र वेदांमध्ये पुष्कळ आहेत. “ वृत्रो हवा इद् ५ सर्वं वृत्वा शिश्ये यदिदमन्तरेण द्यावापृथिवी स यदिद् ५ सर्वं वृत्वा शिश्ये तस्माद् वृत्रो नाम ॥ ४ ॥ तमिन्द्रो जघान । स हतः पूतिः सर्वत एवापोभि- प्रसुस्त्राव सर्वत इव ह्ययं समुद्रस्तस्माद् दु हैका आपो बीभत्सांचक्रिरे ता उपर्युपर्यति पुपुविरेऽत इमे दर्भास्ता हैता अनापूयिता आपोस्ति वा इतरासु सः सृष्टमिव यदेनावृत्रः पूतिरभिप्रास्त्रवत् तदेवासामेताभ्यां पवि- त्राभ्यामपहन्त्यथ मेध्याभिरेवान्द्रिः प्रोक्षति तस्माद्वा एताभ्यामुत्पुनाति ” ॥ ५ ॥ शत. कां १।१।३। कं. ४ व ५॥ “ आकाश व पृथिवी यांच्या मध्यभागी मेघरूपानें राहाणारें पाणी हें वृत्रासुराचें शरीर होय कारण, तो मघली पोकळी व्यापून राहतो, त्याला (इन्द्रः) सूर्य मारतो, (आपः अभिप्रसुस्त्राव) त्याच्या शरीरापासून पाण्याची वृष्टि होते. हें पाणी फार पवित्र-स्वच्छ-असतें. इ० ” तसेंच-“ तिस्र एव देवता इति नैरुक्ताः । अग्निः पृथिवीस्थानो वायुर्वेन्द्रोवान्तरिक्षस्थानः सूर्यो द्युस्थान इति ” ॥ निरुक्तः ७।५॥ “ निरुक्ताच्या मते देवता तीन आहेत पृथिवीवर अग्नि ही देवता, अंतरिक्षा- मध्ये वीज किंवा वायु व द्युलोकान्त सूर्य या त्या तीन देवता होत. ” याप्रमाणें वेदांगग्रंथांत प्रकृत विषयासंबंधानें माहिती आहे.] (अति० काष्ठानाम्) सर्व दिशांमध्ये (वृत्रस्य) मेघांचें (दीर्घं तमः) अंधःकारमय असें (शरीरम्) शरीर (निहितम्) भरलें आहे. पाण्यानें भरलेले काळे मेघ आकाशांत चहुंकडे आले-आहेत. (आपः) जलयुक्त असलेले ते मेघ (वि-चरन्ति) इकडून तिकडे वाऱ्याच्या योगानें फिरतात. (इन्द्रशत्रुः) सूर्याशीं विरोध करणारा मेघ सूर्याच्या किरणांच्या योगानें छिन्नभिन्न होऊन-पृथिवीवर (आ-शयत्) पर्जन्यरूपानें पडतो. ॥ ५ ॥ वृत्रानें फेंकलेली (विद्युत्) वीज व (तन्यतुः) केलेली गर्जना या दोहोंच्या योगानेंहि-(अस्मै) या सूर्याचा (न सिषेः) पराभव होऊं शकत नाहीं. (अहिः) मेघ व (इन्द्रः) सूर्य हे दोघेहि-(युयुधाते) परस्पर युद्ध करतात. ज्यावेळीं मेघ वाढतो व आकाश व्यापतो तेव्हां सूर्याचें तेज फिकें पडतें. पण जेव्हां सूर्याचें तेज वाढतें,

तेव्हां मेघाला मागे हटावे लागते. सर्वदा (मघवा) सूर्याचाच (विजिग्ये) विजय होतो व मेघाला गळून खाली पडावे लागते. ॥ ९ ॥ वरील शतपथ ब्राह्मणांतील उतान्याचा शब्दशः अर्थ—(वृत्रः) मेघ या सर्वावर (वृत्वा) आवरण घालून (शिश्ये) शयन करतो म्हणूनच त्याला “ वृत्र ” असे म्हणतात. मेघाला (इन्द्रः) सूर्य नाहीसे करतो. (सः हतः) तो मेल्यावर पृथ्वीवर पर्जन्यरूपाचे पडतो व काष्ठतृणादिकांशी संयोग पावून (पूतिः) दुर्गंध उत्पन्न करतो. मेघ जेव्हां आकाशांत असतात, तेव्हां ते (आपः) पाण्याचा (अभिप्रसुस्त्राव) वर्षाव करू शकतात. हे पाणी (समुद्रः) समुद्राप्रत जाऊन तेथेहि त्याला फार भयंकर स्वरूप प्राप्त होतें. याप्रमाणे पृथिवी, नदी व समुद्र या ठिकाणी असणारे पाणी सूर्यकिरणद्वारा (उपरि उपरि) वर आकाशांत जाते व तेथे त्याचे मेघ बनून पाऊस पडतो. (ते इमे) त्यापासून हे (दर्भाः) सर्व दर्भादिक औषधी व वनस्पति होतात इ०. याप्रमाणे या कथा-विषयी मुळांतील विचार आहेत. पण त्याच्यावर भलभलत्या कल्पना करून ब्रह्मवैवर्तादिपुराणांमध्ये वृत्रासुर वगैरे विषयी खोट्याच कथा लिहिल्या आहेत. त्यांमध्ये तथ्य मुळीच नाही व त्यांना इतिहास दृष्टीने किंमत मुळीच नाही म्हणून असले ग्रंथ आदरास पात्र नाहीत.

देव व राक्षस यांविषयीं.

देवासुराः संयत्ता आसन् ॥ शत० कां० १३।३।९।१॥

सत्यवादी, सदान्तारी व सत्पक्षपाती ते देव; व यांच्या विरुद्ध ते राक्षस होत हे दोनभेद मनुष्यांतील होत. या दोन प्रकारच्या लोकांमध्ये नेहेमी कलह चाललेला होता, सध्या आहे व पुढेहि तसाच चालेल.

(१) “ सा-क्ष-राः-” हा शब्द देवाचा वाचक आहे. कारण (अक्षरेण ब्रह्मणा-सहिताः साक्षराः) देव हे परब्रह्माशीं उपासनेच्या द्वाराने युक्त झालेले असतान. “ सा-क्ष-राः ” याच्या उलट “ रा-क्ष-साः ” हा शब्द आहे. अर्थात् त्याचा अर्थ ‘ परब्रह्माशीं, वेदाशीं, सत्यनेत्रीं, विरुद्ध असा होतो. खरेखोटेपणांचा विचार न करतां आपल्यापुरते पाहून व आपल्या सुखासाठीं दुसऱ्यांस रसातळास पोचविणारे ते राक्षस होत. सध्यां कित्येक म्हणतात कीं शिद्धी वगैरे मागसलेले व दिसण्यांत कुरूप दिसणारे ते राक्षस होत. पण हा समज अगदी चुकीचा आहे. राक्षसांमध्ये सुंदर राक्षस असत व ते विद्वान्दृष्टि असत. ब्राह्मण-क्षत्रिय-वैश्य-शूद्र यांच्या पोटींहि-राक्षस निपजत असत. रावण हा ब्राह्मणाचाच मुलगा. तो वेदांग जाणणाराहि होता. राक्षस व देव, हा स्वभावावरून व कृतीवरून जाणावयाचा फरक आहे. जसे पूर्वी राक्षस होते तसेच सध्याहि आहेत व

असुरानभिभवेम देवा असुरा असुरतास्थानेष्वस्ता स्थानेभ्य
इतिवापि वासुरिति प्राणनामास्तः शरीरे भवति तेन तद्वन्तः ।
सोर्देवानसृजत तत्सुराणां सुरत्वमसोरसुरानसृजत तदसुराणा-
मसुरत्वमिति विज्ञायते ॥ निरु. ३ । < ॥ देवानामसुरत्वमेकत्वं
प्रज्ञावत्त्वं वा नवत्वं वापि वासुरिति प्रज्ञानामास्यत्यनर्थानस्ता-
श्चास्यामर्था असुरत्वमादिलुप्तम् ॥ निरु. १०।३४॥

सदसद्विवेकात्मक मन व प्राण यांचा विरोध आहे. मननशील मन हें देव व भौतिक प्रवृत्तीसुद्धें प्राण हे राक्षस होत. म्हणून मनानें प्राणांला ताब्यांत ठेवलें पाहिजे. नाहीतर ते उचंबळून सर्वांना त्रास देण्यास कमी करित नाहीत. परमेश्वरानें (सोः) प्रकाशमय तत्त्वा-पासून (देवान्) मन व पांच ज्ञानेंद्रियें उत्पन्न केलीं व (असोः) अज्ञानमय पृथिव्यादि तत्त्वांपासून (असुरान्) पांच कर्मेंद्रियें उत्पन्न केलीं. म्हणून या दोहोंमध्ये इतका नेहमींचा विरोध आहे. देवांच्या ठिकाणीं प्रकाशकत्व, ऐक्य, बुद्धिमत्ता, कल्पकता इत्यादि सद्गुण असतात. इ०

सोचञ्छाम्यंश्चचार प्रजाकामः । स आत्मन्येव प्रजातिमधत्त स
आस्येनैव देवानसृजत ते देवा दिवमभिपद्यासृज्यन्त तद्देवानां
देवत्वं यद्विवमभिपद्यासृज्यन्त तस्मै ससृजानाय दिवेवास तदेव
देवानां देवत्वं यदस्मै ससृजानाय दिवेवास । अथ योयमवाङ्
प्राणः । तेनासुरानसृजत त इमामेव पृथिवीमभिपद्यासृज्यन्त
तस्मै ससृजानाय तम इवास । सोऽवेत् । पाप्मानं वा असृक्षि
यस्मै मे ससृजानाय तम इवाभूदिति तांस्तत एव पाप्मना

पुढेहि असेच होणार. फक्त त्यांना ओळखलें पाहिजे कच्चासारखे (देव) विद्वान् राक्षसांच्या प्रांतांत जाऊन नेथील उत्तम विद्या शिकून येत व त्या विद्येच्या जोशवर राक्षसांचा ते पराभव करित हेहि विश्वरतां नये.

विध्यते तत एव पराभवस्तस्मादाहुर्नैतदस्ति यद्वैवासुरं यदिद-
मन्वाख्याने त्वदुद्यत इतिहासे त्वत्ततो ह्येव तान् प्रजापतिः
पाप्मना विध्यते तत एव पराभवन्निति । तस्मादेतदृषिणाभ्य-
नूक्तम् । न त्वं युयुत्से कतमच्च नाहर्न तेऽभित्रो मघवन् कश्च
नास्ति । मायेत्साते यानि युद्धान्याहुर्नाद्य शत्रुं न नु पुरा
युयुत्स इति । स यदस्मै देवान्तससृजानाय दिवेवास तदहर-
कुरुताथ यदस्मा असुरान्तससृजानाय तम इवास ता ५
रात्रिमकुरुत ते अहोरात्रे । स ऐक्षत प्रजापतिः ॥ शत. कां

११।१।६ कं. ७ ते १२॥

(प्रजाकामः) सृष्टि उत्पन्न करण्याच्या बुद्धीने परमेश्वरानें (आश्विन) अग्निपरमाणुमय-
कारणप्रकृतीपासून (देवान्) प्रकाश देणारे सूर्यादिक गोल उत्पन्न केले. ते (दिवम्) प्रका-
शाला (अभिपद्य) प्राप्त होऊन त्याच्या योगानें (असृज्यन्त) सर्व व्यवहार करतात. प्रकाश
हेंच देवांचें देवत्व आहे प्राण आणि पृथिव्यादिलोक यांपासून प्रकाशराहित सृष्टि उत्पन्न केली.
त्यांनीं पृथिवीवर (अभिपद्य) येऊन औषधीवनस्पति वगैरे उत्पन्न केली. प्रकाश देणारे व
प्रकाशाला विरोध करणारे यांमध्ये विरोध हा नेहमींचाच आहे. तसेंच पुण्यात्मे, धर्मात्मे
मनुष्य, हे देव; व पापी लोक हे राक्षस होत. यांमधील कलहहि पूर्वापार आहे. त्याचप्रमाणें
दिवस हा देव व रात्र ही राक्षसी यांतील विरोधहि तसाच आहे. तसेंच—

देवाश्च वा असुराश्च । उभये प्राजापत्याः प्रजापतेः पितुर्दाय-
मुपेयुः ॥ शत. कां. १ अ. ७।२।२२॥ द्वयाह प्राजापत्याः । देवाश्चा-
सुराश्च ततः कानीयस्य एव देवा ज्यायसा असुराः । यदेवेदम-
प्रतिरूपं वदति स एव स पाप्मा ॥ शत. कां. १४ अ. ४।१ क.
१ते३॥ ऊर्गिति देवामायेत्यसुराः ॥ शत. कां. १०।५।२।२०॥

प्राणा देवाः ॥ शत. कां ६।३।१।१५॥ प्राणो वा असुस्तस्यैषा
माया ॥ शत. कां. ६।६।२।६॥ विद्वांसो हि देवाः ॥
शत. कां. ३।७।३।१०॥

देव व असुर यांचा एकोपा कधीहि होणें नाहीं; कारण, त्याचा स्वभाव विरुद्ध आहे (हि)
स्वरोखरच (विद्वांसः) विद्वान् लोक हेच (देवाः) देव होत. विद्वान् ज्ञानानें प्रकाशतात
म्हणून ते देव होत. अविद्वान् अज्ञानान्धःकारानें युक्त असल्यामुळें राक्षस समजावे. यांमध्ये
नेहेर्मा विरोध असणारच. हे दोनहि (प्राजापत्याः) परमेश्वरांचे पुत्रवत् होत. त्यांमध्ये
(ज्यायसा असुराः) प्राणादिक असुर हे श्रेष्ठ-वडील होत; कारण, ते वायु-अग्नि आदि
सृष्टीच्या पूर्वी उत्पन्न झाले आहेत. तसेंच जन्मतः मनुष्य अविद्वान् असतात व मग विद्वान्
होतात म्हणून विद्वत्तेपक्षां अविद्वत्ता ही वडील आहे. म्हणून राक्षस हे वडील व देव हे
मागाहून झाले असल्यामुळें लहान समजावें. त्याचप्रमाणें दुसऱ्या पक्षां सूर्यादिक देव हे
वडील व पृथिव्यादिक असुर हे लहान समजावे. तात्पर्य, ज्या ठिकाणी ज्ञान, प्रकाश
इत्यादि गुण दिसतात ते देव व ज्याठिकाणी अज्ञान, क्रौर्य अंधःकार इत्यादि दुर्गुण
असतात ते राक्षस होत व यांचें युद्ध नेहेर्माचेंच आहे. अर्थात् राक्षस पूर्वी होते व
आतां नाहींत असें नाहीं. सध्यांहि पूर्वीप्रमाणेंच ते आहेत. (असु किंवा प्राण या शब्दांचे
“ देव व राक्षस ” असे दोनहि अर्थ आहेत.)

द्वयं वा इदं न तृतीयमस्ति । सत्यं चैवानृतं च सत्यमेव
देवानृतं मनुष्याः इदमहमनृतात्सत्यमुपैमीति तन्मनुष्येभ्यो
देवानुपैति । स वै सत्यमेव वदेत् । एतद्ध वै देवा व्रतं चरन्ति
यत्सत्यं तस्मात्ते यशो यशो ह भवति । य एवं विद्वान् सत्यं
वदति । मनो ह वै देवा मनुष्यस्य ॥ शत. कां १ । १ । १

कं. ४ ते ७॥

सत्यप्रिय असणारे ते देव व असत्पक्षपाती जे असतात ते मनुष्य किंवा राक्षस होत.
जे शरीराविषयीच फक्त काळजी घेणारे, स्वार्थसाधनतत्पर, मायावी, कपटी, दुष्ट व क्रूर ते

सर्वे राक्षस होत; व जे परोपकारशील, निष्कपटी, परदुःखानें दुःखित होणारे, दयाळू, धार्मिक व शांत ते देव होत. यांचा विरोध नेहमींचाच असल्यामुळे ब्राह्मणादि ग्रंथांमध्ये “ ते नेहमीं लढाई करतात ” असें लिहिलें आहे तें सर्वे लाक्षणिक आहे. त्याच्या शाब्दिक अर्थापेक्षां भावार्थ खरा आहे. हा खरा अर्थ सोडून त्यावरून खोट्याच बनविलेल्या ज्या पौराणिक-कथा आहेत, त्या सर्वे त्याज्य होत. म्हणून त्या त्याज्य मानून सर्वांनीं मूळचा अस्सल वैदिक भावार्थ लक्षांत घ्यावा.

कथा ४ थी.

कश्यपाची कथा.

मंरीचिपुत्र कश्यप ऋषीनें दक्षप्रजापतीच्या तेरा कन्यांशीं विवाह केला. त्यांतील दिति-पासून दैत्य, अदितिपासून आदित्य, दनुपासून दानव, कद्रूपासून सर्प, विनतेपासून पक्षी व अन्यस्त्रियांपासून वानर-वृक्षादिक उत्पन्न झाले. याप्रमाणें अज्ञान वाढविणाऱ्या, प्रमाण-युक्तिविरुद्ध व असंभवप्रस्त अशा कथा लिहिलेल्या पुराणांन्तरीं आढळतात. त्या सर्वे मिथ्याच आहेत. पहा:—

स यत्कूर्मो नाम । प्रजापतिः प्रजा असृजत यदसृजताकरोत्त-
द्यदकरोत्तस्मात्कूर्मः कश्यपो वै कूर्मस्तस्मादाहुः सर्वाः प्रजाः
काश्यप्य इति ॥ श. ब्रा. ७।९।१।९॥

(प्रजापतिः) परमेश्वरानें या सर्वे प्रजा-सर्वे सृष्टि (असृजत) उत्पन्न केली म्हणूनच त्या जगन्नियन्त्याला (कूर्मः) कूर्म हें नांव पडलें आहे. [कूर्म म्हणजे करणारा] (कश्यपः) त्याच परमेश्वराला “ कश्यप ” असेंहि म्हणतात व ज्या अर्थी त्यानें या सर्वे प्रजा उत्पन्न केल्या आहेत, त्या अर्थी “ सर्वे प्रजा कश्यपापासूनच उत्पन्न झाल्या ” असें म्हणण्याचा श्रधात आहे.

पश्यतीति पश्यकः । पश्यक एव कश्यपः ।

(१) ज्याप्रमाणें “ हिंस्र ” घातूवरून “ सिंहः ” शब्द व “ कृत् ” घातूवरून “ तर्कः ” हा शब्द बनतो, तद्वतच हा शब्द झाला आहे. (ह्य० सू. महाभाष्ये)

याप्रमाणे आद्यंत विपर्यय होऊन “ कश्यप ” शब्द बनला आहे. म्हणून त्याचा अर्थ “ द्रष्टा, सर्वसाक्षी, सर्व पाहणारा ” असा होतो. अर्थात् “ कश्यप ” शब्दावरून सर्वज्ञ परमेश्वराची पूर्ण कल्पना होते.

गयादिक तीर्थे.

याचप्रमाणे गयातीर्थादिक तीर्थांविषयी भ्रममूलक कल्पना पसरल्या आहेत. पहा:-

प्राणो वै बलं तत्प्राणे प्रतिष्ठितं तस्मादाहुर्बलं ५ सत्यादोजीय
इत्येवं वैषा गायत्र्यध्यात्मं प्रतिष्ठिता ॥ सा हैषा गयांस्तत्रे ॥
प्राणा वै गयास्तत्प्राणांस्तत्रे तद्यद्रयांस्तत्रे तस्माद्रायत्री नाम ॥
शत. १४ । ८ । ९ । ६ । ७ ॥ तीर्थमेव प्रायणीयोऽतिरात्रस्तीर्थेन हि
प्रस्नान्ति ॥ तीर्थमेवोदयनीयोऽतिरात्रस्तीर्थेन ह्युत्स्रान्ति ॥
शत. १२ । २ । १ । १ । ९ ॥ गय इत्यपत्यनामसु पठितम् ॥ निरु. ३ । ४ ॥
अहिः सन्सर्वभूतान्यन्यत्र तीर्थेभ्यः ॥ छान्दोग्योपनिषद् ॥
समानतीर्थेवासी ॥ अष्टाध्या० अ० ४ पा० सू० १०७ सतीर्थ्यो
ब्रह्मचारी त्रयः स्नातका भवन्ति । विद्यास्नातको व्रतस्नातको
विद्याव्रतस्नातकश्चेति ॥ यो विद्यां समाप्य व्रतमसमाप्य समा-
वर्तते स विद्यास्नातकः ॥ इत्यादि पारस्करगृह्यसूत्रे ॥
नमस्तीर्थ्याय च ॥ ये तीर्थानि प्रचरन्ति सूकाहस्ता
निष्ङ्गिणः ॥ यजुर्वेद अ० १६ मं० ४२ व ६१ ॥

गयाश्राद्ध म्हणजे काय हे वरील आधारांवरून स्पष्ट दिसेल व गयातीर्थांविषयीची वैदिक कल्पना काय होती हेहि समजेल. “ प्राणा ” लाच “ गया ” हे नांव आहे. व प्राण हेच बल आहे किंवा सर्व बल प्राणामध्येच राहिलेले, असते. ओजः संज्ञक ज्ञानबलहि प्राणांच्याच आधारांने असते. त्याच प्राणांमध्ये (अध्यात्मम्) परमेश्वरहि भरलेला आहे व गायत्रीमध्ये ब्रह्मविद्येचे अधिष्ठान पूर्णपणे आहे. गायत्रीहि गया, नामक प्राणांचा (तत्रे) उद्धार करणारी आहे. प्राणांची सद्गति गायत्रीवर अवलंबून आहे. म्हणूनच गयासंज्ञक

प्राणाच्या ठिकाणी श्रद्धापूर्वक समाधीचें साधन करून परमेश्वरप्राप्ति करून घ्यावी. हेंच खरें गयाश्राद्ध होय. गया शब्दाचें सादृश्य पाहून गयानामक गावीं लोक पितृश्राद्ध करूं लागले ।

गयान् प्राणान् त्रायते सा गायत्री ।

प्राणांचें रक्षण करणारा गायत्री होय. म्हणून प्राणायामानें प्राणशक्तीला स्वाधीन व स्थिर करणें व मानसिक स्थैर्य प्राप्त झाल्यानंतर श्रद्धेनें अध्यात्मज्ञानमय गायत्रीचा जप—अर्थभावना-पूर्वक—करणें, हेंच खरें गयाश्राद्ध होय. तसेंच वर निरुक्ताचा आधार दिला आहे त्यावरून “अपत्य, प्रजा” असाहि ‘गया’ शब्दाचा अर्थ होतो. अर्थात् त्याविषयीं जीं योग्य कर्तव्यें करावयाचीं तीं श्रद्धापूर्वक करणें हेंहि एक गयाश्राद्ध होय. माता, पिता, आचार्य, अतिथि, गुरु व इतर मान्य विद्वान् यांची श्रद्धेनें सेवा करणें हेंहि गयाश्राद्ध होय. अपत्यांना योग्य शिक्षण देऊन त्यांना विद्वान्, धार्मिक व थोर बनविणें हें पित्याचें पुत्रांशीं कर्तव्य होय. हें धर्मश्रद्धापूर्वक करणें हेंहि गयाश्रद्धा होय. गया म्ह० अपत्य व त्याच्या विषयींचीं कर्तव्यें श्रद्धेनें करणें हें गयाश्राद्ध होय. याप्रमाणें अपत्यापासून तों गुरुपर्यंत सर्वांविषयींचीं कर्तव्यें केली असतां, ज्ञानाची प्राप्ति होऊन तद्वारा सर्वव्यापक विष्णूचें (पद) स्थान—अर्थात् मोक्ष—प्राप्त होईल. “विष्णुपद” हा शब्द मोक्ष शब्दाचा पर्याय आहे. असें असतां गया गांवांतील दगडावर खोदलेल्या पायाला “विष्णुपद” असें म्हणून त्या विष्णुपदाच्या प्राप्तीसाठीं भक्त्याच गोष्टी करणें हें भ्रमाचें लक्षण होय; म्हणून सर्व मनुष्यांनीं हा भ्रम सोडून खऱ्या मोक्षरूपी विष्णुपदाची प्राप्ति करून घेण्यासाठीं आपली ऐहिक कर्तव्यें दक्षतेनें व श्रद्धेनें करून व धार्मिक बनून, प्राणायामादिक अनुष्ठानानें (पूर्वोक्त पद्धतीनें) खरें गया-श्राद्ध करावें.

इदं विष्णुर्विचक्रमे त्रेधा निदधे पदम् ॥ समूढमस्य

पा ५ सुरे स्वाहा ॥

यजु० १।११॥

यदिदं किञ्च तद्विक्रमते विष्णुस्त्रिधा निधत्ते पदम् ॥ त्रेधा

भावाय पृथिव्यामन्तरिक्षे दिवीति शकपूणिः । समारोहणे

विष्णुपदे गयशिरसीत्यौर्णवाभः । समूढमस्य पांसुरेप्यायनेऽन्त-

रिक्षे पदं न दृश्यतेऽपि वोपमार्थे स्यात् समूढमस्य पांसुल इव

पदं न दृश्यत इति पांसवः पादैः सूयन्त इति वा पन्ना शेरत
इति वा पंसनीया भवन्तीति वा ॥ निरु० १२।१८॥

विष्णु म्हणजे चराचरांत व्यापून राहणारा परमात्मा होय. त्या परमेश्वराने (इदम्) हें जग (त्रेधा) तीन प्रकारांनी (विचक्रमे) केलें. तीन प्रकारांनी जग स्थापित केलें. (पदम्) हें प्राप्तव्य सर्व वस्तुजात—अर्थात् जगत्—तीन ठिकाणीं (निदधे) प्रस्थापित केलें. गुरूत्व-विशिष्ट जगत् पृथिवीमध्ये, लघुत्व व वायुपरमाण्वादिक जग अंतरिक्षांत व तेजोमय द्युलोकामध्ये वा प्रमाणें तीन प्रकारची सृष्टि तीन ठिकाणीं परमेश्वराने व्यवस्थित केली आहे. (अस्य) या परमेश्वराने रचलेल्या जगामध्ये जें काहीं (समूढम्) मोहसहित जड ज्ञानरहित आहे तें सर्व (पांसुरे) अंतरिक्षांतच आहे. अर्थात् परमाणुमय हे सर्व गोल असून ते अंतरिक्षांत आहेत. हा सर्व परमेश्वराचा महिमा आहे. त्याचें स्मरण सर्वांनीं नित्य करावें. (यदिदं किं च) हें जें जग दिसत आहे तें सर्व जग परमेश्वराने रचलें आहे. (त्रेधा) पृथिवी, अंतरिक्ष व द्युलोक यांत असणाऱ्या त्रिविध जगाच्या (भावाय) उत्पत्तीसाठीं त्यानें आपलें सामर्थ्य प्रकट केलें, तें असें. (विष्णुपदे) मोक्षस्थानामध्ये, (समारोहणे) आरोहण करण्यास योग्य अशा (गयशिरसि) प्राणांच्या शिरोभागांहि तो आहे; तेथें जाऊन—प्राणांच्याहि शिरोभागां जाऊन परमेश्वराची प्राप्ति करून घेतली पाहिजे. (पांसुरे) अंतरिक्षामध्ये (पदम्) परमाणुरूप जग जें काहीं आहे, तें डोळ्यांनां (न दृश्यते) दिसत नाही इतकें तें सूक्ष्म आहे. (पादैः सूयन्ते) पाद म्ह० द्रव्यांचे अंश किंवा परमाणु; त्यांच्यापासून उत्पन्न होणारे ते पांसव होत. या प्रमाणें उत्पन्न झालेले (पन्नाः) पदार्थ (शेरते) परमेश्वरांत त्याच्या आश्रयानें राहतात. जसें व्यापकत्व हा गुण व्यक्त करणारें परमेश्वराचें नांव “ विष्णु ” हें आहे, तसेंच त्याचें “ पूषा ” हें नांव नांव पोषकत्व हा गुण दाखविणारें आहे. पहाः—

पूषेत्यथ यद्विषतो भवति तद्विष्णुर्भवति विष्णुर्विशतेर्वा व्यश्रो-
तेर्वा तस्यैषा भवति ॥ इदं विष्णुरित्यूक् ॥ निरु. १२ । १७ ॥

विष्णु शब्दाचा अर्थ व्यापक व पूषा शब्दाचा अर्थ सर्वपोषक असा आहे. हे शब्द परमेश्वराचे गुण दाखवितात. याप्रमाणें वास्तविक मूळच्या कल्पना असतां, शब्दसादृश्यानें अनेक भ्रामक कथा लोकांनीं प्रचारांत आणल्या आहेत. तीच गोष्ट तीर्थाविषयीहि आहे. तीर्थ म्हणजे सर्व दुःखें दूर करून सुखांची प्राप्ति करून देणारें ध्यान होय. (तीर्थम् एव प्रायणी०)

जें अतिरात्र नामक यज्ञांतर्गत व्रत असतें तें करून जें स्नान केलें जातें, तेंच तीर्थ होय. (तीर्थेन हि प्रस्नान्ति) या तीर्थानेंच स्नान करून लोक खरोखर शुद्ध होतात. (उदयनीयः) उदयनीयाख्य यज्ञसंबंधीं कर्म करून जें स्नान करतात, तें तीर्थ होय. हें स्नान दुःखापासून तारणारें असल्यामुळें याला तीर्थ असें म्हणतात. वेदादि ज्ञानग्रंथांनाहि तीर्थ असें म्हणतात कारण, त्यांच्या योगानें आत्मा शुद्ध होऊन दुःखापासून मुक्त होतो. (तीर्थेभ्यः अन्यत्र) वेदाच्या आज्ञेशिवाय इतरत्र (सर्वे-भूतानि) कोणालाहि (अहिंसन्) कधीहि दुःख देऊं नये. अपराधी व दुष्ट यांना शासन देणें या प्रकारच्या ज्या वेदाज्ञा आहेत त्या पाळीत असतां दुष्टांना दुःख झालें तर चालेल पण तशा विधानांशिवाय इतरत्र कोणी कोणालाहि दुःख देऊं नये. वेद हींच खरीं तीर्थे होत. त्यांत गुरूच्या सहाय्यानें जो स्नान करतो तोच खरा शुद्ध होतो. वेदशास्त्रें, आचार्य, गुरु, माता पिता व अतिथि हे सर्वे ज्ञानदान करून पापमूलक अज्ञानाचा नाश करणारे असल्यामुळें तेहि तीर्थच होत. त्यांची सेवा करणें हें तीर्थस्नान-होय. (त्रयः स्नातकाः) खरोखर तीर्थांमध्ये स्नान करणारे तीन आहेत. (१) **विद्या-स्नातक**-जो उत्तम नियमांचें परिपालन करून पूर्ण विद्या शिकतो; पण ब्रह्मचर्याभ्रम समाप्त करीत नाही तो विद्यास्नातक होय. विद्यारूपी तीर्थांत स्नान करणारा (२) जो विद्या पूर्णपणें न शिकतां मध्येच ब्रह्मचर्याची समाप्ती करतो तो **व्रतस्नातक** होय (३) व जो पूर्ण ब्रह्मचर्य धारण करून वेदादि शास्त्रांचें पूर्ण अध्ययन करतो तो **विद्याव्रतस्नातक** होय. हा शुद्धात्मा, शुद्धांतःकरण, सदाचारी, धार्मिक, विद्वान् व परोपकारी असा होतो आणि सर्वांकडून त्यास मान मिळतो. (तीर्थ्याय) प्राण-वेद-विज्ञान इत्यादि तीर्थांमध्ये असणाऱ्या परमेश्वराला (नमः) नमस्कार असो. (ये) जे विद्वान् लोक (तीर्थानि) वेदाध्ययन, सत्यभाषण इत्यादि पूर्वोक्त तीर्थांमध्ये (प्रचरन्ति) व्यवहार करतात व जे ब्रह्मचर्यपरिपालनानें सर्व प्रकारच्या बलानें युक्त झाले आहेत व (सृकाहस्ताः) विद्या व विज्ञान हेच ज्यांचे दोन हात आहेत व (निषङ्गिनः) उपदेशानें सर्व संशयाला दूर करणारे आहेत, तेच खरे तीर्थांत स्नान केलेले. परमेश्वर, वेद, विद्या, ज्ञान व विद्वान् यांप्रमाणें तीर्थ शब्दाचे खरे व मूळचे अर्थ आहेत; पण त्यांचा संबंध लोकांनीं विवक्षित गांवांशीं जोडला आहे ! (प्रश्न) जल व स्थल यांमध्येच काहीं विवक्षित अशी शक्ति वसेल कशावरून कीं, जिच्या योगानें तेथें जाऊन स्नान केलें असतां मनुष्य मुक्त होईल ? (उ.) जैल किंवा स्थल यांच्या योगानें पापाचा नाश होणें.

(१) यांचे कारण त्या त्या गांवांमध्ये पूर्वी विद्येचें वसतिस्थान होतें हेंच असावें.

संभवतच नाही. असा कार्यकारण भाव आहे असेंहि कोणाला म्हणता येणार नाही. काष्ठमय नौका पुरुषप्रयत्नांवांचून मनुष्याला तारित नाही. मग नौकेप्रमाणेच जड व ज्ञानशून्य असणारे पाणी व भूमि कशी मनुष्याला पापापासून सोडवू शकेल. त्याला वेद व विद्वान् अशीच तीर्थे पाहिजेत. काशीप्रयागादिक स्थाने पापनाशक मुळीच नाहीत. ज्ञानार्जन व विद्वत्समागम ही तीर्थस्थाने खरी आहेत. असे असतां स्वार्थी लोकांनीं ग्राममहात्म्ये लहून लोकांचीं मनं खऱ्या तीर्थापासून एका बाजूला वळावळी (प्रश्न) “इमं मे गंगे यमुने० ” इत्यादि वेदमंत्रांमध्येच नद्यांचीं नावे सांगितलीं आहेत, असे असतांहि तुम्ही त्या नद्यांचे माहात्म्य मानीत नाहीं हे कसे ? (उ.) वेदांमध्ये त्यांचीं नावे आलीं असलीं म्हणून तेवढ्यावरून त्या नद्या पापनाशक आहेत असे ठरत नाही. एका ठिकाणच्या किंवा एका नदीच्या पाण्यापेक्षा दुसऱ्या ठिकाणच्या पाण्यामध्ये शारीरिक बाह्यमल किंवा वस्त्रादिकांचा मल साफ करण्याचे सामर्थ्य ज्यास्त असेल; म्हणून तेवढ्यावरून त्या नद्या पापाचा नाश करण्यास समर्थ आहेत असे ठरणार नाही. ज्ञानानेच आत्मा व मन शुद्ध होते हे सर्वास मान्य आहे. पाण्याचा गुण पाप नाहीसे करण्याचा नसून शरीराचे बाह्यमल धुवून टाकणे हा आहे. पाप नाहीसे करण्याचा गुण ज्ञानामध्येच आहे. योगसाधनाच्या पुस्तकांमध्ये इडा, पिंगला, सुषुम्ना व कूर्म या शरीरांतील नाड्यांची वर्णने आलेली आहेत व कित्येक ठिकाणी तर वरील नाड्यांना गंगा, यमुना वगैरेहि नावे योजलेली आहेत. [इडा व पिंगला या ठिकाणी मिळालेल्या आहेत त्या ठिकाणाला “ गंगायमुनासंगम ” असेंहि म्हटलेले आढळते.] पण हे लेख योग्यासाठी आहेत. प्राणायामाच्या द्वाराने जेव्हां योगी इडा व पिंगला यांच्या संगमांतून सुषुम्नाद्वाराने वर जातो, तेव्हां त्याला समाधिसुखाचा अनुभव येतो. हा तेथे भाव आहे व तो सर्वथैव खरा व प्रत्येकाच्या अनुभवास येणारा आहे. पण त्या लेखांचा संबंध नद्यांशीं आपून जोडणे हे केव्हांहि इष्ट होणार नाही. जे फल गंगायमुनासंगम इडापिंगला नाड्यांच्या संगमांत जाऊन होणार व प्राणायामाच्याद्वारे इतके साधन केल्याने जसे खरोखर पाप नाहीसे होते तसे तेच फल नद्यांच्या स्नानाने होईल असे मानणे हा वास्तविक अर्थाचा विपर्यास होय. यासाठी या भ्रामक वचनांवरून विद्वानांनी आपले मन मार्गे हटवून खऱ्या धार्मिक विचारांकडे लावावे.

“सितासिते यत्र सङ्गथे तत्राप्लुतासो दिवमुत्पतन्ति ।” या परिशिष्ट वचनांतील “सितासिते” हे पद “गंगा व यमुना” या नद्यांचे वाचक नसून “इडा

व पिंगला ” यांचेच वाचक आहे व त्याचा अर्थ “ जो मनुष्य प्राणायामाच्याद्वारे इडा व पिंगला यां, सुषुम्नेला ज्या ठिकाणी मिळाल्या आहेत त्या ठिकाणी जातो, तो पवित्र होऊन सुखात्मक मोक्षस्थानाला जातो.” असा वास्तविक अर्थ असतां “गंगा व यमुना यांचा संगम” असा “ सितासिते यत्र संगथे ”चा अर्थ केला. हा अर्थाचा विपर्यास आहे, असे योगशास्त्राच्या पुस्तकांचे ज्याने अध्ययन केले आहे त्यास तेव्हांच वाटेल. “ इडा ” नाडीला “ सिता ” व “ पिंगला ” नाडीला “ असिता ” हा शब्द आहे. गंगा व यमुना या नद्यांच्या संगमावर स्नान करणारे मोक्षानंदाचा उपभोग घेतात असा कोणालाहि अनुभव नसून पूर्वोक्त नाट्यांच्या संयोगाचे ठिकाणी समाधीच्या वेळी प्रवेश झाला असतां खऱ्या आनंदाचा अनुभव येतो अशाबद्दल विश्वसनीय आधार आहेत. “सितासितमिति वर्णनाम तत्प्रतिषेधोऽसितम् । निरु. ९ । २ ॥ ” प्रकाश व अंधःकार, गोरा व काळा यांचे वाचक “सित व असित” हे शब्द आहेत. आमच्या अनुभवाला येणारे प्रकाश व अंधःकार हे दोन निरनिराळे पदार्थ परमेश्वराच्या अतर्क्य तेजामध्ये पूर्णपणे मिळून गेले आहेत व त्या ठिकाणापासून पुढे परमेश्वरीय तेज चमकत आहे. समाधीच्या वेळी प्रकाशांधःकारमय सृष्टीतून योगी परमेश्वरीय तेजामध्ये जातो व तेथे त्याला खऱ्या आनंदाचा अनुभव येतो. हा अर्थ व “ इडापिंगला ” संबंधाने वर दिलेला “ सितासित ” यावरील वचनाचा अर्थ हे वास्तविक एकच आहेत. दोन रीतींनी केलेले आहेत इतकेच, पण त्या वचनाचा नदीवाचक अर्थ होणे दुरापास्त आहे. म्हणून सुखाची इच्छा करणा-या प्रत्येक धार्मिक मनुष्याने खऱ्या संगमावर स्नान करण्याची इच्छा धरावी.

प्रतिमा शब्दाचा अर्थ.

याचप्रमाणे तंत्र व पुराण वगैरे ग्रंथांमध्ये मूर्तिपूजा, नामस्मरण यांचे विधान व माहात्म्य लिहिलेले आहे. त्याचा मूळ वेदाशी अगदी विरोध आहे. पहा:-

**न तस्य प्रतिमा अस्ति यस्य नाम महद्यशः ॥ हिरण्यगर्भ
इत्येष मा मां हिंसीदित्येषा यस्मान्न जात इत्येषः॥१॥**

यजु० ३२।३॥

(यस्य) ज्या पूर्ण, अज, निराकार व सर्वव्यापक अशा परमेश्वराचे (महद्यशः) मोठे महिमान आहे, ज्याची वेदरूपी आज्ञा पाळणे हाच आमचा धर्म आहे, सत्यभाषणादिक कर्णे हेंच आमचे कर्तव्य आहे. (हिरण्य-) सूर्यादिक तेजस्वी गोळांचाहि जो

(—गर्भः) उत्पादक आहे, त्याची सर्व मनुष्यांनी (मां मा हिंसीः) “ माझे सर्व प्रकारें रक्षण कर ” अशी प्रार्थना करावी. (यस्मात्) ज्याअर्थी तो (न जातः) कधीहि उत्पन्न झालेला नाही, अर्थात् तो अजन्मा आहे म्हणून, (तस्य) त्या परमेश्वराची (प्रतिमा नास्ति) प्रतिमा, मूर्ति, प्रतिकृति, परिमाण व माप कांहींच नाही. परमेश्वर अनुपमेय, अमूर्त, अपरिमेय, निराकार, सर्वगत असा असल्यामुळे एकदेशीय पदार्थांप्रमाणे त्याची मूर्ति होऊं शकत नाही. हे अगदीं उघड आहे. परमेश्वराच्या स्वरूपाचें वर्णन पुढें दिलें आहे:—

स पर्यगाच्छुक्रमकायमव्रणमस्नाविरशुद्धमपापविद्धम् ।
 कविर्मनीषी परिभूः स्वयम्भूर्याथातथ्यतोऽर्थान् व्यदधा-
 च्छाश्वतीभ्यः समाभ्यः ॥ २ ॥ यजु० ४०।८॥

(यः) जो (कविः) विकांतदर्शन, सर्वज्ञ, (मनीषी) सर्वसाक्षी, (परिभूः) सर्वोद्भूत धोर, (स्वयम्भूः) अनादि परमेश्वर, (शाश्वतीभ्यः) नित्य, (समाभ्यः) प्रजांना; अनंत-कालापामून वेदद्वारा (याथातथ्यः) अगदीं बरोबर (अर्थान्) सर्व विद्यांना व सर्व पदार्थांना (व्यदधात्) देतो व धारण करतो तो (पर्यगात्) सर्व ठिकाणीं व्यापक आहे. तेंच ब्रह्म होय. ते ब्रह्म (शुक्रम) वीर्य—बलवान्, (अकायम्) निराकार, देहरहित, (अव्रणम्) छेदभेदरहित, (अस्नाविरम्) नाडीबंधस्नायु यांनीं रहित, (शुद्धम्) निर्दोष व (अपापविद्धम्) पापरहित अशा प्रकारचें आहे. त्याची सर्वोनीं उपासना करात्री. याप्रमाणें वेदप्रतिपाद्य ईश्वर निराकार, शरीररहित, जन्मबंधनिर्मुक्त असा असल्यामुळे त्याची मूर्ति करून पूजा होणें अशक्य आहे. वेदांमध्ये जो प्रतिमा शब्द कित्येक ठिकाणीं आलेला आहे त्याचा अर्थ “ मूर्ति ” असा नसून “ परिमाण ” असा आहे. पहा:-

संवत्सरस्य प्रतिमां यां त्वां रात्र्युपास्महे ॥ सा न आयु-
 ष्मतीं प्रजां रायस्पोषेणसंसृज ॥ ३ ॥

अथर्व० ३ । १० । ३ ॥

मुहूर्तानां प्रतिमा ता दश च सहस्राण्यष्टौ च शतानि भवन्त्ये-
 तावन्तो हि संवत्सरस्य मुहूर्ताः ॥

शत० कां. १०।४।३।२०।

विद्वान् लोक (याम्) ज्या रात्रीला (संवत्सरस्य) वर्षांचें (प्रतिमाम्) परिमाण मानतात व उपासना करतात (त्वा) त्याच (रात्री) रात्रीरूपी परिमाणाचा आश्रय करून आम्हीहि (उपास्महे) उपासना करतो. ज्याअर्थी तीनशेंसाठ रात्रींनीं संवत्सराचें माप घेतलें जातें, त्याअर्थी “ रात्री ” हें एक माप-परिमाण-आहे. हे ईश्वरा, (सा) ती रात्र (नः) आम्हांला (रायस्पोषेण) धन व पुष्टि देऊन (आयुष्मतीम्) दीर्घ आयुष्य देणारी (संसृज) होईल असें कर. मनुष्यांनीं असा प्रयत्न करावा कीं, त्यायोगानें प्रत्येक दिवस लाभ व सुख देणारा असा होईल. (संवत्सरस्य मुहूर्ताः) वर्षांचे मुहूर्त (दशसहस्राणि) दहा हजार व (अष्टौ शतानि) आठशें होतात. हेहि एक (प्रतिमा) वर्ष मापण्याचें परिमाणच आहे. (३६०×३०=१०८००) दोन घटकांचा एक मुहूर्त, दिवसाचे तीस मुहूर्त व वर्षांचे तीनशें साठ दिवस. या हिशेबानें वर्षांच्या मुहूर्तांची वरील संख्या होते.

**यद्वाचानभ्युदितं येन वागभ्युद्यते । तदेव ब्रह्म त्वं विद्धि नेदं
यदिदमुपासते ॥ १ ॥ साम. तलवकार उप० १।४॥**

(यत् इदम्) जें हें प्रत्यक्ष दिसणारें मूर्त जग आहे (इदं न) तें कांहीं ब्रह्म नव्हे, तर जें (वाचा) संस्कृत वाणीलाहि (अनभ्युदितम्) अविषय आहे, पण (येन) ज्यानें (वाक्) वाणीला (अभ्युद्यते) जाणलें आहे (तदेव) तेंच ब्रह्म होय. विद्वान् लोक निराकार, सर्वव्यापक, अज, सर्वनियन्तृ, सच्चिदानंदलक्षण व सर्वसाक्षी अशा ब्रह्माचीच उपासना करतात, त्याची तुम्हीं सर्वांनीं उपासना करावी. तसेंच—

तुलामानं प्रतीमानं सर्वं च स्यात् सुलक्षितम् ॥

—मनुस्मृति ८। ४०३

प्रतिमान म्हणजे तोलण्याचें साधन (वजन) होय. तें उत्तम व बरोबर असावें, कमी नसावें. ” याप्रमाणे मनुस्मृतांमध्येहि प्रतिमा किंवा प्रतिमान शब्द, परिमाण याच अर्थी वापरला आहे व त्यालाच उद्देशून (प्रतिमानां भेदकः) वजनें तोडून लहान करणारे यांना शिक्षा सांगितली आहे. (देवतानां च कुत्सनम्) विद्वानांची निंदा करणें, (देवतागार-भेदकान्) सज्जनांचीं घरें फोडणें वगैरे अपराध सांगितले आहेत. शतपथामध्ये “ **विद्वान्सो हि देवाः ॥** ” असें स्पष्ट सांगितलें आहे. विद्वान् हेच देव होत व ते ज्या ठिकाणी राहतात,

विद्याव्यासंग करतात व उपदेश करतात तीं दैवतस्थाने किंवा देउळें होत. (देवताभ्यर्चनम्) विद्वान्नाचा सत्कार व सेवा हें देवतार्चन त्यांची निंदा करणें व त्यांच्या वसतिस्थानाचा नाश करणें हे मोठेच अपराध होत. (छायोल्लङ्घननिषेधः) त्यांच्या छायेचें उल्लंघन करूं नये. (प्रदक्षिणानि कुर्वीत) त्यांना प्रदक्षिणा करावी. (दैवतान्यभिगच्छेत्) त्यांच्या जवळ जावें, त्यांच्या वामभागीं बसावें, त्यांना उजव्या बाजूला बसवावें. याप्रमाणें मनुस्मृतीत सांगितलें आहे याप्रमाणें प्रतिमा व देवता यांचे मूळांत अर्थ होते व तेच पुढें कालांतरानें परमेश्वराला लावूं लागले !

नवग्रहांचे मंत्र.

त्याचप्रमाणें सूर्य व चंद्र या ग्रहांची पीडा होते असें समजून ती शांत होण्यासाठीं 'आकृष्णेन रजसा' इत्यादि मंत्रांचा जप करतात. पण वास्तविक त्या मंत्रांचा अर्थ अगदीं निराळाच आहे. "आकृष्णेन रजसा वर्तमानो०" (१) हा मंत्र पूर्वी (पान १००) आकर्षणानुकर्षण प्रकरणांत दिला आहे व "इमं देवा असपत्नं०" (२) हा मंत्र (पान १६०) राजप्रजाधर्म या प्रकरणांत दिला आहे, तेथें त्यांचा अर्थ पहावा. शिल्लक राहिलेले मंत्र पुढें दिले आहेत:-

अग्निर्मूर्द्धा दिवः ककुत्पतिः पृथिव्या अयम् ॥ अपा५
रेतांसि जिन्वति ॥ ३ ॥ यजु० ३।१२ ॥

(अयम्) हा (अग्निः) परमेश्वर किंवा अग्नि (दिवः) प्रकाशमय स्थानाचा व (पृथिव्याः) प्रकाशरहित अशा पृथिवीचा (पतिः) पालक आहे व तो (मूर्द्धा) सर्वांच्याहि वर शिरोभागीं विराजमान आहे. (ककुत्पतिः) सर्व दिशांमध्ये व्यापून राहिल्यामुळें त्यांचें तो सर्व तऱ्हेनें रक्षण करणारा आहे. (अपाम्) प्राण व जल यांचें (रेतांसि) सामर्थ्य तोच (जिन्वति) वाढवितो. याप्रमाणें अग्नि, विद्युत् व सूर्य इत्यादिकांच्या द्वारें पूर्वोक्तपदार्थांचा तो रक्षक आहे.

(१) देवळांत थोर सत्पुरुषांचें स्मरण राहण्यासाठीं त्यांच्या मूर्ति कळून ठेवून त्यांची पूजा म्हणजे गुणानुकरण (योग्य सत्कार) करणें हें निराळें व त्या मूर्ति परमेश्वराच्या आहेत हें समजणें निराळें हा फरक येथें लक्षांत ठेवला पाहिजे.

उद्बुध्यस्वाग्ने प्रतिजागृहि त्वमिष्टापूर्ते संसृजेथामयं
च ॥ अस्मिन्सधस्थे अद्युत्तरस्मिन् विश्वे देवा यज-
मानश्च सीदत ॥ ४ ॥ यजु. १९।१४ ॥

(हे अग्ने) हे ज्ञानमय परमेश्वर ! (उत् बुध्यस्व) आमच्या हृदयांत प्रकाशित हो. (प्रति जागृहि) अविद्यान्धःकारांत निजलेल्या सर्व जीवांना विद्याज्ञानप्रकाशांत आणून जागे कर. हे परमेश्वरा ! (इष्टापूर्ते) धर्म, अर्थ, काम व मोक्ष हे, (संसृजे०) या जीवांना साधावे व (त्वम्) तूं याला सुख प्राप्त होईल असें करावेस. (अस्मिन्) या (सधस्थे) लोकांत, शरीरांत (अद्युत्तरस्मिन्) परलोकांत; दुसऱ्या जन्मांत (विश्वे देवाः) सर्व विद्वान लोक व यजमानहि (सीदत) सदोदित असावेत. अर्थात् सर्व धर्मकृत्ये सदोदित चालू राहून विद्या व ज्ञान यांची वाढ व्हावी.

बृहस्पते अति यदुर्थो अर्हाद् शुभद्विभाति ऋतुमज्जनेषु ॥
यदीदयच्छवस ऋतप्रजात तदस्मासु द्विविणं धेहि
चित्रम् ॥ ५ ॥ यजु० २६।३ ॥

हे (बृहस्पते) वेदरक्षक ! (ऋतप्रजात) वेदविद्याप्रतिपादित जगदीश्वर ! तूं (जनेषु) यज्ञ करणाऱ्या विद्वान लोकांत किंवा लोकलोकांतरांत, (ऋतुमत्) ज्याच्या योगाने पुष्कळ ऋतु-यज्ञ-होतील असें (शुभत्) सद्बचवहार प्रकाशक, (दीदयत् शवसः) दानाला योग्य अशा बलाला उत्पन्न करणारे व (यत्) ज्याच्या योगाने (अर्थः) राजा, स्वामी किंवा वैश्य, (अर्हात्) इतर धार्मिक जनांत (विभाति) शोभतो, अशा तऱ्हेचे (चित्रम्) अद्भुत (द्विविणम्) धन (अस्मासु) आम्हांला (धेहि) दे.

अन्नात्परिस्रुतो रसं ब्रह्मणा व्यपिबत्क्षत्रं पयः सोमं प्रजा-
पतिः ॥ ऋतेन सत्यमिन्द्रियं विपानं शुक्रमन्धसः इन्द्र-
स्येन्द्रियमिदं पयोऽमृतं मधु ॥ ६ ॥

यजु. १९।७९ ॥

(क्षत्रम्) राजकर्म करणारा क्षत्रिय, (ब्रह्मणा) वेदविज्ञानी लोकांसह (पयः) अमृतात्मक (सोमम्) सोमवल्लीचा-(रसम्) बुद्धि आनंद, शौर्य, धैर्य, बल व पराक्रम इत्यादि सद्गुणांना वाढविणारा रस-(व्यपिबत्) पितो, तोच खरा सभाध्यक्ष व खरा राजा. (ऋतेन) यथार्थ वेद जाणून (सत्यम्) धर्म व राज्यव्यवहार, (इन्द्रियम्) विद्यायुक्त शुद्ध मन, (विपानम्) विविध राजधर्मांचें रक्षण (शुक्रम्) सुखकर, (अन्धसः) शुद्ध अन्नाच्या इच्छेला कारणीभूत (पयः) व सर्व पदार्थ विद्यासारयुक्त, (अमृतम्) मोक्षसाधक (मधु) मधुर, सस्वभावयुक्त असें (इन्द्रस्य) परमैश्वर्यवान् परमेश्वराच्या कृपेनें (इन्द्रियम्) ज्ञानयुक्त मन मिळून (इदम्) सर्व व्यावहारिक व पारमार्थिक सुख मिळते. (प्रजापतिः) परमेश्वर अशी आज्ञा करतो कीं, जो क्षत्रिय राजा असेल त्यानें याप्रमाणें प्रजापालन करावें (अन्नात्) भोज्यपदार्थांपासून जसा (परि) सर्व प्रकारें (सुतः) रस निघतो त्याचप्रमाणें राजानें सर्वांना आनंदरूपी रस द्यावा. मनांत सुख होईल असें करावें.

शन्नो देवी रभिट्य आपो भवन्तु पीतये ॥ शंयोर्भि
स्रवन्तु नः ॥ ७ ॥ यजु. ३६ । १२ ॥

(देवीः) सर्वप्रकाशक, (आपः) सर्वव्यापक परमेश्वर, (अभिष्टये) इष्ट आनंद देणारा व (पीतये) तृप्ति करणारा होवो. तसेंच (नः) आम्हांला (शम्) सुखदायक होवो. तो आम्हांवर (शंयोः) सुखाचा (अभिस्रवन्तु) वर्षाव करो. [आप्-हा शब्द “ आप्ल व्याप्तौ ” या धातूवरून झाला आहे. म्हणून त्याचा अर्थ “ व्यापणारा ” असा आहे. ‘ आप् हा शब्द परमेश्वराचा वाचक आहे याविषयीं प्रमाणः—

“ यत्र लोकांश्च कोशांश्चापो ब्रह्म जनां विदुः । असञ्च
यत्र सञ्चान्तः स्कम्भं तं ब्रूहि कतमः सिद्धेव सः ॥

अथर्व० कां. १० । ४ ॥ २२ । १० ॥

(जनाः) विद्वान्लोक (आपः ब्रह्म) आप शब्दानें ज्यक्त होणारें ब्रह्म (विदुः) जाणतात. ज्यामध्ये सर्व लोक व सर्व कोश (खजिने) भरलेले आहेत. (असत् सत्) कार्य व कारण जग ज्यामध्ये राहते असा तो कोण आहे बरें ? (तं स्कम्भम्) तो जगताचें धारण

करणारा परमेश्वर आहे. तो (अन्तः) सर्व पदार्थांमध्ये पूर्णपणे भरला आहे. या मंत्रामध्ये “आपः” हा शब्द परमेश्वराचाच वाचक दिला आहे व शिवाय धात्वर्थावरूनहि परमेश्वराचा एक विशेष गुण व्यक्त होतो हे ध्यानांत येईल.]

**कयां नश्चित्र आभुवद्भूती सदा वृधःसखा । कया
सचिष्ठया* वृता ॥ ८ ॥** यजु० २७ । ३९ ॥

(कयां) उपासना, (सचिष्ठया) सत्कर्मानुष्ठान, (वृता) सद्गर्तन, (कयां) व उत्तम सद्गुण यांच्या योगाने प्रकाशित झालेला, (चित्रः) अनंत सामर्थ्ययुक्त व (सदावृधः) आनंदाने पूर्ण असणारा परमेश्वर (नः) आमचा मित्र (आभुवत्) होईल अशा प्रकारे आम्ही आमचे वर्तन ठेवावे. परमेश्वराची मनोभावाने सेवा व उपासना करावी.

**केतुं कृण्वन्नकेतवे पेशो मर्या अपेशसे ॥ समुषद्भिर-
जायथाः ॥ ९ ॥** यजु० २९ । ३७ ॥

हे (मर्याः) मनुष्यहो ! तुम्ही (उषद्भिः) परमेश्वरप्राप्तीची इच्छा करणाऱ्या व त्याच्या आज्ञेचे पालन करणाऱ्या विद्वानांशी संबंध ठेवला असता खरोखरच (अकेतवे) अज्ञानाचा नाश होण्यास कारणीभूत असणारे (केतुम्) ज्ञान व (अपेशसे) दारिद्र्याचा नाश करणारे (पेशः) चक्रवर्तिराज्यादिक धन (कृण्वन्) मिळवाल, व ते मिळाले असता (अजायथाः) तुम्हांला परमेश्वरप्राप्तीहि होईल. [याप्रमाणे हे नवग्रहांचे म्हणून मानलेले नऊ मंत्र आहेत. त्यांच्या अर्थावरून ग्रहांशी त्यांचा संबंध आहे कीं काय ते वाचकांनी पहावे.]

पठनाधिकार.

(१) वेद हे ईश्वरप्रणीत आहेत. (२) वेदांचा उद्देश सर्व मनुष्यांना सद्धर्मज्ञान करून देण्याचा आहे व (३) वेदांमध्ये सर्व सत्यविद्या मूलरूपाने आहेत; यामुळे त्यांचे पठन व अध्ययन करण्याचा सर्व मनुष्यमात्रांना अधिकार आहे. परमेश्वरकृत जेवढे म्हणून पदार्थ

* ‘शचिष्ठया’ असा पाठभेद आहे.

(१) “क” या शब्दाचे “सुख, सत्व, सद्गुण व उपासना,” बगैरे अर्थ आहेत.

आहेत तेवढे सर्व, सर्व मनुष्यांसाठी आहेत. पृथिवी, पाणी, अग्नि, वारा व इतर पदार्थ हे ज्याप्रमाणे सर्व मनुष्यांसाठी आहेत, त्याचप्रमाणे विद्या ही सर्व मनुष्यांसाठीच आहे. पहा:—

यथेमां वाचं कल्याणीमावदानि जनेभ्यः । ब्रह्मराज-
न्याभ्यांशूद्राय चाय्यय च स्वाय चारणाय । प्रियो
देवानां दक्षिणायै दातुरिह भूयासमयं मे कामः समृ-
ध्यतामुप मादो नमतु ॥ १ ॥ यजु. २१ । २ ॥

(यथा) ज्याप्रमाणे (इमाम्) ही प्रत्यक्ष असणारी वेदचतुष्टयरूप व (कल्याणीम्) कल्याण करणारी (वाचम्) वाणी किंवा विद्या (जनेभ्यः) सर्व मनुष्यांना अर्थात् सर्व जीवां-
वर उपकार करण्यासाठी मी (आवदानि) सांगितली, त्याचप्रमाणे सर्व विद्वानांनी सर्व माण-
सांना तिचा उपदेश करावा. (ब्रह्मराजन्याभ्याम्) ब्राह्मण व क्षत्रिय, (अय्यय) वैश्य, (शूद्राय) शूद्र, (चारणाय) अतिशूद्र, अंत्यज (स्वाय) स्वकीय पुत्र व भृत्य वगैरे या सर्वांनी वेदाध्ययन व श्रवण करावे. ज्याप्रमाणे मी ईश्वर पक्षपात सोडून सर्वांवर उपकार कर-
णारा असल्यामुळे (देवानाम्) विद्वानांना (प्रियः) आवडणारा व (दक्षिणायै दातुः) सर्वस्व दान केल्यामुळे त्यांना प्रिय (भूयासम्) झाले आहे, त्याचप्रमाणे सर्व विद्वानांनी परोपकारबुद्धि व सदाचरणी स्वभाव धारण करून वेदांचा उपदेश सर्वांना करावा. (मे) माझी (अयम्) ही (कामः) इच्छा (समृद्धयताम्) योग्य रीतीने तुम्ही पाळा. ही उप-
देश करण्याची इच्छा (समृद्धयताम्) उत्तम प्रकारने वाढली जावो. (उप मादो नमतु) तुम्हांलाही सर्वे इष्ट सुख प्राप्त होवो. हा तुम्हांला माझा आशिर्वाद आहे. ज्याप्रमाणे मी ही वेदविद्या सर्वांसाठी सांगितली त्याचप्रमाणे तुम्हींही तिचा उपदेश लोकांना करावा. मनांत वैषम्यभाव कांहींही आणू नये. ज्याप्रमाणे माझे आचरण सदैव पक्षपातरहित असते, त्याचप्रमाणे तुमचे आचरण असले तर माझी तुम्हांवर प्रसन्नता होईल. ”

या मंत्रांतील “ जनेभ्यः ” हे पद केवळ “ द्विज ” एवढाच अर्थ दाखविणारे नाही. शिवाय “ ब्रह्मराजन्याभ्यां, शूद्राय ” वगैरे पदांनी “ जनेभ्यः ” याचा स्पष्टच खुलासा केला आहे. याच्या पुढच्या “ बृहस्पते अति्यदर्यम् ” या मंत्रांतहि परमेश्वरपरच अर्थ

आहे व या मंत्रांतहि तसाच आहे व हाच अर्थ प्रकरणांला अनुकूल आहे. अर्थात् वेदांचे पठन, पाठन व श्रवण करण्याचा अधिकार प्रत्येक मनुष्यमात्राला आहे.

वर्ण व जाति.

**शूद्रो ब्राह्मणतामेति ब्राह्मणश्चैति शूद्रताम् ॥ क्षत्रियाज्जातमे-
वन्तु विद्याद्वैश्यात्तथैव च ॥ १ ॥ मनु० १० । ६९ ॥**

(शूद्रः) जन्मानें जरी कोणी शूद्र असला व त्यानें पूर्णविद्या व सुशीलता इत्यादि ब्राह्मण-गुण जर मिळविले तर तो (ब्राह्मणताम्) ब्राह्मणत्वाला (एति) मिळवितो. ब्राह्मणत्व त्याला मिळतें. त्याचप्रमाणें कुकर्म व अधर्माचरण करणारा जरी (ब्राह्मणः) जन्मानें ब्राह्मण असला तरी तो (शूद्रताम्) शूद्रत्वाला जातो. निर्बुद्धत्व, मूर्खत्व, पराधीनता व सेवा करण्यास उत्सुक हे शूद्रत्वाचे गुण आहेत. ते जन्मानें ब्राह्मणकुलांत उत्पन्न झालेल्याच्या अंगीं जरी आढळले तरी तो शूद्रच समजावा. (एवम्) त्याचप्रमाणें (क्षत्रियात्) क्षत्रियापासून (जातम्) झालेल्या व (वैश्यात्) वैश्यापासून झालेल्याविषयींहि तसेंच समजावें. अर्थात् जसे गुण अंगीं असतील तसा त्याचा वर्ण आहे असें समजावें. तसेंच:—

**धर्मचर्यया जघन्यो वर्णः पूर्वं पूर्वं वर्णमापद्यते जातिपरिवृत्तौ
॥ १ ॥ अधर्मचर्यया पूर्वो वर्णो जघन्यं जघन्यं वर्णमापद्यते
जातिपरिवृत्तौ ॥ २ ॥**

आपस्तम्बसूत्र. प्रपा० २ पटल० ९ सू. १० व ११ ॥

सत्यधर्माचें आचरण केल्यानें जन्मानें शूद्र असणाराहि वर्णानें वैश्य, क्षत्रिय व ब्राह्मण होऊं शकतो. धर्माचरण केल्यानें वरच्या वर्णाचे अधिकार प्राप्त होतात. (जातिपरिवृत्तौ जातेर्वर्णस्य) परितः सर्वतः या वृत्तिः आचरणम्) वर्णांच्या संबंधानें सर्वप्रकारचें नियत कर्म त्या त्या वर्णाच्या मनुष्यानें केलें पाहिजे. त्याचप्रमाणें अधर्माचरणानें जन्मानें उच्चवर्णांतील असला तरी तो खालच्या वर्णांत जातो. अर्थात् धर्माचरणच उत्तमवर्णाचा अधिकार प्राप्त होण्यास कारण आहे. त्याचप्रमाणें अधर्माचरणानें नीचवर्ण प्राप्त होतो. ज्या ज्या ठिकाणीं “ शूद्रो नाध्यापनीयः । नश्रावणीयः ” अशी व अशा अर्थाचीं विधानें

आलेली असतील तेथे त्यांचा अर्थ शूद्र बुद्धिहीन असल्यामुळे, त्या बुद्धिहीन स्थितीत त्याला त्या विषयाचे ज्ञान होणे अशक्य आहे, एवढाच समजावयाचा. पण जर त्याच्या बुद्धीचा विकास करण्याची व्यवस्था केली तर त्याला तो विषय किंवा ती विद्या शिकण्याचा अधिकार प्राप्त होईल.

पठनपाठनक्रम.

संस्कृत भाषेतील व वैदिक भाषेतील शब्दांचा उच्चार योग्य व त्या त्या स्थानांत व्यवस्थित रीतीने झाला पाहिजे. म्हणून आरंभी “ शिक्षा ” शिकवावी. शिक्षाप्रंथाच्या अध्ययनाने अक्षरांची स्थाने व त्यांचे प्रयत्न, यांचे ज्ञान होऊन स्वरज्ञानहि उत्तम रीतीने तयार होतें. जसे:— ‘ प ’ काराचे स्थान ओष्ठ आहे व त्याचा स्पृष्टप्रयत्न आहे इ. [म्हणून ‘ प ’ काराचा उच्चार करावयाचा असतां दोनहि ओंठांचा संयोग करणे जरूर आहे.] तसेच पंतंजलिमुनींनी म्हटले आहे:—

दुष्टः शब्दः स्वरतो वर्णतो वा मिथ्याप्रयुक्तो न तमर्थमाह ॥
स वाग्वज्रो यजमानं हिनस्ति यथेन्द्रशत्रुः स्वरतोऽपराधात्
॥ १ ॥ महाभा० १।१।१॥

स्थान व प्रयत्न यांच्याकडे दुर्लक्ष्य केले असतां अक्षरांचा योग्य उच्चार होणार नाही व त्यामुळे पदलालित्याचा भंग होतो. गाण्यातील विवक्षित रागामध्ये भिन्न स्वरांचे उच्चारण केले असतां जसा विरस होतो, तद्वतच अक्षरांचा अव्यवस्थित उच्चार केल्यानेहि होतो. वेदांमधील सर्व शब्दांचे योग्य उच्चारण अवश्य झालेच पाहिजे व ते जर झाले नाही तर त्यांचा अर्थ बदलतो. अशा वाईट रीतीने उच्चारलेल्या शब्दाला (दुष्टः शब्दः) दुःख व अनर्थ उत्पन्न करणारा शब्द असे म्हटले जाते. शब्दाचा योग्य उच्चार न करणे हा एक भाषणांतील अपरा-

(१) उत्तर हिंदुस्थानांतील लोक “ वेद ” न म्हणता “ वेद ” म्हणतात व त्यांच्या उच्चाराने (य) अक्षराच्या ठिकाणी (ज) हे अक्षर येते व “ श-ष-स ” च्या उच्चाराने फारक राहत नाही. याप्रमाणेच पुष्कळ उच्चार अशुद्ध होतात; ते उच्चार करण्याच्या पद्धतीच्या अक्षिणांचेच होत. ते सर्व उच्चार दुष्ट होत.

ध्वज आहे. अशा दुरुच्चारणापासून मूळ उद्दिष्ट अर्थ (न तम् अर्थम् आह) दाखविला जात नाही, म्हणून तो (मिथ्या प्रयुक्तः) अयोग्य रीतीने उच्चारलेला शब्द फुकट जातो; जसे. — “ सकलम् ” शब्दाचा अर्थ “ संपूर्ण ” असा आहे, पण “ शकलम् ” शब्दाचा अर्थ “ खंड-तुकडा ” असा आहे. तसेच “ सकृत् ” शब्दाचा अर्थ “ एकवार ” असा आहे व “ शकृत् ” शब्दाचा अर्थ “ मल ” असा आहे. या प्रमाणेच इतर शब्दांविषयीहि समजावें. दंत्य वर्णाचे ठिकाणी तालटय उच्चारण केल्याने किती भिन्न अर्थ होतो हे वरील उदाहरणांवरून ध्यानी येईल. वाईट रीतीने उच्चारलेला शब्द इष्ट अर्थ दाखवीत नाही. म्हणून त्याला (वाग्वज्रः) अर्थाचा नाश करणारे वाक्शस्त्र असे म्हणतात व ते वाक्शस्त्र (यजमानम्) यजमानाच्या अर्थाचा (हिनस्ति) घात करते. [यजमानाला अर्थाने हीन करते] (यथा) ज्या प्रमाणे (इन्द्र शत्रुः) “ इन्द्रशत्रुः ” हा सामासिक शब्द, स्वराचा बदल केल्यामुळे विपरीत अर्थाचा बोधक झाला. “ इन्द्रशत्रुः ” हा शब्द अन्तोदात्त केला तर त्याचा (इन्द्रस्य शत्रुः) “ इंद्राला मारणारा ” असा अर्थ होतो व आद्युदात्त केला तर त्याचा (इन्द्रः शत्रुः यस्य सः) “ इंद्र आहे मारणारा ज्याचा ” असा अर्थ होतो. “ इन्द्र ” हे सूर्याला नांव आहे व त्याचा शत्रु “ मेघ ” आहे. (हा विषय पूर्वी आलाच आहे.) स्वरभेदांमुळे अर्थाचा फरक होतो तो असाः—“ इन्द्रशत्रु ” हा सामासिक शब्द जर अन्तोदात्त केला तर त्याचा तत्पुरुषसमास होऊन मारण्याची क्रिया सूर्यावर होऊं लागते व जर आद्युदात्त उच्चारण केले तर बहुव्रीही समासाने “ इंद्र आहे शत्रू ज्याचा तो मेघ ” असा अर्थ होऊन मारण्याची क्रिया मेघावर होऊं शकते. स्वरभेदाने असा अर्थभेद होत असल्यामुळे स्वरांचा उच्चार नीट व अर्थानुकूल झाला पाहिजे. नाहीतर वाईट रीतीने केलेले उच्चार भिन्न अर्थ दाखवितील व अर्थाचा अनर्थ होईल.

विद्यार्थ्यांना शिकवावयाचे ते लिहिणे, वाचणे, ऐकणे, बसणे, उठणे, सामोरे जाणे, अध्ययन करणे, प्रश्न विचारणे, विचार करणे व अर्थ लावणे इत्यादि सर्व विषयांत योग्य

(१) तेलंगी व मद्रासी लोक “ ज्ञ ” अक्षराचा उच्चार “ ग्ज्यै ” असा करतात व महाराष्ट्रीय लोक “ द्ज्यै ” असा करतात. पण वैस्तविक विचारान्ती हे दोनहि उच्चार चुकीचे आहेत. “ ज्ञ ” या अक्षराचा खरा “ ज्ञ ” असा आहे. कारण ते अक्षर “ ज + न ” ही दोन अक्षरे मिळून झाले आहे.

तच्छेने शिक्षण देऊन त्यांना उत्तम वळण लावले पाहिजे. पाठ करण्याच्या विषयांचा त्यांना अर्थ समजत गेल्यास व त्यांस नीट रीतीने समजावून सांगण्याचा प्रयत्न केल्यास त्यापासून फारच फायदा आहे. जो कांहींच करीत नाही त्यापेक्षां नुसते पाठ करणारा थोडा बरा; ज्याला शब्दार्थ वगैरे उत्तम समजतात व विषय चांगला तरतरीत राहतो तो त्याहून उत्तम होय व ज्याला सर्व विद्या उत्तम रीतीने येत असून शुभाशुभ कर्मांचें ज्ञान आहे व स्वतः सदान्वारी असून जो परोपकारशील आहे तो सर्वोत्कृष्ट समजावा. याप्रमाणे (१) अभ्यास न करणारा, (२) निव्वळ घोकंपट्टी करणारा, (३) अर्थज्ञानासह विद्या शिकणारा व (४) स्वतः उत्तम विद्वान् असून परोपकार करणारा, हे चार प्रकारचे मनुष्य आहेत व ते पहिल्याहून दुसरा जास्त श्रेष्ठ असे आहेत याविषयी वेद व वेदांग ग्रंथांत पुढें लिहिल्याप्रमाणें वचनें आढळतात:—

**ऋचो अक्षरं परमे व्योमन् यस्मिन्देवा अधिविश्वे
निषेदुः ॥ यस्तन्न वेदु किमुचा करिष्यति य इत् तद्विदुस्त
इमे समासते ॥ २ ॥ ऋ० मं० १।१६४।३९॥**

या मंत्रांत अर्थज्ञानावांचून केल्या जाणाऱ्या घोकंपट्टीचा पूर्ण निषेध केला आहे. (यस्मिन्) ज्यामध्ये (विश्वे) सर्व (देवाः) विद्वान् मनुष्य, सर्व इंद्रियें, सूर्यादिक लोक हे (अधिनिषेदुः) राहिले आहेत त्या (अक्षरे) नाशरहित, (परमे) परमोत्कृष्ट, व (व्योमन्) आकाशाप्रमाणें सर्वव्यापक परब्रह्मामध्ये (ऋचः) ऋग्वेदादिक चारहि वेद राहिलेले आहेत. (यः) जो मनुष्य खरोखर (तत्) त्यांचा (न वेद) अर्थ पूर्णपणें जाणत नाही तो (ऋचा किं करिष्यति) वेदाची ऋचा पाठ करून त्यापासून काय लाभ मिळविणार ? वेदाच्या अर्थज्ञानाचें फल त्याला मुळीच मिळणार नाही. (ये इत् तत् विदुः) पण ज्यांना तो वेदाचा अर्थ समजतो (ते इमे समासते) त्यांनाच धर्म, अर्थ, काम व मोक्ष यांचा लाभ होतो; किंवा तेच वेदाच्या दिव्य उपदेशाप्रमाणें आपलें आचरण ठेवूं शकतात. म्हणून वेदाचें अध्ययन अर्थ जाणूनच केलें पाहिजे.

**स्थाणुरयं भारह्वारः किलाभूदधीत्य वेदं न विजानाति
योऽर्थम् ॥ योऽर्थज्ञ इत् सकलं भद्रमंश्रुते नाकमेति**

ज्ञानविधूतपाप्मा ॥ ३ ॥ यद् गृहीतमविज्ञातं निगदेनैव
शब्दं चते ॥ अनश्नाविवं शुष्कैधो न तज्ज्वलति कर्हि-
चित् ॥ ४ ॥ निरु० १।१८

जो मनुष्य (वेदम् अधीत्य) वेद घोकून पाठ करतो व (अर्थ न विजानाति) त्याचा अर्थ उत्तम रीतीने समजून घेत नाही, अर्थात् जो अर्थ न समजतां नुसती घोकंपट्टी करतो तो (स्थाणुः) लांकडाचा खांब आहे असे समजावे व तो नुसता (भार-हारः) भारवाहक होय. ज्याप्रमाणे गाढवाच्या पाठीवरच्या गहू, साखर, तूप, कस्तुरी, व केशर इत्यादि पदार्थांचा भारच गाढवाला सहन करावा लागतो, तद्वत् पाठ केलेल्या विषयाचा भार तो पुरुष वाहत असतो. विद्येच्या रसस्वादाची गोडी त्याला नाही. (अर्थज्ञः) जो अर्थ जाणतो त्याच्या (विधूतपाप्मा) सर्व पापांचा नाश होऊन त्याला सर्व (भद्रम्) सुख (अश्नुते) प्राप्त होते व तो (नाकम् एति) आनंदमय अशा मोक्षस्थानाप्रत जातो. म्हणून वेदांचा अर्थ अवश्य समजाऊन घ्यावा. ॥ ३ ॥ (अविज्ञातम्) ज्याचा अर्थ समजला नाही असे अध्ययन (गृहीतम्) ज्याने केले आहे, पण जो (निगदेन शब्दते) तोंडाने भराभर पाठ म्हणतो त्याला त्या पाठ केलेल्याचा कधीही (न ज्वलति) प्रकाश पडणार नाही. अर्थात् जो मनुष्य, न समजतां नुसती घोकंपट्टी करतो त्याला त्यापासून काही लाभ होणार नाही. ज्याप्रमाणे (अनमौ) विस्तव नसलेल्या जागी (शुष्कैधः) वाळलेली लांकडे जळत नाहीत त्याचप्रमाणे याच्या बुद्धीमध्ये वेदमंत्रांचा प्रकाश पडत नाही. ॥ १ ॥

उत त्वः पश्यन्न ददर्श वाचमुत त्वःशृण्वन्न शृणोत्ये-
नाम् ॥ उतो त्वस्मै तन्वं १ विससे जायेव पत्य उशती
सुवासाः ॥ ५ ॥ ऋ० मं० १०।७१।४॥

(उत) हें खरोखर आश्चर्य होय की, कोणी मनुष्य (वाचम्) वाणी (पश्यन्) पहात असतांही (न ददर्श) त्याला ती नीट पाहतां आली नाही. अर्थात् पुस्तकांत लिहून ठेवलेली विद्या डोळ्यांना दिसत असतांही किंवा ते शब्द वाचतां येत असतांही, ज्याला त्यांचा अर्थ समजत नाही त्याला ते वाचतां येत असूनही न वाचतां येण्यासारखे आहेत. (शृण्वन् न शृणोति) दुसरे कोणी असे आहेत की, जे ऐकत असतात पण त्यांचे ते ऐकणेहि न

ऐक्य्यासारखेंच आहे. अर्थात् ज्याला अर्थ समजत नाही त्याला वेद किंवा दुसरें कांहीं वाचतां किंवा ऐकतां आलें तरी तें निरुपयोगीच होय. पण ज्याला अर्थ समजतो त्याला (वाक्) ती विद्या (तन्वम्) आपलें स्वरूप (विसखे) अनेक प्रकारांनीं प्रकाशित करते व आनंद देते. (सुवासाः) चांगलें वस्त्र नेसलेली, (उशती) पतीची इच्छा करणारी (जायापत्य इव) स्त्री ज्याप्रमाणें पतीला आनंद देते त्याचप्रमाणें अर्थ समजून शिकलेली विद्या सुखदायक होते. ॥ ५ ॥

**उत त्वं सख्ये स्थिरपीतमाहुर्नैनं हिन्वन्त्यपि वाजिनेषु ॥
अधेन्वा चरति माययैष वाचं शुश्रुवाँ अफलाम्पु-
ष्पाम् ॥ ६ ॥**

ऋ० मं० १०।७।१।९॥

(सख्ये) जर कोणाशीं सख्य करावयाचें असेल तर त्यानें, (स्थिर पीतम्०) धर्मा-नुष्ठान ईश्वरप्राप्तिरूप फलाचा ज्यानें आस्वाद घेतला आहे अशा पूर्ण विद्वानाशींच मैत्री करावी. अशा पुरुषालाच मित्र असें (आहुः) म्हणतात. (एनम्) याला (वाजिनेषु) कोणत्याहि व्यवहारांत कोणीहि (न हिन्वन्ति) त्रास देत नाहींत. वादविवादरूपी वाग्गुद्दामध्येहि त्याचा कधीं पराभव होत नाहीं. पण जो (अपुष्पाम्) कर्म, उपासना, अनुष्ठान, सदाचार, व ज्ञान या पुष्पांनीं विरहित व (अफलाम्) धर्म, ईश्वरविज्ञान, मोक्ष, व सुख इत्यादि धर्मांचीं फलेंहि जिला येंण्याचा संभव नाहीं अशा (वाचं शुश्रुवान्) शब्दमय व अर्थशून्य विद्येचा ज्यानें अभ्यास केला आहे अर्थात् ज्यानें नुमती घोकंपट्टी केली आहे तो खरोखर (मायया) कपटयुक्त अविद्येसहवर्तमान या लोकीं (चरति) राहतो. अर्थात् तो शिकून न शिकल्यासारखाच आहे. म्हणून अर्थज्ञानपूर्वकं अध्ययन करावें. ॥ ६ ॥

वेदांचा अर्थ समजण्यासाठीं पाणिनीय अष्टाध्यायी, व्याकरण व त्यावरचें पातंजल महाभाष्य यांचें अध्ययन अवश्य केलें पाहिजे. निघण्टु, निरुक्त, छंद व ज्योतिष यांचें अध्ययन नंतर करावें. नंतर वैशेषिक, न्याय, सांख्य, योग, पूर्व व उत्तर मीमांसा या सहा शास्त्रांचें अध्ययन करावें. मग ऐतरेय, शतपथ, गोपथ इत्यादि ब्राह्मणांचें परिशीलन करावें, म्हणजे वेदांचा अर्थ व यज्ञसंबंधीं चालीरीति यांची माहिती होईल. किंवा सामान्य मनुष्यांनीं वेदांचा अर्थ पहावयाचा असल्यास पूर्वोक्त विद्वान् आचार्यांचीं जीं

मान्य भाष्ये असतील तीं पहावीं. वेदांचा अर्थ पाहणे हे प्रत्येक मनुष्याचें काम आहे. कारण “ नावेदविन मनुते तं बृहन्तामिति । ” “ वेद न जाणणारा त्या परमेश्वराला जाणू शकत नाही. ” तसेंच त्याला विद्या व धर्म यांचेहि ज्ञान होत नाही. वेदांमध्ये सर्व विद्या व सर्व ज्ञान मूलरूपाने भरलेले आहे. त्यापासूनच साक्षात् किंवा परंपरेने पृथिवीवरील सर्व पुस्तकांमध्ये जो सत्याचा अंश आहे त्याचा वेदांशीच परंपरेने संबंध आहे. वेदांतील विद्या मनुष्यांसाठी परमेश्वराने दिल्या आहेत. म्हणून त्यांचा अभ्यास सर्वांनी अवश्य करावा.

वेदांवरील भाष्ये.

वेदांचा अर्थ करण्याचा प्रयत्न ब्रह्मयापासून तो याज्ञवल्क्य, वात्स्यायन व जैमिनी पर्यंत ऋषिमहर्षींनी केला आहे. वेदांवर जैमिनीमुनींच्या पुढच्या कालीं जे जे प्रयत्न झाले आहेत त्यांत —भाष्यकार मतमतांतराचे अभिमानी असल्यामुळे—बरेच दोष उत्पन्न झाले आहेत. पण जैमिनींच्या पूर्वीचे ग्रंथ शुद्ध वैदिक अर्थ दाखवितात, ज्याप्रमाणे पाणिनी, पतंजलि, यास्क वगैरे महर्षींनी वेदांची सहा अंगे बनविलीं, त्याचप्रमाणे, जैमिनी, व्यास, कणाद वगैरे ऋषींनी सहा उपांगे निर्माण केलीं. त्याचप्रमाणे उपवेद व वेदांच्या ११२७ शाखाहि वेदवेत्त्या ऋषींनी निर्माण केल्या. त्या वेदवेत्त्या प्राचीन महर्षींच्या पुस्तकांवरूनच वेदांचा शुद्ध अर्थ सध्यां समजू शकेल. तसा आधुनिक टीकात्मक लेखांवरून समजणार नाही. कारण, रावण, उवट, सायण, महीधर हे मध्यकालीन भाष्यकार; मोक्षमुद्गर, मूर, माँनियर उइलियम इत्यादि शार्मण्यदेशीय व युरोपीय भाषांतरकार व रा. शंकर पांडुरंग पंडित वगैरे एतद्देशीय भाषांतरकर्ते हे सर्व आधुनिक असल्यामुळे व मतमतांतररूपी पाशांत सांपडल्यामुळे कित्येक ठिकाणी त्यांचीं भाष्ये भ्रामक व मूळ अर्थाला सोडून भलताच अर्थ दाखविणारीं अशीं झालीं आहेत. त्यामुळे त्यांचा सर्वथैव स्वीकार करतां येत नाही. त्यांतील दोषांचा थोडासा मासला येथें देतो.

सायणाचार्यांनी आपल्या भाष्यांत सर्व वेद क्रियाकांडपर आहेत असें म्हटले आहे. पण वास्तविक पाहतां ज्ञानकांडहि वेदांमध्ये पूर्णपणाने आहे. याविषयीचे मंत्र पूर्वी दिलेच आहेत; त्यांवरून लक्षांत येईल कीं, ब्रह्मविद्याविधायक मंत्र वेदांमध्ये पुष्कळ आहेत. [ईशावास्य उपनिषद् तर खास यजुर्वेदाचा चाळीसावा अध्यायच आहे व त्याशिवाय उपनिषदांत येणारे मंत्र जसेच्या तसेच वेदांमध्ये आहेत.] यावरून उघड दिसते कीं, वेद हे

केवळ कर्मकांडासाठीच नसून ज्ञानकांडासाठीहि आहेत, व त्यांत इतर शास्त्रें व विद्याहि मूलरूपानें आहेत. “इन्द्रं मित्रं वरुणमग्निमाहुः” या मंत्राचा सायणाचार्यांनी दिलेला अर्थ निरुक्ताच्या विरुद्ध आहे; निरुक्तामध्ये “इममेवाग्निं महान्तमात्मानमेकमात्मानं बहुधा मेधाविनो वदन्तीन्द्रं मित्रं वरुणमित्यादिः ॥ निरु० ७।१८ ॥ याप्रमाणें “अग्नि” शब्द हा विशेष्य मानला असून इतर शब्द विशेषणें मानली आहेत. पण सायणाचार्यांनी “इंद्र” शब्द विशेष्य मानून इतर शब्द विशेषणें मानली आहेत. वास्तविक या मंत्रांत “अग्नि” शब्दाची द्विरुक्ति केली आहे ती तो शब्द विशेष्य आहे म्हणून होय. त्यांतील एक “अग्नि” शब्द विशेष्य असून दुसरा विशेषण आहे व म्हणूनच तो दोन वेळ आला आहे. पण सायणाचार्यांनी तीं दोनहि विशेषणें मानली आहेत. तें भाष्य निरुक्ताला विरुद्ध असल्यामुळें त्याज्य होय. अग्नि व इंद्र आदिक शब्द परमेश्वराचे वाचक आहेत व ते परमेश्वराचे निरनिराळे गुण दाखवितात. म्हणून वेदांतील सर्व नामांनी परमेश्वराचेंच गुणकीर्तन व हवन केलें जातें. असें असतां सायणाचार्यांनी “यज्ञस्य सम्बन्धिनि पूर्वभागे आवहनीयरूपेण अवस्थितम्” असें या मंत्रावरील भाष्यांत म्हटलें आहे तें पूर्वापर विरुद्ध होय. येथें कोणी असेंहि म्हणेल की, परमेश्वर हा सर्व देवतांच्या रूपानें अवतीर्ण झालेला आहे. तर हें म्हणणेंहि असंमजसपणाचें आहे कारण, इंद्रादिक शब्द हे परमेश्वराचे निरनिराळे गुण दाखवितात. वास्तविक सूर्य किंवा चंद्र हीं कांहीं परमेश्वराचीं रूपें नव्हत कारण, “स पर्यगाच्छुक्रमकायं” व “अज एकपाद्” इत्यादि वेदमंत्रांत परमेश्वराचें वर्णन निराकार रूपानें आलें आहे. त्याला जन्म व शरीर नाही. म्हणून सूर्य किंवा चन्द्र हीं परमेश्वराचीं रूपें नसून तो सर्वव्यापक असल्यामुळें त्यांतहि आहे इतकेंच. याप्रमाणें सायनभाष्यांत दोषस्थळे पुष्कळ आहेत; त्यांचा पुढें प्रसंगोपात्त उल्लेख करण्यांत येईलच.

महीधराच्या भाष्यामध्येहि अनर्थकारक दोषस्थलें विपुल आहेत. त्यांतील मासला खालीं देतोः—

गुणानां त्वा गुणपति ५ हवामहे प्रियाणां त्वा प्रिय-
पति ५ हवामहे निधीनां त्वा निधिपति ५ हवामहे

वसो मम ॥ आहमजानि गर्भधमा त्वमजासि गर्भ-
धम् ॥ १ ॥ यजु० २३।१९ ॥

महीधर भाष्यम्—“ गणपतिशब्दादश्वो वाजी प्रहीतव्यः । महिषी यजमानस्य पत्नी यज्ञशालायां पश्यतां सर्वेषामृत्विजामश्वसमीपे शेते । शयाना सत्याह हे अश्व ! गर्भधं गर्भं दधाति गर्भधं गर्भधामकं रेतः अहम् आ अजानि आकृष्य क्षिपामि । त्वंच गर्भधं रेतः आ अजासि आकृष्य क्षिपसि । ”

वरील मंत्राचा खरा अर्थः—

गणानां त्वा गणपतिं हवामह इति । ब्राह्मणस्पत्यं ब्रह्म वै बृहस्पतिर्ब्रह्मणैवैनं तद्विषज्यति प्रथश्च यस्य सप्रथश्च नामेति ॥ एतरेय ब्रा० १।२१ ॥ प्रजापतिर्वै जमदग्निः सोऽश्वमेधः ॥ १४ ॥ क्षत्रं वाश्वो विडितरे पशवः ॥ १५ ॥ क्षत्रस्यैतद्रूपं यद्विरण्यं ॥ १७ ॥ ज्योतिर्वै हिरण्यम् ॥ १६ ॥ शत० ब्रा० १३ । अ० २ । ब्रा० ११ ॥ न वै मनुष्यः स्वर्गं लोकमञ्जसा वेदाश्वो वै स्वर्गं लोकमञ्जसा वेद ॥ श० ब्रा० १३।२।१२।१ ॥ राष्ट्रमश्वमेधो ज्योतिरेव तद्राष्ट्रे दधाति ॥ १६ ॥ क्षत्रायैव तद्विशं कृतानुकरामनुवर्तमानं करोति ॥ १५ ॥ अथो क्षत्रं वा अश्वः क्षत्रस्यैतद्रूपं यद्विरण्यं क्षत्रमेव तत्क्षत्रेण समर्धयति ॥ १७ ॥ विशमेव तद्विशं समर्धयति ॥ १९ ॥ श० ब्रा० १३ । २ । ब्रा० ११ गणानां त्वा गणपति ५ हवामह इति । पत्न्यःपरियन्त्यपह्नुवत एवास्मा एतदतोऽन्येवास्मै ह्नुवतेऽथो

(१) हा व या पुढे दिलेले महीधर भाष्यांनील उतारे अगदीं ऋभित्स असल्यामुळे ते नुसते संस्कृतमध्येंच दिले आहेत. त्यांचें भाषांतर वाचकांनीं सभजून घ्यावें.

ध्रुवत एवैनं त्रिः परियन्ति । त्रयो वा इमे लोका एभिरेवैनं
 लोकैर्ध्रुवते त्रिः पुनः परियन्ति षट् संपद्यन्ते षड्वा ऋतवः ।
 ऋतुभिरेवैनं ध्रुवते । अप वा एतेभ्यः प्राणाः क्रमन्ति ये यज्ञे
 ध्रुवनं तन्वते । नवकृत्वः परियन्ति । नव वै प्राणाः । प्राणानेवा-
 त्पन्दधते । नैभ्यः प्राणा अपक्रामान्त्याहमजानिगर्भधमा-
 त्वमजासि गर्भधमिति । प्रजा वै पशवो गर्भः प्रजामेव पशू-
 नात्मन् धत्ते ॥

—शत० ब्रा० १३।२।४।९॥

आम्ही (गणानाम्) पदार्थसमूहांचा (गणपतिम्) पालक, जो तूं, परमेश्वर (त्वा)
 त्या तुझा (हवामहे) स्वीकार करतो—तुझी उपासना करतो. त्याचप्रमाणें तूं (प्रियाणाम्)
 मोक्षादि आनंदस्थानाचा स्वामी आहेस, त्या तुझी (हवामहे) आम्ही भक्ति करतो. तसेंच
 तूं (निधीनाम्) विद्या, ज्ञान, शास्त्र व रत्नें यांचा पालक आहेस, त्या तुझा आम्ही स्वीकार
 करतो. (गर्भधम्) तूं सर्व सूर्यचंद्रादिक गोलांना आपल्या गर्भांत धारण करणारा आहेस.
 त्या तुला (अहम्) मी (आ अजानि) तुझ्या कृपेनें पूर्णपणें जाणूं इच्छितों. (त्वम्)
 हे ईश्वरा ! तूं (आ अजासि) सर्व जाणत आहेस. हे परमेश्वरा ! तूं (गर्भधम्) प्रकृति
 परमाप्णादिक सर्व विश्वगर्भांचें धारण करणारा आहेस. विश्वाचा गर्भ धारण करण्यास
 तूंच समर्थ आहेस. (ब्राह्मणस्पत्यम्) वेदांचा स्वामी व ज्ञानाचा रक्षक परमेश्वर आहे.
 (ब्रह्मणा) ब्रह्म किंवा वेद यांच्या उपदेशानें (एनम्) या जीवाला किंवा यजमानाला
 सत्योपदेशा विद्वान् (भिषज्यति) रोगरहित करतो, त्याच्या दुःखाचा नाश करतो.
 समुद्ध, पूर्णज्ञानी वैद्याची भवरोग दूर करण्यासाठीं नेहमीं इच्छा करतो. वेदज्ञ व ब्रह्मज्ञानी गुरु
 हाच आत्म्याची चिकित्सा करणारा खरा वैद्य होय. (प्रथः) सर्वत्र व्यापक व (सप्रथः)
 प्रकृति, आकाश व स्वसामर्थ्य यांसहवर्तमान राहणारा हीं दोन नावें त्याच्या गुणांवरून पर-
 मेश्वराला पडलीं आहेत. (प्रजापतिः) परमेश्वरालाच (वै) खरोखर (जमदग्निः) जमदग्नि
 असें म्हणतातः—

जमदग््नयः प्रजमिताग््नयो वा प्रज्वलिताग््नयो वा तैरभिहुतो
 भवति ॥

निरु० ७।२४॥

(प्रजमितामयः प्रज्वलितामयः) हे सूर्यादिक दैदीप्यमान व पेटलेले अग्नीचे गोल आहेत (तैः) त्यांच्यायोगानें, (त्यांच्या नियमित गतीनें) (अभिहुतः) पूज्य परमेश्वर बोधित होतो किंवा त्यांच्यायोगानें तो पूजित होतो. अर्थात् परमेश्वरालाच जमदग्नि असें म्हणतात व (सः अश्वमेधः) त्या परमेश्वरालाच अश्वमेध असेंहि म्हणतात. “अश्वमेध” या शब्दाचा परमेश्वर हा एक अर्थ झाला. त्याचा दुसरा अर्थ—(क्षत्रं वा अश्वः) राजा हा अश्व व (विद् इतरे पशवः) इतर प्रजा हे इतर पशु होत. ज्याप्रमाणें घोड्याशीं इतर बकरे, गार्डे वगैरे पशु हीनबल होतात तद्वत् प्रजाहि राजाशीं स्पर्धा करतांना हीनबल होते. राज्यातील जें काहीं (हिरण्यम्) द्रव्य, (ज्योतिः) प्रकाश व न्याय तेंच राजाचें (रूपम्) स्वरूप व थोरपण होय. अर्थात् “ राजा व प्रजा यांचीं कर्तव्ये ” हा दुसरा “ अश्वमेध ” शब्दाचा अर्थ झाला. “ अश्व ” शब्दाचा अर्थ परमेश्वर असाहि आहे:—

अश्वो यत ईश्वरो वा अश्वः । शत० १३ अ. ३ ब्रा. ३।५॥

अश्वुते व्याप्नोति सर्वं जगत् सोऽश्व ईश्वरः ॥

ईश्वर सर्व जग व्यापतो म्हणून त्याला “ अश्व ” असें म्हणतात. (मनुष्यः) सामान्य मनुष्याला (स्वर्गं न वेद) मोक्षाविषयीं ज्ञान नसतें. (अश्वः) परमेश्वरच (स्वर्गं लोकम्) मोक्षाला पूर्णपणें (वेद) जाणतो. अर्थात् परमेश्वराच्या अनुग्रहानें मनुष्य परमेश्वराला व मोक्षाला जाणू शकतो. तसेंच तिसरा अर्थ:—(राष्ट्रम्) राज्यालाच (वा अश्वमेधः) अश्वमेध असें म्हणतात. जो राजा (राष्ट्रे) राज्यपरिपालनामध्ये (ज्योतिः) प्रकाशाचा अर्थात् न्यायाचा (दधाति) अवलंब करतो (तत्) तें त्याचें कृत्य (क्षत्राय) प्रजेच्या दुःखाच्या नाशाला व राज्याच्या भाग्योदयाला कारणीभूत होतें. राजा आपल्या सुखासाठीं (विशम्) प्रजेला (कृतानुकराम् अनुवर्तमानम्) आपल्या अनुकूल (करोति) करतो. (क्षत्रं वा अश्वः) क्षात्रतेज किंवा क्षत्रिय हाच “ अश्व ” होय. (हिरण्यम्) द्रव्य हें (क्षत्रस्थ) राज्याचें किंवा राजाचें (रूपम्) स्वरूप आहे; राजाचें सामर्थ्य आहे. त्यानें युक्त असणाऱ्या राजाच्या सहाय्यानें (क्षत्रम्) राज्य (समर्धयति) पूर्णपणानें वाढतें; पण प्रजा वाढत नाही. (विशम्) प्रजेची, (विशा) स्वतंत्र स्वभावयुक्त प्रजाजनच (समर्धयति) उन्नति करतात. अर्थात् अनिर्बंधित राजसत्ता प्रजासुखीवधातक होते म्हणून प्रजेच्या अनुकूलतेनें किंवा प्रजेच्या सत्तेनें राज्यप्रबंध चालवावा. (पत्न्यः) स्त्रिया, (परियन्त्यः) विद्याभय-संतानशिक्षणरूपी 'यज्ञ करीत असतां (अपहृवते) त्याच्या सिद्धीसाठीं अपहृ-

वाक्य यज्ञांगभूत कर्म करतात. ज्या स्त्रिया आपल्या संतानाला याप्रमाणे शिक्षण देत नाहीत, त्यांना विद्वान् लोक दूर करतात. (एनम्) या बालकाचें याप्रमाणे (त्रिः) त्रिवार रक्षण करावें. प्रतिदिवशीं त्याचें सर्व प्रकारें रक्षण करून त्याच्या शरीर, बल व आत्मा यांची पुष्टि करावी. जे (गर्भधम्) विश्वरूपी गर्भाला धारण करणाऱ्या परमेश्वराला जाणतात त्यांच्या शरीरांतून (बलपराक्रमादिक) प्राण (न अपक्रामन्ति) बाहेर जात नाहीत. ते कीर्तिमान् होतात. म्हणून मनुष्याने त्या परमेश्वराचें ज्ञान करून घ्यावें (प्रजाः) सर्व सृष्टींतील प्रजा व पदार्थ परमेश्वरापासूनच झाले आहेत. जो या प्रजांमध्ये ज्ञानी असतो तो ही सर्व प्रजा परमात्म्यामध्ये आहे असें समजतो. (अतति सर्वत्र व्याप्नोति इति आत्मा) सर्वत्र व्यापतो म्हणून ईश्वराला आत्मा असें म्हणतात. याप्रमाणे शतपथ ब्राह्मणाच्या आधारानें “ गणानांत्वा ” या मंत्राचा अर्थ संक्षेपानें सांगितला. या वरील शतपथ ब्राह्मणाच्या उताऱ्याशीं व त्यांतील अश्वमेधाच्या राष्ट्रीय कल्पनेशीं महीधराची बीभत्स कल्पना वाचकांनींच जुळवून पडावी. म्हणजे महीधरानें “ यजमानपत्नीला यज्ञशाळेंत सर्व सभागण पहात असतां घोड्याशीं जारकर्म करावयास लावले ” तें कितपत खरें आहे याचा खुलासा तेव्हांच होईल. तसेंच:—

ता उभौ चतुरः पदः सम्प्रसारयाव स्वर्गे लोके प्रोर्णुवाथां
वृषा वाजी रेतोधा रेतो दधातु ॥ २ ॥

यजु० २३ । २० ॥

महीधर भाष्यम्—“ + + अश्वशिस्नमुपस्थे कुरुते वृषा वाजीति । महिषी स्वयमेव अश्वशिस्नम् आकृष्य स्वयोनौ स्थापयति + + + ”

खरा अर्थः—

ता उभौ चतुरः पदः सम्प्रसारयावेति । मिथुनस्यावरुध्यै स्वर्गे
लोके प्रोर्णुवाथामित्येष वै स्वर्गो लोको यत्र पशु ५ संज्ञपयन्ति
तस्मादेवमाह वृषा वाजी रेतोधा रेतो, दधात्विति मिथुनस्यै-
वावरुध्यै ॥

शत० १३।२ ब्रा. ८।१॥

पूर्वोक्त आम्ही-[राजा व प्रजा मिळून] (उभौ) दोघेहि 'धर्म', अर्थ, काम व मोक्ष या

(चतुरः पदः) चार पुरुषार्थानां सदैव प्राप्त करून घेऊन, या चार पुरुषार्थांच्या द्वारे (सम्प्रसारयाव) आम्ही आमचा विस्तार करूं. व धर्म वाढवूं. (स्वर्गे लोके०) त्या योगाने आम्हांला आनंदमयस्थान प्राप्त होईल. ज्या राज्यामध्ये (पशुम्) पशुच्या स्वभावाप्रमाणे वर्तन करणाऱ्या माणसाला, परद्रव्यापहार करणाऱ्या स्वार्थी मनुष्याला किंवा अज्ञ व स्वार्थी मनुष्याला विद्योपदेश व कृतापराधाबद्दल दंड करून (संज्ञपयन्ति) उत्तम रीतीने शिक्षण देऊन वळण लावतात, अशा (एष वै स्वर्गः) सुख व न्यायमय देशाला स्वर्ग असे म्हणतात. (तस्मात्) म्हणून राजा व प्रजा यांच्या सुखासाठी, (वृषा-वर्षकः) विद्यादिसद्गुणांचा उपदेशाने वर्षाव करणारा व (वाजी) विज्ञानवान् मनुष्य (रेतः) विद्या व बल (दधातु) धारण करो. (रेतोधाः) विद्या व बल यांनी युक्त असणाराने आपल्या ज्ञानबलांचा विनियोग राजा व प्रजा यांच्या सुखवृद्धयर्थे करावा.

**यकासकौ शकुन्तिका हलगिति वञ्चति ॥ आहन्ति गभे
पसो निगल्गलीति धारका ॥ यजु० २३।२९॥**

महीधरभाष्यम्—“ अश्वर्वाद्यः कुमारीपत्नीभिः सह सोपहासं संवदन्ते । अङ्गुल्या योनिं प्रदेशयन्नाह स्त्रीणां शीघ्र गमने योनौ हलहलाशब्दो भवतीत्यर्थः । भगे योनौ शकुनिसदृश्यां यदा पसो लिङ्गमाहन्ति आगच्छति । पुंस्प्रजननस्यनाम हन्तिर्गत्यर्थः । यदा भगे शिख्रमागच्छति तदा (धारका) धरति लिङ्गम् इति धारका योनिः । (निगल्गलीति) नितरां गलति वीर्यं क्षरति । यद्वा शब्दानुकरणं गल्गलेति शब्दं करोति । (यकासकौ०) कुमारी अचर्युं प्रत्याह । अङ्गुल्या लिङ्गं प्रदेशयन्ती आह । अग्रभागे सच्छिद्रं लिङ्गं तव मुखमिव भासते + + ॥ ’

खरा अर्थः—

यकासकौ शकुन्तिकेति । विड्वै शकुन्तिका । हलगिति वञ्चतीति । विशो वै राष्ट्राय वञ्चन्त्याहन्ति गभे पसो निगल्गलीति धारकेति । विड्वै गभो राष्ट्रं पसो राष्ट्रमेव विश्याहन्ति तस्माद्राष्ट्री विशं घातुकः ॥

शत० १३।२ ब्रा. ९।६॥

(विड्वै शकुन्तिका) प्रजा ही शकुन्त पक्षाप्रमाणे आहे व राजा गिधाडाप्रमाणे आहे

गिधाडापुढें जसा शकुंतपक्षी कांहीं करूं शकत नाही तद्वत् राजाच्या अनियंत्रित शक्तीपुढें प्रजेचें कांहीं चालत नाही. (विशः वै) खरोखर प्रजाच (राष्ट्राय) राज्यसुखाला (वञ्चति) ठकली जाते. सदैव क्रूर राजाच्या राज्यांत प्रजेला सुख मिळत नाही. (विद् वै गभः) प्रजेला “ गभ ” असें नांव आहे व “ प्स ” हें राजाला नांव आहे. राजा हा स्वसामर्थ्यानें (विशि) प्रजेमध्ये शिरून (आहन्ति) सर्व प्रकारें प्रजेला पीडा देतो. (तस्मात्) म्हणून (राष्ट्री) अनियंत्रित मत्तराजा (विशम्) प्रजेला (घातुकः) दुःख देणारा होतो. म्हणून लोकनियुक्त सदाचारी, शुभगुणयुक्त, न्यायकारी व विद्वान् असा सभाध्यक्ष जो असेल त्याला प्रजाजनांनीं राजा असें मानावें.

या शतपथ ब्राह्मणांतील स्पष्टीकरणांत “ गभ ” शब्दाचा अर्थ “ प्रजा ” असा स्पष्ट दिला असतांही महाधरानें त्याचा “ योनि ” असा मनःकल्पित अर्थ करून बीभत्स अर्थ मुद्दाम केला !

**माता च ते पिता च तेऽग्रं वृक्षस्य रोहतः । प्रतिलामीति
ते पिता गभे मुष्टिमत्सयत् ॥ यजु० २३।२४ ॥**

महाधर भाष्यम् । “ ब्रह्मा महिषीमाह महिषि ह्ये ह्ये महिषि । ते तव माता च पुनस्ते तव पिता यदा वृक्षस्य वृक्षजस्य-काष्ठमयस्य मन्त्रकस्य अग्रं उपरिभागं रोहतः आरोहतः तदा ते पिता गभे भगे मुष्टि मुष्टितुल्यं लिङ्गम् अतंसयत् तंसयति क्षिपति । एवं तवोत्पत्तिः इत्यश्लीलम् । लिङ्गम् उत्थानेनालङ्करोति वा तव भोगेन स्निह्यामि इति वदन् एवं तवोत्पत्तिः ॥ ”

खरा अर्थः—

माता च ते पिता च त इति । इयं वै मातासौ पिताभ्यामेवैनं स्वर्गं लोकं गमयत्यग्रं वृक्षस्य रोहत इति । श्रौर्वै राष्ट्रस्याग्रं श्रियमेवैनं राष्ट्रस्याग्रं गमयति । प्रतिलामीति ते पिता गभे मुष्टिमत्सयदिति । विद् वै गभो राष्ट्रं मुष्टी राष्ट्रमेवाविश्या-हन्ति । तस्माद्वाष्ट्री विशं घातुकः ॥

शत० ब्रा०१३।२ ब्रा. ९।७॥

हे मनुष्या (इयम्) ही पृथिवी किंवा ही विद्या तुझी माता होय व हा परमेश्वर, प्रकाश व विद्वान् हे तुझ्या पितृस्थानी होत. (आभ्याम्) विद्या व विद्वान् यांच्या सहाय्यानेच (एनम्) याला (स्वर्गम्) सुखात्मक लोकाला (गमयति) जातां येते. (श्रीः) विद्या, संपत्ति, व शुभगुणसमृद्धि हे राष्ट्रानेच अप्र आहे; अर्थात् उत्तमांग आहे. ज्या अर्थी (राष्ट्रम्) राजा (विद्) प्रजाजनांमध्ये (मुष्टी-करः) करांच्या रूपाने (आहन्ति) सर्व प्रकारे दुःख उत्पन्न करतो (तस्मात्) त्याअर्थी (राष्ट्री) मत्त झालेला राजा (विशं घातुकः) प्रजेला त्रास देणारा असा होतो. या शतपथ ब्राह्मणांतील अर्थाशी महीधराचा अश्लील अर्थ तोळून पहावा. म्हणजे महीधराने मुद्दाम कसा अनर्थ केला आहे ते दिसेल.

*** ऊर्ध्वमेनामुच्छ्रापय गिरौभार ५ हरन्निव । अथास्यै
मध्यमेधता २ शीते वाते पुनन्निव ॥ यजु० २३।२६॥**

महीधर भाष्यम्—“ यथा अस्यै अस्या वा वाताया मध्यमेधतां योनिप्रदेशो वृद्धि यायात् यथा योनिर्विशाला भवति तथा मध्ये गृहीत्वा उच्छ्रापय इत्यर्थः । दृष्टान्तरमाह । यथा शीतले वायौ वाति पुनन् धान्यपवनं कुर्वाणः कृषीवलः धान्यपातं ऊर्ध्वं करोति तथा इत्यर्थः ॥ ” तसेंच:—

**यदस्या अ५ ह्येध्याः कृधु स्थूलमुपातंसत् ॥ मुष्कावि-
दस्या एजतो गोशफे शकुलाविव ॥ यजु० २३।२८॥**

महीधर भाष्यम्—“ यत् यदा अस्याःपरिवृक्तायाःकृधुह्रस्वं स्थूलं च शिस्नमुपा-
तंसत् उपागच्छत् योनिं प्रतिगच्छेत् तं स उपक्षये तदा मुष्कौ वृषणौ इत् एव अस्याः योने-
स्परि यजतः कम्पेते । लिङ्गस्य स्थूलत्वात् योनेःअल्पत्वात् वृषणौ बहिस्तिष्ठत इत्यर्थः । तत्र
दृष्टान्तः । गोशफे जलपूर्णे गोखुरे शकुलौ मत्स्याविव यथा उदकपूर्णे गोः पदे मत्स्यौ कम्पेते ॥ ”

याप्रमाणे हा महीधराचा अश्लील अर्थ पाहिल्यानंतर शतपथातील खरा अर्थ पहा:—

*** ऊर्ध्वमेनामुच्छ्रापयति श्रीर्वै राष्ट्रमश्वमेधः । श्रियमेवास्मै
राष्ट्रमूर्ध्वमुच्छ्रापयति ॥, २ ॥ गिरौ भार ५ हरन्निवेति । श्रीर्वै
राष्ट्रस्य भारः । श्रियमेवास्मै राष्ट्र ५ सन्नह्यत्यथो श्रियमेवा-**

* ‘ ऊर्ध्वमेना० असाहि पाठभेद आहे.

स्मिन् राष्ट्रमधिनिदधाति ॥ ३ ॥ अथास्यै मध्यमेधतामिति ।
 श्रीर्वै राष्ट्रस्य मध्य ५ श्रियमेव राष्ट्रे मध्यतोऽन्नाद्यं दधाति
 ॥ ४ ॥ शीते वाते पुनन्निवेति । क्षेमो वै राष्ट्रस्य शीतं क्षेममे-
 वास्मै करोति ॥ ५ ॥ शत० ब्रा० १३।२।९ कं २ ते ९ ॥

हे मनुष्या ! तूं राष्ट्रपरिपालनरूपी अश्वमेधयज्ञ कर व राष्ट्रासाठी संपत्तीचा उत्तम व्यय करून (राष्ट्रम्) राष्ट्राला (ऊर्ध्वम्) उर्जित दशेला (उच्छ्रापय) आण. राष्ट्राची अवनति करूं नको. (गिरौ) पर्वतावर (भारं हरन्) भारवान् पदार्थ घेऊन जाणें कठीण आहे तसेंच राष्ट्राला उर्जितदशा आणणेंहि कठीण आहे; (श्रीः) सर्व प्रकारच्या संपत्ति हाच (राष्ट्रस्य भारः) राज्याचा भार आहे. सभेच्या उत्तम व्यवस्थेनें राज्य चालवून सर्व प्रकारच्या संपत्ति वाढवून राष्ट्र उच्चतम स्थितीला न्यावें. अशा प्रकारें राष्ट्रहित करणारा मनुष्य (अस्मिन्) या ठिकाणीं (राष्ट्रम्) राज्य संपत्तिमान् करून (अधि-निदधाति) त्याला सर्वांत श्रेष्ठ करतो. संपत्तीच राष्ट्राचा (मध्यम्) मध्य आहे. (अन्नाद्यं दधाति) राष्ट्रहित करणारा सर्व प्रकारचे भोग्य पदार्थ राज्यांत उत्पन्न करतो. (क्षेमः) स्वस्थता व शांति हाच राष्ट्राचा शीतल वायु होय. राज्य उत्तम सभेच्या सहाय्यानें चालविल्यास तो उत्पन्न होतो व सर्वास आनंद देतो. [या प्रमाणें त्याच मंत्राचा ब्राह्मणग्रंथांत अर्थ स्पष्ट दिला असतां महीधरानें उच्चार करण्यासहि अति वाईट व बीभत्स असा अर्थ कोणत्या हेतूनें केला हें समजत नाही. त्याच्या अर्थाला अवश्य असणारे “ शिख व योनि ” हे शब्दहि मंत्रांत नाहीत असें असतां त्यानें ओढाताण कशी केली आहे ती वाचकांनीं पहावी.]

यद्देवासो ललामगुं प्रविष्टीमिनिमाविषुः ॥ सक्थना देदि-
 श्यते नारीं सत्यस्याक्षिभुवो यथा ॥ यजु० २३।२९॥

महीधर भाष्यम्—“ (यत्) यदा (देवाः) देवाः दीव्यन्ति क्रीडन्ति देवाः होत्रादयः (ऋत्विजो) ललामगुं लिङ्गं (प्र आविषुः) योनौ प्रवेशयान्ते ललामेति सुखनाम सुखं गच्छति प्राप्नोति (ललामगुः) शिक्षः । यद्वा ललाम पुण्ड्रं गच्छति ललामगुः लिङ्गं योनिं प्राविशत् + + + + + यदा देवाः शिक्षक्रीडिनो भवन्ति + + + ”

[ज्याला मूळ भाष्यांतील बीभत्सपणा पहावयाचा असेल त्यानें **महीधरभाष्यच** पहावे. ते संस्कृतमध्ये छापणेंहि घातुक वाटल्यावरून आम्ही त्याचें नुस्तें दिग्दर्शन करीत आहों.]
वरील मंत्राचा खरा अर्थ—

(यद्देवासः) ज्यावेळीं विद्वानांनीं प्रत्यक्ष उत्पन्न झालेल्या सत्यज्ञानाची प्राप्ति करून घेऊन (विश्वामिनम्) विविध प्रकारच्या दर्येनें युक्त (ललामगुम्) सुख प्राप्त करून देणारा विद्येचा आनंद (प्राविषुः) प्राप्तकरून घेतला व सर्वांना प्राप्त करून दिला तेव्हां त्यांच्या प्रज्ञेचा प्रत्यय आला. ज्याप्रमाणें (नारी) स्त्री सुवस्त्रानें आच्छादित असते त्याप्रमाणें विद्वानांनीं सुखांनीं राज्यांतील प्रजा व्यापून टाकावी. अर्थात् सर्वांना सुख द्यावे.

**यद्हरिणो यवमत्ति न पुष्टं पशुमन्यते ॥ शूद्रा यदर्यजारा
न पोषाय धनायति ॥** यजु० २३।३०॥

महीधरभाष्यम् ।—“ शूद्रा शूद्रजातिः स्त्री यदा अर्यजारा भवति वैश्यो यदा शूद्रां गच्छति तदा शूद्रपोषाय न धनायते पुष्टिं न इच्छति + + + ”

खरा अर्थः—

यद्हरिणो यवमत्तीति । विड्व यवो राष्ट्रं ५ हरिणो विश्वेव राष्ट्र्याद्यां करोति तस्माद् राष्ट्रीं विश्वमत्ति । न पुष्टं पशुमन्यत इति । तस्माद्राजा पशून् पुष्यति । शूद्रा यदर्यजारा न पोषाय धनायतीति । तस्माद्रैशीपुत्रं नाभिषिञ्चति ॥

शत० ब्रा० १३।२।३।८॥

(राष्ट्रं हरिणः) राजा हा हरिण व (विड्व यवः) प्रजा ही यवरूपी होय. हरिण जसा यव खातो तद्वत् राजा (राष्ट्रीं विश्वम् अत्ति) प्रजेला (कर ग्रहण करून) खाऊन टाकतो. प्रजेला फार दुःख देतो. जसा मांसाहारी प्राणी दुसऱ्या पुष्ट पशूला पाहून त्याच्या मांसभक्षणाची इच्छा करतो तद्वत् मत्तराज स्वसुखासाठीं प्रजेची हानि करतो; व प्रजेमध्ये बलवान् होणाऱ्या पुरुषांना नष्ट करतो. (न पुष्टं मन्यते) प्रजेमध्ये कोणी बलवान् होऊं नये असें त्याला वाटतें. ज्याप्रमाणें (शूद्रा अर्यजारा) शूद्रस्त्री वैश्याशीं जार कर्म करते पण त्यायोगे

शुद्ध धनवान् होत नाही तद्वत् जर राजानें प्रजेला समृद्ध केले नाही तर प्रजा समृद्ध होत नाही. म्हणून (वैशीपुत्रम्) वैश्य किंवा शुद्ध यांच्या पुत्राला त्यांच्या भीरूत्वामुळे (न अभिषिञ्चति) राज्यावर बसवीत नाहीत. चांगल्या विद्वानालाच बसावितात. इ०

उत्सव्थ्या अवगुदं धेहि समञ्जिं चारया वृषन् ॥ यः

स्त्रीणां जीवभोजनः ॥

यजु० २३।२१॥

महीधरभाष्यम्—“यजमानोऽश्वमभिमन्त्रयते । हे वृषन् सेक्तः अश्व उत् ऊर्ध्वे सक्विथनी यस्यास्तस्या महिध्या गुदमेव गुदोपरि रेतो धेहि वीर्यं धारय । कथं तदाह अञ्जि लिङ्गं संचारय योनौ प्रवेशय । यो अञ्जिः स्त्रीणां जीवभोजनः + + +”

स्त्रा अर्थः—(हे वृषन्) हे सर्व इच्छा पूर्ण करणाऱ्या सभाध्यक्षा ! हे राजन् ! हे विद्वन् ! तू या प्रजेच्या ठिकाणी (अञ्जिम्) ज्ञान, सुख व न्याय (संचारय) यांचा प्रसार कर. (यः) जो कोणी (स्त्रीणाम्) स्त्रियांच्या (जीवभोजनः) आयुष्याला भक्षण करणारा अर्थात् जारकर्म करणारा—असेल त्याला तू (अवगुदः) खाली डोकें व वर पाय करून दण्ड कर. त्याचप्रमाणे जी स्त्री (उत्सव्थी) व्यभिचारिणी असेल व जो कोणी परप्राणनाशक असेल त्यालाहि यथोचित दण्ड कर. इत्यादि.

या प्रमाणे महीधरकृत भाष्याचा मासला आहे. त्याच्या अर्थांमध्ये व शतपथाच्या अर्थांमध्ये किती अंतर आहे हेहि सारांशरूपानें दाखविलेंच आहे. विस्तारभयास्तव जास्त खुलासा करतां आला नाही. तेथें नाइलाज आहे. या भाष्यांवर यूरोप देशांतील पंडितांची सर्व भिस्त आहे. तेव्हां त्यांचीं भाष्ये कशीं झालीं असतील व त्यांची वैदिक धर्माविषयीं काय काय मतें झालीं असतील हे निराळें लिहिणें नलगे. म्हणून यांच्या अनर्थोत्पादक भाष्यांवर कोणीहि विश्वास ठेवूं नये. परमेश्वरानें दिलेल्या दिव्यज्ञानमय मंत्रांचे व सर्व विद्यामय सूक्तांचे असे अनर्थ महीधरासारख्यानें बनवावे व ते आर्यवर्तातील लोकांनीं प्रमाण मानावे हे फारच आश्चर्य. ब्राह्मणग्रंथांत त्या त्या मंत्रांचा स्पष्ट अर्थ दाखविला असतांहि जो मनुष्य मंत्राचा अर्थ सुद्धा कुत्सित व बीभत्स करतो त्याची योग्यता काय आहे याचा वाचकांनींच विचार करावा.

(१) “जू षयोहानौ” या धातुवरून “जार हा शब्द बनतो. त्याचा अर्थ “आयुष्य कमी करणारा” असा होतो व तोच अर्थ “जीवभोजनः” याचा आहे.

धर्मविषयक प्रश्नोत्तरें.

(प्रश्न) वेदाचे चार भाग कां केले आहेत ? (उत्तर) वेदमंत्रांचे ऋग्वेद, यजुर्वेद, सामवेद व अथर्ववेद असे चार भाग केले आहेत, ते भिन्न भिन्न विद्या स्पष्ट करून दाखवण्यासाठी होत. (प्र.) त्यांतील भेद काय ? (उ.) द्रुत, मध्यम, विलंबित या तीन भेदांनी गाण्याचे स्वर तीन प्रकारचे झाले आहेत. एक मात्रेचा ऱ्हस्व, त्याच्या दुपट दोन मात्रांचा दीर्घ व तीन मात्रांचा प्लुत होय. या उच्चारणांच्या भेदांमुळे, त्या त्या स्वरांत तो तो वेदमंत्र म्हणतां यावा म्हणून पुष्कळ मंत्रांची वेदांमध्ये द्विरुक्ति, त्रिरुक्तीहि केलेली आहे व ऋग्वेदांत आलेला मंत्र यजु किंवा सामवेदांमध्येहि घातलेला आहे. याचें कारण, ते ते मंत्र त्या त्या विशेष स्वरांत म्हटले जावे हेंच आहे. **ऋग्वेदानें स्तुति करतात, यजुर्वेदानें यजन करतात व सामानें गायन करतात.** ऋग्वेदांतील मंत्रांमध्ये सर्व पदार्थांच्या गुणांचें कथन केलेलें आहे. यजुर्वेदांमध्ये पूर्वी समजलेल्या पदार्थांच्या गुणांच्या योगानें विविधक्रिया कशा कराव्या व अनेक विद्या कशा साध्य कराव्या तें लिहिलें आहे. सामवेदांमध्ये ज्ञान, क्रिया व विद्या यांसंबंधी दीर्घ विचार अर्थात् फलप्राप्तिपर्यंतचा विचार सांगितला असून **अथर्ववेदांमध्ये पूर्वाच्या तीनहि वेदांमध्ये आलेल्या विद्यांचें रक्षण, उन्नति व पूर्ति यासंबंधानें पूर्ण विचार आहे.** या चार भिन्न प्रकरणांचा स्पष्ट बोध व्हावा म्हणून वेदाचे चार विभाग केले आहेत. (प्र.) असे चार विभाग केले नसते तर काय हानि झाली असती ? (उ.) अनेक विद्याविधायक मंत्रांचा प्रकरणपूर्वक पूर्वापार संबंध कळला नसता व सुगमतेनें त्या त्या विद्यांचा प्रकाश झाला नसता. म्हणून चार विभाग व त्यांतील प्रकरणांची व्यवस्था जशी केली आहे तशीच होणें अत्यावश्यक आहे. (प्र.) अष्टक, अध्याय, मण्डल, सूक्त व काण्ड वगैरे व्यवस्था वेदांमध्ये आढळते ती कां ? (उ.) सुगमतेनें मंत्रांचें परिगणन करतां यावें व पठनपाठनक्रम सुलभ व्हावा म्हणून तशी व्यवस्था केली आहे. (प्र.) ऋग्वेद, यजुर्वेद, सामवेद व अथर्ववेद हे चार वेद पहिला, दुसरा, तिसरा व चौथा याच क्रमानें कां मानले जातात ? (उ.) पहा, जोपर्यंत गुण व गुणी, धर्म व धर्मी यांचें योग्य ज्ञान होत नाहीं तोपर्यंत तत्संबंधी संस्कार व प्रीति होणार नाहीं. व संस्कारावांचून कशाविषयीहि प्रवृत्ति होणार नाहीं व प्रवृत्तिवांचून कर्म व सुख हींही होणार नाहींत. ऋग्वेदांमध्ये पदार्थमात्रांचे गुणधर्म सांगितले

आहेत म्हणून तो प्रथमतः सांगितला. पदार्थांचे गुणधर्म समजल्यानंतर त्यांचा कर्माकडे विनियोग करून सर्व जगद्धित संपादन करावयाचें हे यजुर्वेदानें साधणारें असल्यामुळें तो दुसरा आहे असें मानलें. ज्ञान व कर्म यांच्या पासून उपासनेची उत्पत्ति प्रसिद्ध आहे. उपासनेची मजल कोठपर्यंत आहे व तिच्यापासून मनुष्यांची उन्नति किती होते हें सामवेदांत सांगितलें असल्यामुळें तो तिसरा समजण्यांत आला. याचप्रमाणें तीनही वेदांतील अनंत विद्यांचें परिशिष्ट व त्यांचें रक्षण तोच अथर्ववेद असल्यामुळें तो चवथा मानला गेला. (१) गुणज्ञान (२) कर्म (३) विज्ञान व (४) पूर्णता हे चार मुख्य विषय क्रमानें एकापुढें एक असेच असल्यामुळें ऋग्वेदादि चार वेदहि त्याच क्रमानें मानण्यांत येतात व तसेंच मानणें युक्तिसिद्ध आहे “ ऋच स्तुतौ ”; “ यज देवपूजा संगतिकरणदानेषु ”; “ साम सान्त्वने ”; “ षो अन्तकर्मणि ”; “ थर्वति चरतिकर्मा तत्प्रतिषेधः ” निरु० ११।१९॥ या धातूवरून अनुक्रमें ऋक्, यजुः, साम व अथर्व हीं वेदांचीं नांवें सिद्ध झालीं आहेत. या धातूवरूनहि त्या त्या वेदांच्या नांवांचे अर्थ समजूं शकतील. (प्र.) प्रत्येक मंत्रावर ऋषि, देवता, छंद व स्वर लिहिलेले असतात ते कां ? (उ.) परमेश्वरानें वेदांची स्फूर्ति अग्नि, वायु व रवि यांच्या अंतःकरणांत केल्यानंतर ज्या ज्या ऋषीनें ज्या ज्या मंत्रां-तील योग्यतेला साक्षात्कारानें जाणलें, त्या त्या मंत्रांची योग्यता दर्शविणारा तो तो ऋषि वेदमंत्राचा मानला गेला व ज्या ज्या ऋषीनें ईश्वराचें समाधिद्वारा ध्यान करून मंत्रानुग्रह संपादन केला व त्याच्या कृपेनें वेदमंत्रार्थ जाणून त्यांतील ऋषिगुणांचा प्रकाश केला त्या त्याच्या उपकाराबद्दल त्याचें नांव त्या मंत्रावर लिहिणें योग्यच होय. “ ऋषयो मंत्रद्रष्टारः ” मंत्राचा अर्थ पहाणारे व मंत्राचा साक्षात्कार करून घेणारे ते ऋषि होत, तसेंच निरुक्तांत म्हटलें आहेः—

यो वाचं श्रुतवान् भवत्यफलामपुष्पामित्यफलाऽस्मा अपुष्पा
वाग्भवतीति वा किंचित्पुष्पफलेति वार्थं वाचः पुष्पफलमाह ।
याज्ञदैवते पुष्पफले देवताध्यात्मैवा ॥ साक्षात्कृतधर्माण ऋषयो
बभूवुस्तेऽवरेभ्योऽसाक्षात्कृतधर्मभ्य उपदेशेन मन्त्रान्सम्प्रादुरु-
पदेशाय ग्लायन्तोऽवरे बिल्मग्रहणायेमं ग्रन्थं समास्नासिषुर्वेदं
च वेदाङ्गानि च बिल्मं भिल्यं भासनमिति वैतावन्तः समान-

कर्माणो धातवो धातुर्द्धातेरेतावन्त्यस्य सत्त्वस्य नामधेयान्ये-
तावतामर्थानामिदमभिधानं नैघण्टुकमिदं देवतानामप्राधान्येने-
दमिति तद्यदन्यदैवते मन्त्रे निपतति नैघण्टुकं तत् ॥

—निरु० १।२० ॥

(यो वाचं श्रुतवान्) ज्याने अर्थज्ञानावांचून विद्याश्रवण व अध्ययन केलें (अफलाम्) त्याची ती विद्या त्याला कधीहि फलद्रुप होणार नाही. विज्ञान व ज्ञानानुसार कर्मानुष्ठान हीं दोन विद्येचीं फळें आहेत. जे याप्रमाणें विज्ञानवान् होतात त्यांस ऋषि असें म्हणतात. (साक्षात् कृतधर्माणः) त्यांनीं सर्व गुणधर्मांचा साक्षात्कार व अनुभव केलेला असतो. यज्ञ व अध्यात्म हीं फळें त्यांस प्राप्त झालेलीं असतात. असे थोर ऋषि व मुनि (अवरंभ्यः) वेदज्ञानहीन मनुष्यांना मंत्रार्थांचा उपदेश करून त्यांच्या अंतःकरणांत मंत्रार्थांचा प्रकाश पाडतात. वेदांच्या अर्थांचा प्रसार व्हावा हा त्यांचा मुख्य उद्देश असतो. (उपदेशाय ग्लायन्तः) जे वेदांचा अर्थ समजण्यास असमर्थ असतील त्यांना (इमं ग्रंथम्) हा **निरुक्त** ग्रंथ ते ऋषि शिकवितात. त्यांच्याकडून निरुक्ताचा अभ्यास करवितात. याच्या योगानें **वेदांग** ग्रंथांचाहि त्यांच्या अंतःकरणांत चांगला प्रकाश पडतो. ज्या ग्रंथांत समानार्थक धातु व समानार्थक शब्द दिलेले असतात त्या ग्रंथास **निघण्टु** असें म्हणतात. ज्या मंत्रांत प्रधानत्वे करून ज्याचें वर्णन व स्तुति असेल ती त्या **मंत्राची देवता** होय. अर्थात् ज्या मंत्राचा जो अर्थ तीच त्या मंत्राची देवता. म्हणून त्या त्या मंत्राची देवता लिहिण्याचा प्रघात पडला आहे. देवता पाहिल्याबरोबर मंत्राचा उद्दिष्ट अर्थ ध्यानीं येतो. मंत्राचा छंद समजण्यासाठीं त्याचा येथें उल्लेख केलेला असतो व तो मंत्र वादित्रवादनपूर्वक ज्या स्वरांत म्हणावयाचा तो स्वर तेथें दिलेला असतो. या सर्वांचा विशेष उपयोग आहे हें विचारातीं प्रत्येकास कळून येईल. **मंत्राचा ऋषि हा त्याचा कर्ता नसून, त्याचा द्रष्टा आहे हेंहि या ठिकाणीं लक्षांत ठेवले पाहिजे.** (प्र०) वेदांमध्ये अग्नि, वायु, इंद्र, अश्विनौ व सरस्वती इत्यादि देवतांचा पाठ याच क्राममध्ये कां केला आहे ? (उ०) पूर्वापरविद्यांचा बोध व्हावा म्हणून प्रथमतः “ **अग्नि** ” हा शब्द आला आहे. त्याचा अर्थ “ परमेश्वर ” व “ भौतिक अग्नि ” असा आहे या शब्दानें परमेश्वराचे सर्वज्ञत्व व व्यापकत्व इत्यादि गुण व्यक्त होतात व भौतिक अग्नि शिल्पविद्येमध्ये मुख्य व आमच्या सर्व व्यवहारांत अत्यावश्यक असल्यामुळे त्याचें ग्रहण सर्वांत आधीं केलें आहे. नंतर अग्नीचा सहाय्य-कारी **वायु** आला आहे. याचेहि

“परमेश्वर” व “वारा” असे दोन अर्थ आहेत. याच्या योगाने सर्वाधारकत्व व अनंत-बलत्व द्रव्यादि परमेश्वराचे गुण व्यक्त होतात व भौतिक वायूचे मूर्तद्रव्यांना आधार व अग्नीला सहाय्य देणारा इत्यादि गुण व्यक्त होतात. इंद्र शब्दाने परमेश्वराचे ऐश्वर्य दाखविले जाते. इंद्र शब्दाने दाखविला जाणारा भौतिक अर्थ वियुत्, वायु व प्रकाश हा आहे हे हि मनुष्यांचे ऐश्वर्य वाढविणारे पदार्थ आहेत म्हणून त्यांचे ग्रहण नंतर केले. “अभिवन्” शब्दाचे अर्थ “वियुत्, जल, पृथिवी व प्रकाश” इत्यादि होतात व “परमेश्वर” असाहि त्याचा अर्थ होतो. शिल्पविद्या, यानगति व विद्याव्यवहार यांमध्ये वरील पदार्थ विशेष उपयोगाचे असल्यामुळे इंद्राच्या नंतर त्यांचे ग्रहण केले आहे. “सरस्वती” शब्दाने परमेश्वराचे सर्वविद्यावत्त्व व्यक्त होत आहे. तसेच शब्दार्थसंबंध व वागव्यवहारहि—सरस्वतीमुळेच साधणारे असतात म्हणून सरस्वती शब्दाचा पाठ नंतर केला आहे. याप्रमाणे वेदांतील देवतांची व्यवस्था आहे. एकापुढे दुसरी देवता कां आली यांचे हे केवळ दिग्दर्शन आहे. विशेष स्पष्टीकरण, शब्दार्थ व मंत्रार्थ यांच्या सहाय्याने जाणावे. (प्र०) वेदांमध्ये आरंभी “अग्नि व वायु” इत्यादि भौतिक शब्दांचा पाठ असल्यामुळे वेदांमध्ये भौतिक पदार्थांचीच उपासना आहे असे ठरते की नाही ? जर सर्व शब्दांनी ईश्वराचाच बोध घ्यावयाचा तर अग्निशब्दाऐवजी परमेश्वर या शब्दाचाच पाठ कां नाही केला ? (उ०) अज्ञ माणसांना संदेह उत्पन्न झाला म्हणून तेवढ्याने वस्तुस्थिति उलट मानावी असे होत नाही “व्याख्यानतो विशेष प्रतिपत्तिर्नाहि संदेहादलक्षणम्” या (लण् सूत्रस्थ) महाभाष्यांतील पतंजलीच्या उक्तीप्रमाणे विचार केल्यास संदेहनिवृत्ति होते. “अग्नि” आदिक शब्दांच्या अर्थासंबंधाने वेद-वेदांग-ब्राह्मण-ग्रंथ इत्यादि ग्रंथांकडे पाहतां असे आढळून येते की, अग्नि शब्दाचे “परमेश्वर व भौतिक अग्नि” असे दोन अर्थ स्पष्ट होतात. येथे कोणी असे म्हणेल की, इतका खटाटोप करण्याचे कारण काय ? अग्न्यादि शब्दांचे ठिकाणी ईश्वर हाच शब्द योजवा म्हणजे झाले. यावर उत्तर असे की “ईश्वर” हा शब्द जसा परमेश्वराचा वाचक आहे तसा तो “राजा” या अर्थाहि वापरण्यांत येतो. कोणत्याहि शब्दाचे दोन तीन अर्थ होणे शक्य आहेत व तसे झाले म्हणजे संशय उत्पन्न होणारच. ईश्वर शब्दाच्या प्रयोगानेहि जर “राजाचे ग्रहण करावे कीं परमात्म्याचे ग्रहण करावे” असा संशय उत्पन्न होतो तर तो “अग्नि” शब्दाने झाला तर काय हरकत आहे. व्याख्यानाने संशयनिवृत्ति होईलच. अर्थात् अग्नि आदिक शब्दांचे प्रयोग जे आहेत तेच ठीक आहेत. शिवाय अग्नि शब्दाने जसे परमेश्वराचे निरनिराळे गुण दाखविले जातात तसे भौतिक अग्नीचेहि दाखविले जातात. त्याचप्रमाणे वायु व इंद्र

वैगैरेविषयीं जाणावें. याप्रमाणें एकाच मंत्रानें भौतिक पदार्थांचेहि गुण समजतात व त्याबरोबर परमेश्वराचेहि गुण ध्यानीं येतात. असा दुहेरी लाभ दुसऱ्या कोणत्याहि शब्दयोजनेनें होणार नाही. वेदांतील शब्दरचना थोडक्यांत पुष्कळ अर्थ दाखविणारी आहे. परम कारुणिक परमेश्वरानें थोड्या शब्दांनीं अनंत विद्यांचा उपदेश केला आहे. त्यायोगानें पठनपाठनाला सुलभता येते. म्हणून वेदांतील शब्द जे ज्याठिकाणीं योजले आहेत, ते विशेष हेतूनें असल्यामुळें त्यांत बदल करण्याची इच्छा धरणें व्यर्थ होय.

वेदांतील शब्दप्रयोगासंबंधानें विशेष नियम.

तस्त्रिविधा ऋचः परोक्षकृताः प्रत्यक्षकृता आध्यात्मिक्यश्च
तत्र परोक्षकृताः सर्वाभिर्नामविभक्तिभिर्युज्यन्ते प्रथमपुरुषैश्चा-
ख्यातस्य । अथ प्रत्यक्षकृता मध्यमपुरुषयोगास्त्वामिति चैतेन
सर्वनाम्ना । अथापि प्रत्यक्षकृताः स्तोतारो भवन्ति परोक्ष-
कृतानि स्तोतव्यानि । अथाध्यात्मिक्य उत्तमपुरुषयोगा अह-
मिति चैतेन सर्वनाम्ना ॥

निरु० ७ खं० १।२॥

(त्रिविधा) वेदांतील मंत्रांचे अर्थांच्या दृष्टीनें तीन प्रकार आहेत. (१) परोक्षकृताः— अदृश्य अर्थविधायक कांहीं मंत्र असतात. (२) प्रत्यक्षकृताः—कांहीं मंत्र प्रत्यक्ष विषयक असतात व (३) आध्यात्मिक्यः—कांहीं अध्यात्मविषयक असतात. अदृश्य अर्थविधायक अर्थात् परोक्षविषयक मंत्रांत (प्रथम पुरुषैः) तृतीय पुरुषीं प्रयोग असतो. प्रत्यक्ष अर्थविषयक मंत्रांमध्ये (मध्यम पुरुषैः) द्वितीय पुरुषीं प्रयोग असतो व आध्यात्मविषयक

* उपासनेविषयीं उपदेश करण्याचा प्रसंग असनां, परमात्म्याबरोबर आपला अति सम्बन्ध आहे असें जाणून त्या प्रसंगीं (अस्मद्) 'मी-मला' वैगैरे प्रथमपुरुषीं प्रयोग आर्षप्रथांत वापरलेले आहेत. वामदेवादि ऋषींनीं वेदशास्त्रज्ञान प्राप्त करून आत्मज्ञानाचा उपदेश करण्याकरितां 'अहं-मनुरभव मूर्धश्चेति तद्वत्' (बृहद् १।४।१०) इत्यादि प्रथमपुरुषीं प्रयोग वापरलेले आहेत ते लोकांनीं आपली उपासना करावी असें सांगण्याकरितां नसून उपासना करण्याची ईश्वराकडून आज्ञा वार्त्तावलेली आहे. या प्रकारच्या प्रयोगविषयींचा खुलासा वेदान्त दर्शनांत प्राणाधिकरण सूत्रांत केलेला आहे. या नियमाप्रमाणेंच गीतेमध्ये महर्षि व्यास यांनीं महात्मा योगेन्द्र कृष्णचंद्र यांच्याकडून अध्यात्मोपदेश प्रसंगीं अस्मद् शब्दाचेच प्रयोग घातलेले आहेत.

अर्थात् ज्ञानगोचर आत्मा व परमात्मादर्शक मंत्रांमध्ये (उत्तमपुरुष०) प्रथमपुरुषी प्रयोग असतो. द्वितीय पुरुषाच्या प्रयोगांमध्ये दोन भेद आहेत. (१) प्रत्यक्षार्थी द्वितीय पुरुष होतो व (२) स्तुति करणारे प्रत्यक्ष असून स्तोतव्य अर्थ परोक्ष असेल तेथेहि द्वितीय-पुरुष होतो.

जडपदार्थांच्या ठिकाणी तृतीय पुरुष व चेतनाच्या ठिकाणी मध्यम व प्रथम होतो असा लौकिक व वैदिक शब्दांच्या प्रयोगांमध्ये सामान्य नियम आहे परंतु वैदिक शब्दांत जड पदार्थांचा सुद्धां द्वितीयपुरुषी प्रयोग होतो.

वेदांतील स्वरव्यवस्था यथार्थ वेदार्थ करण्याच्या उपयोगाची आहे म्हणून तिचे येथे थोडेसे दिग्दर्शन करतो. स्वर दोन प्रकारचे आहेत (१) उदात्तादि सात व (२) दुसरे षड्जादि सात, पैकीं—

षड्जऋषभगान्धारमध्यमपञ्चमधैवतनिषादाः ॥ १ ॥

—पिंगलसूत्र छन्द. ३।६४॥

(१) षड्ज (सा), (२) ऋषभ (री), (३) गांधार (ग) (४) मध्यम (म), (५) पंचम (प), (६) धैवत (ध) व (७) निषाद (नि) हे ते सात स्वर होत. यांची लक्षणव्यवस्था गांधर्ववेदांत प्रसिद्ध आहे. त्यांचा विशेष स्फोट करणे येथे स्थल संकोचास्तव शक्य नाही. स्वरांविषयी पतंजलि महामुनीने खाली लिहिल्याप्रमाणे म्हटले आहे:—

स्वरं राजन्त इति स्वराः । आयामो दारुण्यमणुता खस्यत्युचैः-
कराणि शब्दस्य । आयामो गात्राणां निग्रहः । दारुण्यं स्वरस्य
दारुणता रूक्षता । अणुता कण्ठस्य । कण्ठस्य संवृतता ।
उच्चैःकराणि शब्दस्य । अन्ववसर्गो मार्दवमुरुता खस्येति नीचैः
कराणि शब्दस्य । अन्ववसर्गो गात्राणां शिथिलता । मार्दवं
स्वरस्यः मृदुता स्निग्धता । उरुता खस्य । महत्ता कण्ठस्येति
नीचैः कराणि शब्दस्य । त्रैस्वर्येणार्थामहे त्रिप्रकारैरजिभरधी-
महे कैश्चिदुदात्तगुणैः कैश्चिदनुदात्तगुणैः कैश्चिदुभयगुणैः ।

तद्यया । शुक्लगुणः शुक्लः कृष्णगुणः कृष्णः । य इदानीमुभय-
गुणः स तृतीयामाख्यां लभते कल्माष इति वा सारङ्ग इति वा ।
एवमिहापि उदात्त उदात्तगुणः । अनुदात्तोऽनुदात्तगुणः । य
इदानीमुभयगुणः स तृतीयामाख्यां लभते स्वरित इति । ते
एते तन्त्रेतरनिर्देशे सप्तस्वरा भवन्ति । उदात्तः । उदात्ततरः ।
अनुदात्तः । अनुदात्ततरः स्वरितः । स्वरिते य उदात्तः
सोऽन्येन विशिष्टः । एकश्रुति सप्तमः ॥ अ० १ पा० २॥
उच्चैरुदात्त इति सूत्रभाष्यम् । —पातंजल महाभाष्यम् ।

(स्वयं राजन्ते) दुसऱ्याच्या सहाय्यावांचून स्वतःच प्रकाशित होणारे ते स्वर होत.
(आयामः) गात्रांचा निग्रह करणें, (दास्यम्) वाणीला रूक्ष करणें, उंच स्वरांत उच्चार
करणें, (अणुता) कंठाचा किंचित् निग्रह करणें हे प्रयत्न (शब्दस्य उच्चैःकराणि) शब्दाला
उदात्त करतात. तसेंच (अन्ववसर्गः) गात्रें ढिलीं सोडणें, (मार्दवम्) स्वराची कोमलता
(उरुता) कंठ मोकळा-खुला करणें हे प्रयत्न शब्दाला अनुदात्त करतात. (त्रैस्वर्णेण०)
आम्ही तीन प्रकारच्या (अज्भिः) स्वरांनीं (अधीमहि) वेदांचें अध्ययन करतो. उदात्त,
अनुदात्त व उभयमिश्र अर्थात स्वरित. ज्याप्रमाणें काळा रंग व पांढरा रंग हे निरनिराळे
दोन रंग आहेत व त्यांच्या मिश्रणाचा जरी स्वतंत्र असा रंग नाही तथापि त्याला अस्मानी व
खाकी असें म्हणतात, त्याचप्रमाणें उदात्त व अनुदात्त यांच्या मिश्रणानें झालेला स्वर जरी
वस्तुतः निराळा नाही. तथापि त्याला “ स्वरित ” असें म्हणण्याचा प्रघात आहे. या तीन
स्वरांचे पुढें थोड्या भिन्नतेनें सात स्वर झाले. (१) उदात्त, (२) उदात्ततर, (३)
अनुदात्त, (४) अनुदात्ततर, (५) स्वरित, (६) स्वरितोदात्त व (७) एक श्रुति.
हे सात स्वर व पूर्वी लिहिलेले गाण्यांतील षड्जादिक सात स्वर हे भिन्न आहेत.

आतां चारही वेदांमध्ये येणारे व्याकरणाचे सामान्य नियम, अष्टाध्यायी, वार्तिक व
महाभाष्य यांतील उतारे देऊन सांगतो—

(१) वृद्धिरादैच् ॥ अ० १।१।१ (प्र.) या ठिकाणी (चोःकुः) या सूत्रानें चला
क. कां होत नाही? (७०) भसंज्ञा आहे म्हणून (प्र०) कशी भसंज्ञा? (उ०)

अयस्मयादीनिच्छन्दसि ॥ अ. १।४।२० वेदांमध्ये अयस्मयादिक शब्द अशुद्ध नाहीत वास्तविक अयोमयम् असें रूप झालें पाहिजे तें न होतां भसंज्ञा मानून अयस्मयम् असें रूप वेदांमध्ये होतें तसेंच या सूत्रावर वार्तिक उभयसंज्ञान्यपीति वक्तव्यम् वेदांमध्ये भसंज्ञा व पदसंज्ञा दोनही एक ठिकाणीं होतात. जसें-ससुष्टुभासक्रकृतागणेन ॥ याठिकाणीं ऋच्+वता पदसंज्ञा मानून चोःकुः या सूत्रानें चला क केला ऋक्+वता नंतर (झलांजशोऽन्ते) या सूत्रानें कला ग होत नाही. भसंज्ञा आहे म्हणून. त्या प्रमाणें वृद्धिरादैच् याठिकाणीं भसंज्ञा आहे म्हणून चला क केला नाही व वृद्धिरादैजदेङ्गुण इति याठिकाणी पद संज्ञा मानून ज केला. याप्रमाणें वेदांमध्ये भसंज्ञा व पदसंज्ञा एका ठिकाणी मानून कायें होतात. (प्र.) अष्टाध्यायी वेद आहे काय ? (उ०) छन्दावेत्सूत्राणि भवन्ति-महा भा० । सूत्रे छन्दाप्रमाणे आहेत-तसेंच स्थानिवदादेशोऽनल्विधौ ॥१।१।५६ प्रातिपदिकनिर्देशाश्चार्थतन्त्रा भवन्ति । न कांचित्प्राधान्येन विभक्तिमाश्रयन्ति । यां यां विभक्तिमाश्रयितुं बुद्धिरुपजायते सा सा आश्रयितव्या । वेदांमध्ये प्रातिपदिकाला (शब्दाला) लागणाऱ्या विभक्ति प्रधान नसून अर्थप्रधान आहेत. शास्त्र, मूल, युक्ति व प्रमाण यांच्या आश्रयानें होणाऱ्या योग्य अर्थाला विभक्ति बदलावी लागत असेल तर ती बदलण्यास हरकत नाही म्हणून वेदांमध्ये मंत्राचा अर्थ करते वेळीं त्यांतील शब्दांची विभक्ति एक असतां अन्य विभक्तिप्रमाणें त्याचा अर्थ करतात, जसें-तत्सवितुः' यांतील 'तत्' या प्रथमान्त पदाचा 'तस्य' असा षष्ठ्यन्त अर्थ सयुक्तिक असल्यास करण्यास हरकत नाही. (१) नवेति विभाषा ॥१।१।४४॥ [अर्थगत्यर्थः शब्दप्रयोगः] शब्दांचा प्रयोग अर्थज्ञान होण्यासाठीं आहे. वेदांतील शब्दसमूह अर्थ समजून लाभ व उन्नति करून घेण्यासाठीं आहे. (४) अर्थवदधातुरप्रत्ययः प्रातिपदिकम् ॥१।२।४५॥ [बहवो हि एकार्थाः शब्दा भवन्ति] एकाच अर्थानेच पुष्कळ शब्द असतात जसें-इन्द्रः, शक्रः, पुरूरुतः, पुरन्दरः, कन्दुः, कोष्टः व कुसूलः, इत्यादि तसेंच [एकश्च शब्दो बह्वर्थः] एकाच शब्दाचे अनेक अर्थ होतात. जसें-अक्षाः, पादाः, माषाः, (वेदांमधील अग्नि, वायु, वीरे अनेक शब्द एका परमेश्वराचेच वाचक आहेत व ते "विस्तव व वारा." इत्यादि अन्य अर्थहि दाखवितात ते याच नियमाला अनुसरून होय.) (५)

१ यापुढें जीं सूत्रें दिलीं आहेत त्या सूत्रांचा अर्थ दिला नसून त्या वरील महाभाष्यांतील उतारे [] अज्ञा कंसांत देऊन त्यांचा अर्थ दिला आहे. पुढें कित्येक नियम सूत्रांवरून लिहिण्यांत येतील व कित्येक सूत्रमाऱ्यावरून वेण्यांत येतील. ते मागील व पुढील अर्थ पाहून समजावेत.

ते प्राग्घाताः ॥ १।४।८० ॥ छन्दसि परव्यवहितवचनं च] गति व उपसर्ग
संज्ञक शब्द लौकिक भाषेप्रमाणे वेदांमध्ये क्रियेच्या पूर्वीच न येतां पाहिजे तेथें येतात.
जसे—“आयातमुपनिष्कृतम्- । उपप्रथोभिरागतम् ।” यामध्ये वास्तविक “उपायातम्” व
“उपागमत्” असें झालें पाहिजे. पण वेदांमध्ये तो नियम नाही म्हणून उपसर्ग मार्गे
पुढें नजरेस पडतात. (६) चतुर्थ्यर्थे बहुलं छन्दसि ॥ २।३।६२ ॥ वेदांमध्ये
चतुर्थीच्या ठिकाणी षष्ठीहि होते. षष्ठ्यर्थे चतुर्थी वक्तव्या ॥ वार्तिक ॥ षष्ठीच्या
ठिकाणी ठिकाणी चतुर्थीहि होते. जसे—“तस्यै खर्वो जायते” येथे वास्तविक “तस्याः”
असें षष्ठ्यन्त पद पाहिजे. वेदांमध्ये चतुर्थी व षष्ठी एकमेकांच्या जागींहि येतात. असे
प्रयोग ब्राह्मणामध्येहि येतात हे वरील उदाहरणावरून ध्यानीं येईल. (७) बहुलं
छन्दसि ॥ २।४।३९ ॥ वेदांमध्ये अद् धातूच्या ठिकाणी घस्त्व असा आदेश
बहुलत्वानें होतो. जसे—‘घस्तान्नूनम्’ ‘सग्धिश्च मे’ (८) बहुलं छन्दसि ॥
२।४।७३ वेदांमध्ये शप् (अ) या विकरणाचा विकल्पानें लोप होतो. जसे—‘वृत्रं हनति’
‘अहिः शयते’ ‘त्राघ्नो नो देवाः । इ० बहुलं छन्दसि ॥ २।४।७६ वेदांमध्ये शप्
(अ) च्या ठिकाणी श्लु बहुलत्वेकरून होतो व केव्हां होत नाही. जसे—“दाति प्रियाणि
धाति प्रियाणि” कित्येक ठिकाणी होतो जसे—“पूर्णा विवष्टि विवक्ति” (१०)
(सिव्वहुलं लेटि ॥ ३।१।३४ ॥ सिव्वहुलं छन्दसि णिङ्कतदयः ॥ वा० वेदां-
मध्ये लेट् लकार करावयाचा असतां होणारा सिप् विकल्पानें णिट् होतो व त्यामुळे वृद्धि
होते. जसे—‘सविता धर्म साविष्ट’ ‘प्रण आयूषि तारिष्ट’ (११) छन्दसि शाय-
जपि ॥ ३।१।८४ ॥ वेदांमध्ये हि प्रत्यय पुढें असतां किंवा नसतांना ध्रा प्रत्ययाला शायच्
आदेश विकल्पानें होतो. जसे—‘यो अस्कभायत्’ ‘उद्गभायत्’ (१२) व्यत्ययो
बहुलम् ॥ ३।१।८५ ॥ [सुप्तिडुपप्रलिङ्ग नराणाम् काल हल्च् स्वर कतृयडांच ॥ व्यत्यय-
मिच्छन्ति शास्त्रकृत एषां सोपि च सिध्यति बाहुलकेन ॥ १ ॥] वेदांमध्ये विभक्तिव्यत्यय
होतो जसे—“युक्तामातासीदुरि दक्षिणायाः” । याठिकाणी ‘दक्षिणायाम्’ असें पाहिजे
होते. (वेदांमध्ये क्रियापदांच्या प्रत्ययांत व्यत्यय होतो.) जसे—“चषालं ये अश्वयूपाय
तक्षति । ” याठिकाणी “तक्षन्ति” असें झालें पाहिजे. (वर्ण व्यत्ययहि होतो.) जसे—
“त्रिष्टुभौजःशुभितंमुंप्रवीरम् । ” इह वाक्यांत “शुधितं” असें पाहिजे, (लिङ्गव्यत्ययहि
वेदांमध्ये आढळते) जसे—मधोस्तप्ता इवासते ” यामध्ये “मधुनः” असें पद पाहिजे.
(पुरुषव्यत्यय होतो.) जसे—“अघासवीरैर्दशभिर्वियूयाः” याठिकाणी वास्तविक “वियूयात्”

असें पाहिजे. (कालव्यत्यय होतो) जसे:-“ श्वोऽग्निनाधास्यमानेन श्वः सोमेन यक्ष्यमाणेन” याठिकाणी “ आधाता, यष्टा ” असें झालें नाहीं.-- (आत्मनेपद व परस्मैपद यांचा व्यत्यय होतो) जसे-“ ब्रह्मचारिणमिच्छते ” “ प्रतीपमन्य ऊर्मियुध्यति ” या वाक्यांत “ इच्छति व युध्यते ” असें झालें नाहीं. (याचप्रमाणे स्वरव्यत्यय, कर्तृव्यत्यय, यद् व्यत्ययहि होतात.)

(१३) बहुलं छन्दसि ॥३१२।८८॥ वेदांमध्ये विकल्पाने क्तिप् प्रत्यय होतो जसे:- “ मातृहा, मातृघातः ” (१४) छन्दसि लिट् ॥३१२।१०५॥ सामान्य भूताच्या ठिकाणीहि वेदांमध्ये लिट् होतो. जसे:-“ अहं द्यावापृथिवी आततान ” (१५) लिटः कानज्वा ॥३१२।१०६॥ लिटाच्या ठिकाणां कानच् आदेश विकल्पाने होतो. जसे-“ अग्नि चिक्यानः ” “ अहं सूर्यमुभयतो ददर्श ” (१६) कसुश्च ॥३१२।१०७॥ लिटाच्या ठिकाणां कसु हा आदेश विकल्पाने होतो. जसे-“ पपिवान्, जग्मिवान् ” (१७) क्यञ्छन्दसि ॥३१२।१०७०॥ क्यप्रत्ययान्त धातूवरून वेदांमध्ये तच्छीलादि कर्तृविषय असतां उकार प्रत्यय होतो. जसे “ मित्रयुः, सुन्नयुः ” निरनुबन्धकग्रहणे सानुबन्धकस्यापि ग्रहणम् ॥ या परिभाषेने सूत्रामध्ये सामान्य क्यपद आहे म्हणून क्यङ् क्यप् क्यच्, याप्रत्ययान्त धातूवरूनहि उप्रत्यय होतो (१८) कृत्यल्युटो बहुलम् ॥३१२।११३॥ कृत्यप्रत्यय व ल्युट् प्रत्यय हे बहुल याअर्थी होतात (ज्याठिकाणी सांगितले नाहींत अशा ठिकाणीहि होतात.) “ पादाभ्यां न्हियते पादहारकः ” इत्यादि (१९) छन्दसि गत्यर्थेभ्यः ॥३१३।१२९॥ वेदांमध्ये गत्यर्थक धातूवरून युच् (अन्) प्रत्यय होतो. जसे-“ सूपसदनोऽग्निः ” (२०) अन्येभ्योपि ङ्श्यते ॥३१३।१३०॥ अन्य धातूवरूनहि युच् प्रत्यय झालेला दिसतो जसे-“ सुदोहनमाकृणोद्ब्रह्मणे गाम् ” (२१) छन्दसि लुङ् लङ् लिटः ॥३१४।६॥ वेदांमध्ये कोणत्याहि कालीं लुङ्, लङ्, लिट्, हे विकल्पाने होतात जसे-(लुङ्) “ अहं तेभ्योऽकरं नमः ” (लङ्) “ अभिमया होतारमवृणीतायं यजमानः ” (लिट्) “ अद्यममार ” (२२) लिङर्थे लेट् ॥३१४।७॥ लिङ्च्या अर्थी (विधि, निमन्त्रण इत्यादि. हेतु हेतुमद्भाव आशिर्वाद) वेदांमध्ये विकल्पाने लेट् प्रत्यय होतो. जसे-“ जीवाति शरदः शतम् ” (२३) उपसंवादा शङ्क्योश्च ॥३१४।८॥ उपसंवाद व आशङ्का या अर्थी लेट् प्रत्यय होतो. जसे-“ अहमेव पशुनामीशै ” “ नेज्जि-ह्वायन्तो नरकं पताम ” (२४) लेटोऽडाटौ ॥३१४।९४॥ लेट्ला पर्यायाने अट् व आट् हे आगम होतात. जसे-“ उदधिच्यावयाति (२५) आतए ॥३१४।५॥ आत्मनेपदीं लट् आदेशाच्या द्विवचनस्थ-आकाराच्या ठिकाणीं एकार हीतो. जसे-“ मन्त्र यैते ”

“मन्त्रयैथे” (२६) वैतोऽन्यत्र ॥ ३।४।९६॥ वरील सूत्राची ज्याठिकाणी प्राप्ति नाही त्याठिकाणी असणाऱ्या लेट्च्या एकाराच्या ठिकाणी एकार विकल्पानें होतो. जसें—
 “अहमेव पशुतामीशे ईशे वा ।” (२७) इतश्च लोपः परस्मैपदेषु ॥३।४।९७॥
 लेट् मधील प्रत्ययांच्या (परस्मैपदांतील) इकाराचा विकल्पानें लोप होतो. जसें—तरति, तराति, तरत्, तरात्; तरिषति, तरिषाति, तरिपत्, तरिषात् इ० (२८) स उत्तमस्य ॥३।४।९८॥ लेट्च्या उत्तम (प्रथम) पुरुषाच्या सकाराचा (विसर्गाचा) विकल्पानें लोप होतो. जसें—“ करवाव, करवावः; करवाम, करवामः ” इत्यादि. (२९) तुमर्थे सेसेनसे असेन्क्से कसेनध्वे अध्येन्कध्वे कध्वैन् शध्वै शध्वैन् तवैतवेड् तधेनः ॥३।४।९९॥ प्रत्येक धातूवरून तुमुन् प्रत्ययाच्या अर्थां से, सेन्, असेन् क्से कसेन्, अध्वै, अध्वैन्, कध्वै, कध्वैन्, शध्वै, शध्वैन्, तवै, तवेड्, तवेन् हे पंधरा प्रत्यय होतात. या प्रत्ययांतील नकार स्वरासाठी, ककार व ड्कार गुणवृद्धिनिषेधासाठी व शकार शित्वासाठी आहेत. क्रमानें उदा० वक्षेरायः । तावामेषे रथानां, क्त्वे दक्षाय जीवसे, प्रियसे, कर्मण्युपाचारध्वै, इन्द्राम्नी आहुवध्वै, प्रियध्वै, पिवध्वै, सहमादयध्वै, सोममिद्राय पातवे, दशमे मासि सूतवे, स्वर्देवेषु गन्तवे इत्यादि उदाहरणें जाणावीत—(३०) शकिणमुद्रकमुलौ ॥ ३।४।१२ वेदांमध्ये शक्नोति धातु उपपद असतां धातुमात्रावरून तुमर्थी णमुल् व कमुल् हे प्रत्यय होतात. जसें—“अग्निं वै देवाविभाजं नाशक्नुवन्” (३१) ईश्वरे तोसुन्कसुनौ ॥३।४।१३॥ वेदांमध्ये ईश्वर शब्द उपपद असतां तुमर्थी धातूहून तोसुन् व कसुन् हे प्रत्यय होतात. जसें—“ईश्वरोऽभिचरितोः” “ईश्वरो विलिखः” (३२) कृत्यार्थे तवैकेनकेन्यत्वन् ॥३।४।१४॥ कृत्यार्थी वेदांमध्ये धातूहून तवै, केन्, केन्य, त्वन्, हे प्रत्यय होतात. जसें—(तवै) “ परिधातवै ” (केन्) “ नावगाहे ” (केन्य) “ दिदृक्षेणः ” (त्वन्) “ कर्वेहविः ” (१३) नित्यं संज्ञाछन्दसोः ॥४।१।२९॥ वेदांमध्ये किंवा संज्ञा असतांना उपधेचा लोप झालेल्या अन्नत बहुव्रीही समासाच्या पदावरून स्त्रीलिंगी डीप प्रत्यय नित्य होतो जसें—“सुराज्ञी नगरी” “गोःपञ्चदाम्नी” (३४) नित्यं छन्दसि. ४।१।४६॥ वेदांमध्ये बहु आदि शब्दांवरून स्त्रीलिंगी-डीप् प्रत्यय नित्य होतो. जसें—“बह्वीषु हित्वा प्रपिबन्” (३५) भवे छन्दसि ॥ ४।४।११० ॥ सप्तमी समासार्थक प्रातिपदिकावरून “भवे” या अर्थी वेदांमध्ये यत् प्रत्यय होतो जसें—“भेध्याय च विद्युत्याय च” (३६) बहुलं छन्दसि ॥ ५।२।१२२॥ वेदांमध्ये मत्वर्थी विनि प्रत्यय बाहुल्यें करून होतो—जसें—“अग्ने तेजस्विन्” व कोठें होत नाही जसें—“सूर्यो वर्चस्वान्” (३६) तदस्यास्त्यस्मिन्निति मत्पु ॥

५।२।९४॥ भूमि निन्दा प्रशंसा अर्थी मत्पु वगैरे प्रत्यय होतात. (३८) **अनसन्तान्न-
पुंसकाच्छन्दसि** ॥ ५।४।१०४ ॥ अनसन्तान्नपुंसकाच्छन्दसि वा वचनम् ॥ वार्ति० ॥
वेदांमध्ये नपुंसकलिङ्गी अन्नन्त व असन्त तत्पुरुषाहून् टच् प्रत्यय विकल्पाने होतो. जसें-
“देवच्छन्दसम्” “देवच्छन्दः” इत्यादि (३९) **शैश्छन्दसि बहुलम्** ॥ ६।१।७० ॥
वेदांमध्ये नपुंसकलिङ्गी नि (शि) चा विकल्पाने लोप होतो. जसें-“विश्वामृतानि” “विश्वानि
भूतानि ” (४०) **बहुलंछन्दसि** ॥ ६।१।३४ ॥ वेदांमध्ये हेल् धातूला विकल्पाने
सम्प्रसारण होतें. जसें-“देवीं सरस्वतीं हुवे ” “ह्वयामि विश्वान् देवान्” (४१) **इकोऽ-
सवर्णे शाकल्यस्य ऋहस्वश्च** ॥ ६।१।१२७ ॥ इषा अक्षादिषु छन्दसि प्रकृतिभावमात्रं
वक्तव्यम् ॥ वार्ति० ॥ प्रकृतिभाव होतो जसें-“अक्षा ईमिरे ” इत्यादि. (४२) **देवता-
द्वन्द्वे च** ॥ ६।३।१०६ ॥ देवताद्वन्द्वे उभयत्र वायोः प्रतिषेधः ॥ वा० ॥ ब्रह्म-प्रजापत्या-
दीनां च ॥ वा० ॥ देवता नामाच्या द्वन्द्व समासामध्ये पूर्वपदाला आनङ् आदेश होतो.
जसें-“सूर्याचन्द्रमसौ ” “इन्द्रावृहस्पती ”. पुढील शब्दांत होत नाही. जसें-“अग्निवायु ’
वाय्वग्नी ” ब्रह्मप्रजापती ” इ० **बहुलं छन्दसि** ॥ ७।१।८ भिस् प्रत्ययाला विकल्पाने ऐस्
आदेश होतो. जसें-“देवेभिर्मानुषे जने ” (४३) **सुपां सुलुक् पूर्वसवर्णाच्छेया-
डाड्यायाजालः** ॥ ७।१।३९ ॥ वेदांमध्ये सुपांचे जागीं सु, लुक्, पूर्वसवर्ण, आ,
आत्, शे, या, डा, ड्या, याच्, आल्, हे आदेश होतात. सुपां सुपो भवन्तीतिवक्तव्यम्
॥ वा० ॥ जसें-“ (सुप्) धुरिर्दक्षिणायाः ” तिडां तिडो भवन्तीति वक्तव्यम् ॥ वा० ॥
(तिड्) “चषालं ये अश्वरूपाय तक्षति ” (सु) “अनुक्षराकृजवः सन्तु पन्थाः ”
(लुक्) “परमे व्योमन् ” (पूर्वस०) “धीती. मती, ” (आ) “उर्भायन्तारौ ”
(आत्) “नताद्ब्राह्मणात् निन्दामि ” (शे) “अस्मे इन्द्रावृहस्पती ” (या) उरुंया ”
(डा) “नाभैपृथिव्याम् ” (ड्या) अनुष्ठेया (याच्) साधुंया (आल्) वसन्तीं यजेत्.
इयाडियाजीकाराणामुपसंख्यानम् ॥ वार्ति० (इया) उर्विया (डियाच्) सुक्षेत्रिया
(ईकारः) सरसीशर्यान्म आड्याजयारामुपसंख्यानम् ॥ वार्ति० ॥ (आड्) प्रबौहवा
(अयाच्) स्वप्त्रिया सक्सेवनम् (अयार्) सिन्धुमिव नावैया. (४४) **आज्जेसरसुक्**

(१) दक्षिणायाम् (२) तक्षन्ति (३) पन्थानः (४) व्योमनि (५) धीत्या-मत्या (६) उस्मे
(७) नतान्, ब्राह्मणान् (८) वयम् (९) उरुणा (१०) नाभौ (११) अतुष्टुमा
(१२) साधु (१३) वसन्ते (१४) उरुणा (१५) सुक्षेत्रिणा (१६) सरसि (१७) प्रबाहुना
(१८) स्वप्नेन (१९) नावा.

॥ ७।१।५० ॥ प्रथमा बहुवचनाच्या जस् प्रत्ययापूर्वी असुक् असा आगम होतो. जसे—“ विश्वेदेवासः ” “ देव्यासः ” (४५) बहुलं छन्दसि ॥ ७।३।९७ ॥ वेदां-
मध्ये कोठें कोठें इडागमहि होतो. (४६) छन्दसीरः ॥ ८।२।१५ मतुप् प्रत्ययाच्या
मकाराचा वकार होतो. जसे—“ हरिवोमेदिनं त्वा ”। (४७) कुपोरोलः ॥ ८।२।८२ ॥
कपिरका, कपिलका. (४८) धिच ॥ ८।२।२५ ॥ [घसिभसोर्नसिध्येत्तु तस्मात्सिच्
ग्रहणं नतत् ॥ छान्दसो वर्णलोपो वा यथेष्कर्तारमध्वरे ॥ १ ॥] कोठें कोठें वर्णलोपहि होतो.
(४९) दादेर्धातोर्धः ॥ ८।२।३२ ॥ ह्यग्रहोश्छन्दसि हस्य भत्वं वक्तव्यम्
॥ वा० ॥ ह् व ग्रह धातूंच्या हकाराच्या जागीं भकार होतो. जसे—“ सम्भरति ”
“ गृभ्णाति ” (५०) मतुवसोरु सम्बुद्धौ छन्दसि ॥ ८।३।११ ॥ संबोधनीं मत्वन्त
व वस्वन्ताला रु होतो. जसे—“ गोमः, हरिवः, मीढुः ” (५१) वा शरि ॥ ८।३।३६ ॥
खर्परे शरि वा लोपो वक्तव्यः ॥ वा० ॥ व खरपर शर पुढें असतां विकल्पानें विसर्गाचा
लोप होतो; जसे—“ वृक्षा स्थातारः ” “ वृक्षाः स्थातारः । उणादयो बहुलम् ॥ ३।३।११ ॥
या सूत्रावरील भाष्यावरून शब्दसिद्धिविषयक कल्पना बरोबर ध्यानीं येईल म्हणून तें भाष्य
येथें देतो—

बहुलवचनं किमर्थं । बाहुलकं प्रकृतेस्तनुदृष्टेः । तन्वीभ्यः
प्रकृतिभ्यः उणादयो दृश्यन्ते न सर्वाभ्यो दृश्यन्ते । “ प्राय-
समुच्चयनादपितेषाम् ” ॥ प्रायेण खल्वपि ते समुच्चिता
न सर्वे समुच्चिताः ॥ ‘ कार्यसविशेषविधेश्च ’ तदुक्तम् ।
कार्याणि खल्वपि सशेषाणि कृतानि न सर्वाणि लक्षणेन परि-
समाप्तानि । किं पुनः कारणं तन्वीभ्यः प्रकृतीभ्य उणादयो
दृश्यन्ते न सर्वाभ्यः । किंच कारणं प्रायेण समुच्चिता न सर्वे
समुच्चिताः । किंच कारणं कार्याणि सशेषाणि कृतानि न पुनः
सर्वाणि लक्षणेन परिसमाप्तानि । नैगमरूढिभवं हि सुसाधु ।
नैगमाश्च रूढिशब्दाश्चावैदिकास्ते सुष्ठु साधवः कथं स्युः ।

नाम च धातुजमाह निरुक्ते । नाम खलु धातुजमाहुर्नैरुक्ताः ।
 व्याकरणे शकटस्य च तोकम् । वैयाकरणानां च शाकटायन
 आह धातुजं नामेति । अथ यस्य विशेषपदार्थो न समुत्थितः
 कथं तत्र भवितव्यम् । ‘ यन्न विशेष पदार्थ समुत्थं प्रत्ययतः
 प्रकृतेश्च तद्रूपम् । ’ प्रकृतिं दृष्ट्वा प्रत्यय ऊहितव्यः प्रत्ययं दृष्ट्वा
 प्रकृतिरूहितव्या । “ संज्ञासु धातुरूपाणि प्रत्ययाश्च ततः परे ॥
 कार्याद्विद्यादनुबन्धमेतच्छास्त्रमुणादिषु ॥ ३ ॥

उणादि सूत्र पाठामध्ये थोड्याशा धातूरूपान थोडेसे प्रत्यय सांगितलेले आहेत. तथापि सूत्रामध्ये ‘ बहुलं ’ हे पद असल्यामुळे ते प्रत्यय अन्य धातूला लावून आणखी शब्द सिद्ध करतां येतात. त्याचप्रमाणे त्या ग्रंथात प्रत्यय नमुन्याकरितां थोडेसे दाखविले आहेत सत्प्रयोग (वेदांतील शब्द) पाहून त्यांतून अन्य नवीन प्रत्ययांची कल्पना केली पाहिजे. जसें (ऋ फिडः) या शब्दामध्ये ऋ धातूला फिड प्रत्यय समजला पाहिजे. त्याचप्रमाणे अन्य शब्दांविषयीहि समजावें. तसेंच कित्येक शब्दांत सूत्रविहित कार्ये झालेले दिसत नाहीं. अविहित कार्यांने शब्द बनलेले दिसतात हा सुद्धां बाहुलकाचाच प्रताप होय. जसें दण्ड या शब्दांतील ड प्रत्ययाच्या डकाराची इ त् संज्ञा होऊन डकाराचा लोप झाला पाहिजे तो होत नाहीं. कोणी अशी शंका करील कीं, उणादि पाठांत जेवढ्या धातूंत जेवढे प्रत्यय दाखविलेले आहेत आणि त्यामुळे जेवढ्या शब्दांच्या कार्यसिद्धि सूत्रांने होतात त्यापेक्षां अधिक प्रत्यय कां मानावें ? तर त्याला पतंजलि मुनि उत्तर देतातः—**नैगमरूढिभवं हि सुसाधु** ” नैगम म्हणजे वैदिक शब्द व रूढि म्हणजे वेद शब्दाच्या ज्ञानाने व्यवहारांत आलेले संज्ञावाचक शब्द चांगल्या प्रकारें सिद्ध करावयाचे असले तर ते उणादि गणांतील बहुलं या वचनानें सिद्ध होतात. या बहुल पदामुळेच अनेक प्रकारचे सहस्र शब्द सिद्ध होतात. या विषयांत निरुक्तकार आणि वैयाकरणामध्ये **शाकटायन** यांचें मत असें आहे कीं, (रूढि) संज्ञा दाखविणारे जेवढे शब्द आहेत ते सर्भ, धातु आणि प्रत्यय यांचा संबंध होऊन यौगिक व योगरूढता या अर्थाचा बोध करणारे बनलेले आहेत. अन्य ऋषींच्या मतानुसार सर्व संज्ञा शब्दरूढि अर्थात् अव्युत्पन्न असतात; कारण, ‘ते प्रकृति प्रत्यय याचा

विचार कमी होत जाऊन प्रचारांत आलेले आहेत या रूढ शब्दाहून वैदिक शब्द भिन्न आहेत हे दाखविण्याचा सर्व वैय्याकरण्यांचा प्रयत्न लक्षांत ठेवण्यासारखा आहे.

वेदांतील कोणताहि शब्द संज्ञावाचक नसून संज्ञा कशा निश्चित कराव्या ते दाखविणारे प्रकृति शब्द आहेत, या वैदिक व संज्ञावाचक शब्दांविषयी आणखी एक विचार करण्यासारखा आहे तो हा की, ज्या शब्दांमध्ये धातु किंवा प्रत्यय मुळींच कळत नाही तेथे काय करावे ? अशा ठिकाणी असा विचार केला पाहिजे की, व्याकरण शास्त्रांत जेवढे धातु आणि प्रत्यय आहेत त्यांपैकी धातु समजला तर नवीन प्रत्ययाची कल्पना करावी पण असे करण्याला वर्णार्थ सम्बन्धाचे ज्ञान पाहिजे म्हणजे वरील प्रकारच्या शब्दांचे अर्थज्ञान करून घेता येते.

दुसरी कल्पना अशी आहे की, उपरोक्त शब्दांत ज्या अनुबंधाने कार्यदृष्टिगत होईल त्या अनुबंधावरून धातु किंवा प्रत्यय याची कल्पना करावी. जसे एखादा आयुदात्त शब्द आहे तर त्यामध्ये (ज) अथवा (न्) अनुबंधाचे बरोबर प्रत्यय आहेत असे समजावे, ही कल्पना सर्वत्र करावयाची नाही तर जे संज्ञा शब्द वैदिक शब्दावरून रूढीत आलेले आहेत किंवा संज्ञा शब्द तयार करण्याची व्यवस्था दाखविणारे वैदिक शब्द आहेत त्यांपैकी ज्यांचे व्याकरणाने प्रत्यय व धातु समजले जात नाहीत अशा शब्दांतही कल्पना करून त्या शब्दांचा अर्थबोध करून घ्यावा यासाठी अशा शब्दांच्या आदि अक्षरामध्ये धात्वर्थाची आणि अंत्य अक्षरामध्ये प्रत्ययार्थाची कल्पना करावी. ऋषींनी हा कल्पनेचा बाजार कां मांडला आहे ? या प्रकारचा प्रबन्ध केल्यावाचून अपार शब्दसागराचा थांग व्याकरणाने मिळू शकत नाही. कोणी म्हणेल की, असे व्याकरण कां बनविले नाही. शब्दसागराचा पार लागण्याकरिता उणादिमूत्रांत दाखविलेली बहुलाची व्यवस्था न करितां शब्दांच्या कितीहि पोथ्या बनविल्या असत्या आणि जन्मजन्मांतरीं शब्दशास्त्रच शिकत राहतो तरी त्याचा पार लागणे दुर्लभ होत म्हणून हा सर्व पूर्वोक्त प्रबंध ऋषींनी केलेला आहे ज्यामुळे थोडक्यांत अफाट शब्दसागराची व्यवस्था कळून येते.

अलंकार भेद

अलंकारांविषयी थोडक्यांत माहिती खाली दिली आहे.

लुप्तोपमालंकार आठ प्रकारचे आहेत. (१) वाचकलुप्तोपमा (भीम इव बली भीमबली) (२) धर्म लुप्तोपमा (कमलेनेत्रः), (३) धर्मवाचक लुप्तोपमा (व्याघ्र इव पुरुषः

पुरुषव्याघ्रः) (४) वाचकोपमेय लुप्तोपमा (विद्यया पण्डितायन्ते) (५) उपमानलुप्ता (६) वाचकोपमानलुप्ता (७) धर्मोपमानलुप्ता (८) धर्मोपमानवाचकलुप्ता (काक-तालीयो गुरु-शिष्य-समागमः) याप्रमाणे आठ प्रकारच्या या लुप्तोपमा आहेत. याशिवाय पूर्णोपमा हा अलंकार स्वतंत्र आहे. यामध्ये उपमान, उपमेय, उपमावाचक व साधारण धर्म हे चार गुण असले पाहिजेत. उ० “ स नः पितेव सूनवेऽ भे सूपायनो भव ! ” “ हे अग्ने, ईश, तूं आमहांला पित्याप्रमाणे आहेस. ” ही पूर्ण उपमा आहे. या पूर्णोपमेतील चार अवयवांपैकी एक एक कमी होऊनच पूर्वीक्त आठ लुप्तोपमा झाल्या आहेत, हे विचारान्तीं समजेल. दुसरा-रूपकालंकार याचे सहा भेद आहेत. (१) अधिकाभेदरूपक-(अयं हि सविता साक्षायेन ध्वान्तं विनाश्यते.) (२) न्यूनाभेदरूपक-(अयं पतत्रलिः साक्षाद्वा-ष्यस्य कृतिना विना) (३) अनुभया भेदरूपक-(ईशः प्रजामवत्यय स्वीकृत्य समनी-तिताम्) (४) अधिकताद्रूपरूपक-(विद्यानन्दे हि संप्राप्ते राज्यानन्देन किं तदा !) (५) न्यूनताद्रूपरूपक-(साध्वीयं सुखदा नीतिरसूर्य प्रभवा मता) (६) अनुभयता-द्रूपरूपक-(अयं घनावृतात्सूर्याद्विद्यासूर्यो विभज्यते) याप्रमाणे रूपकालंकाराचे भेद आहेत. तिसरा श्लेषालंकार तीन प्रकारचा आहे. (१) प्रकृतानेकविषयः (२) अप्र-कृतानेकविषयः (३) प्रकृताप्रकृतानेकविषयः यांचीं क्रमाने उदाहरणेः-(१) “ नवकम्ब-लोऽयं मनुष्यः, ” (२) हरिणा त्वद्वलं तुल्यं कृतिना हितशक्तिना ” ! (३) उच्चरन्भू-रियानाढ्यः शुश्रुभे वाहिनीपतिः । याप्रमाणे हीं तीन श्लेषांचीं उदाहरणे आहेत. याशिवाय वेदांमध्ये येणारे दुसरे अनेक अलंकार आहेत. वेदांत ते जेथे जेथे येतील, तेथे तेथे त्यांची व्याख्या करण्यांत येईल.

अदितिर्द्यौरदितिरन्तरिक्षमदितिर्माता स पिता स पुत्रः ।

विश्वेदेवा अदितिः पञ्चजनाः अदितिर्जातमदितिर्ज-

नित्वम् ॥

ऋ. मं. १ सू० ८९ मं० १०

या मंत्रांत अदिति शब्दाचे अर्थ द्युस्थान, अंतरिक्ष, माता, पुत्र, पिता, विश्वेदेव, पंचजन, जात आणि जनित्व याप्रमाणे दर्शविले आहेत. त्याचें वेदभाष्यांत अदिति शब्दानें ग्रहण करूं हा मंत्र वारंवार न लिहितां केवळ अर्थच निवदन करूं.

ग्रंथसंकेत

वेदभाष्यांत ऋग्वेदादि चार वेद, षड्शास्त्र षडंग, व चार ब्राह्मण आदि ग्रंथांची प्रमाणे ज्या ज्या ठिकाणी येतील, त्या त्या ठिकाणी त्यासाठी निम्न प्रकारे संकेत देण्यांत येतील:-
 ऋग्वेद, मण्डल, सूक्त आणि मंत्र यासाठी ऋ० १।१।१॥ असा संकेत लिहू.
 याचप्रमाणे इतर वेद, ब्राह्मणग्रंथ, षड्शास्त्र व षडंग आदि ग्रंथाबद्दल जाणावे.

(स्रग्धरा०)

वेदार्थाभिप्रकाशप्रणयसुगमिता कामदा मान्य हेतुः ।

संक्षेपाद्भूमिकेयं विमलविधिनिधिः सत्यशास्त्रार्थयुक्ता ॥

सम्पूर्णाकार्यथेदं भवति सुरुचि यन्मन्त्रभाष्यं मयातः ॥

पश्चादीशानभक्त्या सुमतिसहितया तन्यते सुप्रमाणम् ॥ १ ॥

(अनुष्टु०)

मन्त्रार्थभूमिका ह्यत्र मन्त्रस्तस्य पदानि च ।

पदार्थान्वयभावार्थाः क्रमाद्बोद्ध्या विचक्षणैः ॥ २ ॥

विश्वानि देव सवितर्दुरितानि परासुव ॥ यद्द्रं तन्न

आसुव ॥ १ ॥ यजु० ३० । ३ ॥

हे (देव) ज्ञानदीपा ! (सवितः) जगदुत्पादक परमेश्वरा ! आमचीं (विश्वानि) सर्व (दुरितानि) दुःखें (परासुव) नाहीशी कर. (यत्) जें काहीं (भद्रम्) हितकारक असेल (तत्) तें (नः) आम्हांला (आसुव) दे. आमचें सर्व प्रकारें रक्षण करून आमची उन्नति करण्यास आम्हांला ज्या प्रकारची बुद्धि पाहिजे व जशी कर्तृत्वशक्ति पाहिजे त्याप्रकारची बुद्धि व कर्तृत्वशक्ति आम्हांला दे. इत्योम् शान्तिः शान्तिः शान्तिः ।

इति श्रीमत्परिव्राजकाचार्येण श्रीयुतदयानंदसरस्वतीस्वामिना विर-

चितायाः संस्कृतभाषाट्यभाषाभ्यां सुभूषितायाः सुप्रमाणयुक्त-

र्गवेदादिचतुर्वेदभाष्यभूमिकाया महाराष्ट्रभाषाया

(प्राकृतभाषाया) मनुवादः

आमचेकडे मिळणारीं पुस्तकें.



	रु. आ. पै.		रु. आ. पै.
वेदान्त-निदर्शन-		दीपावली -वाग्भट नारायण	
सी. म. फडके	३-०-०	देशपांडे	१-४-०
समर्थांचें सामर्थ्य -कृ. ना.		सरला (नवलिका संग्रह)-	
आटल्ये	२-८-०	स. हृदय	१-४-०
हिंदुधर्माचीं तत्त्वे-		नवमल्लिका -वि. स. खांडेकर	१-०-०
चिं. वि. वैद्य	०-१२-०	जागती ज्योत (गद्य पद्यात्मक	
स्वामी रामतीर्थ -यांचे समग्र		नाटक)-भा. वि. वरेरकर ...	१-०-०
ग्रंथ खण्ड १ ते ४-फडके व		दाम्पत्य रहस्य नाटक-	१-०-०
बवें प्रत्येकीं	२-८-०	संगीत चौदावें रत्न -अ. व.	
यशाची गुरुकिल्ली-		कोल्हटकर	१-०-०
निरंतर	०-८-०	सं. रणदुद्दामि नाटक -वा. गो.	
ब्रह्मचर्य हेंच जीवन आणि		जोशी	१-४-०
वीर्यनाश हाय मृत्यु-		सं. धर्मसिंहासन नाटक-	
पूर्वार्ध व उत्तरार्ध-श्रीमत्स्वामी		वा. गो. जोशी	१-४-०
शिवानन्द प्रत्येकीं ...	१-०-०	राजरंजन नाटक -य. ना.	
दाम्पत्य रहस्य विज्ञान-		टिपणीस	१-४-०
श्रीमत्स्वामी शिवानन्द ...	२-०-०	सं. देवी अहिल्या नाटक-	
मनोवांचिछत संतति -श्रीम-		द्वि. चि. देशपांडे	१-४-०
त्स्वामी शिवानन्द ...	२-०-०	दौलत -प्रो. ना. सी. फडके	२-०-०
हरीभाऊंचीं पत्रें ...	१-८-०	जादूगार	२-०-०
स्वैर संचार -भा. वि. वरेरकर	२-०-०		

	रु. आ. पै.		रु. आ. पै.
कलंक शोभा—ना. सी. फडके	२-०-०	सुखाचा मूलमंत्र—नारायण	
लेखनदीपिका—कृ. पां.		हरी आपटे	१-८-०
कुळकर्णी	१-०-०	गृहसौख्य	१-८-०
मराठीभाषा उद्गम व		कांचनमृग—वि. स. खांडेकर	२-०-०
विकास... ..	४-०-०	दुलारी अर्थात् सहवा-	
महाराष्ट्रीय नाटककार-		सोत्तर विवाह—वि. वा.	
देवल—ज. वा. पाटणकर	१-०-०	हडप	१-८-०
बंगला फळवाग—गो. मि.		प्रतिभा साधन—प्रो. ना.	
देशमुख	१-०-०	सी. फडके	२-९-०
काय शिजवावें व काय		जयमङ्गला—कवि यशवंत	१-०-०
खावें	१-०-०	चान्दरात व इतर कविता	
श्री शिवाजी महाराज-		अनंत काणेकर	०-१२-०
चिं. वि. वैद्य	१-८-०	भावतरंग—वा. गो. मायदेव	१-०-०

धि बाँवे बुकडेपो, गिरगांव, मुंबई.

Recent Books.

	Rs.	As.		Rs.	As.
Famous Plays of 1933	5	10	knickerbocker	5	10
The children's Omnibus edited by sylvia Lynd	5	10	Russia and Peace by Dr. Nansen	3	12
An outline for Boys and girls and their Parents by Mitchison	6	6	Candid Reminiscences by Upton Sinclair	7	14
The moscow trial by A. J. cummings	7	14	The History of the Russian Revolution by Leon Trotsky in 3 Vols.	40	8
Capitalism, communism and the transition by Emile Burns	3	12	The Intelligent man's guide through world Chaos by Cole	3	12
The menace of fascism by John strachey	3	12	Science in the Changing world by Holland, Levy, Huxley, Bertrand Russell & others	4	8
Twelve studies in Soviet Russia by Attlee and Cole	3	12	Indian Problems by Lord Irwin	9	6
What would be the cha- racter of a New War by Norman Angell and others	3	12	India: A Warning by the Hon. J. N. Kenworthy	1	14
Seven years in Soviet Russia by Paul Scheffer	11	4	The Indian Constitution by Sir. Tej Bahadur Sapru	2	8
The Recording Angel by J. A. Hobson	2	10	Work and Wealth : A Human Valuation by J. A. Hobson	5	10
Humanity uprooted by Maurice Hindus	3	6	The Modern World : A Junior Survey by H. C. Knapp-fisher	3	12
Soviet Trade and world Depression by H. R.					

The Bombay Book Depot, Girgaon, Bombay.

शुद्धिपत्र.

अशुद्ध

शुद्ध

पृष्ठ	४५	ओळ	१९	वी	विद्वान्	गंधवा	विद्वान्	गंधर्वो
"	४७	"	४	थी	विद्यामौर्णोन्महिना		विद्यामौर्णोन्महिना	
"	"	"	९	वी	स	बाहुभ्यां	संबाहुभ्यां	
"	"	"	१६	वी	अन्यो	अन्यो	अन्यो दिव्यो	
"	५८	"	२१	वी	ग्रेभिघारयन्ति		ग्रेभिधारयन्ति	
"	"	"	२२	वी	ग्रेभिघारयति		ग्रेभिधारयन्ति	
"	६६	"	४	थी	धृतिरधृतिर्ही		धृतिरधृतिर्ही	
"	६८	"	४	थी	वै देवा	व्रत	वै देवा व्रतं	
"	७०	"	१९	वी	सत्यं	चेष्टं	सत्यं चेष्टं	
"	७८	"	२१	वी	सम्यङ्	ज्ञानेन	सम्यग् ज्ञानेन	
"	७९	"	११	वी	निश्रेयससिद्धिः		निः श्रेयससिद्धिः	
"	८०	"	१८	वी	अस्याध्याक्षः		अस्याध्यक्षः	
"	८७	"	१०	वी	स्तस्माद्	जायत	स्तस्माद् जायत	
"	९६	"	१६	वी	नामधेयं		नामधेयं	
"	१०९	"	१४	वी	कल्पता		कल्पतां	
"	१३५	"	१७	वी	अभिवदन्त्य		अभिवदन्त्य	

	अशुद्ध	शुद्ध
पृष्ठ १४३ ओळ	६ वी तरुतारं	तरुतारं'
” १४४ ”	३ री दुर्मित्रि यास्तस्मै	दुर्मित्रियास्तस्मै
” १४५ ”	२१ वी अग्निर्नः पात	अग्निर्नः पातु
” १४९ ”	१७ वी (सौभागत्वाय)	(सौभगत्वाय)
” १५६ ”	२३ वी प्रज्ञेष	प्रज्ञेषं
” १७१ ”	२५ वी यस्थ सः	यस्य सः
” १७७ ”	७ वी विरजेत्	विरजेत
” १७९ ”	६ वी कमांस्तस्मादात्मज्ञं	कामांस्तस्मादात्मज्ञं
” १९९ ”	७ वी अग्निर्वेतु	अग्निर्वेतु
” २०३ ”	१४ वा (तर्पयत्)	(तर्पयत)
” २२३ ”	१७ वी अद्भ्यः पृथिवी	अद्भ्यः पृथिवी
” २३६ ”	२१ वी विष्णुर्विशतेर्वा	विष्णुर्विशतेर्वा
” २५६ ”	३ री प्राणाः क्रमन्ति	प्राणाः क्रामन्ति
” २६० ”	१२ वी त पिता	ते पिता
” २६४ ”	२५ वी ज वयोहानौ	जू वयोहानौ

